

دعوتِ اسلامی کی مرکزی مجلسِ شوریٰ کے اراکین کی
مدنی ماحول سے وابستہ ہونے کی رُوداد پر مشتمل کتاب



اراکین شوریٰ مدنی بہاریں

پیشکش: (دعوتِ اسلامی)
مجلس المدینۃ العلمیۃ
(شعبہ احوالِ سنت)

دعوتِ اسلامی کی مرکزی مجلس شوریٰ کے اراکین کی
مدنی ماحول سے وابستہ ہونے کی رُوداد پر مشتمل کتاب

اراکینِ شوریٰ کی مدنی بہاریں

مولفین

ابو عاقب سید محمد یعقوب عطاری مدنی
ابو قربان محمد بلال رضا عطاری مدنی

پیش کش

مجلس المدینۃ العلمیہ (دعوتِ اسلامی)
(شعبہ امیر اہل سنت)

ناشر

مکتبۃ المدینہ باب المدینہ (کراچی)

الصلوة والسلام عليك يا رسول الله وعلى آله وأصحابك يا حبيب الله

نام کتاب : اراکین شوریٰ کی مدنی بہاریں

پیش کش : شعبہ امیر اہل سنت (مجلس المدینۃ العلمیہ)

صفحات :

پہلی بار : شعبان المعظم ۱۴۴۰ھ، مئی 2019ء، تعداد: 5000 (پانچ ہزار)

ناشر : مکتبۃ المدینہ باب المدینہ (کراچی)

تصدیق نامہ

حوالہ نمبر: ۲۲۳

تاریخ: ۲۰ صفر المظفر ۱۴۴۰ھ

أَلْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَىٰ آلِهِ وَأَصْحَابِهِ أَجْمَعِينَ

تصدیق کی جاتی ہے کہ کتاب

”اراکین شوریٰ کی مدنی بہاریں“

(مطبوعہ مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش کی گئی ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات وغیرہ کے حوالے سے مقدور بھر ملاحظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔

مجلس تفتیش کتب و رسائل (دعوت اسلامی)

12-10-2018

Email: ilmia@dawateislami.net

www.dawateislami.net

مدنی التجاء: کسی اور کو یہ کتاب چھاپنے کی اجازت نہیں۔

یادداشت

دورانِ مطالعہ ضرور نا انڈر لائن کیجئے، اشارات لکھ کر صفحہ نمبر نوٹ فرمالیجئے، اِنْ شَاءَ اللہ علم میں ترقی ہوگی۔

[illegible]

4

فہرست

صفحہ	مضامین	صفحہ	مضامین
29	ایصالِ ثواب کی سوغاتیں	11	کتاب پڑھنے کی 13 نیتیں
29	اخلاقِ حاجی مشتاق	12	المدینۃ العلمیہ کا تعارف
31	مزار پر حاضری کی دو مدنی بہاریں	14	کچھ اس کتاب کے بارے میں ---
31	دُعائے امیرِ اہل سنت	17	مرکزی مجلس شوری کا تعارف
32	(2) مفتی و دعوتِ اسلامی محمد فاروق عطاری	20	مرکزی مجلس شوری سے متعلق امیرِ اہل سنت کے تاثرات (اقتباسات)
32	مدنی بہار		
32	ہم درجہ اسلامی بھائیوں کے تاثرات	20	اطاعتِ مرکزی مجلس شوری کے بارے میں امیرِ اہل سنت کے ملفوظات (اقتباسات)
34	تقریباً چار ہزار فتاویٰ لکھے		
35	چل مدینہ کی سعادت		
35	شوری میں شمولیت اور دیگر ذمہ داریاں	21	مرکزی مجلس شوری کے متعلق مدینے شریف سے ”وصیتِ عطار“
36	تحفہ شمس پر مسکراہٹ		
37	(3) محبوب عطار حاجی ذمہ دہم رضا عطاری	22	مرکزی مجلس شوری کے لئے ”دُعائے عطار“
38	نکاح و اولاد	23	ذرو و پاک کی برکت
38	مدنی بہار	24	(1) مرحوم نگران شوری محمد مشتاق عطاری
41	ذمہ داریوں کی تفصیل	25	مدنی بہار
42	(4) نگران شوری حاجی محمد عمران عطاری	25	نگران شوری بن گئے
42	درس فیضانِ سنت میں شرکت	26	مدنی آقائے سینے سے لگایا
44	کیسٹ بیانِ نسا	27	بارگاہِ رسالت میں انتظار
45	سلسلہ عالیہ قادریہ میں داخلہ	28	جنازے کے مناظر

61	کامینہ کی ذمہ داری مل گئی	45	گلزار حبیب میں یادگار اعتکاف
61	سردار آباد میں مدنی کاموں کا آغاز	46	دم شدہ مٹی کا پیالہ
62	گمردہ کی آزمائش	47	اجتماعی اعتکاف کی برکتیں
62	مرکزی مجلس شوزی میں شمولیت	47	ذیلی نگران سے نگران شوزی تک کا سفر
63	(6) حاجی ابو عبدہ فی عبد الحییب عطاری	49	(5) حاجی ابو زجب محمد شاہد عطاری
63	ماڈرن ماحول کے اثرات	49	گیند کھینچ تو کر لی مگر----
64	مدنی بہار	50	نواب شاہ میں آمد امیر اہل سنت
64	اجتماعات میں شرکت کا شوق	51	مدنی بہار
65	والدہ مرحومہ کی شفقتیں	53	داڑھی کبھی نہیں کٹوائی
66	ہر سال حرمین طیبین کی حاضری	53	بڑے بھائی کیسے ماحول میں آئے؟
66	42 سے زائد ممالک کا سفر	54	والد صاحب پر انفرادی کوشش
67	دعوتِ اسلامی کہاں نہیں؟	55	عمامہ شریف سجالیا
68	لندن جانے کے لئے VIA سیٹ	55	پیر و مرشد سے پہلی ملاقات
68	والد صاحب کے تاثرات	56	مدنی ماحول کی برکت
69	ایک ذمہ دار اسلامی بھائی کا بیان	57	بیعت کا شرف
70	(7) حاجی محمد امین قافلہ عطاری	57	مدرسۃ المدینہ بالغان میں تدریس
71	12 ماہ کا پہلا مدنی قافلہ	58	مکتبۃ المدینہ کا بستہ لگایا
72	مُرشد نے کُرم فرمایا	58	سردار آباد شفقت ہونے کا سبب
72	ایمان افروز خواب	59	شادی کے دن روزہ!!!
73	زندگی کا بڑا سانحہ	60	صدائے مدینہ
74	والد مرحوم کو ایصالِ ثواب	60	موٹر سائیکل پر ہزاروں کلومیٹر کا سفر

89	سنتوں بھرے اجتماع میں حاضری	74	دعوتِ اسلامی میں ذمہ داریاں
91	زیارتِ امیرِ اہل سنت	75	(8) سید محمد عارف علی عطاری
91	ملتان اجتماع پر نور کی برسات	75	مدنی کاموں کا آغاز
92	امیرِ اہل سنت سے پہلی ملاقات	76	مدنی قافلے کی نیت کی برکت
93	دعوتِ اسلامی میں ذمہ داریاں	77	نگرانِ شوریٰ کے دم کی برکت
94	(11) ابو سجاد محمد بغدادی اور رضا عطاری	77	بیرون ملک مدنی کاموں کے لئے سفر
95	دعائے عطاری کی برکت	78	امیرِ اہل سنت سے پہلی ملاقات
97	(12) ابو میلاد برکت علی عطاری	79	ہند کے اسلامی بھائیوں پر شفقتِ عطاری
98	ہفتہ وار اجتماع میں حاضری	80	اسلامی بھائی نے پیسے نہیں لئے
99	درسِ فیضانِ سنت کا جذبہ	80	دعائے عطاری کی برکت کا ظہور
101	کُتب و رسائل کا ترجمہ	80	دعوتِ اسلامی میں ذمہ داریاں
101	واڑھی کی نیت	81	(9) حاجی محمد اسد عطاری مدنی
102	مدنی کاموں کی برکت	81	شہرِ گجرات میں آمدِ عطاری
103	انجینئرنگ یونیورسٹی میں داخلہ	82	خواب میں کرم ہو گیا
104	اسلامی حلیے کی برکت	84	زندگی کا پہلا اعتکاف
104	صاف اردو بولنے کا راز	84	تعویذاتِ عطاریہ کی مدنی بہار
105	برزق کا ادب	85	رُکنِ شوریٰ بن گئے
105	دعوتِ اسلامی میں ذمہ داریاں	86	(10) ابو ثوبان محمد اطہر عطاری
106	(13) حاجی ابو الحسن محمد امین عطاری	86	مدرسۃ المدینہ کی بہار
107	زیارتِ امیرِ اہل سنت	87	نورانی چہرے والے نوجوان مبلغ
107	ہفتہ وار سنتوں بھرے اجتماع میں حاضری	88	رُکنِ شوریٰ کی احتیاط

128	شیطان کا جال	108	مدنی کاموں کا آغاز
130	(16) حاجی ابوالبیان محمد اظہر عطاری	109	مدنی کاموں کے لئے بیرون ملک سفر
131	سنتوں بھرا بیان	109	دعوتِ اسلامی میں ذمہ داریاں
132	بین الاقوامی اجتماع میں شرکت	109	(14) ابو زیاد محمد عماد عطاری مدنی
133	مرشد کے جلووں میں ایسے گم ہوئے کہ	110	عمامہ شریف کا تاج
133	بیان میں خود اعتمادی کیسے پیدا ہوئی؟	111	فیضانِ مدینہ حاضری
134	دوست حیران رہ گئے	111	ملتان چلو ملتان
135	روشن ضمیر مرشد	113	ہمارا گاہگ خراب نہ کرو
136	مرشد کے ہاتھوں سے کھجور کھائی	114	امیر اہل سنت کی خصوصی شفقت
137	ایمان افروز خواب	115	دعوتِ اسلامی میں ذمہ داریاں
137	دعوتِ اسلامی میں ذمہ داریاں	115	(15) حاجی ابورضا محمد علی عطاری
138	(17) حاجی ابو اکرم محمد اسلم عطاری	117	مذہبی لوگوں سے کتراتے
139	اعکاف کی سعادت مل گئی	118	چھوٹے بھائی مدنی ماحول میں آگئے
139	انفرادی کوشش رنگ لے آئی	119	اسلامی بھائیوں کو تنگ کرنا
140	امیر اہل سنت سے پہلی ملاقات	119	کیسٹ بیان کی برکت
142	سخت گرمی میں نقلی روزہ رکھنے پر حیرانی	122	ویڈیو سینئر بند کر دیا
143	امیر اہل سنت کے ساتھ افطاری	124	عمامہ شریف سجالیا
143	حج کی سعادت	125	برے دوستوں کی صحبت چھوڑنا ضروری ہے
144	مدینے کی لمبی	126	برے دوستوں سے جان چھوٹ گئی
145	دعوتِ اسلامی میں ذمہ داریاں	126	دیدارِ امیر اہل سنت اور بیعت
146	(18) حاجی ابو شعبان محمد بلال رضا عطاری	127	مدنی حلیہ اپنالیا تو دنیا سے کیا شر مانا!!!

164	بیرون ملک سنتوں کی خدمت کے لئے سفر	146	دعوتِ اسلامی کا تعارف کیسے ہوا؟
165	(21) ابو خلیل محمد عقیل عطاری مدنی	148	ذیلی حلقے کی ذمہ داری
165	درس فیضانِ سنت اور انفرادی کوشش	148	مدنی کاموں میں آزمائش کا سامنا
166	سنتوں بھر اجتماع	149	امیر اہل سنت سے پہلی ملاقات
167	وقفِ مدینہ	150	مرشد کے ساتھ کھانا کھانے کی سعادت
168	دعوتِ اسلامی میں ذمہ داریاں	151	مدنی قافلہ کو رس میں شرکت
168	(22) حاجی محمد فاروق جیلانی عطاری	151	دعوتِ اسلامی میں ذمہ داریاں
168	مدرسۃ المدینہ بالغان میں شرکت	153	(19) ابو فہیمیل محمد فضیل رضا عطاری
170	مرشد کے ہاتھوں سے دستار بندی	154	ہفتہ وار اجتماع میں حاضری
170	امیر اہل سنت کے ہمراہ مدنی قافلہ	154	مدنی قافلے میں سفر
171	دعوتِ اسلامی میں ذمہ داریاں	156	درس فیضانِ سنت کا آغاز
172	(23) قاری ابو کلیم محمد سلیم عطاری	157	پہلی باریکی کی دعوت دی
174	فیضانِ مرشد	157	مرکزی مجلس شوریٰ کی رکنیت
174	پریشانی کے بادل چھٹ گئے	158	(20) حاجی ابوبلال محمد رفیع عطاری
175	بڑے بھائی کے تاثرات	159	داڑھی شریف رکھنے کی نیت کر لی
177	پڑوسی کے تاثرات	160	مدنی کام کرنے کی برکت
178	(24) ابوماجد محمد شاہد عطاری مدنی	161	مدنی قافلے میں آمدِ مصطفیٰ
179	ہفتہ وار سنتوں بھرے اجتماع کی دعوت	162	مدنی قافلے میں کی گئی دعا کی برکت
181	سیرتِ عطار پڑھ کر آنکھیں اشکبار	162	ٹرانسفر رک گیا
182	درس کا آغاز اور عمامہ کی بہار	163	برزق کے معاملے میں اعتیادِ امیر اہل سنت
183	مدرسۃ المدینہ بالغان میں پڑھاتے	164	بیماری کی حالت میں زیارتِ مرشد

202	مرحوم بھائی کے جسم پر خاک مدینہ	184	درس فیضان سنت سے درس نظامی کا سفر
203	محبتِ سادات	184	دورانِ درس نظامی مدنی کام
203	خودداری کا ایک واقعہ	185	ایک طویل اور کٹھن سفر کی داستان
204	محبت کا انوکھا انداز	187	خواب میں مرشد کی نظر عنایت
204	باپ کی مدنی سوچ مرحبا!	188	باب المدینہ حاضری
205	(27) حاجی محمد منصور عطاری	189	خواب میں مرشد نے راہنمائی کی
207	مدنی کاموں کا آغاز	189	مرشد سے خصوصی ملاقات
208	(28) حاجی ابو منصور یعفور رضاء عطاری	190	دعوتِ اسلامی میں ذمہ داریاں
209	دربار پر حاضری کا پیرا انداز	191	(25) حاجی محمد وقار المدینہ عطاری
209	شفقتِ عطا	192	درس فیضان سنت میں شرکت
210	مرشد کی گھر تشریف آوری	193	دیدار امیر اہل سنت
211	مرشد کے ہمراہ مدنی قافلے میں سفر	195	ملاقاتِ امیر اہل سنت
211	والد صاحب کا بیان	196	سحری کے روح پرور مناظر
212	دودھ فروش پر انفرادی کوشش	197	35 مساجد میں درس شروع کروادیا
213	(29) حاجی ابو الحسن سید محمد ابراہیم عطاری	198	(26) ابو القافلہ سید محمد لقمان عطاری
214	مرشد کی شفقتیں	199	سنت سے محبت
215	مرشد کی گھر تشریف آوری	199	مدنی قافلوں سے پیار
216	چل مدینہ کی سعادت	200	مرشد سے ملاقات کا شوق
218	مدنی ماحول سے وابستہ ہو جائیے	201	مدنی کاموں کا جذبہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”مرکزی مجلس شوریٰ“ کے 13 حروف کی نسبت سے اس کتاب کو پڑھنے کی 13 نیتیں

فرمانِ مصطفیٰ صلی اللہ تعالیٰ علیہ والہ وسلم: ”ثَبَّتَ الْمُؤْمِنُ حَيْثُ مَنَ عَلَيْهِ“ یعنی
مسلمان کی نیت اس کے عمل سے بہتر ہے۔ (معجم کبیر، ۶/۱۸۵، حدیث: ۵۹۳۲)

مدنی پھول: جتنی اچھی نیتیں زیادہ، اتنا ثواب بھی زیادہ۔

[1] ہر بار حمد و [2] صلوٰۃ اور [3] تعویذ و [4] تسمیہ سے آغاز کروں گا (اس صفحے کی ابتدا میں
دی گئی دو عربی عبارات پڑھ لینے سے چاروں نیتوں پر عمل ہو جائے گا) [5] اِرضائے الہی کے لئے اوّل تا آخر
اس کتاب کا مطالعہ کروں گا [6] حتیٰ الوسع اس کا با وضو اور [7] قبلہ رو مطالعہ کروں گا [8] جہاں
جہاں سرکار کا اسم مبارک آئے گا وہاں صلی اللہ تعالیٰ علیہ والہ وسلم پڑھوں گا [9] اس روایت ”عَنْ
ذِكْرِ الصَّالِحِينَ تَنْزِيلُ الرَّحْمَةِ“ یعنی نیک لوگوں کے ذکر کے وقت رحمت نازل ہوتی ہے۔ (حدیث
الاولیاء، ۴/۳۳۵، رقم: ۱۰۷۵۰) پر عمل کرتے ہوئے ذکرِ صالحین کی برکتیں لوٹوں گا [10] دوسروں کو
یہ کتاب پڑھنے کی ترغیب دلاؤں گا [11] اس حدیث پاک ”تَهَادَا تَتَحَابُّوْا“ یعنی ایک دوسرے
کو تحفہ دو آپس میں محبت بڑھے گی۔ (موطا امام مالک، ۲/۳۰۷، حدیث: ۱۷۳۷) پر عمل کی نیت سے (ایک یا
حسب توفیق) یہ کتاب خرید کر دوسروں کو تحفہ دوں گا [12] اس کتاب کے مطالعہ کے ذریعے مدنی
کام کرنے کے جذبے کو پروان چڑھاؤں گا [13] کتابت وغیرہ میں شرعی غلطی ملی تو ناشرین کو
تحریری طور پر مطلع کروں گا۔ (مصنف یا ناشرین وغیرہ کو کتابوں کی اخلاط صرف زبانی بتانا خاص مفید نہیں ہوتا)

صَلُّوْا عَلَی الْحَبِیْبِ صَلَّی اللہُ عَلَیْ مُحَمَّدٍ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

المدينة العلمية

از: بانی دعوتِ اسلامی، عاشقِ اعلیٰ حضرت، شیخِ طریقت، امیرِ اہل سنت حضرت علامہ

مولانا ابوبلال محمد الیاس عطار قادری رَضَوِی ضیائی دامت برکاتہم العالیہ

اَلْحَمْدُ لِلّٰہِ عَلٰی اِحْسَانِہٖ وَبِفَضْلِہٖ رَسُوْلِہٖ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم عَاشِقَانِ
رسول کی مدنی تحریک ”دعوتِ اسلامی“ نیکی کی دعوت، احیائے سنت اور اشاعتِ علمِ شریعت کو دنیا بھر میں عام کرنے کا عزمِ مصمم رکھتی ہے، ان تمام امور کو بحسن و خوبی سرانجام دینے کے لئے متعدد مجالس کا قیام عمل میں لایا گیا ہے جن میں سے ایک مجلس ”المدينة العلمية“ بھی ہے جو دعوتِ اسلامی کے علماء و مفتیانِ کرام کَثْرَہ اللہ تعالیٰ پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

(1) شعبہ کُتبِ اعلیٰ حضرت (2) شعبہ درسی کتب (3) شعبہ اصلاحی کُتب

(4) شعبہ تراجم کُتب (5) شعبہ تفتیش کُتب (6) شعبہ تخریج (1)

”المدينة العلمية“ کی اولین ترجیح سرکارِ اعلیٰ حضرت، امامِ اہلسنت، عظیم

(1) اب ان شعبوں کی تعداد 16 ہو چکی ہے: (7) فیضانِ قرآن (8) فیضانِ حدیث (9) فیضانِ صحابہ و اہل بیت

(10) فیضانِ صحابیت و صالحات (11) شعبہ امیرِ اہل سنت (12) فیضانِ مدنی مذاکرہ (13) فیضانِ اولیاء و علماء

(14) بیاناتِ دعوتِ اسلامی (15) رسائلِ دعوتِ اسلامی (16) شعبہ مدنی کاموں کی تحریرات۔ (مجلس المدينة العلمية)

البرکت، عظیم المرتبت، پروانہ شمع رسالت، مجدد دین و ملت، حامی سنت، حامی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری شاہ امام احمد رضا خان علیہ رحمۃ الرحمن کی گراں مایہ تصانیف کو عصر حاضر کے تقاضوں کے مطابق حَتّٰی النّوْصَح سہل اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل ”دعوتِ اسلامی“ کی تمام مجالس بشمول ”المدينة العلمية“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیر گنبد خضر اشہادت، جنت البقیع میں مدفن اور جنت الفردوس میں جگہ نصیب فرمائے۔

آمین بِجَاہِ النَّبِیِّ الْأَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم



رَمَضَانَ الْبَارِکَ ۱۴۲۵ھ

کچھ اس کتاب کے بارے میں

جب سے دنیا بنی ہے ایمان و اسلام کی کُفر و الحاد سے جنگ جاری ہے۔ نفس و شیطان نے کبھی فصلِ ایمان پر بجلی بن کر گرنا چاہا ہے تو کبھی ایمانی بیڑے کو اپنی طوفانی موجوں سے تباہ کرنے کی کوشش کی ہے۔ لیکن ہر مرتبہ انہیں کسی نہ کسی گنہگار اور ناخدا کا سامنا کرنا پڑا ہے۔ حضرت سیدنا آدم علیہ السلام سے لے کر خاتم الانبیاء صلی اللہ تعالیٰ علیہ وآلہ وسلم تک اور اُن کے بعد خُلقائے راشدین، صحابہ و تابعین و تبع تابعین، ائمہ دین و اولیائے کاملین بشمول امام اعظم، غوث اعظم، و اتانچ بخش علی ہجویری، خواجہ غریب نواز، مجدد الف ثانی، شاہ عبدالحق محدث دہلوی، اعلیٰ حضرت علیہم الرحمۃ والرضوان تک بے شمار بزرگانِ دین نے نفس و شیطان کے خلاف محاذ آرائی میں حصہ لیا ہے اور لوگوں کے ایمان، عقیدہ اور عمل و غیرہ کی اصلاح کا سامان کیا ہے۔ گویا جب جب شیطان ابلیس اور اُس کے لشکر نے خزاں بن کر گلستانِ ایمان کو اُجاڑنے کی کوشش کی ہے اللہ والوں نے ایمانی جوش و جذبے کے ساتھ اُن کا مقابلہ کیا ہے اور مسلمانوں کی زندگیوں میں ”بہار“ بلکہ ”بہارِ مدینہ“ لانے کا ذریعہ بنے ہیں، اور مسلمانوں کی زبانِ حال کچھ یوں گنگناتے لگی ہے کہ

عُجب رنگ پر ہے بہارِ مدینہ کہ سب جنتیں ہیں نثارِ مدینہ
جدھر دیکھئے باغِ جنت کھلا ہے نظر میں ہے نقش و نگارِ مدینہ

1981 عیسوی مطابق 1401 ہجری میں کہ جب اسلام اور مسلمانوں کے خلاف الحاد اور بد مذہبیت کے کارندے شیطان اور اُس کی ذریت کی حمایت و امداد

میں برسرِ پیکار تھے۔ اور تقدیسِ اُلوہیت، شانِ رسالت، عقیدہٴ آخرت، نیز قرآن و سنت کے متعلق مسلمانوں کے عظیم اور پختہ نظریات کو مسلسل کھوکھلا کرنے کی کوشش کر رہے تھے۔ ارکانِ اسلام یعنی نماز، روزہ، حج اور زکوٰۃ کے متعلق مسلمانوں کو طرح طرح کے وسوسوں کا شکار کر کے ان سے دور کرنے کی جدوجہد میں مصروف تھے۔ دینی تعلیم کا حصول معاذ اللہ دقینوسیت کی علامت قرار دیا جانے لگا تھا۔ داڑھی اور مذہبی حلیہ انتہا پسندی کی نشانی سمجھا جانے لگا تھا۔ جھوٹ، غیبت، چغلی، حسد، تکبر، وعدہ خلافی، گالی گلوچ، فلمیں ڈرامے، گانے باجے وغیرہا ایک وبا کی طرح مسلمانوں میں پھیلنا شروع ہو چکے تھے۔ اتحادِ مسلم، احترامِ مسلم اور امدادِ مسلم اپنی آخری سانسیں لے رہا تھا۔ فیشن پرستی، فحاشی و غریانی معاشرے کا جزِ لاینفک بن چکی تھی۔ مسلمان عورتوں کو مردوں کے شانہ بشانہ کھڑا کرنے کے دھوکے میں مبتلا کر کے ان کے برقعوں اور دوپٹوں کو ترقی کی راہ میں رکاوٹ کی وجہ قرار دے کر چھینا جانے لگا تھا۔ چادر اور چار دیواری کہ جگہ بے پردگی اور مخلوط تفریح گاہوں نے لے لی تھی۔ الغرض! مسلم معاشرہ اندرونی و بیرونی سازشوں کا شکار ہو کر تباہی کے دہانے پر آن کھڑا ہوا تھا، ایسے میں شیخ طریقت، امیرِ اہل سنت، عاشقِ اعلیٰ حضرت، حضرت علامہ مولانا ابوبلال محمد الیاس عطار قادری رَضَوِی ضیائی دامت برکاتہم العالیہ نے فکرِ اُمت میں بھولے بھالے مسلمانوں کی اصلاح کے عظیم مدنی مقصد کے پیشِ نظر عاشقانِ رسول کی مدنی تحریک دعوتِ اسلامی کی بنیاد رکھی اور 38 سال کے مختصر عرصے میں یہ تحریک دنیا کے تقریباً تمام ممالک میں اپنا

مدنی پیغام پہنچا چکی ہے، جس کے نتیجے میں ایک عظیم مدنی انقلاب برپا ہوا، چنانچہ
 ”مساجد آباد ہونے لگیں“ نمازیوں کی ضرورت پوری کرنے کے لئے نئی
 مساجد کا قیام عمل میں آنا شروع ہو گیا۔ ”لوگ فیشن پرستی کو چھوڑ کر بیٹھے بیٹھے
 مصطفیٰ صلی اللہ تعالیٰ علیہ والہ وسلم کی سنتوں کا پابند بننے لگے“ حافظوں اور عالموں کی
 تعداد میں اضافہ ہونے لگا۔ ”دینی تعلیم اور بالخصوص فرض علوم حاصل کرنے کا
 شعور بیدار ہونے لگا“ سچائی، ایمانداری، ہمدردی، بھائی چارہ، اتفاق و اتحاد اور پیار
 محبت عام ہونے لگا۔ ”عید کی نماز تک نہ پڑھنے والے تائب ہو کر امام و مؤذن بننے
 لگے“ ”معاشرے میں برائی کی دعوت دینے والے توبہ کر کے نیکی کی دعوت عام
 کرنے لگے“ ”اسلامی بہنوں کو حیا اور پردہ کی دولت نصیب ہونے لگی“ ”مغرب
 اور مغربی تہذیب کے دلدادہ عشق رسول میں جھومنے اور مچلنے لگے
 “ ”الغرض! ”فیضانِ امیرِ اہل سنت“ سے لاکھوں مسلمانوں کی خزاں رسیدہ زندگی
 میں دیکھتے ہی دیکھتے ”مدنی بہار“ آگئی۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

اَلْحَمْدُ لِلّٰہ! دعوتِ اسلامی کی علمی و تحقیقی مجلس ”اَلْمَدِیْنَةُ الْعِلْمِیَّة“ کا
 شعبہ ”فیضانِ امیرِ اہل سنت“ گزشتہ کئی سالوں سے ایسے سینکڑوں اسلامی بھائیوں اور
 اسلامی بہنوں کی دعوتِ اسلامی کے مدنی ماحول سے منسلک ہو کر نیکیوں بھری زندگی
 گزارنے کی ”مدنی بہاریں“ مرتب کر کے شائع کر چکا ہے، جو کئی رسائل پر مشتمل
 ہیں، اُن میں سے 6 رسائل کے نام ملاحظہ کیجئے:

قَاتِلِ اِمَامَتِ كَے مُصَلِّے پَر	اَسلحے كَا سَوْدَا گر	شَرابی مَوْذِن كِيسے بنا؟
خُونِ كِی تَوْبہ	مِیں حِیَا دار كِیسے بنی؟	ڈَاكوؤں كِی واپسی

اِن ”مَدَنی بہاروں“ کا فیضانِ رَحمتِ خداوندی سے ایسا عام ہوا کہ انہیں پڑھ سن کر کئی اسلامی بھائیوں اور اسلامی بہنوں کی زندگی میں ”مَدَنی بہار“ آگئی، جس کی ایک کڑی کتابی صورت میں اِسی شعبہ کا رسالہ ”مجوسی کا قبولِ اسلام“ ہے۔

تادم تحریر مَدَنی بہاروں کے 100 سے زائد رسائل چھپ کر منظرِ عام پر آچکے ہیں جو مکتبۃ المدینہ (دعوتِ اسلامی) کی کسی بھی شاخ سے ہدیۂ طلب کئے جاسکتے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

اِس وقت آپ کے ہاتھوں میں موجود کتاب ”اراکینِ شوریٰ کی مَدَنی بہاریں“ دعوتِ اسلامی کی ”مرکزی مجلسِ شوریٰ“ کے 3 مرحوم اور 26 موجودہ اراکین کی ”مَدَنی بہاروں“ پر مشتمل ہے۔ آئیے! اِن مَدَنی بہاروں کو پڑھنے سے قبل ”مرکزی مجلسِ شوریٰ“ کے متعلق چند سُطور ملاحظہ کیجئے!

مرکزی مجلسِ شوریٰ کا تعارف

کسی بھی ادارے، تنظیم اور آرگنائزیشن کے لئے زیرک اور ماہرانہ رائے کے حامل تجربہ کار افراد کا تھنک ٹینک (Think tank) ضروری ہوتا ہے جو اپنے ادارے یا تنظیم کی ضروریات کو سمجھتا، مفید مشورے دیتا اور مزید بہتری لانے کی کوشش کرتا ہے۔ ایسے افراد ادارے یا تنظیم کا قابلِ قدر سرمایہ اور مضبوط ستون ہوتے ہیں۔

شیخ طریقت، امیر اہل سنت، حضرت علامہ مولانا ابوبلال محمد الیاس عطار

قادری رَضَوِی ضیائی دامت برکاتہم العالیہ نے ”اپنی اور ساری دنیا کے لوگوں کی اصلاح کی کوشش“ کے عالمگیر اور عظیم ترین مقصد کے تحت ستمبر 1981 عیسوی مطابق شوال المکرم 1401 ہجری میں ”دعوتِ اسلامی“ بنائی تو ابتداءً چند افراد کا ساتھ تھا، لیکن امیرِ اہل سنت دامت برکاتہم العالیہ کی للہیت اور خالص فکرِ اُمت کا یہ ثمرِ ظاہر ہوا کہ دیکھتے ہی دیکھتے باب المدینہ کراچی کے علاقے ”کھارادر“ سے شروع ہونے والی یہ تحریک پہلے باب الاسلام سندھ، پھر پاکستان، اس کے بعد بڑا عظیم ایشیا اور پھر رحمتِ خداوندی سے ہفت اقلیم کی طرف نیکی کی دعوت کی دھو میں مچانے کے لئے بڑھنے لگی۔ جب کام وسیع ہو تو انتظام میں بھی وسعت لانا ناگزیر ہو جاتا ہے، اسی وجہ سے مختلف علاقوں، شہروں، صوبوں اور ملکوں پر ذمہ داران کا تقرّر کیا جانے لگا جو وہاں ”مدنی مقصد“ کی سر بلندی کے لئے کوششیں کرنے لگے اور دنیائے دعوتِ اسلامی کے اس سارے تنظیمی سیٹ اپ کی اصلاح اور بہتری کے لئے 2000 عیسوی میں ”مرکزی مجلسِ شوریٰ“ کی بنیاد رکھی گئی، ابتداءً چند اراکین تھے، جن میں وقتاً فوقتاً اضافہ ہوتا رہا اور تادمِ تحریر مرکزی مجلسِ شوریٰ کے اراکین کی تعداد ”26“ ہے۔ مرکزی مجلسِ شوریٰ کے اولین نگران، بلبلِ روضہ رسول، حاجی محمد مشتاق عطاری علیہ رحمۃ اللہ الباری تھے، آپ کی وفات کے بعد حضرت مولانا محمد عمران عطاری مَدَقِلَّةُ العان کو نگرانِ شوریٰ بنایا گیا۔ مرحوم نگرانِ شوریٰ کے علاوہ مرکزی مجلسِ شوریٰ کے مزید دو اراکین (1) مفتی دعوتِ اسلامی، حافظ محمد فاروق عطاری اور (2) محبوبِ عطار، حاجی محمد زم زم عطاری رحمہما اللہ تعالیٰ بھی سنتوں کی

عظیم خدمت کے بعد اس دارِ فانی کو دایغِ مفارقت دے چکے ہیں۔

اللہ کریم کی ان پر رحمت ہو اور ان کے صدقے ہماری بے حساب مغفرت ہو۔

امین بجاۃ النبی الامین صلی اللہ تعالیٰ علیہ والہ وسلم

موجودہ 26 اراکین مرکزی مجلس شوریٰ کے اسمائے گرامی یہ ہیں:

- 1) مولانا حاجی ابو حاد محمد عمران عطاری ﴿2﴾ حاجی ابو رجب محمد شاہد عطاری
- 3) حاجی ابو مدنی عبد الحییب عطاری ﴿4﴾ حاجی ابو نمین محمد امین قافلہ عطاری
- 5) ابو واصف سید محمد عارف علی عطاری ﴿6﴾ حاجی ابو امجد محمد اسد عطاری
- مدنی ﴿7﴾ ابو ثوبان محمد اطہر عطاری ﴿8﴾ ابو سجاد محمد بغداد رضا عطاری ﴿9﴾ ابو میلاد
- برکت علی عطاری ﴿10﴾ حاجی ابو الحسن محمد امین عطاری ﴿11﴾ ابو زیاد محمد عماد
- عطاری مدنی ﴿12﴾ حاجی ابو رضا محمد علی عطاری ﴿13﴾ حاجی ابو البیان محمد اطہر عطاری
- ﴿14﴾ حاجی ابو اکرم محمد اسلم عطاری ﴿15﴾ حاجی ابو شعبان محمد بلال رضا عطاری
- ﴿16﴾ حاجی ابو قسطل محمد فضیل رضا عطاری ﴿17﴾ حاجی ابو بلال محمد رفیع عطاری
- ﴿18﴾ حاجی ابو خلیل محمد عقیل عطاری مدنی ﴿19﴾ حاجی ابو عمر محمد فاروق جیلانی
- عطاری ﴿20﴾ حاجی قاری ابو کلیم محمد سلیم عطاری ﴿21﴾ حاجی ابو ماجد محمد شاہد
- عطاری مدنی ﴿22﴾ حاجی ابو انوار المدینہ محمد وقار المدینہ عطاری ﴿23﴾ حاجی ابو القافلہ
- سید محمد لقمان عطاری ﴿24﴾ حاجی ابو مسرور محمد منصور عطاری ﴿25﴾ حاجی ابو منصور
- یعفور رضا عطاری ﴿26﴾ حاجی ابو الحسن سید محمد ابراہیم عطاری۔

صَلُّوْا عَلَی الْحَبِیْب صَلَّی اللّٰهُ عَلَیْ مُحَمَّد

مرکزی مجلس شوری سے متعلق امیر اہل سنت و جماعت برکاتہم العالیہ کے تاثرات (قتربات)

میں ”مرکزی مجلس شوری“ کے مدنی کاموں سے بہت زیادہ خوش ہوں، ساری دنیائے دعوتِ اسلامی یہی چلا رہے ہیں، ماشاء اللہ! انہوں نے اپنی جوانیاں دعوتِ اسلامی پر لٹائی ہیں، اپنی زندگیاں داؤ پر لگا کر دعوتِ اسلامی کا مدنی کام کر رہے ہیں، دنیا میں جہاں بھیجو چلے جاتے ہیں اور مدنی کاموں کی دھومیں مچاتے ہیں، ان سے بڑھ کر دعوتِ اسلامی کا کام کون کرتا ہو گا!! کیونکہ یہ حضرات کام کرتے بھی ہیں اور اسلامی بھائیوں سے کام لیتے بھی ہیں، انہی کے دم قدم سے دعوتِ اسلامی کی چاروں طرف مدنی بہاریں ہیں، ہر رکن شوری مجھے میری اولاد سے زیادہ عزیز ہے، ہر رکن شوری چودھویں کا چاند ہے، میرا بس چلے تو مرکزی مجلس شوری کے ساتھ حج کا مدنی قافلہ بناؤں اور چل مدینہ ہو جاؤں، اللہ پاک میرے ہر رکن شوری کو سلامت رکھے۔

اطاعتِ مرکزی مجلس شوری کے بارے میں امیر اہل سنت و جماعت برکاتہم العالیہ کے ملفوظات (قتربات)

”مرکزی مجلس شوری“ کی اُس وقت تک آنکھیں بند کر کے اطاعت کیجئے جب تک یہ شریعت کی خلاف ورزی نہ کریں، کوئی بھی اسلامی بھائی ہو، چاہے میری اولاد ہو، میری آل ہو، میرا خاندان ہو، میرے دوتے پوتے ہوں، آئندہ نسلیں ہوں، سب نے مرکزی مجلس شوری کے تابع رہنا ہے، ان شاء اللہ! آپ کامیاب ہوں گے، ورنہ خواجواہ اپنی عقل کے مطابق اعتراض کرتے رہنے والوں کا کم از کم میں تو حامی

نہیں ہوں، بلکہ ایسوں سے ناراض ہوں۔ اگر آج تک مرکزی مجلس شوریٰ کی مخالفت کی ہے تو اس سے رجوع کر لیجئے، اِنْ شَاءَ اللہ مِلْ جُلْ کر آقا صلی اللہ تعالیٰ علیہ وآلہ وسلم کے پیچھے جنت میں جائیں گے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مرکزی مجلس شوریٰ کے متعلق مدینہ شریف سے وصیت عطار

اَلْحَمْدُ لِلّٰہ! 1439 ہجری مطابق 2018 عیسوی میں شیخ طریقت، امیر اہل سنت دامت برکاتہم العالیہ نے نگران مرکزی مجلس شوریٰ مولانا حاجی محمد عمران عطاری سنبھاری اور دیگر اسلامی بھائیوں کے ہمراہ حج کی سعادت حاصل کی اور پھر بیٹھے بیٹھے مدینہ کی با آداب حاضری سے مشرف ہوئے۔ حاضری مدینہ کے دوران 28 اگست 2018 کو امیر اہل سنت دامت برکاتہم العالیہ نے ”دعوتِ اسلامی والوں کے نام“ ایک اہم صوتی پیغام (Audio message) دیا جس میں آپ نے عاشقانِ رسول کو دعاؤں سے نوازا اور تمام دعوتِ اسلامی والوں کو خوب خوب مدنی کام کرنے کی ترغیب بھی دلائی، علاوہ ازیں امیر اہل سنت دامت برکاتہم العالیہ نے اس موقع پر ”مرکزی مجلس شوریٰ“ کی اطاعت کے متعلق کچھ یوں وصیت بھی فرمائی:

”میں وصیت کرتا ہوں کہ دعوتِ اسلامی کی مرکزی مجلس شوریٰ جب تک شریعت کے خلاف حکم نہ کرے اس کی اطاعت کرتے رہیں، اطاعت کرتے رہیں، اطاعت کرتے رہیں، اور ان کے ماتحت رہ کر مدنی کاموں کی دھوم دھام کرتے رہیں،

إِنْ شَاءَ اللَّهُ! دونوں جہاں میں بیڑا پار ہو گا۔

مرکزی مجلس شوریٰ کے لئے دعائے عطار

یا اللہ! تیرا کَرَم ہے رَحمت کی بارشیں ^(۱) برس رہی ہیں، پروردگار! دعوتِ اسلامی کی مرکزی مجلس شوریٰ کے نگران اور جملہ اراکین اور اُن کی آلِ اولاد کو شاد و آباد، پھلتا، پھولتا، مدینے کے سدا بہار پھولوں کے صدقے مسکراتا رکھ، ان کے مدنی کاموں میں مدینے کے ۱۲ چاند لگا دے، خوب برکتیں دے، دعوتِ اسلامی ساری دنیا میں عام ہو جائے، إِلَهَ الْعَالَمِينَ! ان سب کو دین و دنیا میں برکتیں نصیب فرما، بھلائیاں نصیب فرما، سب کی بے حساب مغفرت ہو، ان کے صدقے میں میری بھی بے حساب مغفرت ہو، میری آل کے حق میں بھی یہ دعائیں قبول ہوں، میرے حق میں بھی یہ دعائیں قبول ہوں، إِلَهَ الْعَالَمِينَ! تمام عطار یوں کو اور تمام دعوتِ اسلامی والوں اور والیوں کو بے حساب مغفرت سے مشرف فرما۔

امین بجا لا النبی الامین صلی اللہ تعالیٰ علیہ والہ وسلم

نوٹ: اس کتاب میں موجود اراکین شوریٰ کی ”فہرہ داریاں“ ۱۰ جولائی ۲۰۱۹ کے مطابق اپ ڈیٹ کی گئی ہیں۔

صَلَّى اللّٰهُ عَلَى مُحَمَّدٍ	صَلُّوْا عَلَى الْحَبِیْبِ
اَسْتَغْفِرُ اللّٰهَ	تُوبُوْا اِلَى اللّٰهِ
صَلَّى اللّٰهُ عَلَى مُحَمَّدٍ	صَلُّوْا عَلَى الْحَبِیْبِ

(۱) امیر اہل سنت دامت برکاتہم العالیہ نے بارش کے دوران یہ دُعا فرمائی تھی، اور جس وقت بارش ہو رہی ہو اس وقت مانگی جانے والی دعا قبول ہوتی ہے۔ (فضائل دُعا، ص ۱۲۳ منہجہ۔ مطبوعہ مکتبۃ المدینہ، باب المدینہ کراچی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

دُرودِ پاک کی بَرکت

حضرت سیدنا ابو حفص رومی رَحْمَةُ اللّٰهِ تَعَالٰی عَلَیْہِ بہت بڑے سردار تھے، ان کی وفات کے بعد کسی نے خواب میں دیکھ کر پوچھا: ”مَا فَعَلَ اللّٰهُ بِكَ“ یعنی اللہ پاک نے آپ کے ساتھ کیا معاملہ فرمایا؟ انہوں نے جواب دیا کہ اللہ کریم نے مجھ پر رحم فرمایا، میری مغفرت فرمادی اور مجھے جنت میں داخل فرمایا۔ پوچھا گیا: کس عمل کے سبب؟ جواب دیا: جب بارگاہِ خداوندی میں حاضر ہوا تو اللہ پاک نے فرشتوں سے میرے گناہوں اور میرے پڑھے گئے دُرود کا حساب لگانے کا حکم دیا، جب حساب لگایا گیا تو میرے دُرود میرے گناہوں سے زیادہ نکلے تو اللہ پاک نے ارشاد فرمایا: اے میرے فرشتو! اس کی قدر و منزلت تمہارے لئے واضح ہو گئی ہے، لہذا اس سے مزید حساب مت لو! اور اسے جنت میں لے جاؤ۔^(۱)

دُرود اُن پہ بھیجو سلام اُن پہ بھیجو
یہی مومنوں سے خدا چاہتا ہے
اگر کوئی اپنا بھلا چاہتا ہے
اُسے چاہے جس کو خدا چاہتا ہے

صَلُّوْا عَلَی الْحَبِیْب صَلَّی اللّٰهُ عَلَیْ مُحَمَّد

(۱) القول البدیع، الباب الثانی فی ثواب الصلوٰۃ... الخ، ص ۲۵۵ - مطبوعہ مؤسسۃ الریان - بیروت

(۱) مرحوم نگران شوریٰ محمد مشتاق عطاری

شناخوان رسول مقبول، بلبلِ روضہ رسول، مداحِ صحابہ و آلِ بتول، گلزارِ عطّار کے مہکتے پھول، مرحوم نگران شوریٰ و مبلغِ دعوتِ اسلامی، الحاج القاری ابو عبید محمد مشتاق احمد عطّاری علیہ رَحْمَةُ اللہِ الْبَارِئِ کی ولادت غالباً بروز اتوار ۸ ارمضان المبارک ۱۳۸۶ھ (مطابق ۱-۱-۱۹۶۷) کو بنوں (خیبر پختونخوا، پاکستان) میں ہوئی، کچھ عرصہ بعد سردار آباد (فیصل آباد، پاکستان) میں بھی قیام رہا اور بعد میں باب المدینہ (کراچی) میں مُستَقِل بُود و باش اختیار کر لی۔ ”مدینہ مسجد“ (اورنگی ٹاؤن باب المدینہ کراچی) میں کئی سال تک امامت فرماتے رہے۔ ۱۹۹۵ء تا وفات جامع مسجد کنز الایمان (بابری چوک باب المدینہ کراچی) میں امامت و خطابت کے منصب پر فائز رہے۔ قرآن پاک کے ۸ پارے حفظ تھے، بہت اچھے قاری تھے، درسِ نظامی کے چار درجے پڑھے ہوئے تھے مگر دینی معلومات کسی اچھے خاصے عالم سے کم نہیں تھیں، اکاؤنٹ ڈپارٹمنٹ (Account Department) میں سینئر آڈیٹر (Senior Auditor) کی حیثیت سے ساہا سال گورنمنٹ جاب رہی، جامعۃ المدینہ (ہزار کیت، باب المدینہ کراچی) میں انگلش کا درجہ (Class) بھی پڑھاتے رہے، اَلْحَمْدُ لِلّٰہ! انہیں چار مرتبہ حج و زیارت مدینہ منورہ کی سعادتیں نصیب ہوئیں۔

طوافِ خانہ کعبہ کا تم مجھ کو شرف دے دو
پیوں کئے میں آکر آبِ زم زم یارِ رسول اللہ^(۱)

(۱) وسائل بخشش (مرغم)، ص ۳۹ مطبوعہ مکتبۃ المدینہ، باب المدینہ کراچی

مَدَنی بَہَار

دعوتِ اسلامی کے مدنی ماحول میں تشریف لانے سے قبل بھی حاجی مشتاق عَیْنِہ رَحْمَةُ اللّٰهِ الْوَدَّاق کا مذہبی ذہن تھا، باریش نوجوان اور خوش الحان نعت خوان تھے۔ دعوتِ اسلامی میں اپنی شمولیت کا واقعہ انہوں نے شیخ طریقت، امیر اہل سنت دَامَتْ بَرَکَاتُہُمْ اَلْعَالِیَہ کو کچھ اِس طرح بتایا کہ ”میں پہلی بار ہفتہ وار سنتوں بھرے اجتماع میں حاضری کیلئے دعوتِ اسلامی کے اولین مدنی مرکز جامع مسجد گلزار حبیب (گھٹان اوکاڑی سو لجر بازار باب المدینہ کراچی) آیا، اجتماع کے بعد سب لوگ منتشر ہونے لگے تو میں بھی چل پڑا، اتنے میں ایک باریش باعمامہ اسلامی بھائی نے خود آگے بڑھ کر مجھ سے مُصافحہ کیا، اُن کے ملنے کا انداز مجھے بہت بھلا لگا۔ بڑی محبت کے ساتھ انفرادی کوشش کرتے ہوئے انہوں نے آپ سے میری ملاقات کروائی۔ میں بہت متاثر ہوا اور اَلْحَمْدُ لِلّٰہ دعوتِ اسلامی کے مدنی ماحول سے وابستہ ہو گیا۔

نگرانِ شوری بن گئے

اَلْحَمْدُ لِلّٰہ! حاجی محمد مشتاق عَیْنِہ رَحْمَةُ اللّٰهِ الْوَدَّاق کو اللہ کریم نے آواز بہت ہی سُرِیلی بخشی تھی، بڑے بڑے اجتماعاتِ ذکر و نعت میں آقا صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی نعتیں سنانے اور عاشقانِ رسول کو تڑپانے لگے، مبلغ بھی بہت اچھے تھے، مدنی کام کا جذبہ بھی خوب تھا۔ اللہ پاک نے اُن کو بہت ترقی عطا فرمائی، جنوری 2000ء میں شہر بھر کے نگرانوں کی منظوری سے باب المدینہ (کراچی) کے نگران بنے اور اسی بَرَس اکتوبر میں دعوتِ اسلامی کی مرکزی مجلسِ شوری کے نگران کے منصب پر فائز ہو

گئے۔ تقریباً 2 برس یہ ذمہ داری نبھانے اور سنتوں کی دھوم مچانے کے بعد 5 نومبر 2002 کو آپ رحمۃ اللہ تعالیٰ علیہ اس دارِ فانی سے کوچ کر گئے۔ اِنَّا لِلّٰہِ وَاِنَّا اِلَیْہِ رَاجِعُونَ

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مَدَنی آقائے سینے سے لگایا

حاجی محمد مشتاق عطاری عَلَیْہِ رَحْمَةُ اللہِ الْبَارِی کی وفات سے چند ماہ قبل شیخ طریقت، امیر اہل سنت دَامَتْ بَرَکَاتُہُمْ الْعَالِیَہ کو کسی اسلامی بھائی نے ایک مکتوب ارسال کیا تھا، اُس میں انہوں نے بقسم اپنا واقعہ کچھ یوں تحریر کیا تھا: میں نے خواب میں اپنے آپ کو سنہری جالیوں کے زور و پایا۔ جالی مبارک میں بنے ہوئے تین سوراخوں میں سے ایک سوراخ میں جب جھانکا تو ایک دلربا منظر نظر آیا۔ کیا دیکھتا ہوں کہ مَدَنی آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم تشریف فرما ہیں اور ساتھ ہی شیخین کریمین یعنی حضرت سیدنا ابو بکر صدیق اور حضرت سیدنا عمر فاروق اعظم رَضِیَ اللہُ تَعَالٰی عَنْہُمَا بھی حاضر خدمت ہیں۔ اتنے میں حاجی محمد مشتاق عطاری عَلَیْہِ رَحْمَةُ اللہِ الْبَارِی بارگاہ رسالت میں حاضر ہوئے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں سینے سے لگایا اور کچھ ارشاد فرمایا مگر وہ مجھے یاد نہیں۔ پھر آنکھ کھل گئی۔

مجرموں کو شہا بخشتا ہے تُو اپنی اُمت کی بگڑی بناتا ہے تُو
غم کے ماروں کو سینے لگاتا ہے تُو غمزدوں بے کسوں کا تُو غمخوار ہے (1)
حاجی مشتاق عَلَیْہِ رَحْمَةُ اللہِ الْبَارِی چونکہ اُن دنوں سخت علیل تھے، شیخ طریقت،

(1) وسائل بخشش (مرتم)، ص ۸۱۔ مطبوعہ مکتبۃ المدینہ، باب المدینہ کراچی

امیر اہل سنت دَامَتْ بَرَکَاتُہُمُ الْعَالِیَہ نے یہ ایمان افروز خواب والا مکتوب دلجوئی کی خاطر انہی کو پیش کر دیا۔ امیر اہل سنت دَامَتْ بَرَکَاتُہُمُ الْعَالِیَہ فرماتے ہیں: میرا حُسنِ ظن ہے کہ حاجی مشتاق پر رَحمتِ عالم، نُورِ مجتَمع صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خصوصی نظرِ گرم تھی۔

بارگاہِ رسالت میں انتظار

ایک اسلامی بھائی نے امیر اہل سنت دَامَتْ بَرَکَاتُہُمُ الْعَالِیَہ کو کچھ اس طرح لکھا:

اَلْحَمْدُ لِلّٰہِ عَزَّوَجَلَّ! پیر اور منگل کی درمیانی شب میں نے یہ ایمان افروز خواب دیکھا کہ مسجد النبوی الشریف علی صاحبہا السَّلَام میں سرکارِ مدینہ، سلطانِ باقرینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم رونق افروز ہیں اور ازدِ گردِ انبیائے کرام عَلَیْہِمُ السَّلَام، خُلقائے راشدین، حَسَنینِ کریمین اور بے شمار اولیائے کرام رِضْوَانُ اللہِ تَعَالٰی عَلَیْہِمْ اَجْمَعِین حاضر ہیں۔ ہر طرف سُکوت (یعنی خاموشی) طاری ہے، اتنے میں ٹیٹھے ٹیٹھے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم حضرت سیدنا ابو بکر صدیق رَضِیَ اللہُ تَعَالٰی عَنْہُ کی طرف مُتَوَجَّہ ہوئے، لہجائے مُبارک کو جُنُبش ہوئی، رَحمت کے پھول جھڑنے لگے اور الفاظ کچھ یوں ترتیب پائے:

(اے ابو بکر!) محمد مشتاق عطاری آنے والے ہیں، میں اُن سے مُصافحہ کروں گا، تم بھی مُصافحہ کرنا، وہ یہاں آکر ہمیں نعتیں سنائیں گے۔ پھر میری آنکھ کھل گئی۔ جب دن نکلا تو خبر آئی کہ آج ۲۹ شعبان المعظم ۱۴۲۳ھ (مطابق 5.11.2002) صبح سوا آٹھ اور ساڑھے آٹھ بجے کے درمیان حاجی مشتاق عطاری عَلَیْہِ رَحْمَةُ اللہِ الْبَارِی کی وفات ہو گئی ہے۔

شہا عطار کا پیارا ہے یہ مشتاق عطاری یہی مژدہ اسے تم بھی سنا دو یا رسول اللہ^(۱)

(۱) وسائلِ بخشش (مرتم)، ص ۳۴۴۔ مطبوعہ مکتبۃ المدینہ، باب المدینہ کراچی

پیارے پیارے اسلامی بھائیو! اس ایمان افروز خواب سے یہ حُسن ظن قائم ہو رہا ہے کہ مرحوم حاجی مشتاق عَلَیْہِ رَحْمَةُ اللّٰہِ الرَّزَّاقِ بارگاہِ رسالت کے مقبول ثناخوان تھے۔ جہی تو وفات سے کچھ گھنٹے پہلے آمد کا انتظار کرنے اور نعتیں سننے کی بشارت سنائی گئی۔ جس وقت تکیرین مری قبر میں آئیں

اُس وقت مرے لب پہ سچی نعت نبی ہو^(۱)

نشر پارک (باب المدینہ کراچی) میں مرحوم کی نمازِ جنازہ ادا کی گئی۔

صَلُّوْا عَلَی الْحَبِیْب صَلَّی اللّٰہُ عَلَی مُحَمَّد

جنازے کے مناظر

امیر اہل سنت دَامَتْ بَرَکَاتُہُمُ الْعَالِیَہ فرماتے ہیں: میں نے بڑے بڑے حضرات کے جنازوں میں حاضری دی ہے لیکن اس سے پہلے کبھی کسی کے جنازے میں لوگوں کا اتنا ازدحام نہیں دیکھا تھا جتنا حاجی مشتاق عَلَیْہِ رَحْمَةُ اللّٰہِ الرَّزَّاقِ کے جنازے میں تھا۔ بہت رقت انگیز مناظر دیکھنے میں آرہے تھے، غمِ مشتاق میں دیوانے بلک بلک کر رو رہے تھے۔ آہوں اور ہچکیوں کی جگرپاش صداؤں اور نمناک آنکھوں کے ساتھ انتہائی پُرسوز ماحول میں مرحوم کو صحرائے مدینہ (نول پلازہ باب المدینہ کراچی) کے اندر سپردِ خاک کیا گیا۔

واسطے پیارے کا ایسا ہو کہ جو سنی مرے یوں نہ فرمائیں ترے شاہد کہ وہ فاجر گیا
عرش پر دُھو میں مچیں وہ مومنِ صالح ملا فرش سے ماتم اٹھے وہ طیب و طاہر گیا^(۲)

(۱) وسائل بخشش (مرتم)، ص ۱۵۔ مطبوعہ مکتبہ المدینہ، باب المدینہ کراچی

(۲) حدائقِ بخشش، ص ۵۳۔ مطبوعہ مکتبہ المدینہ، باب المدینہ کراچی

ایصالِ ثواب کی سوغاتیں

دعوتِ اسلامی کے عالمی مدنی مرکز فیضانِ مدینہ (باب المدینہ کراچی) میں مرحوم کا سوئم ہوا جس میں کثیر اسلامی بھائیوں نے شرکت کی۔ حاجی مشتاق عطاری علیہ رحمۃ اللہ الباری کے سوئم میں مختلف شہروں سے ایصالِ ثواب کی جو سوغاتیں آئیں اُن کی اجمالی فہرست یہ ہے:

10	سورۃ مزل	13919	قرآن پاک
33592	آیۃ الکرسی	5613	متفرق پارے
93186	متفرق سورتیں	1038	سورۃ یسین
13888087	درود شریف	1140	سورۃ الملک
348400	کلمہ طیبہ	165	سورۃ رحمن
❀❀❀	❀❀❀	357200	مختلف تسبیحات

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

اخلاقِ حاجی مشتاق

ایک اسلامی بھائی نے تجربات و مشاہدات کی روشنی میں حاجی مشتاق عطاری علیہ رحمۃ اللہ الباری کے بارے میں تاثرات لکھ کر دیئے تھے جو کچھ یوں ہیں: جن دنوں حاجی مشتاق علیہ رحمۃ اللہ الزااق اور لگی ٹاؤن (باب المدینہ کراچی) میں مقیم اور دعوتِ اسلامی کے علاقائی نگران تھے، میرا بھی تقریباً 6 برس وہیں قیام رہا ❀ میں نے انہیں

غیبت کرتے یا غصے میں آکر کسی کو جھاڑتے لٹاڑتے کبھی نہیں دیکھا ﴿ بڑے سے بڑا آپسی تنازعہ یا تنظیمی مسئلہ درپیش آتا حکمتِ عملی کے ساتھ ہنس بول کر حل فرما دیتے ﴿ کوئی کتنی ہی دل آزار بات کہہ گزرتا سن کر غضبناک ہوتا تو ایک طرف کبھی اُن کے ماتھے پر شکن تک نہیں دیکھی ﴿ جب کسی کو وقت دیتے تو حسی الامکان اُس کی پابندی فرماتے ﴿ بارہا دیکھا کہ جب اجتماعِ ذکر و نعت میں نعت شریف پڑھنے یا نکاح پڑھانے کیلئے سواری کی آفر کی جاتی تو یہ کہہ کر انکار فرما دیتے کہ میرے پاس بائیک (bike) موجود ہے، اِنْ شَاءَ اللہ عَزَّوَجَلَّ اُسی پر حاضر ہو جاؤں گا، بس مجھے بتا بتا دیجئے ﴿ آنے جانے کا کرایہ وغیرہ مانگتا تو ایک طرف رہا کوئی از خود پیش کرتا تب بھی اکثر مُسکرا کر ٹال دیتے تھے ﴿ 19.12.1996 کو میرا نکاح تھا، میری درخواست پر بارات کے ساتھ لائڈھی قائد آباد تشریف لے آئے، نکاح بھی پڑھایا اور سہرا بھی پڑھا۔ واپسی پر گھر والوں نے کافی اصرار کیا کہ آپ کو دو لہا کی گاڑی میں گھر پہنچا دیتے ہیں یا ٹیکسی کروا دیتے ہیں مگر نہ مانے اور بکمالِ انکسار لائڈھی قائد آباد تا اورنگی ٹاؤن کا طویل سفر عام روٹ کی بس میں اختیار فرمایا۔

مری عادتیں ہوں بہتر، بنوں سنتوں کا پیکر

مجھے متقی بنانا مدنی مدینے والے^(۱)

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

(۱) وسائلِ بخشش (مرثم)، ص ۳۲۸۔ مطبوعہ مکتبۃ المدینہ، باب المدینہ کراچی

مزار پر حاضری کی دو مدنی بہاریں

اَلْحَمْدُ لِلّٰہ! صحرائے مدینہ (باب المدینہ کراچی) میں دربارِ مشتاق مَرَجِعِ خَلِاق ہے، اسلامی بھائی دور دور سے آتے اور فیض پاتے ہیں۔ چُنانچہ

(1) ایک اسلامی بھائی نے کچھ اِس طرح تحریر پیش کی: میرے بچوں کی امی ”اُمید“ سے تھیں۔ میڈیکل رپورٹ کے مطابق بیٹی کی آمد ہونے والی تھی مگر مجھے بیٹے کی آرزو تھی کیوں کہ ایک بیٹی پہلے ہی گھر میں موجود تھی۔ میں نے صحرائے مدینہ میں آکر دربارِ مشتاق عَلَیْہِ وَحْمَۃُ اللّٰہِ الرَّزَاق میں حاضری دی اور بارگاہِ الہی میں دعا مانگی۔ میڈیکل رپورٹ غلط ثابت ہو گئی اور اَلْحَمْدُ لِلّٰہ ہمارے گھر میں چاند سے چہرے والے مدنی منے کی ولادت ہو گئی۔

(2) ایک اسلامی بھائی کا بیان ہے: مجھ پر گندے اثرات تھے۔ اپنے حلقے کے اسلامی بھائیوں کے ساتھ صحرائے مدینہ میں دربارِ مشتاق پر میں نے حاضری دی اور دعا مانگی، ایسا محسوس ہوا جیسے مجھے کسی نے پکڑ لیا ہے، کچھ دیر کے بعد وہ کیفیت جاتی رہی اور اَلْحَمْدُ لِلّٰہ عَزَّوَجَلَّ میری طبیعت بہتر ہو گئی۔

دُعائے امیر اہل سنت

امیر اہل سنت دَامَتْ بَرَکَاتُہُمُ الْعَالِیَہ دعا کرتے ہیں: یاربِّ مُصْطَفٰی عَزَّوَجَلَّ وَ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم، مجھے، حاجی محمد مشتاق عطاری، ہر دعوتِ اسلامی والے اور والی اور تمام امتِ مسلمہ کی مغفرت فرما۔ اٰمِیْن بِحَاجَۃِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب صَلَّی اللّٰہُ عَلٰی مُحَمَّد

(2) مفتی دعوتِ اسلامی محمد فاروق عطاری

مفتی دعوتِ اسلامی و مرحوم رکن شوریٰ، الحافظ، القاری، ابو عمر محمد فاروق عطاری مدنی علیہ رحمۃ اللہ العقی کی ولادت 26 اگست 1976ء ماہ رمضان المبارک میں باب الاسلام (سندھ) کے شہر لاڑکانہ (جس کا نام امیر اہل سنت دامت برکاتہم العالیہ نے آپ کی وفات کے بعد ”فاروق نگر“ رکھ دیا ہے) میں ہوئی۔ اسکول سے واپسی پر والدہ کو قرآن پاک سنایا کرتے تھے۔ ابتدائی تعلیم اور حفظ قرآن دارالعلوم احسن البرکات (زم زم نگر حیدرآباد) سے کیا۔ فاروق نگر سے حیدرآباد اور پھر 1989ء میں باب المدینہ (کراچی) منتقل ہو گئے۔

مَدَنی بَہَار

مفتی دعوتِ اسلامی قدس سرہ النہاسی نے دعوتِ اسلامی کے مدنی ماحول سے وابستگی کے بارے میں خود کچھ اس طرح بتایا تھا کہ میں نے جب پہلی مرتبہ ہفتہ وار سنتوں بھرے اجتماع میں شرکت کی تو وہاں کی جانے والی اختتامی رفقت انگیز دُعا سن کر بہت متاثر ہوا، اُس دعا کا انداز پسند آگیا، اُس کے بعد دعوتِ اسلامی کی منزلیں طے ہوتی چلی گئیں۔

صَلُّوْا عَلَی الْحَبِیْب صَلُّوْا عَلَی اللّٰہِ عَلٰی مُحَمَّد

بِمَ دَرَجَہِ اِسْلَامی بَہائیوں کے تاثرات

آپ نے دعوتِ اسلامی کے جامعۃ المدینہ میں درسِ نظامی یعنی عالم کورس کرنے کے لئے 1995ء میں داخلہ لیا۔ آپ اپنی عادات و اطوار میں دیگر طلبہ سے ممتاز تھے۔ آپ کے ساتھ پڑھنے والے مدنی علما کا بیان ہے: دورانِ طالب علمی جب پڑھائی کے درمیانی وقفہ میں ہم لوگ چائے وغیرہ پینے کے لئے ہوٹل میں چلے جاتے

تو یہ اُس وقفہ سے فائدہ اٹھاتے ہوئے قرآن مجید کی تلاوت شروع کر دیتے۔ ایک دفعہ پوچھنے پر فرمایا: اَلْحَمْدُ لِلّٰہِ عَزَّوَجَلَّ! میں روزانہ ایک منزل کی تلاوت کرتا ہوں (قرآن کریم کی سات منزلیں ہیں اس طرح آپ سات دن میں قرآن کریم ختم کر لیا کرتے تھے) زبان کا قفلِ مدینہ بہت مضبوط تھا، خود گفتگو شروع کرنے کی بجائے اکثر سامنے والے کے آغازِ کلام کے منتظر رہتے تھے۔ کبھی تہنہ لگاتے نہیں دیکھا گیا، البتہ ان کے لبوں پر مسکراہٹ ضرور دیکھی جاتی۔ اَلْحَمْدُ لِلّٰہِ عَزَّوَجَلَّ! یہ حافظ قرآن بھی تھے اور حفظ اتنا مضبوط تھا کہ تمام اساتذہ دورانِ سبق آیت آجانے پر انہی سے پوچھا کرتے تھے، ہماری نظر سے ایسا مضبوط حافظ کبھی نہیں گزرا۔ کبھی اساتذہ سے غیر ضروری سوالات نہیں کئے، جب کبھی سوال کیا تو ہر ایک اُس سوال میں دلچسپی لیتا اور اُسے اہم ترین قرار دیتا تھا۔ ہم درجہ اسلامی بھائیوں سے کسی مسئلے پر اختلافِ رائے ہونے کی صورت میں اپنے موقف کو پُر اعتماد طریقے سے بیان ضرور کرتے تھے لیکن کسی کی تحقیر یا تجہیل ہر گز نہیں فرماتے تھے۔ دورانِ طالب علمی جب پیریڈ خالی ہوتا قرآن مجید کی تلاوت شروع فرما دیتے، ہم درجہ اسلامی بھائیوں نے متاثر ہو کر ان سے تجوید و قراءت کے اصولوں کے مطابق قرآن پاک پڑھنا شروع کر دیا، کیونکہ یہ حافظ قرآن ہونے کے ساتھ ساتھ ایک اچھے قاری بھی تھے۔ انہی میں سے ایک اسلامی بھائی کا کہنا ہے کہ میں پڑھنے کے ساتھ ساتھ شام کے وقت تدریس بھی کرتا تھا۔ جب کبھی میں نے ان سے کسی سبق کے بارے میں دریافت کیا انہوں نے کبھی بیزاری کا اظہار نہیں کیا بلکہ بہت شوق اور لگن سے میرے سوالات کے جوابات دیئے۔ ان

کے بلند کردار کی ہنا پر ہمارا یہی حسن ظن ہے کہ یہ اللہ پاک کے ولی تھے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

تقریباً چار ہزار فتاویٰ لکھے

مفتی دعوتِ اسلامی قدس سرہ الشاہ نے فتویٰ نویسی کی تربیت جامعہ غوثیہ رضویہ سکھر (باب الاسلام، سندھ) سے لی اور ۱۵ شعبان ۱۴۲۱ھ مطابق ۱۳ نومبر ۲۰۰۱ء کو پہلا فتویٰ لکھا۔ پہلے پہل تقریباً ایک سال دارالافتاء اہلسنت ”جامع مسجد کنز الایمان“ باری چوک (گرو مندر) باب المدینہ (کراچی) میں رہے، اور تقریباً ۵۰۰ فتاویٰ لکھے۔ اس کے بعد تقریباً تین سال دارالافتاء نور العرفان ”جامع مسجد سید معصوم شاہ بخاری“ نزد پولیس چوکی، کھارادر، باب المدینہ (کراچی) میں رہے اور تقریباً ۲۰۰۰ فتاویٰ لکھے۔ پھر تقریباً ۱۱ ماہ مکتب مجلس افتاء (عالمی مدنی مرکز فیضانِ مدینہ) میں رہے، یہاں آپ کے فتاویٰ کی تعداد ۱۵۰۰ ہے۔ اس طرح آپ کے فتاویٰ کی تعداد تقریباً ۴۰۰۰ ہے۔ اس کے علاوہ تفسیر جلالین کا تقریباً ۱۲۰۰ صفحات پر مشتمل عربی حاشیہ بھی لکھا جسے ”مجلس المدینۃ العلمیۃ“ کا شعبہ ”درسی کتب“ مزید کام کر کے مکتبۃ المدینہ سے شائع کروانے کی سعی کر رہا ہے، امیر اہل سنت دامت بركاتہم نے اس کا نام ”انوار الحرمین“ تجویز فرمایا ہے اور تادم تحریر پانچ پانچ پاروں پر مشتمل اس کی دو جلدیں شائع ہو چکی ہیں۔ مزید تفسیر قرآن ”صراط الجنان“ کے چھ پاروں پر بھی آپ کام مکمل کر چکے تھے۔

مبلغ بنوں کاش! میں سنتوں کا سدا دین کی خدمت کروں یہ دعا ہے^(۱)

(۱) وسائل بخشش (مرتم)، ص ۴۵۳۔ مطبوعہ مکتبۃ المدینہ، باب المدینہ کراچی

چل مدینہ کی سعادت

7 فروری 2002ء میں شیخ طریقت، امیر اہل سنت دَامَتْ بَرَکَاتُہُمُ الْعَالِیَہ کے ہمراہ حج زیارتِ مدینہ منورہ کی سعادت سے مُشرف ہوئے۔ جب ارکانِ حج ادا کرنے کے بعد مدنی آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضری کی سہانی گھڑیاں آئیں اور امیر اہل سنت دَامَتْ بَرَکَاتُہُمُ الْعَالِیَہ نے گنبدِ خضریٰ کی زیارت کرانے کے لئے آپ کے جُھکے ہوئے سر کو اوپر اٹھایا تو آپ نے امیر اہل سنت دَامَتْ بَرَکَاتُہُمُ الْعَالِیَہ کی آنکھوں کی طرف دیکھنا شروع کر دیا، امیر اہل سنت دَامَتْ بَرَکَاتُہُمُ الْعَالِیَہ گنبدِ خضریٰ کو دیکھ رہے تھے اور مفتیؒ دعوتِ اسلامی قدس سرہ النساں ان کی آنکھوں میں گنبدِ خضریٰ کے نظارے کر رہے تھے۔

میں بھی دیکھوں مکہ مدینہ مرشد تیری آنکھوں سے
کب آئے گی میری باری، عطاری ہوں عطاری
صَلُّوْا عَلَی الْحَبِیْب صَلَّی اللہُ عَلَی مُحَمَّد

شوریٰ میں شمولیت اور دیگر ذمہ داریاں

مفتیؒ دعوتِ اسلامی قدس سرہ النساں 2002ء میں دعوتِ اسلامی کی مرکزی مجلسِ شوریٰ کے رکن بنے اور تا دمِ حیات مجلسِ شوریٰ میں شامل رہے، اس کے ساتھ ساتھ آپ دعوتِ اسلامی کی مجلسِ تحقیقاتِ شرعیہ، مجلسِ افتاء، مجلسِ جامعات المدینہ، مجلسِ اجارہ، مجلسِ مدنی مذاکرہ کے نگران اور مجلسِ مالیات، مجلسِ برائے

الیکٹرانک میڈیا، مجلس مکتبۃ المدینہ، پاکستان انتظامی کابینہ، باب المدینہ مشاورت کے رکن اور تَخْصُّصِ الْفَقْہ (یعنی مفتی کورس) کے اُستاذ بھی تھے۔ آپ رحمۃ اللہ تعالیٰ علیہ علم و عمل کی خوشبو سے مہکتی مہکاتی پاکیزہ زندگی گزارنے کے بعد 18 محرم الحرام 1427 ہجری مطابق 17 فروری 2006 بروز جمعۃ المبارک اس دارِ فانی سے سفرِ آخرت پر روانہ ہو گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

تختہ غسل پر مسکراہٹ

رات تقریباً 10 بجے آپ رحمۃ اللہ تعالیٰ علیہ کو غسل دیا گیا۔ غسل دینے والے اسلامی بھائیوں کا بیان ہے کہ ہم نے اپنی آنکھوں سے دیکھا کہ آپ رحمۃ اللہ تعالیٰ علیہ دورانِ غسل مسکرا رہے تھے، اس بات کی گواہی وہاں موجود دیگر اسلامی بھائیوں نے بھی دی۔ گویا آپ اس شعر کے مصداق تھے:

یاد داری کہ وقتِ زادنِ تُو ہمہ خنداں بُدند تُو گریاں
آنچنناں زی کہ وقتِ مُردنِ تُو ہمہ گریاں شَوند تُو خنداں

یعنی یاد رکھ! جب تو دنیا میں آیا تھا رو رہا تھا اور لوگ مسکرا رہے تھے، اس طرح کی زندگی بسر کر کہ تیری موت کے وقت لوگ رو رہے ہوں اور تُو مسکرا رہا ہو۔
اللہ پاک کی اُن پر رحمت ہو اور اُن کے صدقے ہماری بے حساب مغفرت ہو۔

امین بجا لا التّبی الامین صلی اللہ تعالیٰ علیہ والہ وسلم

صَلُّوْا عَلَی الْحَبِیْب صَلَّی اللّٰہُ عَلَی مُحَمَّد

(3) مَحْبُوبِ عَطَّار حَاجِی زَمِ رِضَا عَطَّاری

مبلغِ دعوتِ اسلامی و مرحوم رُکنِ شوریٰ، حاجی ابو جنید زَمِ رِضَا عَطَّاری عَلَیْہِ رَحْمَةُ اللہِ الْبَارِئِ 10 ستمبر 1965ء (مطابق ۱۴ جمادی الاولیٰ ۱۳۸۵ھ) کو زم زم مگر حیدر آباد (باب الاسلام، سندھ) میں پیدا ہوئے۔ ۶ رَجَبُ الْمَرْجَبِ ۱۴۰۵ھ (مطابق 28 مارچ 1985ء) کو کم و بیش 20 سال کی عمر میں دعوتِ اسلامی کے مدنی ماحول سے وابستہ ہوئے اور امیرِ اہلِ سُنَّتِ دَامَتْ بَرَکَاتُہُمُ الْعَالِیَہ کے ہاتھ پر بیعت ہو کر سلسلہِ عالیہ قادریہ رضویہ عطاریہ میں داخل ہو گئے۔ کچھ عرصے کے لئے مدنی ماحول سے دوری رہی پھر ایک اسلامی بھائی کی انفرادی کوشش کے نتیجے میں کم و بیش پانچ سال بعد تقریباً ۱۴۰۹ھ مطابق 1989ء میں دعوتِ اسلامی سے دوبارہ وابستہ ہوئے اور اس مدنی تحریک کا مدنی کام کرنا شروع کیا۔ پہلے آپ کا نام ”جاوید“ تھا، مگر امیرِ اہلِ سُنَّتِ دَامَتْ بَرَکَاتُہُمُ الْعَالِیَہ نے تبدیل کر کے نام ”محمد“ اور پکارنے کے لئے ”زَمِ رِضَا“ رکھا، آپ کی کنیت ابو جنید تھی۔ حاجی زَمِ رِضَا عَلَیْہِ رَحْمَةُ اللہِ الْاَکْبَرِ ترقی کرتے کرتے ۱۵ رَمَضَانُ الْمُبَارَک ۱۴۲۵ھ مطابق 30 اکتوبر 2004ء کو دعوتِ اسلامی کی مرکزی مجلسِ شوریٰ کے رُکن بنے اور سالہا سال تک مدنی کاموں کی دھومیں مچائیں، پھر معدے کے عَرَض میں مبتلا ہوئے اور طویل علالت کے بعد ہجری سن کے اعتبار سے تقریباً 48 سال 6 ماہ 8 دن اس دنیائے فانی میں گزارنے کے بعد ۲۱ ذوالقعدہ ۱۴۳۳ھ مطابق 18 اکتوبر 2012ء کو پیر اور منگل کی درمیانی شب تقریباً 11 بج کر 45 منٹ پر بابُ المدینہ (کراچی) میں انتقال فرما گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

نکاح و اولاد

تاجدارِ مدنی انعامات، حاجی زم زم عَلَیْہِ رَحْمَةُ اللہِ الْاَکْبَرِ کی وصال سے کم و بیش 21 برس پہلے باب الاسلام (سندھ) کے مشہور شہر حیدرآباد میں شادی ہوئی، دو بیٹیاں تھیں جن کی انہوں نے اپنی زندگی میں شادی کر دی تھی، جبکہ تقریباً 15 سال کا بڑا شہزادہ بوقتِ وفات جامعۃ المدینہ (حیدرآباد) میں درجہ نمائش کا طالب علم تھا، دوسرا بیٹا آٹھ سال اور تیسرا بیٹا پانچ سال کا تھا۔ حاجی زم زم عَلَیْہِ رَحْمَةُ اللہِ الْاَکْبَرِ کے بچوں کی اُمی نے اپنے تینوں بیٹوں کو وقفِ مدینہ (یعنی عمر بھر دعوتِ اسلامی کے مدنی کاموں کے لئے وقف) کر دیا ہے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مدنی بہار

مدنی چینل کے سلسلے ”کھلے آنکھ صل علی کہتے کہتے“ میں حاجی زم زم عَلَیْہِ رَحْمَةُ اللہِ الْاَکْبَرِ نے دعوتِ اسلامی سے وابستہ ہونے کے بارے میں کچھ یوں بیان کیا: بچپن ہی سے میری طبیعت میں شرارتی پن بہت تھا۔ شعور آنے کے بعد سے یہ حال تھا کہ گلیوں میں نکل جاتے اور ڈھونڈتے رہتے کہ شرارت کا کوئی موقع ملے۔ جیسی میری طبیعت تھی ویسے ہی دوست تھے۔ رات کو جو لوگ سڑک پر چارپائی بچھا کر سوتے تھے اُن کو اٹھا کر بیچ روڈ میں رکھ دیتے۔ لوگوں کے گھروں کا دروازہ بجا کر چھپ جانا، ڈراؤنا ماسک پہن کر لوگوں کو ڈرانا۔ شروع سے میری طبیعت خوش طبعی، مذاق مسخری کرنے والی رہی ہے۔ میرے دوست میرا انتظار کرتے تھے کہ ابھی یہ آئیں گے تو سب کو ہنسائیں گے، ہنستے ہنستے کوئی یہاں گرے گا تو کوئی وہاں! ایک دوسرے پر ہونٹنگ کرنا،

شرارتوں کی پلاننگ کرنا، مل کر ہوٹلوں پر کھانے کیلئے جانا اور پیسے ہونے کے باوجود بھاگنے کی کوشش کرنا، گویا ایک عجیب قسم کی دنیا میں زندگی گزر رہی تھی اور کچھ پتا ہی نہ چلتا تھا، آنکھیں بالکل بند تھیں۔ نماز کا کوئی خاص اہتمام نہ تھا، کبھی کبھار پڑھ لی تو پڑھ لی ورنہ نہیں (اللہ تعالیٰ معاف فرمائے)۔ ان سب چیزوں کے باوجود سنی علماء کی تقریریں سننے کی سعادت ملتی تھی اور یہ ذہن بنا ہوا تھا کہ مرید بننا چاہئے، دل اس جستجو میں تھا کہ کوئی پیر کامل ملے تو اس کا مرید بنوں۔ اسی طرح میری زندگی کے بیس اکیس سال گزر گئے۔ میں نے شیخ طریقت، امیر اہل سنت دَامَتْ بَرَکَاتُہُمُ الْعَالِیَہ کا نام سن رکھا تھا۔ ایک بار آپ حیدر آباد تشریف لائے تو مجھے کسی نے بتایا کہ ہم ملاقات کیلئے جارہے ہیں آپ بھی چلیں، میں نے کہا: چلو چل کر دیکھتے ہیں۔ اُس وقت میں نے پینٹ شرٹ پہن رکھی تھی اور کلیں شیو تھا۔ ایک ذہن تھا کہ کوئی ایسی شخصیت ہوگی جس نے ہزاروں روپے کا عمامہ پہن رکھا ہوگا اور خوبصورت لباس ہوگا۔ جب میں وہاں پہنچا تو حیران رہ گیا کہ بالکل سادہ لباس میں ملبوس شخصیت موجود ہے۔ میں ملاقات کیلئے قطار میں لگ گیا، باری آنے پر ہاتھ ملاتے ہوئے جوں ہی نظر اٹھائی تو ایک مسکراتا ہوا چہرہ میرے سامنے تھا۔ نہ جانے ایسا کیا ہوا کہ مجھ پر رقت طاری ہو گئی۔ مختصر ملاقات کے بعد میں الگ ہو گیا، غالباً یہ ۶ رجب المرجب ۱۴۰۵ھ کی بات ہے۔ پھر کسی نے مرید بننے کی ترغیب دلائی اور بیعت کا اعلان ہوا تو اَلْحَمْدُ لِلّٰہ عَزَّوَجَلَّ! مجھے گناہوں سے توبہ کر کے عطاری بننے کی سعادت حاصل ہوئی۔ اُسی وقت میں نے داڑھی کی نیت کر لی اور گاہے گاہے اجتماعات میں شرکت کرنے لگا۔ اس طرح مدنی

ماحول سے وابستگی نصیب ہوئی لیکن افسوس! یہ زیادہ عرصہ برقرار نہ رہ سکی کیونکہ میں نے اپنے پرانے دوستوں کی صحبت نہیں چھوڑی تھی۔ بد قسمتی سے اُسی دوران مجھے یہ شوق چڑھا کہ اب مجھے اداکاری کرنی ہے، گانے گانے ہیں، لطیفے سنانے ہیں۔ میں مزاحیہ اسٹیج ڈراموں کی کیٹیں سنتا اور اپنی آواز میں اُن کی نقل تیار کرتا۔ کسی ٹی وی آرٹسٹ کا پتہ چلتا تو اُس سے ملنے چلا جاتا اور فرمائش کرتا کہ میرے لئے کوشش کرو کہ مجھے ٹی وی پر آنے کا موقع مل جائے۔ اسی طرح ایک اسٹیج پروڈیوسر سے ملاقات ہوئی اور اُنہوں نے میرا شوق دیکھا تو مجھے کام کرنے کی آفر کی۔ یوں میں بد قسمتی سے اس طرف چلا گیا اور ایک عرصے تک اسٹیج ڈرامے اور فنکشنز وغیرہ کرتا رہا۔ اسی طرح کم و بیش چار پانچ سال کا عرصہ گزر گیا۔ غالباً 1989ء میں مرکز الاولیاء (لاہور) میں ہونے والے اجتماع میں شرکت کیلئے حاضر ہوا۔ ویسے تو پہلی ملاقات کے بعد ہی میرے دل میں امیر اہل سنت دَامَتْ بَرَکَاتُہُمُ الْعَالِیَہ کی محبت پیدا ہو گئی تھی۔ ان پانچ سالوں کے دوران میں کبھی کبھی اجتماع میں جاتا تھا لیکن بارگاہِ امیر اہل سنت میں بار بار جاتا رہتا اور چھپ چھپ کر زیارت کرتا رہتا۔ جب میں مدنی ماحول سے دور ہوا تھا تو ایک عجیب کیفیت تھی اور بے بسی سی محسوس ہوتی تھی۔ دل بہت چاہتا تھا کہ میں اس طرف چلا آؤں مگر دنیا کی رنگینی مجھے کھینچ کر رکھتی تھی۔ ایک دفعہ ہم دوستوں نے رات بھر فلمیں دیکھیں۔ جب میں باہر نکلا تو لوگ نمازِ فجر کیلئے جا رہے تھے۔ میرے پیر کی توجہ سے مجھے احساس ہوا کہ یہ میں کیا کر رہا ہوں! بہر حال جب میں مرکز الاولیاء اجتماع میں حاضر ہوا تو انفرادی کوشش کرنے والے ایک مبلغ نے امیر اہل سنت دَامَتْ بَرَکَاتُہُمُ

الغالیہ سے میری ملاقات اور تعارف کروایا کہ یہ جاوید بھائی ہیں۔ شاید پہلی ملاقات کے پانچ یا چھ سال بعد باقاعدہ طور پر یہ ملاقات ہوئی تھی لیکن آپ نے مجھے دیکھتے ہی فرمایا کہ یہ تو بہت پرانے ہیں، ایکٹو (یعنی فعال) اب ہوئے ہیں۔ اُس وقت میں ہلکی ہلکی شیو بڑھا چکا تھا، آپ نے ترغیب دلا کر مجھے داڑھی کی نیت کروائی، اَلْحَمْدُ لِلّٰہ عَزَّوَجَلَّ یوں ایک ولی کامل کی نظر سے مجھے مدنی ماحول نصیب ہوا۔

کوئی اندازہ کر سکتا ہے اس کے زور بازو کا

نگاہ مردِ مؤمن سے بدل جاتی ہیں تقدیریں

صَلُّوْا عَلَی الْحَبِیْب صَلَّی اللہُ عَلَی مُحَمَّد

ذمہ داریوں کی تفصیل

حاجی زم زم عَیْہِ رَحْمَۃُ اللہِ الْاَکْرَم نے حیدر آباد میں اپنے علاقے ”ہیر آباد“ کی مسجد میں مدنی کام شروع کیا، پھر طویل عرصہ علاقہ ”چل مدینہ“ کے علاقائی نگران رہے، پھر زم زم نگر (حیدر آباد) میں چار ذمہ دار برائے کارکردگی مقرر کئے گئے تھے جن میں سے ایک حاجی زم زم عَیْہِ رَحْمَۃُ اللہِ الْاَکْرَم تھے۔ مرکزی مجلس شوریٰ بننے سے پہلے ہی یہ ”مدنی انعامات“ کی ترغیب و تربیت کے لئے مختلف علاقوں اور شہروں میں جایا کرتے تھے۔ 2002ء میں انہیں باب الاسلام (سندھ) کی مشاورت کا رکن بنایا گیا تھا، پھر مرکزی مجلس شوریٰ کے تحت پاکستان انتظامی کابینہ بنی تو یہ بھی اُس کے رکن بنے اور 15 رمضان المبارک 1425ھ مطابق 30 اکتوبر 2004ء کو مرکزی مجلس شوریٰ

کے رکن بنے اور تادم آخر رکن شوریٰ رہے، آپ مجلس مدنی انعامات، مجلس مکتوبات و تعویذات عطاریہ اور مجلس خصوصی اسلامی بھائی کے نگران بھی تھے۔ کچھ عرصہ آپ مجلس معاونت برائے اسلامی بہنیں اور مجلس اجرائے کُتب و رسائل کے نگران بھی رہے۔ دعوتِ اسلامی کی مدنی بہاریں لکھنا، لکھوانا آپ کو بہت محبوب تھا، مکتبہ المدینہ سے چھپنے والے مدنی بہاروں کے کئی رسائل آپ نے تالیف فرمائے تھے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(4) نگرانِ شوریٰ حاجی محمد عمران عطاری

مبلغِ دعوتِ اسلامی و مرکزی مجلس شوریٰ کے نگران حضرت مولانا حاجی ابو حامد محمد عمران عطاری مَدَّ ظِلُّہُ الْعَالَمِی مدنی ماحول سے وابستہ ہونے سے قبل عام نوجوانوں کی طرح زندگی گزار رہے تھے، بچپن ہی سے اسکول اور کالج کا ماحول ملا تھا، فیشن کی دنیا میں مست رہنا، ہر آنے والا نیا فیشن اپنانا اور خوب بن سنور کے گھر سے نکلنا ان کا معمول تھا، نماز جیسی عظیم عبادت کی ادائیگی سے بھی محروم تھے، فلمیں ڈرامے دیکھنا اور گانے باجے سننا، ہنسی مذاق کرنے والے، کھیل کود کے شائق اور فکرِ آخرت سے غافل دوستوں کے ہمراہ سیر و تفریح کے لیے جانا، ہوٹلوں پر جا کر کھانے کے مقابلے کرنا اور بحث بازی کرنا ان کی زندگی کا حصہ تھا۔

درس فیضانِ سنت میں شرکت

کار تیز چلانا آپ کا محبوب مشغلہ تھا، ایک مرتبہ ایکسیڈنٹ ہو گیا، جس کی وجہ سے ایک بائیک سوار کو شدید چوٹ لگی، راہِ فرار اختیار کرنے کی بجائے گاڑی سے اتر

کر بایک سوار کے قریب گئے جو کافی درد میں تھا، اس کی حالت دیکھ کر انہیں کافی دکھ ہوا، اسی دوران لوگ جمع ہو گئے، پولیس بھی آپہنچی، یہ دیکھ کر ان پر گھبراہٹ طاری ہو گئی، پولیس انہیں اپنے ہمراہ تھانے لے گئی اور لاک اپ میں بند کر دیا، رات بھر سلاخوں کے پیچھے رہے، صبح گھر والے ضمانت کروا کر انہیں گھر لے آئے، چونکہ مقدمہ درج ہو چکا تھا اور کورٹ میں پیشی ہونی تھی، اس لئے یہ کافی پریشان تھے، مقدمے سے رہائی پانے کے لئے دعائیں مانگنے کا ذہن بنا تو مسجد کی پاکیزہ فضا کی طرف ان کا رخ ہو گیا، کھارادر میں حضرت سید معصوم شاہ بخاری عَلَیْہِ رَحْمَةُ اللہِ الْبَارِی کے مزار شریف سے متصل مسجد میں نماز ادا کرنے کے لئے جانا شروع کر دیا، نماز ادا کرنے کے بعد دعائیں کرتے، جب کورٹ کی تاریخ آئی تو ان سے کہا گیا کہ کہہ دینا ”یہ حادثہ میں نے نہیں کیا“، مگر ان کا ضمیر ملامت کر رہا تھا کہ ایک تو تمہاری وجہ سے بایک سوار کی ٹانگ ٹوٹ گئی اور دوسرا جھوٹ بولو گے، جب جج صاحب کے سامنے ان کی پیشی ہوئی اور ان سے حادثے کے بارے میں دریافت کیا گیا تو انہوں نے جھوٹ بولنے کی بجائے سب سچ بتا دیا، غالباً اُن متاثر شخص نے جو کورٹ میں بے سادگی کے سہارے آئے تھے سچ سن کر جج کے سامنے انہیں معاف کر دیا اور جج صاحب نے ان کا کیس خارج کر دیا، مقدمے سے نجات پانے کے بعد مسجد حاضر ہونا موقوف کر دیا۔ پھر جب رمضان المبارک کی آمد ہوئی تو ظہر کی نماز بخاری مسجد کھارادر میں ادا کرنے جانے لگے، نماز ادا کرنے کے بعد کچھ دیر مسجد میں آرام بھی کر لیتے، اس مسجد میں ایک مبلغ دعوتِ اسلامی ظہر کی نماز کے بعد درسِ فیضانِ سنت دیتے اور مدنی ماحول کے

فوائد و ثمرات سے لوگوں کو آگاہ کرتے، سنتوں بھرے ماحول سے وابستہ ہونے کی ترغیب دلاتے اور آخر میں دعا کرواتے۔ یہ بھی دور بیٹھ کر درس سننے کی سعادت حاصل کرتے، انہیں مبلغِ دعوتِ اسلامی کا انداز اچھا لگتا، رفتہ رفتہ درس کے عام فہم الفاظ کا سحر ان کے دل پر اثر کرنے لگا۔ مبلغِ دعوتِ اسلامی نے جب دیکھا کہ یہ نوجوان روزانہ دور بیٹھ کر درسِ فیضانِ سنت سنتے ہیں تو ایک دن درس کے بعد وہ ان کے پاس تشریف لائے، خندہ پیشانی سے ملاقات کی اور انفرادی کوشش کے ذریعے ان کا مدنی ذہن بنانے لگے، مبلغِ اسلامی بھائی کا مسکراتا چہرہ، اندازِ ملاقات اور نیکیوں بھری گفتگو انہیں بہت اچھی لگی، اس طرح اسلامی بھائی سے ان کی شناسائی ہو گئی، وہ اسلامی بھائی روزانہ ہی درس کے بعد ان کے پاس بیٹھ جاتے اور کچھ دیر تک اچھی اچھی باتیں سناتے اور سنتوں بھرے اجتماعات میں شرکت کرنے کی ترغیب دلاتے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

کیسٹ بیان سنا

ایک مرتبہ خیر خواہ اسلامی بھائی نے امیرِ اہل سنت دَامَتْ بَرَکَاتُہُمُ الْعَالِیَہ کے بیان کا ایک کیسٹ جس کا موضوع ”جہنم کی تباہ کاریاں“ تھا انہیں تحفہً پیش کرتے ہوئے سننے کی ترغیب دلائی، جب انہوں نے کیسٹ بیان چلایا تو اس میں بے نمازیوں اور اللہ پاک کی نافرمانی کرنے والوں کو ملنے والے جہنم کے شدید عذابات کے بارے میں سنا، بالخصوص یہ روایت ”جہنمی کو آگ کی جوتیاں پہنا دی جائیں گی جس سے اس کا دماغ آگ پر رکھی ہوئی پتیلی کی طرح کھولے گا“ سن کر ان کے دل کی کیفیت بدل گئی۔

سلسلہ عالیہ قادریہ میں داخلہ

اگلے روز خیر خواہ اسلامی بھائی نے امیر اہل سنت دَامَتْ بَرَکَاتُہُمُ الْعَالِیَہ کی سیرت سے آگاہ کرتے ہوئے انہیں سلسلہ عالیہ قادریہ رضویہ عطاریہ میں داخل ہونے کا مدنی فِہن دیا، مبلغ اسلامی بھائی کی باتیں ان کے دل پر اثر کر گئیں اور یہ شہید مسجد (کھارادر) پہنچ گئے، عصر کی نماز ادا کرنے کے بعد عام ملاقات کا رُوح پرور سلسلہ شروع ہوا، لوگ خدمتِ امیر اہل سنت میں حاضر ہو کر اپنی معروضات پیش کرنے لگے، آپ دَامَتْ بَرَکَاتُہُمُ الْعَالِیَہ دورانِ ملاقات ہر ایک پر شفقت فرماتے ہوئے خندہ پیشانی سے ملاقات فرماتے، دکھ درد کے ماروں کو دعاؤں سے نوازتے جس سے اُن کے مُر جھائے چہرے کھل اُٹھتے۔ انہوں نے بھی زیارت سے آنکھیں ٹھنڈی کیں اور پچھلے گناہوں سے توبہ کر کے آپ دَامَتْ بَرَکَاتُہُمُ الْعَالِیَہ کے ذریعے سلسلہ عالیہ قادریہ رضویہ عطاریہ میں داخل ہو گئے۔ جب گھر لوٹے اور دوستوں کو ان کے عطاری ہونے کے بارے میں معلوم ہوا تو وہ بیعت کی فضیلت سے نا آشنا ہونے کی وجہ سے ہُونگ کرنے لگے۔

گلزارِ حبیب میں یادگارِ اعتکاف

1411ھ کے رَمَضانُ الْمُبَارَک کی آمد پر خیر خواہ اسلامی بھائی نے انہیں اعتکاف کرنے کی ترغیب دلائی چونکہ زندگی میں کبھی اعتکاف نہیں کیا تھا اس لئے یہ سن کر انہیں ایک جھٹکا سا لگا کہ میں کس طرح اعتکاف کروں گا! نائٹ میچز چھوڑنے پڑیں گے، اسلامی بھائی نے انفرادی کوشش کا سلسلہ جاری رکھا، جس کی بَرَکت سے اعتکاف کرنے کے لئے آمادہ ہو گئے، جب دوستوں کو ان کے اعتکاف کرنے کے بارے

میں پتا چلا تو شور مچ گیا کہ کیا عمران اعتکاف کرے گا!!! آخر کرم ہوا اور یہ گھر والوں سے رخصت لے کر دعوتِ اسلامی کے اولین مدنی مرکز گلزارِ حبیب مسجد گلستانِ اوکاڑوی (سولجر بازار) باب المدینہ کراچی میں اسلامی بھائیوں کے ہمراہ معتکف ہو گئے، وہاں کافی تعداد میں اسلامی بھائی معتکف تھے، ایک روحانی ماحول تھا، سنتوں بھرے بیانات، پرسوز مناجات، برقت آمیز دعاؤں اور سیکھنے سکھانے کے مدنی حلقوں کا سلسلہ تھا، اسلامی بھائیوں کے اخلاق و کردار بھی شاندار تھے، مختلف علاقوں اور قبیلوں سے آئے ہوئے سب ایک ہی گھر کے فرد معلوم ہوتے تھے، ایک اپنائیت بھر ماحول تھا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

دَمُ شَدَہ مٹی کا پیالہ

اعتکاف کے دوران ایک دن امیر اہل سنت دَامَتْ بَرَکَاتُہُمُ الْعَالِیَہ نے ایک مٹی کے پیالے سے پانی نوش فرما کر اُس پر دم کیا اور پھر کچھ اس طرح اعلان فرمایا: جو اسلامی بھائی داڑھی منڈوانے کے حرام کام سے بچنے اور چہرہ داڑھی شریف سے جگمگانے کی نیت کرے گا اُسے یہ مٹی کا پیالہ ملے گا، یہ سن کر وہ مبارک پیالہ لینے کی تڑپ ان کے دل میں مچنے لگی اور انہوں نے نفس و شیطان کو ناکام بناتے ہوئے اٹھ کر داڑھی شریف رکھنے کی نیت کا اظہار کیا جس کی برکت سے وہ متبرک پیالہ ان کے حصے میں آ گیا اور یوں ان کا چہرہ داڑھی شریف کی سنت سے سج گیا۔ جوں جوں ایک ولیٰ کامل کی صحبت میں وقت گزرتا گیا دل پر مدنی رنگ چڑھتا گیا۔ دورانِ اعتکاف ایک دن چند دوست ان سے ملنے آئے تو کہنے لگے: اب کیا ان بے چارے مولویوں کو بے

وقوف بنانے کا ارادہ کیا ہوا ہے؟ انہیں کیا معلوم تھا کہ یہاں بے وقوف بنانے نہیں بلکہ عقل کی خیرات لینے آئے ہیں۔

اجتماعی اعتکاف کی برکتیں

اجتماعی اعتکاف کی برکت سے ان کی سوچ و فکر سے سیر و تفریح، کھیل کود اور برے دوستوں کی صحبت کا اثر زائل ہونے لگا، دل کی سختی نرمی میں بدلنے لگی، 27 رمضان المبارک کو ہونے والے اجتماعِ ذکر و نعت میں عاشقانِ رسول کے ایمان افروز مناظر دیکھ کر مزید دل پر لرزہ طاری ہو گیا، رخصتِ رمضان پر عاشقانِ رسول کی آہ و بکا کی آوازیں سن کر خوفِ خدا سے آنکھیں اشکبار ہو گئیں۔ الغرض! دعوتِ اسلامی کے تحت ہونے والے اجتماعی اعتکاف نے ان کی زندگی کا رخ بدل دیا اور ذہن بن گیا کہ اب اس سنتوں بھرے مدنی ماحول سے وابستہ رہوں گا، چاند رات کو جب ان کے والد صاحب لینے آئے تو ان کی آنکھوں سے آنسو جاری تھے۔

ذیلی نگران سے نگرانِ شوریٰ تک کا سفر

مبلغِ دعوتِ اسلامی کی انفرادی کوشش، والدین کی دعا اور تعاون سے دعوتِ اسلامی کے مدنی ماحول کے قریب ہوتے گئے، فیشن پرستی کے عفریت سے نجات حاصل ہوتی گئی، سنتِ رسول سے مزین ہونے کا مدنی ذہن بنتا گیا، ہفتہ وار سنتوں بھرے اجتماع میں پابندی سے شرکت کرنا ان کا معمول بن گیا، مدرسۃ المدینہ بالغان میں درست مخارج سے قرآنِ پاک پڑھنے کی سعادت حاصل کرنے لگے۔ جہاں خود فجر کی نماز کے لئے بیدار ہوتے وہاں دیگر مسلمانوں کو جگانے کے لئے صدائے مدینہ

لگاتے۔ مدنی کاموں کے حوالے سے رغبت دیکھتے ہوئے (اس وقت کے) علاقائی مشاورت نگران (موجودہ رکن شوریٰ و مبلغ دعوتِ اسلامی) حاجی سید لقمان عطاری مَدَّ ظِلُّهُ اَنْعَالِ نے انہیں ذمہ داری عطا فرمادی، اَوَّلًا ذیلی نگران، اس کے بعد علاقائی مدنی قافلہ ذمہ دار (اس وقت چین نگران کی اصطلاح تھی) کی حیثیت سے مدنی کام کرنے کی سعادت ملی، گلزار حبیب مسجد میں بعد نماز فجر درسِ فیضانِ سنت اور بعد نماز عشاء مدرسہ المدینہ بالغان کے بعد چوک درس دینے کا موقع بھی انہیں ملنے لگا، فیضانِ عطاری سے کم و بیش 3 سال تک ایک مقام پر چوک درس دینے کی سعادت حاصل کی، جوں جوں وقت گزرتا گیا فیضانِ امیرِ اہل سنت سے مالا مال ہوتے گئے، نیکی کی دعوت کا جذبہ پروان چڑھتا گیا، مدنی مرکز کے حکم پر کم و بیش ہر ہفتے مدنی کام کے لئے بابِ الاسلام (سندھ) بس اور کوسٹر کا سفر کر کے پہنچتے، واپسی ٹرین کے ذریعے ہوتی تھی، کبھی سیٹ نہ ملتی تو بغیر سیٹ کے سوار ہو کر آنا پڑتا، اَلْحَمْدُ لِلّٰہ عَزَّوَجَلَّ! دعوتِ اسلامی کا مدنی کام کرنے کے ساتھ ساتھ درسِ نظامی (یعنی عالم کورس) کا سلسلہ بھی جاری رہا، چند درجے دارالعلوم امجدیہ (عالگیر روڈ باب المدینہ کراچی) میں پڑھنے کا موقع ملا، ساتویں درجے میں پہنچ کر پڑھائی موقوف کر دی۔ تادم تحریر دعوتِ اسلامی کی مرکزی مجلسِ شوریٰ کے نگران کی حیثیت سے دعوتِ اسلامی کی ترقی و عروج کے لئے کوشاں ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

اَسْتَغْفِرُ اللہ

تُوبُوْا اِلَی اللہ

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(5) حاجی ابو رَجَب محمد شاہ عطاری

مبلغ دعوتِ اسلامی و رکنِ شوریٰ، حاجی ابو رَجَب محمد شاہ عطاری مَدَنِيَّةُ الْعَالَمِ کی ولادت 1965-05-17 کو نواب شاہ میں ہوئی، ان کا گھرانہ متوسط تھا، والد صاحب کا نام محمد خورشید تھا اور نقشبندی سلسلے میں بیعت تھے، نہ صرف خود نمازوں کے بہت پابند تھے بلکہ خوب نماز کی تاکید بھی کرتے تھے، بالخصوص فجر کی نماز کے لئے سب گھر والوں کو اُٹھایا کرتے۔ رُکنِ شوریٰ ابھی چھوٹے تھے کہ ان کی پوری فیملی مرکز الاولیاء لاہور شفٹ ہو گئی، ایک عرصے تک وہاں قیام رہا اور پھر دوبارہ نواب شاہ آ گئے، عام بچوں کی طرح بچپن میں کھیلنا کودنا اور غفلت میں وقت گزارنا، گلی محلے میں لڑائی جھگڑے کرنا ان کا معمول تھا، مدنی ماحول میں آنے سے قبل کیرم، شطرنج اور لُڈو جیسے فضول کھیلوں میں اپنا وقت برباد کرنے اور اپنے بھائیوں کے ساتھ مل کر تاش کھیلنے کا سلسلہ بھی تھا، اسکول لائف (School Life) میں کرکٹ کے شوقین تھے، جب یہ کالج میں پہنچے تو کرکٹ کھیلنے کا شوق جنون کی حد تک جا پہنچا، ان کی کارکردگی دیکھتے ہوئے ایک کالج کے اسپورٹس انچارج نے انہیں باقاعدہ اپنے کالج میں ٹرانسفر کروا کر نہ صرف کرکٹ ٹیم میں شامل کیا بلکہ ٹیم کی کپتانی ہی ان کے سپرد کر دی، یوں ان کا کالج کا زمانہ بھی غفلتوں کی نذر ہو گیا۔

گیند کیج تو کرلی مگر

کرکٹ کھیلنے کا اس قدر جنون تھا کہ خوابوں خیالوں میں بھی کرکٹ کھیلتے رہتے، ایک باریوں ہوا کہ گرمیوں کے دن تھے، دوپہر کا وقت تھا، یہ سوئے ہوئے

تھے، خواب ہی خواب میں کرکٹ کے میدان (Cricket Ground) میں پہنچ گئے، سنسنی خیز میچ جاری تھا، اچانک گیند (Ball) فضا میں اُچھلی، انہوں نے اُسے کیچ (Catch) کرنے کے لئے جست (Dive) لگائی اور اُسے پکڑنے میں کامیاب ہو گئے اور ساتھ ہی آنکھ بھی کھل گئی مگر یہ دیکھ کر بہت شرمندہ ہوئے کہ قریب ہی آرام فرما والد صاحب کے اوپر گرے ہوئے تھے۔ الغرض! کرکٹ کا ایسا جنون ان کے سر پر سوار رہتا تھا کہ اُس وقت پاکستان کی قومی کرکٹ ٹیم (National Cricket Team) میں جتنے بھی نمایاں کھلاڑی (Players) تھے اُن سب کے ریکارڈز (Records)، سنچریاں (Centuries)، نصف (Half) سنچریاں، کیچرز (Catches) اور وکٹیں (Wickets) انہیں حفظ تھیں۔ اسی طرح کرکٹ اسپورٹس میگزین ہر ماہ لینے اور شوق سے پڑھنے کے بھی ایسے شوقین تھے کہ جب ہاتھ لگتا تو اسے اکثر یا مکمل پڑھے بغیر نہ سوتے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

نواب شاہ میں آمد امیر اہل سنت

نواب شاہ میں واقع محمدی مسجد عرف ملنگ والی میں سنتوں بھرے اجتماع کا انعقاد ہوا جس میں امیر اہل سنت دَامَتْ بَرَکَاتُہُمُ الْعَالِیَہ کی آمد ہوئی، کم و بیش 50 شُرکا ہوں گے، امیر اہل سنت دَامَتْ بَرَکَاتُہُمُ الْعَالِیَہ نے اس اجتماع میں ایک قریبی مسجد کے امام حافظ غلام یاسین (مرحوم) کو نواب شاہ کا امیر دعوتِ اسلامی مقرر فرمایا،^(۱) محمدی مسجد عرف ملنگ والی کے امام و خطیب حافظ محمد مصری رَحْمَۃُ اللہِ تَعَالٰی عَلَیْہِ جو کہ مُحَدِّث

(۱) اولاً شہر پر امیر کی اصطلاح بولی جاتی تھی، اب نگرانِ شہر مشاورت کہا جاتا ہے

اعظم پاکستان حضرت علامہ مولانا محمد سردار احمد رَحْمَةُ اللهِ تَعَالٰی عَلَیْہِ کے شاگرد و مرید تھے، اُن کی سرپرستی اور ایک اور اسلامی بھائی ڈاکٹر شمیم (مرحوم) کے تعاون و کوشش سے نواب شاہ میں دعوتِ اسلامی کے مدنی کاموں کی داغ بیل پڑی۔ عطا ہو دعوتِ اسلامی کو قبولِ عام اسے شُرور و فتن سے سدِ اچھا یارب (۱)

مَدَنی بَہَار

۱۴۰۲ھ مطابق 1982ء کی بات ہے، یہ میٹرک میں پڑھتے تھے، ان کے ایک کلاس فیلو جن کا نام احمد رضا تھا اور خاندانی پکے سنی تھے، انہوں نے دعوتِ اسلامی کے سنتوں بھرے اجتماع میں شرکت کی دعوت دی، یہ اجتماع محمدی مسجد عرف ملنگ والی شہر نواب شاہ باب الاسلام (سندھ) میں ہوتا تھا، انہوں نے یہ کہہ کر اس دعوت کو رد کر دیا کہ میں اہل سنت کے اجتماع میں نہیں جاتا۔ کچھ عرصے بعد ایک مبلغِ دعوتِ اسلامی کا نواب شاہ کی ایک مسجد میں بیان تھا، جس کی انہیں بھی دعوت دی گئی، خوش قسمتی سے اس بار انہوں نے بھی شرکت کی سعادت پائی، مبلغِ اسلامی نے موت کے موضوع پر دل ہلا دینے والا بیان کیا پھر ذکر و دعا کا سلسلہ ہوا، مبلغِ دعوتِ اسلامی نے حمد و صلوٰۃ کے بعد بہت ہی پُر سوز انداز کے ساتھ اس شعر سے دعا کا آغاز کیا:

خَلْق کے راندے ہوئے دنیا کے ٹھکرائے ہوئے

آئے ہیں یارب تیرے درِ ہاتھ پھیلائے ہوئے

دعا اس قدر رقت انگیز تھی کہ بے ساختہ ان کی آنکھوں سے آنسوؤں کا دھارا

(۱) وسائلِ بخشش (مرثم) ص ۷۷۔ مطبوعہ مکتبۃ المدینہ، باب المدینہ کراچی

بہہ نکلا جس سے کرتے کا دامن بھیگ گیا، یوں اس کے بعد مدنی ماحول کی طرف رغبت ہو گئی، اولاً محمدی مسجد عرف ملنگ والی نواب شاہ میں مسجد درس کا سلسلہ ہوتا اور ہفتہ وار اجتماع میں چند اسلامی بھائی ہوتے تھے، جب امیر اہل سنت دَامَتْ بَرَکَاتُہُمُ الْعَالِیَہ کی لکھی ہوئی اس نعت کو پہلی بار سماعت کرنے کی سعادت ملی تو بہت متاثر ہوئے:

مجھ کو دنیا کی دولت نہ زر چاہئے شاہ کو شرکی میٹھی نظر چاہئے

ہاتھ اٹھتے ہی بر آئے ہر مدعا وہ دعاؤں میں مولا اثر چاہئے^(۱)

مذکورہ کلام انہیں اس قدر اچھا لگا کہ اس کے اشعار زبان پر جاری رہنے لگے، یہاں تک کہ بسا اوقات خواب میں بھی یہی کلام پڑھتے رہتے۔ جب دعوت اسلامی کا ہفتہ وار سنتوں بھر اجتماع نواب شاہ میں شروع ہوا تو دعا میں بارہا یہ اشعار پڑھتے، ابتداء عقیدے کے لحاظ سے پختگی نہیں تھی، تذبذب کا شکار تھے کہ کون درست ہے کون غلط؟ اسی کشمکش میں کئی مہینے گزرے، بسا اوقات رات کو گھبرا کر اٹھ جاتے، یہ افکار ذہن پر طاری رہتے کہ کہاں جاؤں؟ اَلْحَمْدُ لِلّٰہِ عَزَّوَجَلَّ! اجتماع میں اکثر حاضری کی برکت اور اللہ کریم کی رحمت و عنایت سے انہیں مدنی ماحول میں استقامت نصیب ہو گئی، شک و شبہات کا اندھیرا بجھٹ گیا اور یقین کے نور سے دل روشن و منور ہو گیا۔

میں ہوں سنی رہوں سنی مروں سنی مدینے میں

بیچ پاک میں بن جائے ثربت یا رسول اللہ^(۲)

(۱) وسائل بخشش (مرتم)، ص ۵۱۳۔ مطبوعہ مکتبۃ المدینہ، باب المدینہ کراچی

(۲) وسائل بخشش (مرتم)، ص ۳۱۳۔ مطبوعہ مکتبۃ المدینہ، باب المدینہ کراچی

داڑھی کبھی نہیں کٹوائی

انہوں نے داڑھی شریف کبھی نہیں کٹوائی، شروع سے ہی داڑھی شریف رکھنے کا مدنی ذہن تھا، مدنی ماحول میں داڑھی شریف آنا شروع ہوئی، یوں مدنی ماحول کی برکت سے استقامت نصیب ہو گئی، جہاں انہیں اللہ پاک کی رحمت، مصطفیٰ کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی عنایت سے دعوتِ اسلامی کا مشکبار مدنی ماحول ملا وہاں بڑے بھائی حاجی محمد یاسر عطاری کے تعاون سے مدنی ماحول میں پختگی نصیب ہوئی۔

صَلُّوْا عَلَی الْحَبِیْب صَلَّی اللہُ عَلٰی مُحَمَّد

بڑے بھائی کیسے ماحول میں آئے؟

ان کے بڑے بھائی حاجی یاسر عطاری خود کیسے مدنی ماحول سے وابستہ ہوئے؟ یہ بھی ایک مشکبار مدنی بہار ہے، مدنی ماحول سے وابستگی سے قبل وہ اسٹیج ڈرامے کرتے اور گانے گاتے تھے۔ ان کی قسمت کا ستارہ کچھ یوں چمکا کہ جن دنوں حب چوکی (بلوچستان) میں کام کرتے تھے ان دنوں امیر اہل سنت دَامَتْ بَرَکَاتُہُمْ اَعَالِیَہِ نیکی کی دعوت عام کرنے کے سلسلے میں حب چوکی تشریف لے گئے، وہاں انہیں امیر اہل سنت دَامَتْ بَرَکَاتُہُمْ اَعَالِیَہِ سے ملاقات کا شرف نصیب ہو گیا، جس کی برکت سے وہ مدنی ماحول کے قریب آ گئے، اَلْحَمْدُ لِلّٰہِ عَزَّوَجَلَّ دعوتِ اسلامی کی برکت سے انہیں نعت خواں بننے کا شرف ملا، جب وہ چھٹیوں پر نواب شاہ آئے تو ان کی زندگی میں تبدیلی رونما ہو چکی تھی، انہوں نے جب داڑھی شریف رکھی تو اُس وقت عزیزوں میں ان کے رشتے کی بات چل رہی تھی، داڑھی رکھنے پر عزیزوں نے احتجاج کیا تو والد صاحب

نے سمجھاتے ہوئے کچھ یوں کہا: بیٹا! ٹھیک ہے آپ سنتوں پر عمل کر رہے ہیں لیکن ہم نے رشتہ داریاں بھی تو کرنی ہیں، یہ سن کر وہ رو پڑے اور اشکبار آنکھوں سے والد صاحب کی خدمت میں عرض گزار ہوئے: آپ جو کہیں گے ہم مانیں گے لیکن اگر آپ یہ کہیں گے کہ سنتوں پر عمل نہ کریں تو یہ بات نہیں مانیں گے، ان کے جذبات دیکھ کر والد صاحب کی آنکھیں بھی نم ہو گئیں اور فرمانے لگے: ہم عجیب لوگ ہیں کہ آپ کو سنتوں سے روکتے ہیں، آپ فکر نہ کریں، سنتوں پر عمل کریں، داڑھی رکھیں، ہم رشتہ داروں کو خود ہی دیکھ لیں گے۔

صَلَّى اللّٰهُ عَلَى مُحَمَّدٍ

صَلَّى اللّٰهُ عَلَى الْحَبِيبِ

والد صاحب پر انفرادی کوشش

والد صاحب کی داڑھی خشخشی تھی، انتقال سے کچھ عرصہ قبل انہوں نے انفرادی کوشش کی اور پوچھا: آپ نے داڑھی کیوں رکھی؟ کہا: بیٹا! شروع میں مجھے اُسترے سے ڈر لگتا تھا، اس لئے رکھی تھی، اب سنت کی نیت ہے، انہوں نے عرض کی: سنت تو ایک مُٹھی رکھنا ہے اور آپ کی داڑھی ایک مُٹھی نہیں ہے، اَلْحَمْدُ لِلّٰہ عَزَّوَجَلَّ والد صاحب نے اُسی وقت ایک مُٹھی داڑھی شریف سجانے کی نیت کر لی اور اسی نیت پر قائم رہے یہاں تک کہ دنیائے فانی سے دارِ آخرت کی طرف کوچ کر گئے۔ اپنے سارے بیٹوں کو دعوتِ اسلامی کے فیضان سے فیض یاب ہوتا دیکھ کر والد صاحب بہت خوش ہوا کرتے اور والدہ بھی خوب دعاؤں سے نوازتیں، یوں ان کا پورا خاندان دعوتِ اسلامی والا بن گیا۔

ترا شکر مولا دیانہ فی ماحول نہ چھوٹے کبھی بھی خداۓ فی ماحول^(۱)

عمامہ شریف سجایا

حاجی محمد شاہد عطاری مذہبہ العانی نے شروع میں جالی والی ٹوپی پہننا شروع کی، عمامہ سجانے میں شرع محسوس ہوتی تھی مگر دعوتِ اسلامی کے سنتوں بھرے اجتماع میں شرکت کی سعادت ملتی رہی، اسلامی بھائیوں سے ملاقات کا سلسلہ رہا، جس کی برکت سے رفتہ رفتہ عمامہ شریف سجانے کی ترکیب بن گئی، ان دنوں یہ ایک اسکول میں تدریس (Teaching) کرتے تھے اور اسکول پڑھانے ٹوپی پہن کر ہی جایا کرتے تھے، اسٹاف میں ایک شخص جو دعوتِ اسلامی کا مخالف تھا وہ اسی وجہ سے ان کی مخالفت کرتا، جب انہیں معلوم ہوا کہ فلاں شخص دعوتِ اسلامی کی وجہ سے ان کی مخالفت کرتا ہے تو انہیں ایسی مدنی ضد چڑھی کہ عمامہ شریف سجا کر اسکول میں تدریس کے لئے جانے لگے، اَلْحَمْدُ لِلّٰہِ عَزَّوَجَلَّ یوں اسکول میں دورانِ تدریس عمامہ شریف باندھنے کی ترکیب بن گئی۔

لباس اپنا سٹ سے آراستہ ہو عمامہ ہو سر پر سجایا الہی^(۲)

پیرو مرشد سے پہلی ملاقات

امیر اہل سنت دَامَتْ بَرَکَاتُہُمُ الْعَالِیَہ سے پہلی ملاقات کا شرف یوں حاصل ہوا کہ ان کے ایک کلاس فیلو جن کا نام احمد رضا تھا، ان کے بڑے بھائی محمد اسلم عطاری ان

(۱) وسائل بخشش (مرتم)، ص ۶۴۔ مطبوعہ مکتبہ المدینہ، باب المدینہ کراچی

(۲) وسائل بخشش (مرتم)، ص ۱۰۴۔ مطبوعہ مکتبہ المدینہ، باب المدینہ کراچی

کے محلہ دار اور بڑے بھائی کے دوست تھے، انہوں نے ملاقات کروائی۔ بارگاہ امیر اہل سنت میں ان کا تعارف کچھ یوں کروایا گیا کہ ان کا نام محمد شاہد ہے، کرکٹ کھیلتے ہیں۔ جب ایک ولی کامل کی بارگاہ میں ان کے بارے میں اس طرح بتایا گیا تو قلبی طور پر انہیں اچھا نہیں لگا۔ امیر اہل سنت دَامَتْ بَرَکَاتُہُمُ الْعَالِیَہ نے ان کے بارے میں سن کر کوئی لیکچر نہیں دیا، ڈانٹا نہیں بلکہ ان پر نظر کرم فرماتے رہے، اس ملاقات کے تقریباً 6 ماہ بعد جب دوبارہ امیر اہل سنت دَامَتْ بَرَکَاتُہُمُ الْعَالِیَہ کی خدمت میں حاضر ہوئے تو آپ نے انہیں نام لے کر پکارا، ایک ولی کامل کی زبان مبارک سے اپنا نام سن کر قلبی طور پر خوشی محسوس ہوئی کہ حضرت صاحب کو ابھی تک نام یاد ہے، آپ نے ارشاد فرمایا: کرکٹ کا کیا ہوا؟ اُس وقت تک انہوں نے کرکٹ نہیں چھوڑی تھی، لہذا انہوں نے دل ہی دل میں نیت کی کہ آئندہ نہیں کھیلوں گا اور فوراً کہہ دیا: میں نے کرکٹ کھیلنا چھوڑ دیا، آپ دَامَتْ بَرَکَاتُہُمُ الْعَالِیَہ نے سوال فرمایا: آخری میچ کب کھیلا؟ عرض کی: جمعہ کے روز، مسکراتے ہوئے نرمی سے ارشاد فرمایا: پھر آپ نے کیا چھوڑا؟ اِس کے بعد اَلْحَمْدُ لِلّٰہ عَزَّوَجَلَّ کرکٹ سے دل اُچاٹ ہو گیا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مَدَنی ماحول کی برکت

امیر اہل سنت دَامَتْ بَرَکَاتُہُمُ الْعَالِیَہ کے بارے میں ان کا یہ ذہن بن چکا تھا کہ آپ دَامَتْ بَرَکَاتُہُمُ الْعَالِیَہ خوفِ خدا اور عشقِ مصطفیٰ کی نعمت سے مالا مال ہیں مگر ابھی تک مرید نہیں ہوئے تھے، اس کی وجہ یہ تھی کہ مدنی ماحول سے پہلے نہ انہیں بیعت کے بارے

میں علم تھا، نہ ہی غوثِ پاک اور اعلیٰ حضرت رحمہما اللہ تعالیٰ کے بارے میں معلومات تھی، اَلْحَمْدُ لِلّٰہ امیرِ اہلِ سُنّت دَامَتْ بَرَکَاتُہُمُ الْعَالِیَہ کا صدقہ ہے کہ اب اعلیٰ حضرت کا نام بھی آتا ہے، حدائقِ بخشش کے نہ صرف سینکڑوں اشعار یاد ہیں بلکہ سمجھ بھی آتے ہیں، فتاویٰ رضویہ پڑھنا بھی نصیب ہوتا ہے اور ترجمہ قرآن ”کنز الایمان“ تو مکمل پڑھ چکے ہیں، ترغیباتِ امیرِ اہلِ سُنّت اور مدنی ماحول کی برکت سے تادمِ بیان انفرادی کوشش سے سینکڑوں ”کنز الایمان“ اُمتِ مصطفیٰ تک پہنچانے کی سعادت حاصل کر چکے ہیں۔

بیعت کا شرف

ایک سید صاحب بابِ المدینہ (کراچی) سے نواب شاہ تشریف لائے، محمدی مسجد عرف مانگ والی میں اعتکاف کی ترکیب تھی، کم و بیش دس اسلامی بھائیوں نے اعتکاف کیا، انہیں سید صاحب کی صحبت ملی، سید صاحب نے انہیں سیرتِ امیرِ اہلِ سُنّت کے حوالے سے مزید بتایا، جس کی برکت سے یہ عید الفطر پر سید صاحب کے ساتھ بابِ المدینہ (کراچی) حاضر ہو کر پچھلے گناہوں سے توبہ کر کے امیرِ اہلِ سُنّت دَامَتْ بَرَکَاتُہُمُ الْعَالِیَہ کے ذریعے سلسلہ عالیہ قادریہ رضویہ عطار یہ میں داخل ہو گئے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مدرسة المدینہ بالغان میں تدریس

دعوتِ اسلامی کے مدنی ماحول سے وابستہ ہونے کے بعد سب سے پہلی ذمہ داری انہیں مدرسۃ المدینہ بالغان پڑھانے کی ملی، البتہ اُس وقت مدرسۃ المدینہ بالغان کی اصطلاح نہیں تھی، سبب یوں بنا کہ جو اسلامی بھائی مدرسہ پڑھاتے تھے وہ روزگار

کے سلسلے میں باب المدینہ (کراچی) چلے گئے اور انہیں مدرسہ بالغان پڑھانے کی سعادت مل گئی، اَلْحَمْدُ لِلّٰہ عَزَّوَجَلَّ اُس مدرسۃ المدینہ بالغان میں پڑھنے والے اسلامی بھائیوں کو دعوتِ اسلامی کی اہم ذمہ داریاں نبھانے کا شرف حاصل ہوا۔

مکتبۃ المدینہ کا بستہ لگایا

اَلْحَمْدُ لِلّٰہ عَزَّوَجَلَّ انہیں مکتبۃ المدینہ کے بستے پر بھی اپنی خدمات پیش کرنے کا موقع ملا، ایک عرصے سے مکتبۃ المدینہ کا سامان ایک کمرے میں رکھا ہوا تھا، ایک دن انہوں نے نگرانِ شہر مشاورت سے پوچھا کہ مکتبۃ المدینہ کا سامان اس طرح ایک کمرے میں کیوں رکھا ہوا ہے؟ بستہ کیوں نہیں لگاتے؟ انہیں بتایا گیا کہ بستہ لگانے والا کوئی نہیں ہے، انہوں نے کہا: میں بستہ لگاؤں گا، یوں انہیں ایک عرصہ تک مکتبۃ المدینہ کے بستے پر مِی سَبِیْلِ اللہ خدمت پیش کرنے کی سعادت ملی، اُس بستے سے امیر اہل سُنّت دَامَتْ بَرَکَاتُہُمُ الْعَالِیَہ کے بیانات کی بہت سی آڈیو کیسٹیں فروخت ہوئیں، اسی طرح جب انہیں پنجاب، سرحد، کشمیر، خیبر پختونخواہ کی ذمہ داری ملی تو جب رمضان المبارک میں معتکفین سے ملنے جاتے تو بڑے ذمہ داران سے پیشگی طے کر لیتے کہ اتنی اتنی آڈیو کیسٹیں آپ نے لینی ہیں۔ اَلْحَمْدُ لِلّٰہ عَزَّوَجَلَّ اس طرح بھی انہوں نے ایک لاکھ سے زائد بیاناتِ امیر اہل سُنّت کی کیسٹیں عام کیں۔

سردار آباد شفٹ ہونے کا سبب

آپ نواب شاہ سے سردار آباد (فیصل آباد) شفٹ ہو گئے تھے، اس کا سبب یوں بنا کہ جب انہیں مدنی کاموں کے لئے سردار آباد جانے کا حکم ملا تو انہوں نے والدہ

ماجدہ سے اجازت مانگی، انہوں نے بوجہ شفقت منع کر دیا، بڑے بھائی حاجی محمد یاسر عطاری جو شروع ہی سے ان کے بہت معاون و مددگار تھے اُن سے عرض کی کہ آپ والدہ سے اجازت و لوادیں، چنانچہ انہوں نے انفرادی کوشش کی تو والدہ رضامند ہو گئیں، یوں آپ مدنی مرکز کے حکم پر یکم فروری 1991ء مطابق رجب المرجب 1411ھ میں سردار آباد حاضر ہو گئے، جس دن سردار آباد آئے اُس دن ان کا روزہ تھا، اَلْحَمْدُ لِلّٰہ ان کا مدنی ماحول سے پہلے بھی کبھی فرض روزہ نہیں چھوٹا، بلکہ دس سال کی عمر سے لے کر تادم بیان ہر فرض روزہ رحمت الہی سے رکھنے میں کامیاب ہوئے ہیں، نیز مدنی ماحول سے منسلک ہونے کے بعد پیر شریف کا روزہ رکھنا ان کا معمول بن گیا۔

شادی کے دن روزہ!!!

1994ء پنجاب (پاکستان) کے مشہور شہر گجرات میں ان کی شادی کی ترکیب بنی، پیر شریف کا دن تھا، روزہ رکھ کر بارات میں گئے، جس کی برکت سے دودھ پلانے والی رسم سے بچت ہو گئی، بارات گجرات سے مرکز الاولیاء (لاہور) اور پھر وہاں سے بذریعہ ٹرین نواب شاہ جانی تھی، مگر ٹرین ٹکٹنے کی وجہ سے آزمائش کا سامنا کرنا پڑا اور دوسری ٹرین کے ذریعے مدینۃ الاولیاء (ملتان) پہنچے، جہاں ان کی ہمشیرہ رہتی تھیں اور پھر وہاں سے نواب شاہ پہنچے، جب یہ دوبارہ سردار آباد گئے تو ایک دکان دار جو کہ صاحب ثروت تھے ان کے شادی کے دن نفل روزہ رکھنے کا اُن کو اتنے متاثر ہوئے کہ دعوتِ اسلامی کے مدنی کاموں کی ترقی کے لئے مدنی عطیات پیش کر دیئے۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

صدائے مدینہ

اَلْحَمْدُ لِلّٰہِ عَزَّوَجَلَّ! شادی سے پہلے بھی پابندی سے صدائے مدینہ لگاتے تھے اور شادی کے بعد بھی صدائے مدینہ کا جدول رہا، نمازِ تہجد کے لئے مسجد میں اسلامی بھائیوں کو جمع کیا جاتا اور اذانِ فجر کے بعد اسلامی بھائیوں کے ساتھ مل کر صدائے مدینہ اور فجر کی نماز کے بعد بیانِ یادرس اور ملاقات کا سلسلہ ہوتا۔

موٹر سائیکل پر ہزاروں کلومیٹر کا سفر

انہوں نے میٹرک کے بعد سائیکل چلانا سیکھی، اس لئے کہ انہیں 2 مسجدوں میں درس دینا ہوتا تھا، مغرب کی نماز ادا کرنے کے بعد ملنگ والی مسجد (نواب شاہ) میں مدرسۃ المدینہ بالغان پڑھاتے اور عشا کی نماز کے بعد درس دینے کی سعادت پاتے، درس کے فوراً بعد گلزار مسجد میں حاضر ہوتے اور مدرسۃ المدینہ بالغان پڑھاتے، جب یہ نواب شاہ سے سردار آباد (فیصل آباد) آئے تو اس وقت انہیں موٹر سائیکل چلانا نہیں آتی تھی، مدنی کاموں کے لئے مختلف علاقوں میں جانا ہوتا تھا اس لئے انہوں نے موٹر سائیکل چلانا سیکھ لی۔ اَلْحَمْدُ لِلّٰہِ عَزَّوَجَلَّ! انہوں نے مدنی کاموں کے حوالے سے کثرت کے ساتھ موٹر سائیکل پر سفر کئے، سردی، گرمی اور دھند میں موٹر سائیکل پر چالیس چالیس کلومیٹر کی مسافت پر جا کر بھی مدنی مشورے کرنے اور صدائے مدینہ لگانے کی سعادت ان کے حصے میں آئی، الغرض! فیضانِ مرشد سے دعوتِ اسلامی کی ترقی و عروج کے لئے موٹر سائیکل پر ہزاروں کلومیٹر کا سفر کیا۔

کابینہ کی ذمہ داری مل گئی

غالباً 2000ء میں شیخ طریقت، امیر اہل سنت دَامَتْ بَرَکَاتُہُمُ الْعَالِیَہ نے سوڈیوال مسجد مرکز الاولیاء (لاہور) میں پنجاب، کشمیر اور خیبر پختونخواہ کی عبوری کابینہ کی ذمہ داری انہیں عطا فرمائی، اس ذمہ داری کے حوالے سے پنجاب، کشمیر، خیبر پختونخواہ کے کم و بیش سارے بڑے شہروں میں بذریعہ کار جانے اور کئی چھوٹے شہروں میں بیانات اور تنظیمی مدنی مشورے کرنے کی ترکیب بنی۔

سردار آباد میں مدنی کاموں کا آغاز

سردار آباد (فیصل آباد) میں مدنی کاموں کا آغاز مسجد مسجد بیانات اور مدرسۃ المدینہ بالغان پڑھانے سے کیا، جس میں اسلامی بھائیوں کو مدنی مرکز کی اطاعت اور طریقہ کار کے مطابق سنتوں کا پیغام عام کرنے کی ترغیب دی، سردار آباد آکر سنتوں بھرے اجتماعات کا انعقاد بھی کیا، مدنی مشورے کئے، کئی علاقوں میں مدرسۃ المدینہ کی ترکیب بنائی، ابتداء گھبراہٹ ہوتی، ناگئیں کپکپاتیں، بارہا پریشان ہو جاتے کیونکہ بیانات اور مدنی مشوروں کا اتنا تجربہ نہیں تھا مگر فیضانِ امیرِ اہل سنت سے سفر جاری رکھا، رفتہ رفتہ آسانی ہوتی چلی گئی، اَلْحَمْدُ لِلّٰہ عَزَّوَجَلَّ بارہا امیرِ اہل سنت دَامَتْ بَرَکَاتُہُمُ الْعَالِیَہ نے ان پر کرم فرمایا، خواب میں دیدار کرایا اور حوصلہ افزائی بھی فرمائی۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

گمردہ کی آزمائش

مصیبتیں اللہ پاک کی طرف سے امتحان ہوتی ہیں اور ان میں صدہا حکمتیں ہوتی ہیں، آپ بھی کمرد کا شکار ہوئے، جس کی وجہ سے کئی ماہ تک آزمائش میں رہے، مگر اس دوران بھی درد کے باوجود مرکزی مجلس شوریٰ کے مدنی مشوروں میں حاضری کا سلسلہ رہا، کمرد کی وجہ سے بیٹھ نہیں پاتے تھے لہذا لیٹے لیٹے ہی مدنی مشوروں میں شرکت کی ترکیب رہی، امیر اہل سنت دَامَتْ بَرَکَاتُہُمْ اَلْعَالِیَہ کے فیضان اور اہل محبت ڈاکٹروں کے مفید مشوروں کی وجہ سے کمر کے آپریشن سے بچ گئے، ایک عرصے تک کرسی پر بیٹھ کر بیان و مدنی مشورے بھی کرتے رہے، پھر ڈرتے ڈرتے نیچے بیٹھنا شروع کیا کہ درد دوبارہ نہ لوٹ آئے مگر رحمت الہی اور امیر اہل سنت دَامَتْ بَرَکَاتُہُمْ اَلْعَالِیَہ کی دعاؤں سے بہتری آگئی۔

مرکزی مجلس شوریٰ میں شمولیت

2000ء میں جب دعوت اسلامی کی مرکزی مجلس شوریٰ بنی تو ان پر بھی کرم ہوا اور انہیں بھی مرکزی مجلس شوریٰ میں شمولیت نصیب ہو گئی، ہوا کچھ یوں کہ ایک دن کسی اسلامی بھائی نے انہیں فون کر کے بتایا کہ امیر اہل سنت دَامَتْ بَرَکَاتُہُمْ اَلْعَالِیَہ آپ سے بات کریں گے، یہ اس وقت مدنی مرکز فیضانِ مدینہ سردار آباد (فیصل آباد) میں تھے، گھر جا کر فون کیا تو امیر اہل سنت دَامَتْ بَرَکَاتُہُمْ اَلْعَالِیَہ نے کچھ یوں ارشاد فرمایا: میں دعوت اسلامی کی مرکزی مجلس شوریٰ بنا رہا ہوں اور میں چاہتا ہوں کہ آپ کو بھی اس میں شامل کیا جائے، آپ کیا فرماتے ہیں؟ انہوں نے عرض کیا: آپ مجھے جو ذمہ داری عطا فرمائیں گے میں حاضر ہوں، آپ کے در کا سنگ ہوں، جہاں باندھ دیں گے

بندھ جاؤں گا، پھر امیر اہل سنت دَامَتْ بَرَکَاتُہُمُ الْعَالِیَہ نے پوچھا: آپ کشمیری ہیں؟ انہوں نے عرض کیا: حضور! میں کشمیری نہیں، عطاری ہوں۔ یوں انہیں مرکزی مجلس شوریٰ کی رکنیت حاصل ہو گئی۔ تادم تحریر پاکستان انتظامی کابینہ، مجلس فالو اپ (Follow Up)، مجلس مکتوبات و تعویذات عطاریہ، مجلس کارکردگی، مجلس کارکردگی فارم و مدنی پھول، مجلس تنظیمی شکایات و تجاویز اور مجلس جدول و جائزہ کے نگران کی حیثیت سے دین متین کی خدمت کی سعادت پار ہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(6) حاجی ابو مدنی عبد الحبيب عطاری

مبلغ دعوت اسلامی و رکن شوریٰ، حاجی ابو مدنی عبد الحبيب عطاری مدظلہ العالی کے والد صاحب یعقوب گنگ عطاری کو امیر اہل سنت دَامَتْ بَرَکَاتُہُمُ الْعَالِیَہ کی صحبت سے فیض یاب ہونے کا موقع ملا، کبھی والد صاحب خدمت عطاری میں حاضر ہوتے تو کبھی امیر اہل سنت دَامَتْ بَرَکَاتُہُمُ الْعَالِیَہ شفقت فرماتے ہوئے ملاقات کے لئے تشریف لے آتے، یوں انہیں بھی بچپن ہی سے زیارت امیر اہل سنت کا سنہری موقع ملتا رہا۔

ماڈرن ماحول کے اثرات

جب ان کی عمر تقریباً 13 یا 14 سال کی ہوئی تو یہ کھارادر سے کلفٹن شفٹ ہو گئے، جس کی وجہ سے امیر اہل سنت دَامَتْ بَرَکَاتُہُمُ الْعَالِیَہ کے قُرب سے دوری ہو گئی، شہید مسجد کی حاضری کم ہو گئی۔ کلفٹن کا ماحول کافی ماڈرن تھا، لہذا ان پر بھی اثرات مرتب ہونے لگے، فیشن کرنا، قیمتی پینٹ شرٹ اور جوتے پہننا ان کا شوق بن گیا،

کھیل کے بھی اس قدر شوقین ہو گئے کہ اسکول سے چھٹی ہوتے ہی کھیل کود میں مشغول ہو جاتے، الغرض! یوں ان کی زندگی کے لیل و نہار بسر ہونے لگے۔

مَدَنی بَہار

ایک مبلغِ دعوتِ اسلامی انہیں کھیل کے میدان میں ہفتہ وار سنتوں بھرے اجتماع کی دعوت دینے تشریف لاتے، مگر یہ انہیں ٹال دیتے، کبھی جھاڑ دیتے مگر قربان جانیئے اسلامی بھائی کی استقامت پر! وہ حوصلہ نہ ہارے اور وقفاً وقفاً نیکی کی دعوت کا سلسلہ جاری رکھا، کَرم ہوا اور مسلسل انفرادی کوشش رنگ لے آئی، آخر کار اسلامی بھائی کے ہمراہ انہیں ہفتہ وار سنتوں بھرے اجتماع میں حاضری کی سعادت مل گئی، انہیں دعوتِ اسلامی کی بہاریں اس قدر اچھی لگیں کہ انہوں نے مدرسۃ المدینہ بالغان میں پڑھنے کا آغاز کر دیا جہاں اسلامی بھائی انہیں محنت سے پڑھاتے اور درس دینا سکھاتے، یوں رفتہ رفتہ مدنی رنگ میں رنگتے چلے گئے اور مدنی کاموں میں حصہ لینا ان کا معمول بن گیا۔ میلاد شریف یا گیارہویں شریف کے مبارک ایام آتے تو انہیں ایک عجب سُروَر نصیب ہوتا، مگر یہ گراؤنڈ میں ہونے والے اجتماعِ ذکر و نعت کی دعوت عام کرنے کے لئے انہیں مدنی قافلے میں سفر کرنے کی سعادت بھی حاصل ہوتی۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

اجتماعات میں شرکت کا شوق

انہیں دعوتِ اسلامی کے تحت ہونے والے سنتوں بھرے اجتماعات میں شرکت کرنے کا بہت شوق تھا، گلزارِ حبیب مسجد میں ہونے والے سنتوں بھرے اجتماع

میں جب کبھی دیگر اجتماعات کا اعلان ہوتا تو ایڈریس نوٹ کر لیتے اور وقت مقررہ پر بس میں سوار ہو کر بیانِ امیر اہل سنت سے مستفیض ہونے کے لئے پہنچ جاتے، یوں جہاں امیر اہل سنت دَامَتْ بَرَکَاتُہُمُ الْعَالِیَہ کی زیارت سے آنکھیں ٹھنڈی کرتے وہاں آپ کے علم و حکمت سے بھرپور مدنی پھولوں سے دل کے گلدستے کو سجانے کی سعادت حاصل کرتے۔ اجتماع کے اختتام پر مکتبۃ المدینہ کے اسلامی بھائیوں کے ہمراہ شہید مسجد کھارادر پہنچتے اور رات مسجد میں قیام کرتے اور صبح بس میں بیٹھ کر گھر روانہ ہو جاتے، گھر والوں کی طرف سے انہیں مدنی کام کرنے کے بارے میں کسی قسم کی روک ٹوک نہیں تھی۔ گھر والوں کی مکمل سپورٹ انہیں حاصل رہی، گھر والوں کی بس یہی تمنا ہے کہ یہ دعوتِ اسلامی کی ترقی و عروج کے لئے اپنی خدمات پیش کرتے رہیں۔ والدہ مرحومہ کی دعائیں اور شفقتیں ہمیشہ ان کے شامل حال رہیں۔

والدہ مرحومہ کی شفقتیں

امیر اہل سنت دَامَتْ بَرَکَاتُہُمُ الْعَالِیَہ کے فیضان سے والدین کا بے حد ادب و احترام کرنے والے ہیں، تنظیمی مصروفیات کے باعث انہیں والدہ مرحومہ کی خدمت کرنے کی سعادت کم میسر آتی تھی، مگر جب گھر پر ہوتے تھے تو ان کی یہی کوشش ہوتی کہ والدہ کی زیارت و خدمت کر کے زیادہ سے زیادہ اجر و ثواب حاصل کرنے میں کامیاب ہو جائیں۔ والدہ مرحومہ بھی ان سے بہت زیادہ پیار کرتی تھیں، جب گھر جاتے تو وہ بہت خوش ہوتیں اور ان کی پسند کے کھانے بناتیں۔ جب تک یہ گھر نہیں پہنچ جاتے اس وقت تک کھانا تناول نہ فرماتیں، والدہ مرحومہ کی یہ شفقت و محبت دیکھ کر ان کے

دیگر بہن بھائی جب والدہ سے عرض کرتے: آپ ہم سے زیادہ عبدالحبیب بھائی سے پیار کرتی ہیں؟ تو والدہ مسکراتے ہوئے یہ جملہ ارشاد فرماتیں: ”وہ مجھو سکھیارو آئے“ (یعنی وہ مجھے سب سے زیادہ پیارا ہے)۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

ہر سال حَرَمَیْن طَیْبَیْن کی حاضری

امیر اہل سنت دَامَتْ بَرَکَاتُہُمُ الْعَالِیَہ نے جب اُمتِ مسلمہ کی خیر خواہی کے عظیم جذبے کے تحت حج کے موضوع پر کتاب لکھنے کی ضرورت محسوس فرمائی تو پُر سکون ماحول اور یکسوئی سے لکھنے کے لئے ان کے گھر کی اوپری منزل پر قیام فرمایا، اُس وقت ان کی عمر تقریباً 15 سال ہوگی، اس دوران جب کبھی انہیں کوئی مسئلہ درپیش ہوتا، یا بہن بھائیوں سے لڑائی ہو جاتی تو آپ دَامَتْ بَرَکَاتُہُمُ الْعَالِیَہ کی خدمت میں پہنچ کر اپنی عرض پیش کرتے جو کہ خلل کا باعث بنتا مگر آپ دَامَتْ بَرَکَاتُہُمُ الْعَالِیَہ ناراض ہونے کی بجائے شفقت فرماتے اور مدنی پھولوں سے نوازتے۔ امیر اہل سنت دَامَتْ بَرَکَاتُہُمُ الْعَالِیَہ تقریباً 8 ماہ ان کے گھر پر مقیم رہ کر ”رفیقُ الحرمین“ لکھتے رہے، اس سعادت پر ان کی نسلوں کو بھی فخر رہے گا، اسی دوران آپ کی فرمائش پر گھر میں ایک وضو خانہ کی بھی ترکیب بنائی گئی۔ ان کے گھر پر رفیقُ الحرمین لکھنے کی انہیں ایسی برکت ملی کہ ان کے اہل خانہ میں سے کسی نہ کسی کو ہر سال حَرَمَیْن طَیْبَیْن کی حاضری نصیب ہوتی ہے۔

42 سے زائد ممالک کا سفر

اَلْحَمْدُ لِلّٰہِ عَزَّوَجَلَّ! سنتوں کا پیغام عام کرنے کے عظیم مقصد کے تحت دنیا کے

42 سے زائد ممالک میں سفر کر چکے ہیں۔ تادم تحریر مجلس بیرون ملک، مجلس اجارہ، مجلس طبّی علاج، ٹیسٹ مجلس، مجلس مدنی چینل عام کریں، مدرسۃ المدینہ (آن لائن)، جامعۃ المدینہ (آن لائن)، آن لائن کورسز، دارالافتاء اہلسنت، مدنی چینل، مجلس خیر خواہی، مجلس اجتماع ذکرو نعت، مجلس تحقیقات شرعیہ، مجلس سوشل میڈیا، خصوصی مجلس رابطہ، مجلس رابطہ برائے تاجران اور مکی ممالک (یو کے) کے نگران کے طور پر دین اسلام کا پیغام عام فرما رہے ہیں۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

دعوتِ اسلامی کہاں نہیں؟

ایک بار والدہ مرحومہ اور مدنی مُمّی کے ہمراہ انہیں رمضان کے پُر بہار مہینے میں حَرَمَیْن طَہِیْن کی حاضری نصیب ہوئی، اس کے بعد امریکہ جانا ہوا، ایک دن مدنی مُمّی ان سے کہنے لگی: بابا جان! ہم جدہ، مکہ شریف، مدینہ طیبہ، نیویارک، نیوجرسی، بحرین، میامی گئے، ہر جگہ اسلامی بھائی استقبال کے لئے پہلے سے ہی موجود تھے۔ مدنی مُمّی کی بات سن کر انہوں نے اُمّی جان سے عرض کی: اُمّی جان: آپ کو یاد ہے کہ میں بچپن میں آپ سے پوچھتا تھا کہ کراچی سے باہر ہمارے رشتہ دار کیوں نہیں ہیں؟ دیکھئے اُمّی جان! آج میرے پیر و مرشد نے کیسی مدنی فیملی عطا فرمادی ہے کہ کسی بھی ملک یا شہر میں چلے جائیں وہاں موجود اسلامی بھائیوں میں اخوت و بھائی چارے کی عظیم صفت نظر آتی ہے، امیر اہل سنت دَامَتْ بَرَکَاتُہُمُ النّاعِیَۃ نے اسلامی بھائیوں کو ایسا موتیوں کی طرح جوڑ دیا ہے کہ وہ اپنے اخلاق و کردار سے گئے بھائیوں کی طرح لگتے ہیں۔

لندن جانے کے لئے VIA سیٹ

ایک بار لندن جانے کے لئے انہوں نے ٹریول ایجنٹ (Travel Agent) سے کہا کہ آپ میری کوئی VIA سیٹ (کسی ملک میں رک کر آگے جانے والی فلائٹ) کروادیں، اس طرح وہاں بھی اسلامی بھائیوں سے ملاقات و مشورہ اور سنتوں بھرے اجتماع کی ترکیب ہو جائے گی، ٹریول ایجنٹ نے کہا: دعویٰ رکنے والی فلائٹ بک کر دوں؟ انہوں نے کہا: بک کر دیجئے، میں دعویٰ کے اسلامی بھائیوں سے مدنی کاموں کے حوالے سے ملاقات و مشورہ کرتے ہوئے لندن چلا جاؤں گا، پھر ٹریول ایجنٹ نے کہا: قطر رکنے والی فلائٹ مل جائے تو کیسا؟ انہوں نے کہا: وہاں سنتوں بھرے اجتماع ہو جائے گا، پھر اس نے کہا: عمان میں رکنے والی فلائٹ بک کر دوں؟ انہوں نے کہا: کر دیجئے، وہاں اسلامی بھائیوں سے ملاقات و مشورے کی ترکیب ہو جائے گی۔ پھر ٹریول ایجنٹ کہنے لگا: اگر سری لنکا رکنے والی فلائٹ بک کر دوں تو؟ انہوں نے کہا: میں کولمبو سے ہوتا ہوا چلا جاؤں گا، یہ سن کر وہ حیرانی سے ان کا منہ تکتے لگا۔ اس پر انہوں نے کہا: میں کم و بیش دنیا کے کسی بھی ملک میں اُتروں گا وہاں دعوتِ اسلامی سے وابستہ عاشقانِ رسولِ اسلامی بھائی پہلے سے موجود ہوں گے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

والد صاحب کے تاثرات

مدنی چینل کے مشہور سلسلے ”کھلے آنکھ صلی علی کہتے کہتے“ میں ان کے والد صاحب یعقوب گنگ عطاری نے ان کے بارے میں کچھ یوں تاثرات بیان فرمائے کہ

میرے بیٹے عبد الحسیب کا اصل نام فیصل تھا، امیر اہل سنت دَامَتْ بَرَکَاتُہُمُ الْعَالِیَہ نے ان کا نام تبدیل کر کے عبد الحسیب رکھا، انہیں بچپن سے نعت شریف پڑھنے کا شوق تھا، مدنی قافلے میں بھی انہیں بیان سے پہلے نعت شریف پڑھنے کا موقع ملتا تھا، انہوں نے دارُ العلوم امجدیہ (باب المدینہ کراچی) سے درسِ نظامی کورس مکمل کیا، ایک بار میں نے امیر اہل سنت دَامَتْ بَرَکَاتُہُمُ الْعَالِیَہ کی خدمت میں درخواست پیش کرتے ہوئے عرض کی کہ حضور! عبد الحسیب کو مدنی کاموں کے لئے قبول فرمالیجئے۔ عمر چھوٹی ہونے کی وجہ سے اس وقت قبولیت کے شرف سے محروم رہے مگر یہ مدنی ماحول سے منسلک رہے، ہماری طرف سے بھی انہیں مدنی کام کرنے کی اجازت تھی، آخر وہ وقت بھی آیا جب کرم ہوا اور امیر اہل سنت دَامَتْ بَرَکَاتُہُمُ الْعَالِیَہ نے مجھ سے فرمایا: اب عبد الحسیب مدنی کام کرنے کے قابل ہو گیا ہے، کیا اسے اپنے پاس رکھ لوں؟ میں نے عرض کی: حضور! ہم انہیں دین کی خدمت کے لئے آپ کی غلامی میں پیش کرنے کے لئے رضا مند ہیں، ہم نے اپنے سارے حقوق انہیں معاف کر دیئے ہیں، ہماری خدمت کرے یا نہ کرے بس سنتوں کا پیغام عام کرتا رہے۔

ایک ذمہ دار اسلامی بھائی کا بیان

ان کے بارے میں ایک ذمہ دار اسلامی بھائی کا بیان کچھ یوں ہے کہ میں نے عبد الحسیب بھائی کو بلند حوصلہ پایا ہے، جب انہیں مجلس جامعۃ المدینہ کی ذمہ داری سونپی گئی تو انہوں نے قبول کرنے کے بعد بڑے احسن انداز میں اسے سرانجام دیا۔ ان کی ہمت و قابلیت کو دیکھ کر یہی حسنِ ظن قائم ہوتا ہے کہ ان پر خاص کرم ہے کہ

ایک وقت میں کئی کئی شعبوں کو بڑے احسن انداز میں لے کر چلتے ہیں، جہاں یہ دعوتِ اسلامی کے ایک اہم ذمہ دار ہیں وہاں اچھے عالمِ دین اور بہترین مبلغ بھی ہیں۔ اللہ پاک انہیں خوب خوب ترقیاں عطا فرمائے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

(7) حاجی ابومبین محمد امین قافلہ عطاری

مبلغ دعوتِ اسلامی و رکنِ شوریٰ، حاجی ابومبین محمد امین قافلہ عطاری مَدَنِيَّةُ الْعِلْمِ نے دعوتِ اسلامی سے وابستگی کے بارے میں کچھ اس طرح بیان فرمایا: یہ اُن دنوں کی بات ہے جب یہ ساتویں کلاس کے طالب علم تھے، اس وقت انہیں دعوتِ اسلامی کے بارے میں معلومات نہیں تھیں، ایک بار ان کے دوست نے انہیں دعوتِ اسلامی کے اولین مدنی مرکز گلزارِ حبیب (سولجر بازار، باب المدینہ کراچی) میں ہونے والے ہفتہ وار سنتوں بھرے اجتماع کا تعارف کچھ یوں پیش کیا کہ گلزارِ حبیب میں نیک لوگوں کا اجتماع ہوتا ہے، جس میں سنتوں بھرا بیان، ذکر و دعا کی برکتیں لوٹنے کو ملتی ہیں، میرے بڑے بھائی بھی اس اجتماع میں شریک ہوتے ہیں اور مجھے بھی اس میں شرکت کرنے کی تاکید کرتے ہیں، آج سنتوں بھرے اجتماع کا دن ہے، میں شرکت کے لئے جا رہا ہوں، آپ بھی میرے ساتھ چلئے۔ یوں ایک دوست کی انفرادی کوشش سے ان کا ذہن بن گیا کہ چلو آج ان کے ساتھ چل کر دیکھتے ہیں کہ آخر وہاں ایسی کونسی بہاریں ہیں!! لہذا گرین ٹاون (نزد ڈرگ روڈ باب المدینہ کراچی) سے بس میں سوار ہو کر یہ

اپنے دوست کے ہمراہ گلزارِ حبیب پہنچے، جہاں امیرِ اہلِ سنت دَامَتْ بَرَکَاتُہُمُ الْعَالِیَہ کا سنتوں بھرا بیان سن کر اور رقت انگیز مناظر دیکھ کر بہت متاثر ہوئے اور مدنی ماحول سے وابستہ ہو گئے۔

مدنی چینل کے سلسلے ”کھلے آنکھ صَلِّ عَلَیْ کَہتے کَہتے“ میں دعوتِ اسلامی کی بڑکتوں کے حوالے سے آپ نے جو بیان فرمایا اُس کا خلاصہ الفاظ کی کمی بیشی کے ساتھ پیش خدمت ہے: اَلْحَمْدُ لِلّٰہ عَزَّوَجَلَّ! دعوتِ اسلامی کے مدنی ماحول سے وابستہ ہونے کی بڑکت سے اِن کا مدنی قافلوں میں سفر کا ایسا مدنی ذہن بنا کہ تقریباً 2000 سے شاید ہی تادمِ بیان کسی ماہ میں مدنی قافلہ ترک کیا ہو۔ ان کا بیان ہے: ”راہِ خدا میں جہاں قلبی سکون کی دولت ملی وہاں علمِ دین کا ڈھیروں ڈھیروں خزانہ بھی نصیب ہوا“ دعوتِ اسلامی کے مشکبار مدنی ماحول سے نہ صرف ان کے دل میں خوفِ خدا اور عشقِ مصطفیٰ کی شمع فروزاں ہونے لگی بلکہ مدنی قافلوں میں سفر کرنے کا ایسا جذبہ ملا کہ تادمِ بیان فیضانِ مرشد سے 12 ماہ کے 3 مدنی قافلوں میں سفر کرنے کی سعادت حاصل کر چکے ہیں۔

12 ماہ کا پہلا مدنی قافلہ

جب پہلی بار انہوں نے 12 ماہ کے مدنی قافلے میں سفر کرنے کی نیت کی تو ایک مسئلہ درپیش ہونے کی وجہ سے کشمکش میں مبتلا ہو گئے، چند دن یوں ہی بیت گئے، ایک رات جب سوئے تو خواب میں کیا دیکھتے ہیں کہ عالمی مدنی مرکز فیضانِ مدینہ کی مغربی کھڑکیوں کی طرف کھڑے ہیں اور آگ کا طوفان جس سے شعلے بلند ہو رہے ہیں ان کی جانب بڑھ رہا ہے، جوں جوں طوفان ان کے قریب آرہا ہے ان کی پریشانی میں

اضافہ ہو رہا ہے، حتیٰ کہ وہ خوفناک آگ کا طوفانِ فیضانِ مدینہ کی بنیادوں سے ٹکرایا اور واپس چلا گیا، اتنے بڑے طوفان کے ٹکرانے کے باوجود فیضانِ مدینہ کی عمارت کو ذرہ برابر بھی نقصان نہیں پہنچا، یہ خود بھی سلامت رہے، جب ان کی آنکھ کھلی تو خواب کا منظر ان کے ذہن میں گھوم رہا تھا اور یہ اس طرح کی سوچ میں گم تھے کہ اگر آج میں فیضانِ مدینہ میں نہ ہوتا تو نجانے میرے ساتھ کیا ہوتا، اس حیرت انگیز خواب کی برکت سے 12 ماہ کے مدنی قافلے میں سفر کا پختہ ذہن بن گیا۔

مُرشد نے کَرَم فرمایا

ان کا مسئلہ بھی حل ہو گیا، سبب یوں بنا کہ امیر اہل سنت دَامَتْ بَرَکَاتُہُمُ الْعَالِیَہ نے کَرَم فرمایا اور ایک دن ان کے علاقائی مشاورت نگران کے خواب میں تشریف لا کر ارشاد فرمایا: امین کے پاس جو فائل ہے اسے لے کر آئیں، چنانچہ نگرانِ اسلامی بھائی نے وہ فائل آپ دَامَتْ بَرَکَاتُہُمُ الْعَالِیَہ کی خدمت میں پیش کر دی، آپ نے فائل کو بغور دیکھا، اس خواب کے تقریباً دس دن یاد دہشتے بعد اللہ پاک کے فضل و کَرَم اور نگاہِ ولی کی برکت سے ان کا مسئلہ حل ہو گیا اور یہ خوشی خوشی 12 ماہ کے مدنی قافلے کے مسافر بن گئے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

ایمان افروز خواب

ایک مرتبہ ان کے ”مدنی قافلہ کورس“ کا درجہ سکھر کی منورہ مسجد میں سنتوں کی تربیت حاصل کر رہا تھا، سخت سردی کے دن تھے، مدنی قافلہ کورس کے فیضان سے فیض یاب ہونے کے لئے باب المدینہ اور پاکستان کے دیگر شہروں سے بھی عاشقان

رسول تشریف لائے ہوئے تھے، ایک سردرات تمام اسلامی بھائی جدول کے مطابق سوئے ہوئے تھے، سردی کی شدت کے باعث بعض اسلامی بھائی ٹھٹھر رہے تھے، چند ایک اسلامی بھائیوں کے پاس سردی سے بچاؤ کے لئے لحاف بھی نہ تھے، ایک اسلامی بھائی نے خواب میں دیکھا کہ امیر اہل سنت دَامَتْ بَرَکَاتُہُمُ الْعَالِیَہ مسجد میں تشریف لائے ہیں اور جن اسلامی بھائیوں کے لحاف و کمبل وغیرہ جسم سے سر کے ہوئے ہیں انہیں دُرست فرما رہے ہیں، مسجد کی چند کھڑکیاں جو کھلی ہوئی تھیں امیر اہل سنت دَامَتْ بَرَکَاتُہُمُ الْعَالِیَہ نے انہیں بھی بند فرمایا اور پھر ”مَدَنی قافلہ کورس“ کے دو اسلامی بھائیوں کے ساتھ مسجد کے وضو خانے پر تشریف لے گئے، وضو کیا اور اسلامی بھائیوں سے فرمایا کہ سونے سے قبل مسجد کے دروازے اور کھڑکیاں اچھی طرح بند کر دیا کریں ورنہ عاشقانِ رسول کو سردی لگ سکتی ہے، یہ فرمانے کے بعد امیر اہل سنت دَامَتْ بَرَکَاتُہُمُ الْعَالِیَہ تشریف لے گئے، خواب دیکھنے والے اسلامی بھائی جب بیدار ہوئے تو خواب کا منظر ان کی آنکھوں میں گھوم رہا تھا وہ فوراً اٹھے اور وضو خانے کی طرف آئے، خواب میں جہاں امیر اہل سنت دَامَتْ بَرَکَاتُہُمُ الْعَالِیَہ نے وضو فرمایا تھا وہاں پانی کے تازہ نشانات دیکھ کر ان کی آنکھیں حیرت سے کھلی کی کھلی رہ گئیں، مزید یہ کہ جب کھڑکیاں دیکھیں تو وہ بھی بند تھیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

زندگی کا بڑا سانحہ

ان کی زندگی کا سب سے بڑا سانحہ والد ماجد کی اچانک موت ہے جسے آج تک

نہیں بھلا پائے اور شاید پوری زندگی نہیں بھول پائیں گے۔ ان کے آٹھ بھائی ہیں، والد مرحوم بچپن ہی سے سب بھائیوں سے زیادہ ان سے محبت فرماتے تھے، دعوتِ اسلامی کے مدنی کاموں میں بھی ان کی معاونت فرماتے تھے، جب یہ مدنی قافلے کے لئے روانہ ہوتے تو والد مرحوم انہیں بس اسٹاپ تک چھوڑنے آتے اور دعاؤں کے سائے میں انہیں راہِ خدا کا مسافر بناتے۔

والدِ مرحوم کو ایصالِ ثواب

تادم بیان ان کا والدِ مرحوم کی خدمت میں کچھ نہ کچھ پڑھ کر ایصالِ ثواب کرنے کا معمول ہے۔ والدِ محترم کے انتقال پر اسلامی بھائیوں نے بھی بذریعہ فون اور SMS کثیر تعداد میں درودِ پاک، بے شمار آیت کریمہ اور ہزاروں قرآنِ پاک ایصالِ ثواب کا نذرانہ انہیں پیش کیا۔ مکہ مکرمہ میں مقیم اسلامی بھائیوں نے بھی ان کے والدِ مرحوم کے ایصالِ ثواب کی نیت سے خانہ کعبہ کا طواف کیا اور مغفرت کے لئے دعا مانگی۔

دعوتِ اسلامی میں ذمہ داریاں

اَلْحَمْدُ لِلّٰہ! اب تک مدنی تربیت گاہ (دارالِشُّعۃ) عالمی مدنی مرکز فیضانِ مدینہ باب المدینہ (کراچی)، کورسز مجلس، مجلس مدنی قافلہ باب المدینہ (کراچی)، مجلس مدنی قافلہ پاکستان، صوبہ کورنگی، ضیائی کابینہ سندھ اور بلوچستان کی نگرانی کے فرائض انجام دینے کا شرف حاصل کر چکے ہیں اور تادم بیان مجلس مدنی قافلہ، مجلس دارالِشُّعۃ، بلالی ممالک اور رضوی زون کے نگران کی حیثیت سے دین کی خدمت کر رہے ہیں۔

صَلُّوْا عَلَی الْحَبِیْب صَلَّی اللّٰہُ عَلَیْ مُحَمَّد

(8) سید محمد عارف علی عطاری

مبلغ دعوتِ اسلامی ورکن شوریٰ ابو واصف سید محمد عارف علی عطاری مدنی
 فیلۃ النعالی کی مدنی بہار کا خلاصہ کچھ یوں ہے کہ ابتداءً انہیں دعوتِ اسلامی اور امیر اہل
 سنت دَامَتْ بَرَکَاتُہُمُ الْعَالِیَہ کی شخصیت کے بارے میں معلومات نہیں تھی، 1998ء میں
 انہیں دعوتِ اسلامی کا مشکبار مدنی ماحول نصیب ہوا، سبب یوں بنا کہ یہ جامع مسجد
 سنگ منیر (ضلع احمد آباد، مہاراشٹر) میں نماز پڑھنے جاتے تھے، اُس مسجد کے امام صاحب
 نماز کے بعد درسِ فیضانِ سنت دیا کرتے تھے جس میں انہیں بھی شرکت کی سعادت
 ملتی، انہیں فیضانِ سنت (قدیم) کا باب ”ذکر کی فضیلت“ بہت اچھا لگا، یوں درسِ فیضانِ
 سنت کی برکت سے جہاں انہیں دعوتِ اسلامی کا تعارف ہوا وہاں آہستہ آہستہ مدنی
 ماحول سے وابستگی اور فکرِ آخرت نصیب ہونے لگی، قادر شاہ بابا (بڑی) مسجد مغل پورہ
 میں ہونے والے ہفتہ وار سنتوں بھرے اجتماع میں شرکت کرنے لگے، اس کے علاوہ
 بھی دعوتِ اسلامی کے دیگر سنتوں بھرے اجتماعات میں شرکت اور سنتوں پر عمل
 کرنے کا مدنی ذہن بننے لگا۔

مدنی کاموں کا آغاز

دعوتِ اسلامی کے مشکبار مدنی ماحول سے وابستہ ہونے کے بعد انہیں نیکی کی
 دعوت عام کرنے کی سعادت ملنے لگی، پہلی بار مسجد میں درسِ فیضانِ سنت دیا تو اسلامی
 بھائیوں نے بڑے پیار بھرے انداز میں ان کی حوصلہ افزائی فرمائی جس کی برکت سے
 مدنی کام کرنے کا جذبہ مزید بڑھا، اسلامی بھائیوں کے ہمراہ گاؤں کے اطراف میں جا کر

بھی نیکی کی دعوت عام کرنے کی سعادت حصے میں آنے لگی۔ اَلْحَمْدُ لِلّٰہ! مدنی کاموں کے حوالے سے گھر والوں کا تعاون ہمیشہ شامل حال رہا، ان کے والد صاحب فرماتے تھے: اگر تمہیں راہِ سنت میں شہادت بھی نصیب ہوگئی تو یہ ہمارے لئے قیامت کے دن باعثِ فخر ہوگا۔ چنانچہ انہوں نے خود کو مدنی کاموں کے لئے وقف کر لیا۔

مَدَنی قافلے کی نیت کی بَرَکت

غالباً 2007ء کی بات ہے کہ ان کے والد صاحب کو فالج ہو گیا، معاشی حالات بھی کمزور تھے جس کی وجہ سے انہیں پریشانی کا سامنا تھا، ایک دن والد صاحب کو سنگنیر (ہند) کے مشہور و معروف بزرگ حضرت سیدنا شاہ شبلی چشتی رَحْمَةُ اللہِ تَعَالٰی عَلَیْہِ کی بارگاہ میں لے کر حاضر ہوئے اور صاحبِ مزار کے وسیلے سے صحتِ یابی کی دعا مانگی، اس کے بعد والد صاحب کو ایک سرکاری اسپتال میں داخل کر وادیا۔ ان ہی دنوں ان کی والدہ کے پیٹ میں بھی تکلیف رہنے لگی، جب ایک پرائیوٹ اسپتال میں چیک اپ کروایا تو ڈاکٹر نے والدہ محترمہ کے پیٹ میں گانٹھ بتاتے ہوئے کینسر کے خطرے کا انکشاف کیا اور ہاتھوں ہاتھ چیک اپ کے لئے انہیں بمبئی لے جانے اور کینسر کے انکشاف کے بعد فوراً آپریشن کروانے کی تاکید کی، جس کی وجہ سے مزید ان کی پریشانی میں اضافہ ہو گیا، یہ خیال انہیں بے قرار کرنے لگا کہ اگر والدہ کی رپوٹ میں کینسر ظاہر ہو گیا تو کس طرح آپریشن کے اخراجات کی ترکیب ہو سکے گی۔ چنانچہ ایک دن انہوں نے اللہ تعالیٰ کی بارگاہ میں دعا کرتے ہوئے یہ نیت کی کہ اگر ان کی پریشانی دور ہوگئی تو 92 دن کے مدنی قافلے میں سفر کریں گے۔ کرم ہوا اور چند ہی

دنوں میں ان کے والد صاحب کی طبیعت کافی حد تک ٹھیک ہو گئی اور والدہ محترمہ کے سر سے بھی کینسر کا خطرہ ٹل گیا، ان کا حُسنِ ظن ہے کہ یہ سب دعوتِ اسلامی کے مدنی قافلے میں سفر کرنے کی نیت کی بَرَکت سے ہوا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

نگران شوریٰ کے دم کی بَرَکت

اَلْحَمْدُ لِلّٰہِ عَزَّوَجَلَّ یوں تو ان کے والد صاحب کافی حد تک ٹھیک ہو چکے تھے مگر ایک ہاتھ مکمل طور پر حرکت نہیں کرتا تھا جس کی وجہ سے پریشانی تھی، 2005ء میں مرکزی مجلسِ شوریٰ کے اراکین و نگران کی ہند تشریف آوری ہوئی، چنانچہ یہ اپنے والد صاحب کو لے کر ان کی خدمت میں حاضر ہو گئے اور ہاتھ حرکت نہ کرنے کے بارے میں عرض کر دی، نگرانِ مرکزی مجلسِ شوریٰ مولانا محمد عمران عطاری مظلّمہ العالی نے شفقت فرماتے ہوئے ان کے والد صاحب کے کندھے پر ہاتھ پھیر کر دم کر دیا جس کی بَرَکت یوں ظاہر ہوئی کہ والد صاحب کا ہاتھ مکمل ٹھیک ہو گیا۔

بیرونِ ملک مدنی کاموں کے لئے سفر

اَلْحَمْدُ لِلّٰہِ عَزَّوَجَلَّ سنتیں عام کرنے کیلئے ان کی 2 بار ملائیشیا جانے کی ترکیب بنی، جہاں انہوں نے مدرسۃ المدینہ بالغان کا آغاز کیا، اور اسے آباد کرنے کے لئے عاشقانِ رسول کو مدرسۃ المدینہ بالغان میں شرکت کرنے کا مدنی ذہن دیا جس کی بَرَکت سے چند اسلامی بھائی مدرسے میں شریک ہونے لگے، ان میں بعض وہ تھے جو بد عقیدہ لوگوں کا شکار ہو رہے تھے مگر جب انہیں مدرسۃ المدینہ بالغان کی پاکیزہ فضا نصیب ہوئی

تو وہ نہ صرف دعوتِ اسلامی کے مدنی ماحول سے وابستہ ہو گئے بلکہ سلسلہٴ عالیہ قادریہ رضویہ عطاریہ میں داخل ہو کر عطاری بن گئے، عمامہ شریف سجالیاء، داڑھی شریف رکھ لی۔ مدنی انعامات کے عامل بن گئے، اس دوران ایک بار پولیس نے مسجد کے قُرب میں چھاپا مارا، لوگوں کو گرفتار کیا، مگر اَلْحَمْدُ لِلّٰہ عَزَّوَجَلَّ انہیں مدنی حُلّے میں دیکھ کر کچھ نہ کہا۔

صَلُّوْا عَلَی الْحَبِیْب صَلَّی اللّٰہُ عَلَی مُحَمَّد

امیر اہل سنت سے پہلی ملاقات

شیخ طریقت، امیرِ اہل سنت دَامَتْ بَرَکَاتُہُمْ اَعْلَیَہ سے پہلی ملاقات باب المدینہ کراچی میں ہوئی، سبب یوں بنا کہ 2012 میں عالمی مدنی مرکز فیضانِ مدینہ باب المدینہ کراچی کے اندر بیرون ملک کے اسلامی بھائیوں کے لئے سنتوں بھرے تربیتی اجتماع کا انعقاد ہوا جس میں انہیں بھی شرکت کی سعادت نصیب ہوئی، ایک دن یہ فیضانِ مدینہ کی سیڑھیوں کے پاس کھڑے تھے، دل دیدارِ امیرِ اہل سنت کے لئے بے قرار تھا، دریں اثنا ایک اسلامی بھائی ان کے پاس آئے اور محبت بھرے انداز میں پوچھا؟ آپ اکیلے کیوں کھڑے ہیں؟ کیا آپ کے علاقے کا کوئی اور اسلامی بھائی نہیں ہے؟ انہوں نے کہا: میں اکیلا نہیں ہوں بلکہ یہاں میرے پیر و مرشد امیرِ اہل سنت دَامَتْ بَرَکَاتُہُمْ اَعْلَیَہ موجود ہیں۔ دیدارِ امیرِ اہل سنت کی خواہش یوں پوری ہوئی کہ خوش قسمتی سے ایک دن عام ملاقت کی ترکیب بن گئی، اسلامی بھائی قطار میں کھڑے ہو گئے، اس دوران امیرِ اہل سنت دَامَتْ بَرَکَاتُہُمْ اَعْلَیَہ نے اسلامی بھائیوں کو اشاروں کے حوالے سے مدنی پھول عطا فرماتے ہوئے دم اور مدینہ کا اشارہ کر کے دکھایا، جب بارگاہ

مرشدی میں حاضر ہونے کی سعادت ملی تو انہوں نے بڑی عاجزی سے مدینے کی حاضری کی دعا کا اشارہ کیا، آپ دَامَتْ بَرَکَاتُہُمُ الْعَالِیَہ نے دعا فرمادی۔

ہند کے اسلامی بھائیوں پر شفقتِ عطار

کرم بالائے کرم یہ کہ اگلے دن مُرشدِ کریم کے آستانے پر ہند سے آنے والے اسلامی بھائیوں کی دعوت کی ترکیب تھی، اس دوران بھی انہوں نے امیرِ اہل سنت دَامَتْ بَرَکَاتُہُمُ الْعَالِیَہ سے ملاقات کا شرف حاصل کیا۔ جب ہند سے آئے ہوئے اسلامی بھائی باب المدینہ کراچی سے واپس جانے لگے تو امیرِ اہل سنت دَامَتْ بَرَکَاتُہُمُ الْعَالِیَہ نے شفقت فرمائی اور حالات نامساں گار ہونے کے باوجود بلا خوف و خطر اسلامی بھائیوں کی دل جوئی کے لئے باہر تشریف لے آئے، شفقتِ عطار دیکھ کر اسلامی بھائیوں کی آنکھوں سے محبت و عقیدت کے آنسو چھلک پڑے، رقت طاری ہو گئی اور ایسی کیفیت بن گئی کہ فیضانِ مدینہ سے اسٹیشن تک اشک بہتے رہے، جب ان کا قافلہ ریلوے اسٹیشن پہنچا اور اسلامی بھائی گاڑی سے سامان وغیرہ اتارنے لگے تو اچانک ایک آواز بلند ہوئی کہ دیکھو پیارے پیارے مرشدِ ریلوے اسٹیشن پر تشریف لے آئے ہیں۔ جو نہی انہوں نے نظر اٹھا کر دیکھا تو سامنے امیرِ اہل سنت دَامَتْ بَرَکَاتُہُمُ الْعَالِیَہ جلوہ فرماتے تھے، یہ دیکھ کر ان پر مزید رقت طاری ہو گئی، آنسوؤں کی برسات شروع ہو گئی، اس وقت ان کے ذہن میں یہ خیال گردش کرنے لگا کہ ہم کس قدر خوش نصیب ہیں کہ مریدوں پر شفقت فرنے والے پیر و مرشد کے دامن سے وابستہ ہیں، امیرِ اہل سنت دَامَتْ بَرَکَاتُہُمُ الْعَالِیَہ ایک بار پھر اپنی زیارت اور ملفوظات سے نوازنے کے بعد تشریف لے گئے۔

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْبِ

اسلامی بھائی نے پیسے نہیں لئے

انہوں نے باب المدینہ کراچی کے ایک اسلامی بھائی سے کچھ سامان منگوایا تھا، جب یہ اس سامان کی قیمت پیش کرنے لگے تو اسلامی بھائی پر رقت طاری ہو گئی اور اس نے اشکبار آنکھوں سے انہیں دیکھتے ہوئے کہا: کیا میں ان سے پیسے لوں جنہیں امیر اہل سنت دَامَتْ بَرَکَاتُہُمْ اَلْعَالِیَہ خود اسٹیشن پر چھوڑنے تشریف لائے ہیں، آخر ان کے اصرار کے باوجود اسلامی بھائی نے سامان کے پیسے نہیں لئے۔

دعائے عطار کی بَرَکت کا ظہور

انہوں نے دورانِ ملاقات امیر اہل سنت دَامَتْ بَرَکَاتُہُمْ اَلْعَالِیَہ کی خدمت میں اشارہ کرتے ہوئے مدینے کی حاضری کی درخواست پیش کی تھی جس کی بَرَکت سے کچھ عرصے بعد انہیں والدہ محترمہ کے ساتھ حَرَامَیْن طَیْبَیْن کی حاضری نصیب ہو گئی۔

دعوتِ اسلامی میں ذمہ داریاں

نگاہِ مرشد سے انہیں نیکی کی دعوت کا جذبہ نصیب ہوا، مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ پر عمل کرتے ہوئے حلقہ، ڈویژن، صوبہ، رُکنِ کابینہ اور کابینات (موجودہ زون) سطح پر ذمہ دار کی حیثیت سے سنتوں کی خدمت کا شرف ملا اور تادمِ بیان مرکزی مجلسِ شوریٰ کے رُکن، رضوی ممالک اور ہند مجلسِ مشاورت کے نگران کی حیثیت سے سنتوں کی خدمت کا سلسلہ جاری ہے۔

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْبِ

(9) حاجی محمد اسد عطاری مدنی

مبلغ دعوتِ اسلامی و رکنِ شوریٰ، حاجی حافظ ابو امجد محمد اسد عطاری مدنی مدظلہ العالی کے بڑے بھائی حافظ قرآن تھے، شاید اسی وجہ سے انہیں کم سنی ہی میں قرآن کریم کے نور سے اپنا دل متور کرنے کا شوق نصیب ہو گیا۔ 1993ء کا سال شروع ہوا تو انہوں نے اپنے گھر والوں سے کسی سنی مدرسے میں داخل کروانے پر اصرار شروع کر دیا۔ بالآخر انہیں مدرسہ کربیبہ محلہ اسلام پورہ (جہلم) میں داخل کروا دیا گیا جس کی انہیں بے حد خوشی ہوئی۔ اس وقت تک یہ دعوتِ اسلامی کے مدنی ماحول سے واقف نہیں تھے، مدرسے میں آکر انہیں پتا چلا کہ دعوتِ اسلامی عاشقانِ رسول کی مدنی تحریک ہے جو دینِ متین کی عظیم خدمت سرانجام دے رہی ہے۔

شہر گجرات میں آمدِ عطار

28 اگست 1993ء میں شہر گجرات (پنجاب، پاکستان) میں امیر اہل سنت دامت برکاتہم العالیہ کی آمد کا چرچا ہوا۔ عاشقانِ رسول بڑے جوش و جذبے کے ساتھ تیار یوں میں مشغول تھے۔ سنتوں بھرے اجتماع میں شرکت کر کے ایک ولی کامل کی زیارت اور ملفوظات سے بہرہ ور ہونے کی دعوتِ عام کی جاری تھی۔ ایک عاشقِ رسول نے انہیں بھی شرکت کی ترغیب دلائی مگر انہوں نے معذرت کر لی۔

صَلَّى اللّٰهُ عَلٰی مُحَمَّدٍ

صَلُّوْا عَلَی الْحَبِیْب

خواب میں کرم ہو گیا

رات جب سوئے تو قسمت انگریزائی لے کر جاگ اٹھی، کیا دیکھتے ہیں کہ ایک مسجد میں حاضر ہیں، پُر کیف سماں ہے، سامنے منبر سے ٹیک لگائے ایک روشن چہرے والے بزرگ جلوہ افروز ہیں جن کے سر پر عمامہ شریف ہے، سفید لباس زیب تن ہے، پیشانی پر سجدوں کا نور ہے، انہوں نے بزرگ کو ٹکٹکی باندھ کر دیکھا، پھر نہایت عاجزی کے ساتھ خدمت میں حاضر ہو گئے اور سلام عرض کرتے ہوئے بزرگ کے سامنے بیٹھ گئے، بزرگ نے ان پر توجہ فرمائی اور مدنی پھولوں سے نوازتے ہوئے فرمایا: بیٹا! میں تمہیں دو چیزوں کے بارے میں کہنے آیا ہوں: (1) 28 اگست کو ہونے والے عاشقانِ رسول کے سنتوں بھرے اجتماع میں ضرور بالضرور شرکت کرنا (2) اور جب بیعت کروائی جائے تو مرید ہو جانا۔ انہوں نے خواب ہی میں ان دونوں باتوں پر عمل کرنے کی نیت کر لی، پھر اچانک یہ سُبھانا منظر ان کی آنکھوں سے اوجھل ہو گیا۔ جب بیدار ہوئے تو ان پر ایک عجیب سرور کی کیفیت طاری تھی، بزرگ کا روشن چہرہ ان کی آنکھوں میں بسا ہوا تھا، صبح انہوں نے اپنے دوستوں کو سنتوں بھرے اجتماع میں شرکت کرنے کے ارادے سے آگاہ کیا اور اجتماع کی دعوت عام کرنے میں مشغول ہو گئے، خیر سے 28 اگست کا دن آپہنچا اور یہ عاشقانِ رسول کے ہمراہ نعت پاک اور درود و سلام کی صداؤں میں جھومتے ہوئے اجتماع گاہ پہنچ گئے جہاں کثیر تعداد میں عاشقانِ رسول جمع تھے، ہر طرف عماموں کی بہار تھی، عاشقانِ رسول کے ہجوم میں یہ تمنا دل میں لئے آگے بڑھے کہ جس عظیم شخصیت کی بیعت کا حکم انہیں دیا گیا ہے بس

جلد از جلد اُن کے دیدار سے آنکھیں ٹھنڈی کر لوں، جب منج کے سامنے پہنچے تو یہ دیکھ کر حیرت کی انتہا نہ رہی کہ چند رات قبل جو با عمامہ روشن چہرے والے بزرگ سنتوں بھرے اجتماع اور بیعت کی دعوت دینے ان کے خواب میں تشریف لائے تھے وہ کوئی اور نہیں بلکہ شیخ طریقت، امیر اہل سنت دَامَتْ بَرَکَاتُہُمُ الْعَالِیَہ تھے، رُخِ عطار دیکھ کر دل شاد اور ایمان تازہ ہو گیا، جب امیر اہل سنت دَامَتْ بَرَکَاتُہُمُ الْعَالِیَہ نے حاضرین کو مرید کیا تو یہ بھی سلسلہ عالیہ قادریہ رضویہ عطار یہ میں داخل ہو کر ولیوں کے سردار حضور غوثِ اعظم علیہ رحمۃ اللہ الاکرم کے غلاموں میں شامل ہو گئے۔

جمیل قادری سو جاں سے ہو قربان مُرشد پر
بنایا جس نے تجھ جیسے کو بندہ غوثِ اعظم کا^(۱)

اُس وقت سے بار بار یہ خیال ان کے دل میں آتا کہ میں خود دامنِ عطار سے وابستہ نہیں ہوا بلکہ مرشد کی دعوت اور حکم پہ ہوا ہوں، ضرور بالضرور مُرشد نے انہیں کسی کام کے لئے چُنا ہو گا، یوں انہیں دعوتِ اسلامی سے وابستگی نصیب ہو گئی اور انہوں نے حفظِ قرآن کے بعد درسِ نظامی کے لئے جامعۃ المدینہ میں داخلہ لے لیا، زمانہ طالبِ علمی میں بہت سی آزمائشوں کا سامنا کرنا پڑا مگر مرشد کی نگاہِ فیض سے ان کے پائے استقلال میں لغزش نہیں آئی۔ اَلْحَمْدُ لِلّٰہ عَزَّوَجَلَّ دعوتِ اسلامی کے مدنی مرکز فیضانِ مدینہ کاہنہ نو (فیروز پور روڈ) مرکز الاولیاء لاہور کے جامعۃ المدینہ سے دورہ حدیث کرنے کا شرف پایا اور طویل عرصہ اسی جامعۃ المدینہ میں تدریس میں

(۱) قبالہ بخشش، ص ۵۶۔ ضیاء الدین پبلیکیشنز باب المدینہ کراچی

مصروف ہونے کے ساتھ ساتھ دعوتِ اسلامی کے دیگر مدنی کاموں میں شریک ہو کر امیر اہل سنت دَامَتْ بَرَکَاتُہُمُ الْعَالِیَہ کے فیضان سے مستفیض ہوتے رہے۔ مدنی قافلوں میں سفر کی سعادت حاصل کرتے رہے جس کے ذریعے لوگوں کی بے عملی کے ایسے واقعات دیکھنے کو ملے کہ آج بھی جب وہ ان کے ذہن کی سطح پر ابھرتے ہیں تو ان پر ایک اضطرابی کیفیت طاری ہو جاتی ہے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

زندگی کا پہلا اعتکاف

زندگی کا پہلا اعتکاف انہوں نے مدنی ماحول سے وابستہ ہونے کے بعد 1990 یا 1998ء میں کیا، مدنی مرکز کی طرف سے انہیں کوئٹہ ارب علی خان کی مرکزی جامع مسجد میں اعتکاف کروانے کے لئے بطور مبلغ بھیجا گیا تھا، یہ آپ کا پہلا اعتکاف تھا، اس اعتکاف میں تقریباً 20 اسلامی بھائی شریک ہوئے۔

تعویذاتِ عطاریہ کی مدنی بہار

ایک بار ان کی پیشانی کے بالائی حصے پر ایک پھوڑا بن گیا، ابتداءً اس میں درد وغیرہ نہیں تھا بعد میں درد شروع ہو گیا، وقتاً فوقتاً اس سے پیپ رسنے لگا جس کی وجہ سے وضو و نماز وغیرہ میں سخت آزمائش کا سامنا ہونے لگا، جہلم کے ایک اسپتال میں علاج کے لئے جانا ہوا تو ڈاکٹر صاحب نے انہیں آپریشن تجویز کر دیا، کیفیت ایسی تھی کہ انہوں نے بخوشی آپریشن کروالیا، آپریشن کے بعد کچھ بہتری آئی مگر چند ماہ کے بعد دوبارہ وہی کیفیت بن گئی، ڈاکٹر صاحب نے ایک بار پھر آپریشن تجویز کر دیا مگر

اس بار آپریشن کروانے کی بجائے انہوں نے مجلس مکتوبات و تعویذات عطاریہ کے ذمہ دار سے دم کروایا اور کاٹ کے لئے اپنا نام پیش کر دیا، اَلْحَمْدُ لِلّٰہ عَزَّوَجَلَّ کاٹ کے مسلسل عمل کی بَرَکت سے وہ پھوڑا بغیر آپریشن کے ایسا غائب ہوا کہ پھر ظاہر نہ ہوا۔

رُکنِ شوریٰ بن گئے

دعوتِ اسلامی کے مدنی ماحول سے وابستہ ہونے کے بعد عموماً ان کا زیادہ وقت حصولِ علمِ دین کے لئے مختلف شہروں میں بسر ہوا، درسِ نظامی سے فراغت کے بعد تدریسی و تنظیمی مصروفیات کی وجہ سے بھی اپنے علاقے میں کم رہے۔ مگر اپنے علاقے میں مدنی کام کرنے کی مدنی سوچ تھی جسے عملی جامہ پہنانے کے لئے انہوں نے علاقے کے اسلامی بھائیوں کو مدرسۃ المدینہ و جامعۃ المدینہ میں داخل کروانا شروع کر دیا، یوں علاقے کے متعدد اسلامی بھائی حافظ اور مدنی بن کر مختلف تنظیمی ذمہ داریوں پر مدنی کام کرنے کی سعادت حاصل کر رہے ہیں۔ اَلْحَمْدُ لِلّٰہ! فیضانِ مرشد سے مدنی کام کرتے رہے اور ترقی کے زینے چڑھتے رہے، یہاں تک کہ اگست 2013ء میں مرکزی مجلس شوریٰ کے رُکن بن گئے۔ تادمِ تحریر مجلس جامعۃ المدینہ (للبنین وللبانات)، مجلس فیضانِ مدینہ (مدنی مراکز)، مجلس صحرائے مدینہ، مجلس ائمہ مساجد، مجلس امامت کورس، مجلس تَخَصُّصِ فی الفقہ، مجلس اجتماعی قربانی، مجلس لغۃ العربیہ، انگریزی اور چائنہ زبان کورسز اور مجلس المدینہ لائبریری کے نگران کے طور پر سنتوں کی خدمت کر رہے ہیں۔

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْب

(10) ابو ثوبان محمد اطہر عطاری

مبلغ دعوتِ اسلامی وُرکن شوریٰ، ابو ثوبان محمد اطہر عطاری مَدَنی عَلَیْہِ السَّلَام نے مَدَنی چینل کے سلسلے ”کھلے آنکھ صلی علی کہتے کہتے“ میں اپنی مَدَنی بہار بیان فرمائی جس کا مفہوم پیشِ خدمت ہے: ان کا تعلق ماڈرن گھرانے سے تھا جس کی وجہ سے سنتوں سے دور اور دنیاوی معاملات میں مشغول رہا کرتے تھے، غفلت کا یہ عالم تھا کہ نمازِ جمعہ تک پڑھنے سے محروم رہتے، حالانکہ مسجد چند قدم کے فاصلے پر تھی، عام لڑکوں کی طرح کھیل کود کے شائق تھے۔

مدرسة المدینہ کی بہار

ان کی زندگی میں مَدَنی انقلاب رونما ہونے کا سبب یوں بنا کہ ان کی کلاس کے ایک طالب علم جو ان کے ساتھ اسکول آتے جاتے، کھیلتے کودتے، ہنسی مذاق کرتے، اچانک ان کا اندازِ زندگی بدلنے لگا، کھیلنا کودنا، بات کرنا، ہنسی مذاق کرنا ترک کر دیا، سنجیدہ سنجیدہ رہنے لگے، ایک دن اسکول آئے تو ٹوپی سر پر سجی ہوئی تھی، لہذا انہوں نے اس سے پوچھ ہی لیا کہ کیا وجہ ہے؟ آپ کا اخلاق و کردار اور حلیہ چنچ ہو رہا ہے؟ اس نے بتایا کہ میں محلے کی مسجد میں لگنے والے دعوتِ اسلامی کے مدرّسۃ المدینہ میں قرآنِ کریم کی تعلیم حاصل کرنے کے لئے جانے لگا ہوں، قاری صاحب بہت اچھے ہیں، درست مخارج سے پڑھانے کے ساتھ ساتھ اخلاقی تربیت بھی فرماتے ہیں، فضول باتوں اور بری عادتوں سے بچنے اور اچھے اخلاق و کردار اپنانے کا مَدَنی ذہن دیتے ہیں، جس کی بَرَکت سے مجھے فضول باتوں اور بُرے کاموں سے نفرت سی ہونے لگی ہے،

سنجیدہ اور خاموش رہنے کو جی چاہتا ہے، یہ سن کر انہوں نے کہا: دیگر مدارس میں بھی تعلیم قرآن دی جاتی ہے مگر وہاں پڑھنے والوں میں ایسی تبدیلی نہیں دیکھی جاتی اور میں خود بھی فلاں مدرسے میں پڑھتا ہوں مگر کھیلتا کودتا اور ہنسی مذاق کرتا ہوں، میرے اندر تو کوئی تبدیلی نہیں آئی۔ اس نے کہا: دیکھو! قرآن پاک تو ہر مدرسے میں پڑھایا جاتا ہے مگر دعوت اسلامی کے مدارس المدینہ میں قواعد و مخارج کے ساتھ قرآن پاک پڑھانے کے ساتھ ساتھ اس پر عمل کرنے اور سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی مبارک سنتیں اپنانے کی بھرپور ترغیب دلائی جاتی ہے۔ دوست کی یہ باتیں سن کر انہیں سنتِ رسول کے بارے میں معلومات حاصل کرنے کا شوق ہو گیا اور مدرسۃ المدینہ میں داخلہ لینے کا ارادہ کر لیا، مگر مدرسہ علاقے سے دور ہونے کی وجہ سے حاضر ہونے سے محروم رہے، اس طرح ایک کلاس فیلو کے ذریعے پہلی بار انہیں مدرسۃ المدینہ کا تعارف ہوا، جس مدرسۃ المدینہ میں ان کے دوست پڑھتے تھے اس میں قرآن کریم کی درست تعلیم کے ساتھ ساتھ سنتوں کی تربیت کرنے والے قاری صاحب اور کوئی نہیں، دعوتِ اسلامی کی مرکزی مجلس شوری کے رکن حاجی ابوزبیر محمد شاہد عطاری مَدَقِلُّہُ الْعَالِی تھے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

نورانی چہرے والے نوجوان مبلغ

یہ اُن دنوں کی بات ہے جب یہ کمرشل ایریا میں رہتے تھے اور کپڑا مارکیٹ کے اوپر ان کی رہائش تھی، مارکیٹ میں ان کے نانا جان کی کپڑے کی دوکان تھی،

اسکول کے بعد کبھی کبھار یہ بھی دکان پر بیٹھ جاتے، ایک دن یہ ماموں جان کے ساتھ دکان پر بیٹھے ہوئے تھے کہ دریں اثنا خوشبو سے معطر، بارونق چہرے والے ایک نوجوان تشریف لائے جن کا انداز گفتگو بڑا موڈ بانہ تھا، انہوں نے پہلی بار سنتوں کے آئینہ دار عاشق رسول کو دیکھا تو بہت متاثر ہوئے، قریب جا کر بیٹھ گئے اور ٹکٹلی باندھ کر دیکھنے لگے، جب تک وہ اسلامی بھائی تشریف فرما ہے یہ انہیں دیکھتے رہے، ماموں جان نے اسلامی بھائی سے کہا: یہ میرے بھانجے ہیں، اسلامی بھائی نے انہیں شفقت بھری نظروں سے دیکھا، یہ نورانی چہرے والے نوجوان مبلغ رکن شوری حاجی ابورجب محمد شاہد عطاری کے چھوٹے بھائی تھے۔

رکن شوری کی احتیاط

اُن کے ماموں جان کی دکان پر کبھی کبھار مرکزی مجلس شوری کے رکن حاجی محمد شاہد عطاری مَدَّ ظِلُّہُ الْعَالِ بھی تشریف لاتے اور ماموں جان پر انفرادی کوشش فرماتے، نیز دعوتِ اسلامی کی مشکبار فضاؤں میں داخل ہونے کی دعوت دیتے، ایک دن بارش برس رہی تھی کہ اس دوران حاجی محمد شاہد عطاری ماموں جان سے ملنے تشریف لائے، اس وقت یہ گھر پر تھے، اچانک ماموں جان نے دروازہ کھٹکھٹایا اور انہیں پانی کا جگ لانے کا فرمایا، لہذا یہ پانی کا جگ لے کر دکان پر پہنچے تو حاجی شاہد مَدَّ ظِلُّہُ الْعَالِ کو دیکھ کر ان کا دل شاد ہو گیا، بارش کی وجہ سے آپ کے کپڑوں پر کیچڑ لگی ہوئی تھی، ماموں جان نے پانی کا جگ پیش کیا تو حاجی شاہد مَدَّ ظِلُّہُ الْعَالِ نے بڑی احتیاط سے اپنے کپڑوں سے کیچڑ دھویا، اس دوران انہوں نے عرض کی: حضور! پانی تو کولر میں

بھی موجود تھا پھر آپ نے مزید پانی کیوں منگوایا؟ فرمایا: کولر میں پینے کے لئے ٹھنڈا پانی تھا جس سے کپڑے دھونا مناسب نہیں، یہ احتیاط سن کر بہت متاثر ہوئے، یوں گاہے گاہے اسلامی بھائی ماموں جان کے پاس تشریف لاتے رہے، فکرِ آخرت کا درس دیتے رہے جس کی بَرَکت سے ماموں جان مدنی ماحول سے وابستہ ہو گئے اور ایک مبلغ کی حیثیت سے دین کی خدمت کرنے لگے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

سنتوں بھرے اجتماع میں حاضری

ایک بار یہ ماموں جان کے ہمراہ ہفتہ وار سنتوں بھرے اجتماع کی بَرَکتیں سمیٹنے کے لئے محمدی مسجد ملنگ والی میں حاضر ہوئے، جہاں سنتوں بھرے بیان سنا، ذِکر اللہ کرنے کی سعادت حاصل کی، الغرض! سنتوں بھرے اجتماع کے پُر کیف مناظر سے اس قدر متاثر ہوئے کہ باقاعدگی سے ہفتہ وار سنتوں بھرے اجتماع میں شرکت کرنا ان کا معمول بن گیا، جس کی بَرَکت سے پچھلے گناہوں پر ندامت ہونے لگی اور ان کی زندگی کا رخ بدلنے لگا، فضول اور بے ہودہ تقاریب اور پروگرامز سے بھی کٹنے لگے، چونکہ گھر کا ماحول ماڈرن، فلموں ڈراموں اور ہنسی مذاق والا تھا، اس لئے گھر والے ان کی بدلتی ہوئی عادات و اطوار کو محسوس کرنے لگے، آخر گھر والوں نے سنتوں بھرے اجتماعات میں شرکت کرنے پر پابندی عائد کر دی، اس طرح انہیں آزمائش و مسائل سے دوچار ہونا پڑا، مگر انہوں نے ہمت نہ ہاری، کسی بھی طرح اجازت لے کر سنتوں بھرے اجتماع میں شرکت کر کے بَرَکتیں لوٹتے رہے، رفتہ رفتہ مدنی رنگ چڑھتا چلا گیا

اور انہوں نے سر پر عمامہ شریف کا تاج سجایا، جس پر گھر والے سخت ناراض ہو گئے، عمامہ شریف اتروانے کی کوششیں کرنے لگے، کرخت لہجے میں بات چیت کی جانے لگی مگر انہوں نے ہمت و استقلال کے ساتھ نفس و شیطان کا مقابلہ کیا، عمامہ باندھنے پر اُہل خانہ کی طرف سے ہونے والی سختیوں اور آزمائشوں پر صبر کیا، ایک مرتبہ غالباً سنتوں بھرے اجتماع میں جانے کی ترکیب تھی، یہ گھر میں آئینہ دیکھ کر عمامہ شریف باندھنے میں مشغول تھے کہ اسی دوران والد صاحب گھر میں داخل ہوئے اور انہیں عمامہ شریف باندھتے ہوئے دیکھ کر غصے میں یہ کہتے ہوئے کہ کیا پکے مولوی بن گئے ہو؟ کچن سے ایک چیز اُٹھا کر انہیں دے ماری، مگر انہوں نے صبر کیا اور خاموشی اختیار کی، اس وقت گھر میں پھوپھا جان موجود تھے جنہوں نے آگے بڑھ کر انہیں والد صاحب کی مار پیٹ سے بچالیا، والدہ نے انہیں چھپالیا اور سمجھاتے ہوئے کہا: بیٹا! اپنے والد صاحب کا کہنا کیوں نہیں مان لیتے!! اس پر انہوں نے عرض کی: اتنی جان! میں ایسا کون سا غلط کام کر رہا ہوں جس کی وجہ سے مجھے اس قدر آزمائشوں سے دوچار کیا جا رہا ہے، مجھ سے نفرت کی جارہی ہے۔ رفتہ رفتہ اُہل خانہ پر فیضانِ دعوتِ اسلامی کا ظہور ہوتا گیا اور گھر والوں نے نہ صرف ان پر تنقید کے تیر برسوں کے موقوف کر دیئے بلکہ دعوتِ اسلامی سے محبت کرنے والے بن گئے۔ اَلْحَمْدُ لِلّٰہِ عَزَّوَجَلَّ تا دم بیان ان کے دوھیال، ننھیال اور سسرال والے سب دعوتِ اسلامی کے مشکبار مدنی ماحول سے وابستہ ہیں۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

زیارتِ امیر اہل سنت

ایک بار دعوتِ اسلامی کا 2 روزہ سنتوں بھرا اجتماع رُم رُم نگر حیدر آباد باغِ مصطفیٰ گراؤنڈ میں منعقد ہوا، جس میں انہوں نے بھی شرکت کی نیت کی، مگر گھر والوں کی طرف سے اجازت ملنا دشوار تھی، لہذا انہوں نے ماموں جان کی خدمت میں عرض کی کہ آپ گھر والوں سے اجازت دلو دیجئے، کَرَم ہو گیا اور ماموں جان کی کوشش سے انہیں اجتماع میں شرکت کی اجازت مل گئی، چنانچہ مقررہ دن اجتماع گاہ پہنچ گئے، جہاں کثیر عاشقانِ رسول موجود تھے، روح پرور مناظر تھے، انہیں پہلی بار امیر اہل سنت دَامَتْ بَرَکَاتُہُمُ الْعَالِیَہ کی زیارت کا شرف نصیب ہوا، جب پہلی نظر رُخ عطار پر پڑی تو دیکھتے ہی رہ گئے، آخری نشست کے ایمان افروز مناظر نے دل باغِ باغ بلکہ باغِ مدینہ بنادیا، اجتماع کے اختتام پر یہ ایمان افروز خواب سن کر دعوتِ اسلامی کی محبت مزید دل میں گھر کر گئی کہ دورانِ اجتماع ایک حافظ صاحب کو سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی زیارت نصیب ہوئی ہے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان سے فرمایا ہے: الیاس قادری سے کہو کہ ملتان میں جا کر اجتماع کرے۔ حاضرین بھی یہ ایمان افروز خواب سن کر خوشی سے جھوم اُٹھے۔

مدینۃ الاولیاء ملتان اجتماع پر نور کی برسات

آخر وہ وقت بھی آگیا جب سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے حکم پر مدینۃ الاولیاء ملتان شریف میں دعوتِ اسلامی کے تحت عظیم الشان سنتوں بھرے اجتماع کی تیاریاں شروع ہو گئیں، دعوتِ عام کی جانے لگی، جہاں ان کا دل اجتماع کی خوشی سے

جھوم رہا تھا وہاں اجازت نہ ملنے کے بادل بھی منڈلا رہے تھے، نواب شاہ سے عاشقانِ رسول کا مدنی قافلہ مدینۃ الاولیاء ملتان شریف جانے کے لئے تیار ہو گیا، اگلے دن روانگی تھی، انہوں نے والد صاحب کی خدمت میں دست بستہ حاضر ہو کر اجازت طلب کی مگر انہوں نے منع کر دیا، جب والد صاحب اپنے بستر پر جا کر لیٹے تو یہ اجازت کی غرض سے سرہانے کھڑے ہو گئے، کچھ دیر کے بعد والد صاحب سو گئے اور یہ ساری رات کھڑے رہے، صبح جب والد صاحب بیدار ہوئے تو انہیں کھڑا دیکھ کر حیران رہ گئے، الغرض! اجازت کی ترکیب بن گئی، جیب خرچی بھی مل گئی اور یہ عاشقانِ رسول کے ہمراہ پہلی بار بین الاقوامی سنتوں بھرے اجتماع کی مدنی بہار دیکھنے مدینۃ الاولیاء ملتان شریف پہنچ گئے، انہوں نے وہاں زیارتِ امیرِ اہل سنت سے آنکھیں ٹھنڈی کیں، آپ دَامَتْ بَرَکَاتُہُمُ الْعَالِیَہ کے سنتوں بھرے بیانات سننے کی سعادت حاصل کی، کرمِ بالائے کرم یہ کہ انہوں نے اپنے سر کی آنکھوں سے اجتماعِ گاہ پر نورانی بارش کا رُوحِ پرور منظر دیکھا جس سے ان کا ایمان تازہ ہو گیا اور دعوتِ اسلامی کی محبت و عقیدت مزید دل میں گھر کر گئی، مدنی حلیہ ان کے لباس کا حصہ بن گیا اور یہ دعوتِ اسلامی کے مدنی کاموں میں حصہ لینے لگے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

امیر اہل سنت سے پہلی ملاقات

ایک بار انہیں گیارہویں شریف کے پُر بہار مہینے میں بابِ المدینہ کراچی حاضری کی سعادت نصیب ہوئی، غالباً سعید آباد میں اجتماعِ ذکر و نعت کا انعقاد کیا گیا

تھا، یہ بھی اجتماع کی برکتیں سمیٹنے پہنچ گئے، اجتماع کے اختتام پر امیر اہل سنت دامت برکاتہم العالیہ کے قُرب کی برکتیں نصیب ہوئیں، زیارت کے ساتھ ساتھ آپ سے مُصافحہ کرنے کا شرف بھی حصّے میں آیا، کَرَمِ بالائے کَرَم یہ کہ آپ دامت برکاتہم العالیہ کے ساتھ بیٹھ کر انہوں نے کھانا تناول کیا، اس دوران آپ دامت برکاتہم العالیہ نے شفقت فرماتے ہوئے اپنے ہاتھوں سے انہیں چند لقمے بھی کھلائے۔

دعوتِ اسلامی میں ذمہ داریاں

اَلْحَمْدُ لِلّٰہ! اب تک یہ مختلف ذمّہ داریاں سرانجام دے چکے ہیں جو درج ذیل ہیں: ذیلی حلقہ، حلقہ، علاقہ، نواب شاہ کی شہر سطح پر ذمّہ داری، 2 سال اسلام آباد اور ایک عرصے تک جہلم سے لے کر اٹک تک کے علاقوں میں مدنی کام کرنے کا موقع ملا، سکھر، فاروق نگر (لاڑکانہ) اور نواب شاہ کے اطراف بالخصوص مورو میں بھی ایک عرصے تک سنتوں کی خدمت کی، مدنی کاموں کی ترقی و عروج کے لئے ساتھ افریقہ میں 19 ماہ کے مدنی قافلے میں سفر کیا اور وہاں ایک شہر کی ذمّہ داری کی ترکیب بنی، پھر جب پاکستان آئے تو شعبہ تعلیم کی ذمّہ داری مل گئی، اَلْحَمْدُ لِلّٰہ تادم تحریر مجلس دارالمدینہ (البنین والبنات)، مجلس دارالمدینہ (اسکول)، مجلس دارالمدینہ کالج و یونیورسٹی، مجلس شعبہ تعلیم، مجلس ڈاکٹرز، مجلس رابطہ، مجلس حفاظتی امور، مجلس نشر و اشاعت، مجلس رابطہ برائے شوہر، مجلس رابطہ برائے اسپورٹس، مجلس اصلاح برائے قیدیان، مجلس تاجران، مجلس تاجران برائے گوشت، مجلس آئی ٹی اور مصری زون میں دین کی خدمت کر رہے ہیں۔

صَلَّى اللّٰهُ عَلَى مُحَمَّدٍ

صَلُّوْا عَلَی الْحَبِیْب

(۱۱) ابوسعّاد محمد بغدادی رضاعطاری

مبلغ دعوتِ اسلامی و رکنِ شوریٰ، ابوسعّاد، محمد بغدادی رضاعطاری مَدَّ عَلَیْہِ اَلْعَالِیٰ عام نوجوانوں کی طرح نمازوں کی ادائیگی کے سلسلے میں غفلت کا شکار تھے، نفس و شیطان کے مکر و فریب میں گرفتار ہو کر زندگی کے شب و روز ضائع کر رہے تھے، کھیل کود کے شائق دوستوں کے ساتھ اٹھنا بیٹھنا تھا، فُتبال کھیلنے کے اس قدر شوقین تھے کہ صبح سویرے کھیل کے میدان میں پہنچ جاتے۔ اس کے علاوہ فلمیں ڈرامے دیکھنے اور گانے باجے سننے کا جنون سر پر سوار رہتا، الغرض! دعوتِ اسلامی کے مشکبارِ مدنی ماحول سے وابستہ ہونے سے قبل فضول کاموں میں زندگی کی سانسیں بسر ہو رہی تھیں۔ خوش قسمتی سے 1994 میں ضلع چکوال پنجاب کی مرکزی جامع مسجد تلم گنگ میں دعوتِ اسلامی کے 4 دن کے مدنی قافلے میں سفر کی سعادت مل گئی، امیر قافلہ رکنِ شوریٰ ابوشعبان محمد بلال رضاعطاری مَدَّ عَلَیْہِ اَلْعَالِیٰ تھے، رکنِ شوریٰ نے شفقتیں فرمائیں، بالخصوص رکنِ شوریٰ کے اخلاق و کردار اور محبت بھری گفتار سے بہت متاثر ہوئے۔ انہیں مدنی قافلے میں بہت لطف آیا، مسجد کی پاکیزہ فضاؤں میں ایک قلبی سکون کا احساس ہوا۔ وقتاً فوقتاً ہونے والے درس و بیان اور مدنی حلقوں میں شرکت کرنے کی برکت سے مزید دل کی صفائی ہونے لگی اور عمل کا ایسا جذبہ ملا کہ انہوں نے پچھلے گناہوں سے توبہ کر کے دعوتِ اسلامی کا مشکبارِ مدنی ماحول اپنالیا اور داڑھی شریف سے چہرہ سجایا۔ الغرض! مدنی قافلے کی برکت سے ان کی زندگی کا رخ بدلنے لگا۔

مزید رکن شوری حاجی محمد وقار المدینہ عطاری مَدَّ ظِلُّهُ الْعَالَمِ کی انفرادی کوشش سے انہوں نے مسجد درس دینے اور ہفتہ وار سنتوں بھرے اجتماع میں شرکت کرنے کی نیت کر لی، کھیل کود اور فلمیں ڈرامے دیکھنے، گانے باجے سننے سے دل اُچاٹ ہو گیا، فکرِ آخرت کی شمع دل میں فروزاں ہونے لگی، عمامے شریف کا تاج سجایا اور سنتوں کی خدمت میں مشغول ہو گئے، پہلے ذیلی حلقہ میں درس کی ذمہ داری ملی، اس کے بعد حلقہ نگران بن گئے، پھر علاقائی قافلہ ذمہ دار اور اس کے بعد علاقائی نگران کی حیثیت سے سنتوں کی خدمت کرنے لگے، یوں مختلف ذمہ داریاں سرانجام دیتے ہوئے ترقی کرتے رہے اور بالآخر نگاہِ مرشد سے مرکزی مجلس شوری کے رکن بن گئے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

دُعائے عطار کی برکت

1997 یا 1998ء میں حاجی وقار المدینہ عطاری مَدَّ ظِلُّهُ الْعَالَمِ کی انفرادی کوشش سے زیارتِ امیرِ اہلِ سنت کے لئے چند اسلامی بھائیوں کے ہمراہ گلزارِ طیبہ (سرگودھا) سے باب المدینہ کراچی روانہ ہوئے، تقریباً 25 گھنٹے میں عالمی مدنی مرکز فیضانِ مدینہ پہنچے، طبعی حاجات سے فارغ ہو کر انہوں نے نمازِ ظہر ادا کی اور آرام وغیرہ کیا، نمازِ عصر ادا کرنے کے بعد زیارت کے لئے امیرِ اہلِ سنت دَامَتْ بَرَکَاتُہُمُ الْعَالِیَہ کے مکانِ عالیشان پر حاضر ہو گئے، دیدار کی تڑپ دل میں لئے مکان کے سامنے کھڑے تھے کہ اچانک ایک حارس (Security Guard) اسلامی بھائی باہر نکلے اور انہیں ایک طرف کر دیا، پھر امیرِ اہلِ سنت دَامَتْ بَرَکَاتُہُمُ الْعَالِیَہ باہر تشریف لائے اور مسکراتے ہوئے ان پر

نظرِ کرم فرمائی اور سینے سے لگا کر فرمایا: کیسے آئے ہیں؟ عرض کی: زیارت و ملاقات کے لئے حاضر ہوا ہوں، فرمایا: ابھی مجھے جانا ہے، آپ بھی ساتھ گاڑی میں بیٹھ جائیے، یوں انہیں مرشدِ کریم کا قُرب نصیب ہو گیا، ان کی والدہ ایک عرصے سے بیمار تھیں، چنانچہ انہوں نے موقعِ غنیمت جانتے ہوئے امیرِ اہلِ سنت دَامَتْ بَرَکَاتُہُمُ الْعَالِیَہ کی خدمت میں عرض کی: حضور! میری والدہ کے گلے میں عُود ہیں، جس کی وجہ سے ہم بہت پریشان ہیں، ڈاکٹروں کے تجویز کردہ نسخے استعمال کرنے کے باوجود گلے کی تکلیف کم ہونے کی بجائے بڑھتی جا رہی ہے، والدہ صاحبہ کی آواز ختم ہو چکی ہے، اشاروں سے بات کرتی ہیں، ڈاکٹروں کا کہنا ہے کہ آپریشن ہو گا جس میں کامیابی کے امکانات نہ ہونے کے برابر ہیں، امیرِ اہلِ سنت دَامَتْ بَرَکَاتُہُمُ الْعَالِیَہ نے فرمایا: آپریشن نہ کروائیں، میں تعویذ دوں گا، وہ استعمال کریں اِنْ شَاءَ اللہ عَزَّوَجَلَّ آپریشن کی ضرورت نہیں پڑے گی۔ چنانچہ واپسی پر مرشد کی بارگاہ سے والدہ کے لئے تعویذ لے کر وہ گلزارِ طیبہ روانہ ہو گئے، بتائے ہوئے طریقے کے مطابق تعویذ استعمال کیا، حیرت انگیز طور پر عُود ختم ہونے لگے، اَلْحَمْدُ لِلّٰہ برسوں سے ان کی والدہ کو دوبارہ کبھی گلے کی تکلیف نہیں ہوئی، آواز بھی پہلے سے بہتر ہو گئی ہے، تعویذاتِ عطاریہ کی بَرَکت دیکھ کر والدہ محترمہ کے دل میں امیرِ اہلِ سنت دَامَتْ بَرَکَاتُہُمُ الْعَالِیَہ کی محبت و عقیدت اس قدر راسخ ہو گئی کہ ایک بار انہیں دل میں تکلیف ہوئی، علاج کے لئے ایک اسپتال میں داخل کر دیا گیا، حالت نازک تھی، سب اہلِ خانہ پریشان تھے، ایک دن اسپتال میں جانشینِ امیرِ اہلِ سنت، حضرت مولانا حاجی ابو اُسید عبید رضا عطاری

مدنی مدظلہ العالی کا فون آیا، آپ نے فون پر تسلی دی۔ کرم بالائے کرم یہ کہ پھر امیر اہل سنت دامت برکاتہم العالیہ نے شفقت فرمائی، سلام سے نوازا، تسلی عطا فرمائی، والدہ کی طبیعت کے بارے میں دریافت فرمایا، عرض کی: ابھی حالت خراب ہے، علاج کا سلسلہ جاری ہے، امیر اہل سنت دامت برکاتہم العالیہ نے فرمایا: اِنْ شَاءَ اللہ عَزَّوَجَلَّ صحت یاب ہو جائیں گی، فرمانِ مرشد سے قلب میں ایک عجیب خوشی داخل ہوئی، جب انہوں نے والدہ سے عرض کی کہ ابھی مرشدِ کریم کا فون آیا ہے، آپ دامت برکاتہم العالیہ نے فرمایا ہے کہ آپ ٹھیک ہو جائیں گی، یہ سن کر والدہ نے بڑے اعتماد سے فرمایا: گھر جانے کی تیاری کرو، اَلْحَمْدُ لِلّٰہ عَزَّوَجَلَّ 2 دن بعد ڈاکٹروں نے یہ کہتے ہوئے کہ اب ان کی طبیعت بہتر ہے، گھر جانے کی اجازت دے دی۔ تادم تحریر میلادی زون (گلگت، بلتستان) کے نگران کی حیثیت سے سنتوں کی خدمت میں مصروفِ عمل ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(12) ابو میلاد برکت علی عطاری

مبلغ دعوتِ اسلامی و رکنِ شوریٰ، ابو میلاد برکت علی عطاری مدظلہ العالی دعوتِ اسلامی کے مشکبار مدنی ماحول سے منسلک ہونے سے قبل باب الاسلام سندھ کے شہر فاروق نگر (لاڑکانہ) میں رہتے تھے، مدنی ماحول سے دوری کے سبب سنت کی عظمت سے نابلد تھے، فلمیں ڈرامے دیکھنے کے شائق تھے، جب کم و بیش 11 برس کے ہوئے تو والد صاحب کا انتقال ہو گیا، گھر میں گیارہویں شریف، میلاد کی نیاز وغیرہ کی ترکیب تھی، لیکن نمازوں کی

طرف رجحان نہ تھا، الغرض! ٹی وی پر ڈرامے، کرکٹ میچز وغیرہ دیکھنے میں زندگی کے انمول لمحات بسر ہو رہے تھے۔ غالباً جب یہ آٹھویں کلاس کے طالب علم تھے تو امتحان میں کامیابی کے حصول کی غرض سے مسجد میں حاضر ہو کر دعا مانگنے کا ذہن بنا، علاقے میں دعوتِ اسلامی کے مشکبار مدنی ماحول سے وابستہ ایک سید صاحب رہائش پذیر تھے جو مسجد میں درسِ فیضانِ سنت دینے کی سعادت حاصل کرتے تھے، ایک دن جب یہ نماز پڑھنے اور امتحان میں کامیابی کی دعا مانگنے کی غرض سے مسجد حاضر ہوئے تو سید صاحب سے ملاقات ہو گئی، سید صاحب نے انفرادی کوشش کرتے ہوئے انہیں مدرسۃ المدینہ بالغان میں شرکت کرنے کی ترغیب دلائی جس کی برکت سے انہوں نے ہاتھوں ہاتھ قرآن پاک پڑھنے کی نیت کر لی اور محمدی مسجد (دڑی محلہ) میں لگنے والے مدرسۃ المدینہ بالغان میں شرکت کرنے لگے، ابتداءً مخارج کی ادائیگی کے حوالے سے پریشانی ہوئی مگر مسلسل محنت کرنے کی برکت سے دور ہو گئی۔

ہفتہ وار اجتماع میں حاضری

رفتہ رفتہ مبلغِ دعوتِ اسلامی نے انہیں ہفتہ وار سنتوں بھرے اجتماع میں شرکت کرنے کی ترغیب دینا شروع کر دی، چونکہ اجتماع ان کے گھر سے دور شاہی بازار میں واقع عثمانیہ مسجد میں ہوتا تھا اور اس وقت ان کی عمر بھی چھوٹی تھی اس لئے گھر والے انہیں تنہا اجتماع میں نہیں جانے دیتے تھے۔ چنانچہ ایک دن انہوں نے علاقے کی مسجد کے قریب واقع اہل سنت کے مدرسے کے طلبہ سے رابطہ کر کے ہفتہ وار سنتوں بھرے اجتماع میں ساتھ لے جانے کا کہا، یوں طلبہ انہیں اپنے ساتھ لے

جانے کے لئے آمادہ ہو گئے اور انہیں عشا کے وقت آنے کا کہا، یہ مقررہ وقت پر مسجد پہنچ گئے اور طلبہ کا انتظار کرنے لگے، کچھ دیر کے بعد وہ تیار ہو کر آئے اور انہیں اپنے ہمراہ لے کر سنتوں بھرے اجتماع کے لئے روانہ ہو گئے، یوں زندگی میں پہلی بار انہیں دعوتِ اسلامی کے ہفتہ وار سنتوں بھرے اجتماع میں شرکت کی سعادت نصیب ہوئی۔ انہیں وہاں کا مدنی ماحول اس قدر اچھا لگا کہ سنتوں بھرے اجتماع میں شرکت کرنا اور اس کی دعوت عام کرنا ان کا معمول بن گیا، ان کی انفرادی کوشش سے متعدد لوگ سنتوں بھرے اجتماع میں شرکت کرنے والے بن گئے۔

۱۹۸۹ء میں دعوتِ اسلامی کے مدنی ماحول کے بہت قریب آ گئے، مدنی کاموں میں حصہ لینے لگے، ذمہ دار اسلامی بھائیوں نے ذوق و شوق کو دیکھتے ہوئے انہیں جلد ہی ایک مسجد کی ذمہ داری سونپ دی، گھر اور رشتہ داروں میں عمامہ شریف سجانے، داڑھی شریف رکھنے کا ذہن نہ ہونے کی وجہ سے انہیں ابتداءً عمامہ شریف سجاتے ہوئے شرم محسوس ہوتی تھی، اس لئے یہ مسجد پہنچ کر عمامہ شریف باندھتے اور نماز ادا کرتے اور جب باہر آتے تو عمامہ کھول کر رکھ لیتے۔ رفتہ رفتہ جھجک دور ہو گئی اور انہوں نے مستقل عمامہ شریف کا تاج سجالیا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

درسِ فیضانِ سنت کا جذبہ

دعوتِ اسلامی کے مدنی ماحول کی برکت سے ان پر مدنی رنگ چڑھنے لگا اور دل گناہوں سے توبہ کر کے نیکی کی طرف مائل ہونے لگا، جب نیکی کی دعوت عام کرنے

کے لئے درسِ فیضانِ سنت دینے کی خواہش دل میں پیدا ہوئی تو انہوں نے چند اسلامی بھائیوں کے ساتھ مل کر پیسے جمع کئے اور فیضانِ سنت (قدیم) 70 روپے ہدیہ پر حاصل کر لی، اس وقت ان کی تعلیم کم تھی اور مادری زبان بھی سندھی تھی اس لئے فیضانِ سنت پڑھنے میں دشواری ہوتی، مگر اس کے باوجود درسِ فیضانِ سنت دینے کا جذبہ سرد نہ ہوا، چنانچہ انہوں نے فیضانِ سنت کے ایک مقام سے درس کی تیاری شروع کر دی اور جب اچھی طرح درس تیار ہو گیا تو اسلامی بھائیوں کی اجازت سے ایک دن نورانی مسجد میں نماز کے بعد درس دینے کے لئے بیٹھ گئے، دورانِ درس ان کے ہاتھ پاؤں پھول گئے، جسم پر کچکی طاری ہو گئی، بڑی مشکل سے کانپتے، گھبراتے درس مکمل کیا، درس کے اختتام پر ایک اسلامی بھائی نے کہا: درس دیتے وقت آپ پر بہت زیادہ گھبراہٹ طاری تھی ایسا لگتا تھا کہ یہ آپ کا پہلا اور آخری درس ہو گا، انہوں نے ہمت اور جذبے کا اظہار کرتے ہوئے کہا: اِنْ شَاءَ اللہ میں دوبارہ بھی درسِ فیضانِ سنت دینے کی سعادت حاصل کروں گا، اس کے بعد فیضانِ سنت کا مطالعہ کرنا اور درس دینا ان کا معمول بن گیا، رفتہ رفتہ گھبراہٹ بھی ختم ہو گئی، فیضانِ سنت کا درس دینے کی برکت سے ان کی اُردو بھی بہتر ہونے لگی۔

ایک دن اُردو کے استاد صاحب نے کلاس میں انہیں سبق پڑھنے کا حکم دیا تو انہوں نے اس قدر احسن انداز میں اُردو کا مضمون پڑھا کہ استاد صاحب اور کلاس فیلوز ان کی حوصلہ افزائی کئے بغیر نہ رہ سکے۔ اس کے بعد جب بھی کلاس میں استاد صاحب پوچھتے: کون سبق پڑھے گا؟ تو سب لڑکے کہتے: برکت بھائی۔ الغرض! فیضانِ سنت کی

بَرَکت سے جہاں قلبی سکون ملا وہاں ان کی اُردو بھی اس قدر بہتر ہو گئی کہ میٹرک کے امتحان میں اردو کا پیپر اچھے نمبروں سے پاس کیا۔

کُتب و رسائل کا ترجمہ

ایک بار انہوں نے رَمَضانُ المبارک میں اپنے علاقے کی کھجی والی مسجد میں درسِ فیضانِ سنت دینے کی سعادت حاصل کی، اس دوران چند بزرگ نمازیوں نے ان سے کہا کہ آپ سندھی میں درس دیا کریں تاکہ ہمیں بھی سمجھ آئے، بزرگ نمازیوں کی فرمائش پر انہوں نے ایک کاپی خریدی اور اس پر روز کے درس کا سندھی ترجمہ لکھنا شروع کر دیا، چونکہ اس وقت عمر چھوٹی تھی اور تعلیم بھی زیادہ نہیں تھی اس لئے ترجمہ کے حوالے سے بڑی عمر کے اسلامی بھائیوں سے راہ نمائی حاصل کرتے، یوں انہوں نے کھجی والی مسجد سے ”کُتب و رسائلِ امیرِ اہل سنت“ کا ترجمہ کرنے کی کوشش شروع کر دی۔ اسی طرح تعلیمی دور میں بھی رسائلِ امیرِ اہل سنت اپنے ہمراہ اسکول لے جانا، کلاس روم میں استاد صاحب کے تشریف نہ لانے پر طلبہ کو کوئی رسالہ پڑھ کر سنانا اور وقتاً فوقتاً سنتیں سکھانا ان کا معمول تھا۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

داڑھی کی نیت

1989ء میں دعوتِ اسلامی کے تحت مدینۃ الاولیاء ملتان شریف کے اسٹیڈیم میں ہونے والے 2 روزہ عظیم الشان سنتوں بھرے اجتماع کی دعوت عام کرنے اور شرکت کرنے کی سعادت ان کے حصے میں آئی، وہاں شیخِ طریقت، امیرِ اہل سنت دَامَتْ

بَرَکَاتُہُمُ الْعَالِیَہ کا سنتوں بھرا بیان سن کر سنتوں پر عمل کرنے کا جذبہ مزید بیدار ہوا، دورانِ بیان آپ دَامَتْ بَرَکَاتُہُمُ الْعَالِیَہ نے داڑھی شریف رکھنے کی ترغیب دلاتے ہوئے کچھ یوں ارشاد فرمایا: ہم داڑھی شریف جیسی عظیم سنت رکھ کر شفاعتِ رسول کا حقدار بننے کی بجائے مَعَآذَ اللہ اسے نوج موٹ کر گندی نالی میں بہا دیتے ہیں، داڑھی شریف منڈوانے والے زندگی کو غنیمت جانتے ہوئے جلد سے جلد توبہ کر لیں اور شیطان کے وار کو ناکام بناتے ہوئے اس عظیم سنت کو اپنے چہرے پر سجالیں، اور یہ پختہ عہد بھی کر لیں کہ اب کچھ بھی ہو جائے داڑھی نہیں منڈوائیں گے۔ اگرچہ اس وقت ان کی عمر کم ہونے کی وجہ سے داڑھی شریف نہیں نکلی تھی مگر امیر اہل سنت دَامَتْ بَرَکَاتُہُمُ الْعَالِیَہ کی ترغیب سن کر ایسا جذبہ پیدا ہوا کہ انہوں نے عاشقانِ رسول کے ساتھ پُر جوش انداز میں داڑھی شریف منڈوانے سے بچنے اور اسے چہرے پر سجانے کا عزم کر لیا، چنانچہ جب ان کی داڑھی شریف کے چند بال نکلے تو گھر والوں نے ان بالوں کو صاف کرنے کا کہا مگر امیر اہل سنت دَامَتْ بَرَکَاتُہُمُ الْعَالِیَہ کی نصیحت کے مدنی پھول ایسے دل و دماغ پر نقش تھے کہ انہوں نے داڑھی شریف کے چند بالوں پر بلیڈ چلانا گوارا نہ کیا اور داڑھی شریف گھنی کرنے کی غرض سے بھینس کے تازہ دودھ کا جھاگ اس پر لگانا شروع کر دیا۔

مَدَنی کاموں کی بَرَکَت

اَلْحَمْدُ لِلّٰہ! انہوں نے زمانہ طالبِ علمی سے مدنی کاموں میں حصہ لینا شروع کر دیا تھا، مالی حالت کمزور ہونے کی وجہ سے انہوں نے ٹیوشن سینٹر نہیں پڑھا مگر

سنتوں کی خدمت کرنے کا انہیں ایسا صلہ ملا کہ جب انٹر کلاس کار زلٹ آیا تو ٹیوشن پڑھنے والے اور محنت کرنے والے طلبہ ان کی کامیابی پر حیرت زدہ رہ گئے۔

انجینئرنگ یونیورسٹی میں داخلہ

وقت کی گاڑی چلتی رہی، آخر کار انجینئرنگ یونیورسٹی (کراچی) میں داخلہ لینے کا وقت آگیا، عموماً پڑھے لکھے افراد کی طرف لوگوں کا میلان زیادہ ہوتا ہے اس لئے اعلیٰ تعلیم حاصل کر کے دین کی خدمت کرنے کی سوچ پر وان چڑھنے لگی۔ بعض دوستوں نے ان سے کہا کہ آپ یہاں تو ٹوپی، عمامہ، داڑھی شریف میں رہتے ہیں اور نمازیں بھی پڑھتے ہیں مگر یونیورسٹی کے آزاد ماحول میں کس طرح ان پر قائم رہ سکیں گے؟ انہوں نے کہا: جب امیر اہل سنت ؓ اَمَّا بِرُكَاثِهِمُ الْعَالِيَةِ کے فیضان سے میں فاروق نگر لاڈکانہ میں رہ کر سنتوں پر عمل کرتا ہوں تو وہ تو مرشد نگر (باب المدینہ کراچی) ہے، وہاں تو پیر و مرشد کا قُرب اور مدنی مرکز کی بہاروں سے فیض یاب ہونے کی سعادت حصے میں آئے گی، اللہ عزوجل نے چاہا تو استقامت کا دامن ہاتھ سے نہیں چھوٹے گا۔ بہر حال انہوں نے یونیورسٹی میں داخلے کے لئے اپلائی کر دیا اور فائنل انٹرویو کے لئے والدہ محترمہ سے دعاؤں کی سوغات لے کر رات کو فاروق نگر لاڈکانہ اسٹیشن پر پہنچ گئے، تقریباً 2 بجے رات باب المدینہ کراچی کے لئے بولان ٹرین آتی تھی، انہوں نے اسٹیشن پر تہجد کے نوافل ادا کر کے دعا کی: اے اللہ عزوجل! مجھے دعوتِ اسلامی کے مدنی ماحول میں استقامت عطا فرما، خوب خوب سنتوں کی خدمت کی توفیق مرحمت فرما، اگر یہ دنیاوی تعلیم مدنی ماحول سے دوری کا سبب بنے تو مجھے اس کی طلب سے نجات عطا فرما۔

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْب

اسلامی حلیے کی برکت

جب انٹرویو کے لئے یونیورسٹی پہنچے تو ان کے سر پر ٹوپی سجی ہوئی تھی، انٹرویو لینے والے ٹیچر نے انہیں دیکھ کر کہا: جاؤ صوفی صاحب! آپ کا داخلہ ہو گیا۔ جب انہوں نے یہ خوشخبری دوستوں کو سنائی تو وہ بہت حیران ہوئے، کیونکہ اس وقت انجینئرنگ میں داخلہ لینا بہت بڑا کارنامہ سمجھا جاتا تھا، آخر انہوں نے اعلیٰ تعلیم کے لئے فاروق نگر (لاڑکانہ) سے باب المدینہ (کراچی) میں سکونت اختیار کر لی، دوستوں کے ساتھ مل کر ایک فلیٹ کرائے پر لے لیا، اس دوران بھی مدنی ماحول سے جڑے رہے، صحبتِ عطار سے فیض یاب ہوتے رہے، دورانِ تعلیم لاڑکانہ بھی آتے جاتے رہے اور وہاں بھی مدنی کاموں کی ترقی و عروج کے لئے جدوجہد کرتے رہے۔

صاف اردو بولنے کا راز

انہوں نے باب المدینہ (کراچی) میں فلیٹ کے قریب واقع مسجد میں درسِ فیضانِ سنت دینا شروع کر دیا، چند سال کے بعد یہاں کے لوگوں نے انہیں ایک دن سندھی اسلامی بھائی سے سندھی زبان میں بات چیت کرتے دیکھا تو حیرانی سے کہا: تم سندھی ہو؟ انہوں نے کہا: ہاں میری زبان سندھی ہے۔ تو کہنے لگے: ہمیں آپ کی زبان کے بارے میں آج معلوم ہوا ہے، ورنہ گفتگو اور درسِ فیضانِ سنت سن کر تو ایسا لگتا ہے کہ آپ اردو اسپیکنگ ہیں، اس پر انہوں نے کہا: یہ سب فیضانِ سنت کا مطالعہ اور درس دینے کی برکت ہے کہ مادری زبان سندھی ہونے کے باوجود اچھے انداز میں

اُردو بول لیتا ہوں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

رِزْق کا ادب

امیر اہل سنت دَامَتْ بَرَکَاتُہُمُ الْعَالِیَہ کی زیارت و ملاقات کا انہیں اس قدر شوق تھا کہ آپ کی نظرِ شفقت پانے کے لئے ملاقات کرنے والوں کی لمبی قطار میں رات گئے تک کھڑے رہتے، ملاقات کا شرف پا کر عجب کیف و سرور سے سرشار ہوتے، آپ سے پہلی ملاقات گلزارِ حبیب مسجد میں ہوئی، سحری کے وقت کھانے میں چاول پیش کئے گئے، آپ دَامَتْ بَرَکَاتُہُمُ الْعَالِیَہ نے بُو سو نگھ کر فرمایا: یہ چاول ناراض ہو گئے ہیں، انہیں اُٹھالیں۔ انہوں نے کسی سے پوچھا: چاول کیسے ناراض ہوتے ہیں؟ جواب ملا کہ اصل میں چاول رات سے دیگ میں تھے اور اب کھانے کے قابل نہیں رہے تھے، امیر اہل سنت دَامَتْ بَرَکَاتُہُمُ الْعَالِیَہ نے رِزْق کے ادب کی وجہ سے اس طرح کے الفاظ استعمال کئے ہیں، ادب کا یہ منفرد اور پیارا انداز دیکھ کر مرشد کی محبت و عقیدت میں مزید اضافہ ہو گیا۔

دعوتِ اسلامی میں ذمہ داریاں

اَلْحَمْدُ لِلّٰہِ عَزَّوَجَلَّ! اب تک مختلف ذمہ داریاں سرانجام دینے کی سعادت حاصل کر چکے ہیں، ذمہ داریوں کا آغاز ایک مسجد سے ہوا، فاروق نگر (لاڑکانہ) شہر مشاورت کی رکنیت کے علاوہ جب 2000ء میں باب الاسلام سندھ کابینہ کا قیام عمل میں آیا تو اس کے رکن ہونے کی حیثیت سے بھی مدنی کام کرنے کی سعادت ملی، پھر جب باب الاسلام سندھ کابینہ کے تحت شہروں کے ڈویژن بنائے گئے تو انہیں ایک

ڈویژن کی ذمہ داری سوئپ دی گئی جس میں فاروق نگر (لاڑکانہ)، عطار آباد، کندھ کوٹ، کشمور، وغیرہ کے شہر شامل تھے۔ 2000ء کے آخر میں باب المدینہ (کراچی) میں امیر اہل سنت دَامَتْ بَرَکَاتُہُمُ الْعَالِیَہ نے دعوتِ اسلامی کی مرکزی مجلس شوریٰ کا اعلان فرمایا، اس وقت یہ فاروق نگر لاڑکانہ میں تھے، باڈھ شہر کے ایک ذمہ دار اسلامی بھائی جو باب المدینہ (کراچی) کے ہفتہ وار اجتماع میں شریک تھے، انہوں نے فون پر انہیں مبارک باد دیتے ہوئے بتایا کہ دعوتِ اسلامی کی مرکزی مجلس شوریٰ بن گئی ہے اور آپ اس کی رکنیت سے مشرف ہوئے ہیں۔ انہوں نے حیرانی کا اظہار کرتے ہوئے کہا: مجھے اس کے بارے میں معلوم نہیں مگر مُرشد کے حکم پر سرخم ہے، میں حاضر ہوں۔ مرکزی مجلس شوریٰ کے مدنی مشورے میں انہیں شعبہ تعلیم کی ذمہ داری مل گئی، شعبہ تعلیم کی مجالس کا قیام عمل میں آیا، اس وقت چار صوبے تھے اور ان چاروں صوبوں میں شعبہ تعلیم کو مضبوط کرنے کے لئے انہیں جانے کی سعادت ملی۔ تادم بیان دعوتِ اسلامی کی مرکزی مجلس شوریٰ کے رکن ہونے کے ساتھ ساتھ مجلس تراجم اور مجلس برائے تحفظ رزق کی ذمہ داری سرانجام دے رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(13) حاجی ابوالحسن محمد امین عطاری

رکن شوریٰ حاجی ابوالحسن محمد امین عطاری مَدَّ عَلَیْہُ الْعَالِی کی مدنی بہار کا خلاصہ ہے کہ مدنی ماحول کی مشکبار فضاؤں میں داخل ہونے سے پہلے عام نوجوانوں کی طرح ان کی زندگی کے شب و روز بسر ہو رہے تھے، ہنسی مذاق کرنا، اسکول و کالج کی غیر

نصابی سرگرمیوں میں پیش پیش رہنا، اسٹیج ڈراموں کی رونق بننا، کھیل کود اور فلمیں ڈرامے دیکھنے میں وقت ضائع کرنا، ہوٹلوں پر جا کر عمدہ کھانے کھانا اور سیر و سیاحت کے لئے مختلف تفریح گاہوں کا رخ کرنا ان کا محبوب مشغلہ تھا۔

زیارتِ امیر اہل سنت

ابتداءً زم زم نگر حیدر آباد میں ان کی رہائش تھی، دعوتِ اسلامی کے مشہور مدنی ماحول سے وابستہ اسلامی بھائی ان کے علاقے کی مسجد میں نیکی کی دعوت عام کرنے تشریف لاتے تھے، وہ اسلامی بھائی جہاں دیگر عاشقانِ رسول پر انفرادی کوشش کرتے وہاں انہیں بھی نیکی کی دعوت پیش کرتے، غالباً 1983ء میں اسلامی بھائیوں کی انفرادی کوشش کی برکت سے میمن سوسائٹی میں واقع مریم مسجد (زم زم نگر، حیدر آباد) میں امیر اہل سنت دَامَتْ بَرَکَاتُہُمُ الْعَالِیَہ کی زیارت کا پہلی بار شرف حاصل کیا اور اس قدر متاثر ہوئے کہ ہاتھوں ہاتھ پچھلے گناہوں سے توبہ کر کے سلسلہ عالیہ قادریہ رضویہ عطار یہ میں داخل ہو گئے۔

ہفتہ وار سنتوں بھرے اجتماع میں حاضری

1985ء میں زم زم نگر سے باب المدینہ منتقل ہوئے تو کالج میں ایڈمیشن لے لیا اور حسبِ عادت دوستوں کے ساتھ دنیاوی مشاغل میں مشغول ہو گئے، علاقے میں جہاں سب دوست جمع ہوتے تھے وہاں دعوتِ اسلامی سے وابستہ عاشقانِ رسول تشریف لاتے اور نہایت محبت بھرے انداز میں نیکی کی دعوت پیش کرتے، سنتوں بھرے اجتماع میں شرکت کا مدنی ذہن دیتے مگر یہ سنی اُن سنی کر دیتے اور اجتماع میں

حاضر ہونے سے محروم رہتے، آخر 1990ء میں عاشقانِ رسول کی انفرادی کوشش رنگ لائی اور انہیں دعوتِ اسلامی کے ہفتہ وار سنتوں بھرے اجتماع میں شرکت کی سعادت نصیب ہو گئی، اُس وقت اجتماعِ دعوتِ اسلامی کے اولین مدنی مرکز ”گلزارِ حبیب“ (سولجر بازار) میں ہوتا تھا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مَدَنی کاموں کا آغاز

اَلْحَمْدُ لِلّٰہِ عَزَّوَجَلَّ انہی دنوں مدینۃ الاولیاء ملتان شریف میں ہونے والے بین الاقوامی سنتوں بھرے اجتماع میں بھی جانے کا موقع ملا، یوں اسلامی بھائیوں کی صحبت ملتی چلی گئی اور یہ دعوتِ اسلامی کے مدنی ماحول کے قریب ہوتے چلے گئے، مدرسۃ المدینہ بالغان میں شرکت کی سعادت حصّے میں آنے لگی، دعوتِ اسلامی کے تحت ہونے والے دیگر اجتماعات میں ذمہ دار اسلامی بھائی انہیں اپنے ہمراہ لے جاتے، جہاں انہیں امیر اہل سنت دَامَتْ بَرَکَاتُہُمُ الْعَالِیَہ کے سنتوں بھرے بیانات سننے کا موقع ملا، اس طرح وقتاً فوقتاً بارگاہِ امیر اہل سنت میں حاضری بھی نصیب ہوتی رہی، یوں شروع ہی سے انہیں امیر اہل سنت دَامَتْ بَرَکَاتُہُمُ الْعَالِیَہ کی نظرِ شفقت سے فیض یاب ہونے کا موقع ملا، جوں جوں وقت گزرتا گیا ان پر مدنی رنگ چڑھتا گیا، سوچ و فکر سے دنیا کی بے جا محبت کا رنگ دور ہوتا گیا، فکرِ آخرت کی تڑپ دل میں پیدا ہوتی گئی اور انہیں نگاہِ مُرشد سے نیکی کی دعوت عام کرنے کا ایسا جذبہ ملا کہ شروع ہی سے صدائے مدینہ لگانا، فجر کے مدنی حلقے میں شرکت کرنا، ایک دن میں چھ مسجد درس دینا، مدرسۃ

المدینہ بالغان میں شرکت کرنا، چھٹی کے دن مسجد اعتکاف کرنا اور درس و بیان کے ذریعے نیکی کی دعوت عام کرنا ان کا معمول بن گیا۔

مَدَنی کاموں کے لئے بیرون ملک سفر

تادم تحریر مدنی کاموں کی ترقی و عروج کے لئے سری لنکا، ملائیشیا، ساؤتھ کوریا، بانک گانگ، دبئی، کینیا، موزمبیق اور نیپال وغیرہ ممالک کا سفر کر چکے ہیں۔

دعوتِ اسلامی میں ذمہ داریاں

اَلْحَمْدُ لِلّٰہِ عَزَّوَجَلَّ یہ ذیلی حلقہ، حلقہ، علاقہ، تحصیل، ڈویژن، مدارس المدینہ، مجلس لنگر رضویہ، مجلس طبّی علاج، مجلس مزاراتِ اولیا، مجلس تحفِ رُزق اور مجلس معاونت برائے اسلامی بہنیں کے ذمہ دار ہونے کی حیثیت سے اپنی خدمات سرانجام دے چکے ہیں اور تادم تحریر کی ریجن (عطاری، رضوی، مصری، مجبوی، اصحابی، برکاتی زون) مجلس مکتبہ المدینہ اور مجلس تقسیم رسائل کے نگران کے طور پر دینی خدمات پیش کر رہے ہیں۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

(14) ابو زیاد محمد عماد عطاری مدنی

مبلغ دعوتِ اسلامی وُرکن شوریٰ، ابو زیاد محمد عماد عطاری مدنی مَدَّ ظِلُّہُ الْعَالِیٰ دعوتِ اسلامی کے مشکبار مدنی ماحول سے وابستہ ہونے سے پہلے عام نوجوانوں کی طرح پینٹ شرٹ میں ملبوس رہتے تھے، جہاں ان کی رہائش تھی وہاں کوئی ایسی مسجد نہیں تھی جس سے یَا رَسُوْلَ اللہ کی صدائیں سنائی دیتیں، جب یہ دوسری جگہ شفٹ ہوئے تو وہاں عاشقانِ رسول کی مسجد موجود تھی جس میں اذان سے پہلے صلوٰۃ و سلام پڑھا جاتا

تھا مگر مسجد میں درسِ فیضانِ سنت کی ترکیب نہیں تھی، دعوتِ اسلامی کے مدنی ماحول سے وابستہ اسلامی بھائی تقریباً ایک کلو میٹر کے فاصلے سے درسِ فیضانِ سنت دینے تشریف لاتے اور مسجد سے باہر درس دینے کی سعادت پاتے، جب کبھی انہیں والد صاحب کے ساتھ مسجد کی حاضری نصیب ہوتی تو نماز ادا کرنے کے بعد درسِ فیضانِ سنت سننے کی سعادت حاصل کرتے، یوں درسِ فیضانِ سنت کی برکت سے دعوتِ اسلامی کے مشکبار مدنی ماحول سے منسلک ہو گئے۔

عمامہ شریف کا تاج

ان کے محلے کے ایک عالم صاحب کے صاحبزادے جو عطاری تھے انہوں نے ایک دن ان کے والد صاحب محمد منیر سروری قادری کو عمامہ شریف تحفہ پیش کیا، والد صاحب وہ عمامہ شریف گھر لے آئے، دعوتِ اسلامی کے ماحول کی برکت سے انہیں عمامہ شریف کے چند فضائل معلوم ہو گئے تھے، لہذا جب انہوں نے گھر میں عمامہ شریف دیکھا تو اس کی برکتیں پانے کی خواہش دل میں پیدا ہو گئی، جمعۃ المبارک کے دن عمامہ شریف باندھنے کے فضائل سے مالا مال ہونے کے جذبے کے تحت انہوں نے عمامہ شریف اٹھایا اور سر پر باندھنا شروع کر دیا، چونکہ زندگی میں پہلی بار عمامہ شریف باندھنے کی سعادت حاصل کر رہے تھے اس لئے کافی دیر عمامہ شریف باندھنے کی کوشش کرنے کے باوجود کامیاب نہ ہو سکے، آخر جب تھک گئے تو عمامہ شریف لے کر مسجد پہنچ گئے، وہاں دعوتِ اسلامی کے مشکبار مدنی ماحول سے وابستہ ایک اسلامی بھائی موجود تھے، اسلامی بھائی سے انہوں نے عمامہ شریف باندھنے کی

درخواست کی، اسلامی بھائی نے انکار کئے بغیر ان کے سر پر عمامہ شریف کا تاج سجا دیا،
 الْحَمْدُ لِلّٰہِ عَزَّوَجَلَّ اس دن سے عمامہ شریف کا تاج ان کے لباس کا حصہ بن گیا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

فیضانِ مدینہ حاضری

جب میٹرک میں تھے تب پہلی بار والد صاحب محمد منیر سروری قادری کے ہمراہ دعوتِ اسلامی کے عالمی مدنی مرکز فیضانِ مدینہ (کراچی) میں ہونے والے ہفتہ وار سنتوں بھرے اجتماع میں شرکت کی سعادت حاصل کی، اس وقت عالمی مدنی مرکز فیضانِ مدینہ زیرِ تعمیر تھا، جب یہ فیضانِ مدینہ پہنچے تو انہوں نے کثیر اسلامی بھائیوں کو اجتماعی طور پر ذکرِ خدا کی صدائیں بلند کرنے میں مشغول پایا، انہوں نے سیڑھیوں پر بیٹھ کر سنتوں بھرے اجتماع کی برکتیں سمیٹنے کی سعادت حاصل کی، ذکر کے بعد بارگاہِ رسالت میں درود و سلام کے گجرے نچھاور کئے، پھر دعا کا رُوح پرور سلسلہ شروع ہوا، تمام حاضرین نے ایک ساتھ دعا کے لئے بارگاہِ الہی میں ہاتھ بلند کر دیئے، انہوں نے بھی دعا مانگی اور پھر اختتام پر والد صاحب اور بڑے بھائی کے ساتھ گھر لوٹ آئے۔

ملتان چلو ملتان

دعوتِ اسلامی کے تحت مدینۃ الاولیاء ملتان شریف میں ہونے والے سب سے پہلے بین الاقوامی سنتوں بھرے اجتماع کی دھوم تھی، اسلامی بھائی بڑے جوش و خروش سے تیاریوں میں مشغول تھے، انفرادی کوشش کے ذریعے اجتماع کی دعوت عام کی جارہی تھی، ان کی بھی سنتوں بھرے اجتماع میں شرکت کرنے کی دلی تمنا تھی مگر عمر

چھوٹی ہونے کی وجہ سے گھر والوں کی طرف سے اجازت نہ ملی۔ مگر جب دوسرے بین الاقوامی سنتوں بھرے اجتماع کا پُر بہار موسم تشریف لایا تو ایک بار پھر دل مدینۃ الاولیاء ملتان شریف جانے کے لئے بے قرار ہو گیا، دل کی حسرت تھی کہ اس بار تو سنتوں بھرے اجتماع کی بہاریں دیکھنے ضرور جاؤں گا مگر اس بار بھی کم سنی ان کے لئے آڑ بن رہی تھی، آخر کرم ہو گیا اور انہیں اس بار اجازت کا پروانہ مل گیا، سبب کچھ یوں بنا کہ ان کے علاقے میں دعوتِ اسلامی کے مشکبار مدنی ماحول سے وابستہ ایک عاشقِ رسول رہائش پزیر تھے جن کا تعلق رَم رَم نگر حیدر آباد سے تھا، اس اسلامی بھائی نے گھر والوں پر انفرادی کوشش کی جس کی برکت سے والد صاحب رضامند ہو گئے، چنانچہ مقررہ دن علاقے کے اسلامی بھائیوں کے ہمراہ مدینۃ الاولیاء روانہ ہو گئے، دورانِ سفر اسلامی بھائیوں نے شفقتیں فرمائیں، آخر کار طویل سفر کے بعد مدنی قافلہ ملتان شریف میں ہونے والے دعوتِ اسلامی کے بین الاقوامی سنتوں بھرے اجتماع میں پہنچ گیا، دور دراز سے کثیر اسلامی بھائی فیضانِ امیرِ اہل سنت سے فیض یاب ہونے کے لئے سنتوں بھرے اجتماع میں حاضر تھے، وہاں انہیں سنتوں بھرے بیانات سننے کی سعادت ملی، مدنی حلقوں میں اہم مسائل سیکھنے کا موقع ملا، مدنی حلقے میں نماز کا عملی طریقہ سیکھنے کے دوران جہاں انہیں اہم باتوں کا پتہ چلا وہاں کئی غلطیاں بھی آشکار ہوئیں، یوں علمِ دین کے پھولوں سے دل کا گلہ مستہ سجانے کا جذبہ پیدا ہو گیا، اجتماع سے واپس آنے کے بعد بہارِ شریعت کا مطالعہ کرنا، مفتیانِ کرام کی خدمت میں حاضر ہو کر شرعی راہ نمائی لینا، مسائل میں دلچسپی رکھنے والے عاشقانِ رسول کے قرب کی برکتیں

لوٹنا ان کا معمول بن گیا، دعوتِ اسلامی کے فیضان سے انہوں نے نماز کے ضروری مسائل سیکھ کر اپنی 12 سال سے اس وقت تک کی تمام نمازوں کا حساب لگا کر ان کا اعادہ کرنے کی ترکیب بنائی، ایک مرتبہ ہفتہ وار سنتوں بھرے اجتماع میں مرحوم نگرانِ شوریٰ حاجی مشتاق عَلَیْہِ رَحْمَةُ اللہِ الرَّحْمٰن نے جُزوقتی جامعۃ المدینہ کا اعلان کیا، یوں ان کا درسِ نظامی (یعنی عالم کورس) کرنے کا ذمہ بن گیا اور انہوں نے داخلہ لے لیا۔ اولیٰ سے لے کر سادسہ تک کے درجے جامعۃ المدینہ کنز الایمان باہری چوک (گرومندر) باب المدینہ کراچی میں پڑھنے کی سعادت حاصل کی اور دورہ حدیث اور تَخْطُصُّصِ الْفِقْہ (یعنی مفتی کورس) عالمی مدنی مرکز فیضانِ مدینہ میں کرنے کا شرف ملا، ابتدائی دو درجوں کے دوران مرحوم رکنِ شوریٰ مفتی دعوتِ اسلامی حاجی محمد فاروق عطاری علیہ رَحْمَةُ اللہِ الرَّحْمٰن سے کتاب العقائد، بہارِ شریعت حصہ اول، اور جلالین شریف کے چند پارے پڑھنے کی سعادت میسر آئی، مفتی صاحب کے اندازِ تدریس میں فکرِ آخرت و دعوتِ اسلامی کا ایسا رنگ تھا کہ درجے کے ایک اسلامی بھائی کہا کرتے تھے: مفتی صاحب کی گفتگو سن کر ہاتھوں ہاتھ مدنی قافلے میں سفر کرنے اور مدنی انعامات پر اپنا عمل بڑھانے کو جی چاہتا ہے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

ہمارا گاہگ خراب نہ کرو

جن دنوں مفتی صاحب شہید مسجد کھارادر میں امامت فرماتے تھے تو یہ اکثر مغرب کی نماز مفتی صاحب کے پیچھے پڑھتے تھے، جب انہیں کوئی مسئلہ درپیش ہوتا تو اسے نوٹ کر لینا اور جب چند مسائل جمع ہو جاتے تو مفتی صاحب کی بارگاہ میں حاضر ہو کر ان کا

حل معلوم کرنا ان کی عادت تھی، ایک مرتبہ حسبِ عادت چند مسائل لے کر حاضر خدمت ہوئے اور مسائل بیان کرنے لگے کہ اس دوران مفتی صاحب کے کھانے کا وقت ہو گیا، ایک ذمہ دار اسلامی بھائی نے ان سے کہا کہ اب کوئی سوال نہ کیجئے! مفتی صاحب نے کھانا تناول فرماتا ہے۔ یہ سن کر مفتی صاحب نے بڑے میٹھے انداز میں مسکراتے ہوئے ذمہ دار اسلامی بھائی سے فرمایا: ہمارا گاہک خراب نہ کرو! اور انہیں سوالات جاری رکھنے کا حکم ارشاد فرمایا۔

امیر اہل سنت کی خصوصی شفقت

امیر اہل سنت دَامَتْ بَرَکَاتُہُمُ الْعَالِیَہ جہاں طلبہ پر بہت شفقت فرماتے ہیں وہاں وقتاً فوقتاً وقت عطا فرما کر ان کی تنظیمی تربیت بھی فرماتے ہیں۔ اَلْحَمْدُ لِلّٰہ عَزَّوَجَلَّ انہیں بھی تَخَصُّصُ الْفِقْہ (یعنی مفتی کورس) کے دوران فیضانِ عطار حاصل کرنے کا موقع ملا، ان کے تَخَصُّصُ الْفِقْہ کے درجے کو تدریب کے مدنی پھول عطا فرمانے کیلئے مسلسل تقریباً 30 دن وقت عنایت فرمایا، امیر اہل سنت دَامَتْ بَرَکَاتُہُمُ الْعَالِیَہ نے ان کے درجے پر خصوصی شفقت فرمائی، علم و حکمت بھرے مدنی پھولوں سے نوازا،^(۱) فیضانِ عطار کی انہیں ایسی برکتیں ملیں کہ مختلف ذمہ داریاں سرانجام دیتے ہوئے مرکزی مجلس شوریٰ میں شمولیت کی سعادت مل گئی۔

(۱) ان مدنی پھولوں کو نوک پلک سنوارنے کے بعد مکتبہ المدینہ نے تذکرہ امیر اہل سنت قسط 5 ”علم و حکمت کے 125 مدنی پھول“ کے نام سے شائع کیا ہے، ہدیہ حاصل کیجئے۔

دعوتِ اسلامی میں ذمہ داریاں

اَلْحَمْدُ لِلّٰہِ عَزَّوَجَلَّ! انہیں درسِ نظامی کے دوران مدنی مرکز کی طرف سے مدنی کاموں کی ذمہ داریاں ملنا شروع ہو گئی تھیں، اب تک نگرانِ ذیلی مشاورت، حلقہ سطح پر قافلہ ذمہ دار، علاقہ سطح پر مدنی انعامات ذمہ دار، نگران علاقائی مشاورت، (سابقہ ترکیب کے مطابق) نگران تحصیل مشاورت، مجلس ائمہ، مجلس اجارہ، مجلس بیرون ملک، باب المدینہ مشاورت اور دعوتِ اسلامی کی مرکزی مجلس شوریٰ کی رکنیت ملنے کے بعد مدنی چینل میں اپنی خدمات سرانجام دے چکے ہیں اور تادم تحریر مجلس تجہیز و تکفین (ملک و بیرون ملک)، مجلس تحفظِ اوراقِ مقدسہ (بیرون ملک)، مجلس ہفتہ وار اجتماع و مدنی مذاکرہ (بیرون ملک)، مجلس نیو مسلم اور مدنی چینل میں شعبہ مدنی مذاکرہ کے نگران کی حیثیت سے اپنی خدمات پیش کر رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(15) حاجی ابو رضا محمد علی عطاری

مبلغ دعوتِ اسلامی ورکن شوریٰ، حاجی ابو رضا محمد علی عطاری مدظلہ العالی کو فروری 1989ء میں دعوتِ اسلامی کا مدنی ماحول ملا، بچپن میں انتہائی شرمیلی طبیعت کے حامل تھے، گھر پر جب مہمان آتے تو شرماتے اور گھبراتے ہوئے گھر کے کسی حصے میں چھپ جاتے، اسکول کی تعلیم مکمل ہونے کے بعد والد صاحب نے انہیں ایک کالج میں داخلہ دلوا دیا، وہاں کا آزادانہ ماحول ان پر بھی اثر انداز ہونے لگا اور ان کی کھیل کود کے شائق لڑکوں سے دوستی ہو گئی، یوں کھیل کود کی محبت ان کے دل میں گھر

کر گئی، شرم و جھجک رخصت ہو گئی، ہنسی مذاق کا سلسلہ شروع ہو گیا، کرکٹ ان کا پسندیدہ کھیل بن گیا، ابتداء علاقے کے گلی کوچوں میں کھیلنا شروع کیا اور جلد ہی ایک ٹیم بنا کر اس کے کپتان بن گئے، الغرض! کھیل کا ایسا جنون ان کے سر پر سوار تھا کہ سارا سارا دن کھیل کے میدانوں میں بسر ہو جاتا، کوئی ایک بار انہیں کھیلنے کا بولتا تو فوراً تیار ہو جاتے، جمعہ کے دن اس قدر کھیل میں انہماک ہوتا کہ بعض اوقات جمعہ کی نماز ہی قضا کر دیتے، اس کے علاوہ میوزک شوق سے سنتے، ایک چھوٹا سا واک مین ہر وقت ان کی جیب میں ہوتا، ہیڈ فون کانوں پر لگا ہوتا، جب شوق بڑھتا تو جیب خرچ (Pocket Money) جمع کر کے ایک ڈیک خرید لیا اور بلند آواز سے گانے چلا کر دیگر لوگوں کو بھی گانے سننے کے گناہ میں شامل کرنے لگے۔ ان کے گھر میں کار موجود تھی جسے چھوٹی عمر میں ہی چلانا سیکھ لیا تھا، بائیک چلانے کے بھی ماسٹر تھے، بلا خوف و خطر ون ویلنگ (One Wheeling) کرنا ان کا شوق تھا، دوست احباب ان کے ساتھ موٹر سائیکل پر بیٹھنے سے گھبراتے تھے۔ الغرض! زندگی کی انمول سانسیں فضول کاموں میں ضائع ہو رہی تھیں، بُرے ماحول کی وجہ سے اخلاق و کردار بھی داغ دار تھے، ایک مرتبہ کسی بات پر گھر والوں سے جھگڑا ہو گیا تو گانے باجے سننے کے آلات ہمراہ لے کر دوسرے شہر جا پہنچے اور مختلف ویڈیو سینٹر ز پر جا کر اپنے من پسند گانوں کے البم تلاش کرنے لگے، افسوس! دعوتِ اسلامی کے مشکارِ مدنی ماحول سے وابستہ ہونے سے قبل میوزک کی جھنکاروں میں کھوئے ہوئے تھے، ایک دن دوستوں نے انہیں ویڈیو سینٹر اور میوزک سینٹر کھولنے کا مشورہ دیا، مالی تعاون کرنے کی بھی یقین دہانی کرائی، آخر کار دوستوں کے بہکاوے میں آکر ویڈیو سینٹر اور میوزک سینٹر کھولنے کی تیاریاں شروع کرویں، کمیشنیں رکھنے کے لئے ریک بنوائے، ایک وکان کرائے پر لی اور اس میں ریک

رکھ کر مختلف فلموں کی کیٹشیں سجاڈالیں، جب اہل علاقہ کو ویڈیو سینٹر اور میوزک سینٹر کھولنے کے بارے میں پتا چلا تو بڑے حیران ہوئے۔ ویڈیو سینٹر اور میوزک سینٹر کا افتتاح کروانے سے قبل اس کی تشہیر کے لئے ایک فنکشن کیا گیا جس میں اہل علاقہ کو مدعو کیا، قاتیں لگائیں، کرسیاں بچھائیں، برقی قتموں سے سجاوٹ کی، شہر کے سماجی کارکنوں کو بلایا اور ان کے ہاتھوں ویڈیو سینٹر اور میوزک سینٹر کا افتتاح کروایا اور آخر میں لوگوں کو کھانا کھلایا۔ اس وقت بس ایک ہی دُھن سوار تھی کہ اب خوب جی بھر کر نئی نئی فلمیں دیکھنی ہیں، گانے سننے ہیں، خوب مال اور دنیا میں نام کماتا ہے۔ ان کی اس نازیبا حرکت پر گھروالوں بالخصوص ان کی نانی جان (جو بہت نیک، تہجد گزار، اشراق و چاشت ادا کرنے والی، رجب، شعبان اور رمضان کے روزے رکھنے والی تھیں) نے بہت سمجھایا مگر یہ باز نہ آئے۔

مَلُّوْا عَلَی الْحَبِیْبِ صَلَّی اللہُ عَلَیْ مُحَمَّدٍ

مذہبی لوگوں سے کتراتے

صبح سویرے ویڈیو سینٹر اور میوزک سینٹر کا رخ کرتے اور سارا دن بلند آواز سے میوزک سننے سنانے میں وقت گزارتے، ان کے پاس دوستوں کی آمد و رفت کا سلسلہ جاری رہتا جو ان سے فرمائشی گانے سنتے، خوش گپیاں کرتے، حوصلہ بڑھاتے، گناہوں پر دلیر بناتے اور وقت گزار کر چلے جاتے۔ گانوں کا ہر نیا البم سب سے پہلے ویڈیو سینٹر اور میوزک سینٹر پر لانے کا ایسا جنون ان کے سر پر سوار تھا کہ جب کبھی انہیں پتا چلتا کہ کوئی نیا البم نکلا ہے تو فوراً رختِ سفر باندھتے اور خریدنے کے لئے کراچی پہنچ جاتے، ماسٹر کاپی کرواتے اور واپسی کا رخ کرتے، فروخت کرنے کے لئے نئے البم کی

خوب تشہیر کرتے۔ افسوس! ان پر عاداتِ بد کا اس قدر زنگ چڑھ چکا تھا کہ مذہبی لوگوں سے کتراتے، گھبراتے اور ان کے قُرب سے دور بھاگتے، اگر کسی جگہ نظر آجاتے تو راستہ بدل لیتے، بد قسمتی سے نمازوں سے کوسوں دوری تھی اگر کبھی جمعہ کی نماز پڑھنے مسجد جاتے تو ٹوپی اس انداز میں سر پر رکھتے کہ بال خراب نہ ہوں، مسجد سے جلدی نکلنے کی فکر ہوتی، امام کے سلام پھیرتے ہی فوراً کھڑے ہوتے اور باہر کا رخ کرتے۔

چھوٹے بھائی مدنی ماحول میں آگئے

ان کے علاقے میں جب دعوتِ اسلامی کا آغاز ہوا تو علاقے کے چند افراد مدنی ماحول سے وابستہ ہو گئے اور علاقے میں نیکی کی دعوت کی دھو میں مچانے اور انفرادی کوشش کرنے لگے، ہر جمعرات کو ہفتہ وار سنتوں بھرے اجتماع کے لئے گاڑی روانہ ہوتی، مدنی دورہ کی ترکیب ہوتی، قرآنِ پاک کی تعلیم عام کرنے کے لئے علاقے کی مسجد میں مدرسۃ المدینہ بالغان کا اہتمام ہوتا، خوش قسمتی سے ان کے چھوٹے بھائی دعوتِ اسلامی کے مشکبار مدنی ماحول سے منسلک ہو گئے اور مدرسۃ المدینہ بالغان میں پڑھنے لگے، ان کی تمنا تھی کہ کسی طرح میرے بھائی راہِ سنت کے مسافر بن جائیں، گانوں کی خرید و فروخت موقوف کر دیں، اسی عظیم جذبے کے تحت وہ وقتاً فوقتاً انہیں مدرسۃ المدینہ بالغان میں پڑھنے کی دعوت پیش کرتے رہتے مگر یہ نیکی کی دعوت قبول کرنے کی بجائے چھوٹے بھائی کو ڈراتے، دھمکاتے، جھاڑتے اور مدنی ماحول چھوڑنے کا کہتے۔ اگر کبھی کوئی نگرانِ اسلامی بھائی انہیں سمجھانے کی غرض سے تشریف لاتے تو دیکھ کر فرار ہو جاتے۔

اسلامی بھائیوں کو تنگ کرنا

ان کے ویڈیو سینٹر اور میوزک سینٹر کے سامنے ہر جمعرات کو اسلامی بھائی جمع ہوتے، درود و سلام کی صدائیں بلند کرتے اور بس پر سوار ہو کر اجتماع کے لئے روانہ ہوتے، اس وقت ان پر شیطان کا ایسا غلبہ ہوتا کہ بلند آواز سے گانے چلا دیتے، اس نازیبا حرکت پر اگر کوئی عاشقِ رسول انہیں گانے بند کرنے کی درخواست پیش کرتے تو اس کی بات ماننے کی بجائے اس سے کہتے: ”جاؤ بھائی اپنا کام کرو! میں اپنے گانے بند نہیں کر سکتا“ ہر جمعرات کو اسی طرح اسلامی بھائیوں کو تنگ کرنا ان کا معمول تھا تا کہ اسلامی بھائی ان کی دکان کے سامنے گاڑی کھڑی کرنا موقوف کر دیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

کیسٹ بیان کی برکت

ایک بار علاقائی ذمہ دار اسلامی بھائی نے ان کے چھوٹے بھائی کو امیر اہل سنت دَامَتْ بَرَکَاتُہُمُ الْعَالِیَہ کے بیان کا کیسٹ ٹیپ ریکارڈر میں لگا کر چھوڑ دینے کی ترغیب دلائی، چنانچہ چھوٹے بھائی نے ان کے گھر آنے سے قبل بیان کا کیسٹ ٹیپ ریکارڈر میں لگا دیا، جب یہ گھر میں داخل ہوئے تو ٹیپ ریکارڈر پر بیان چل رہا تھا، انہوں نے سمجھا شاید کوئی لطیفوں کا کیسٹ ہے، چھوٹے بھائی نے سننے کے لئے لگایا ہو گا، جب بغور سنا تو اس میں آخرت کے عذابات کی باتیں تھیں، انہوں نے بند کر دیا اور کھانے وغیرہ سے فارغ ہو کر مختلف فرمائشی گانے، لطیفے ریکارڈ کرنے کے لئے بیٹھ گئے، خیال آیا کہ اس کیسٹ کو سن کر تو دیکھوں آخر اس میں ہے کیا! انہوں نے دوبارہ بیان کا کیسٹ

چلا دیا، شیخ طریقت، امیر اہل سنت دَامَتْ بَرَکَاتُہُمُ الْعَالِیَہ بڑے ہی پُر سوز انداز میں عذاباتِ جہنم کے متعلق بیان فرما رہے تھے، جہنم کے عذابات کے بارے میں سنا تو شیطان نے ان پر حملہ کرتے ہوئے یہ ذہن دینے کی کوشش کی کہ تیرا بیان سننے سے کیا کام! تو اپنا کام کر اور لوگوں کی فرمائشیں ریکارڈ کر، انہوں نے کیسٹ نکالنے کے لئے جو نہی ہاتھ بڑھایا تو ان پر ایک عجیب سا خوف طاری ہو گیا اور ضمیر ان کا پکار پکار کر کہنے لگا کہ تو سارا دن گناہوں میں غرق رہتا ہے، کیا اللہ کریم اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بات سننے کے لئے تیرے پاس تھوڑا سا وقت بھی نہیں! اس خیال کے آتے ہی انہوں نے بیان بند کرنے کا ارادہ موقوف کر دیا اور بغور بیان سننے لگے، نجانے اس بیان میں ایسا کیا جادو تھا کہ جوں جوں بیان سنتے گئے جسم پر کپکپاہٹ طاری ہوتی گئی، اس دوران ایک بار پھر شیطان نے اپنے جال میں پھانسنے کی کوشش کی اور بیان بند کر کے گانے سننے کا ذہن دیا مگر اس بار بھی ضمیر نے جھنجھوڑتے ہوئے انہیں بیان بند کرنے سے روک دیا، انہیں خیال آیا کہ آخر دیکھوں تو سہی کہ یہ کون سے مولانا ہیں جن کے پُر تاثیر جملوں نے میرے پتھر دل کو موم کر دیا ہے، انہوں نے سامنے رکھا ہوا کیسٹ گُور اُٹھایا تو اُس پر بیان کا موضوع ”جہنم کی تباہ کاریاں“ اور ”حضرت علامہ مولانا ابوبلال محمد الیاس عطار قادری رضوی“ لکھا ہوا پایا، یوں زندگی میں پہلی بار شیخ طریقت، امیر اہل سنت دَامَتْ بَرَکَاتُہُمُ الْعَالِیَہ کی ذاتِ مُبارکہ کی معرفت حاصل ہوئی، دورانِ بیان جب گنہگاروں، فنکاروں، اداکاروں اور نافرمانوں کے عذابات کے حوالے سے یہ روایت سنی کہ ”آگ کی شدت سے ان کا

دماغ اس طرح کھولے گا جس طرح آگ پر رکھی ہوئی پتیلی کھولتی ہے، تو ان کے جسم کا رُو آں رُو آں کانپنے لگا، جہنم کے وحشت ناک عذابات سن کر دل پر چھائی گناہوں کی کالک دور ہونے لگی، یہ خیال ذہن میں گردش کرنے لگا کہ اگر نمازیں قضا کرنے، فلمیں، ڈرامے، گانے، باجے دیکھنے سننے کی وجہ سے اللہ پاک اور اس کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم ناراض ہو گئے اور جہنم میں جھونک دیا گیا تو کیا بنے گا! کس طرح عذاباتِ الہی برداشت ہو سکیں گے! اس وقت کس سے فریاد کی جائے گی! اور بیان کے آخر میں جب شیخ طریقت، امیر اہل سنت دَامَتْ بَرَکَاتُہُمُ الْعَالِیَہ نے اپنے مخصوص انداز میں گنہگاروں کو مخاطب کرتے ہوئے فرمایا: اے ویڈیو سینٹر چلانے والو! اے میوزک سینٹر چلانے والو! اے نمازیں قضا کرنے والو! اے رمضان کے روزے چھوڑنے والو! اے اللہ عَزَّوَجَلَّ کی نافرمانی کرنے والو! کیا اللہ عَزَّوَجَلَّ کا ہلکا عذاب برداشت کر سکو گے!!! یہ جملے سنتے ہی ان پر ایسی رقت طاری ہوئی کہ بے ساختہ آنکھوں سے اشکوں کا دھارا بہہ نکلا، پُرسوز بیان نے ایسی کاری ضرب لگائی کہ دل کی کیفیت بدل گئی، گناہوں سے گھن آنے لگی، ذہن نیکی کی جانب مائل ہونے لگا، یہ کیسٹ بیان مکمل سننے کے بعد سامنے رکھا ہوا دوسرا کیسٹ بیان ”زمیں کھا گئی نوجواں کیسے کیسے؟“ سنا، جس میں نوجوانوں کی سنسنی خیز اموات کے واقعات سن کر دل میں ایک ہلچل برپا ہو گئی، فکرِ آخرت کا چراغ دل میں روشن ہو گیا، ہاتھوں ہاتھ گناہوں بھری زندگی چھوڑنے اور نیکیوں بھری راہ اختیار کرنے کا پختہ ارادہ کر لیا، یہ رات انہوں نے کُزب و اضطراب کے عالم میں بسر کی، یہ خیال انہیں بار بار تڑپا رہا تھا کہ اگر فلمیں، ڈرامے،

گانے، باجے اور دیگر گناہ کرتے ہوئے موت آگئی، گناہوں کا انبار لے کر قبر میں لاشہ اُتر گیا، بروز قیامت اللہ قہار ناراض ہو گیا اور جہنم میں جانے کا حکم سنایا گیا تو کیا بنے گا! الغرض! ایک ولی کامل کے پُر سوز بیانات سننے کی بَرَکت سے ان کے خیالات کا رخ بدل گیا اور انہوں نے ہاتھوں ہاتھ ویڈیو سینٹر اور میوزک سینٹر بند کرنے کا عزم کر لیا، خوفِ خدا کے باعث نیند آنکھوں سے کوسوں دور ہو چکی تھی، ساری رات عجیب کیفیت میں گٹ گئی، یہاں تک کہ فجر کی نماز کا وقت ہو گیا، مسجد سے اذان کی آواز بلند ہونے لگی، جسے سن کر سعادت مند مسلمان بیدار ہو کر حقیقی فلاح و کامرانی کے لئے مسجد کی طرف چل پڑے، آج کی صبح ان کی زندگی کی خوشنما صبح تھی، بستر سے اُٹھے اور بارگاہِ الہی میں سر بسجود ہو کر بَرَکتوں اور رحمتوں کو اپنے دامن میں سمیٹنے لگے، نمازِ فجر ادا کرنے کے بعد بھی ان پر ایک عجب کیفیت طاری تھی، آنکھیں نم تھیں۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

ویڈیو سینٹر بند کر دیا

صبح جب انہوں نے اپنی نانی جان، بھائی اور ہمشیرہ کو ویڈیو سینٹر بند کرنے کے بارے میں بتایا تو سب بہت خوش ہوئے اور حوصلہ افزائی فرمانے لگے، چنانچہ ویڈیو سینٹر بند کرنے کے پختہ ارادے سے گھر سے نکلے، راستے میں ملنے والے دوستوں کے سامنے جب انہوں نے ویڈیو سینٹر بند کرنے کا اظہار کیا تو وہ خفا ہوئے اور ویڈیو سینٹر بند کرنے کی وجہ پوچھنے لگے، انہوں نے امیرِ اہلِ سُنّت دَامَتْ بَرَکَاتُہُمُ الْعَالِیَہ کے بیانات کے بارے میں بتایا تو کہنے لگے: یار مولویوں کی باتوں کا اتنا اثر نہ لو، ابھی مزید کچھ دن بند نہ

کرو۔ انہوں نے یہ کہہ کر کہ اسے ہر صورت میں بند کرنا ہے دوستوں کو خاموش کر دیا اور دکان کی طرف چل دیئے۔ راستے میں ایک جاننے والے سے ٹھیلہ اور کاٹن مانگے تو انہوں نے پوچھ لیا کہ ان کی کیا ضرورت پڑگئی؟ انہوں نے کہا: ویڈیو سینٹر اور میوزک سینٹر بند کر رہا ہوں، چنانچہ کاٹن اور ٹھیلہ لے کر ویڈیو سینٹر پہنچے اور فلموں اور گانوں کی کمیٹیس کاٹن میں بھرنے لگے، قریبی دکانداروں نے جب یہ منظر دیکھا تو دوڑے دوڑے ان کے پاس آئے اور پوچھنے لگے: یہ کیا ہو رہا ہے؟ کیا صفائی کا پروگرام ہے؟ اتنی جلدی اس کی کیا حاجت پڑگئی؟ انہوں نے کہا کہ شیخ طریقت، امیر اہل سنت دَامَتْ بَرَکَاتُہُمُ الْعَالِیَہ کے فکرِ آخرت کے حوالے سے بیانات سن کر میرا اس گناہوں بھرے کام سے دل اُچاٹ ہو گیا ہے، بس میں اللہ پاک کی ناراضی والا کام چھوڑ رہا ہوں، یہ سن کر سب کی آنکھیں حیرت سے کھلی کی کھلی رہ گئیں۔ سارا سامان پیک کر کے ٹھیلے پر ڈالا اور دکان کا شٹر بند کر کے تالا لگانے لگے، اتنے میں بھتہ مافیا کے لوگ آگئے اور بھتہ مانگنے لگے، انہوں نے کہا: میں نے ویڈیو سینٹر اور میوزک سینٹر ہمیشہ کے لئے بند کر دیا ہے، کہنے لگے: یہ نہیں ہو سکتا کہ تم ایسا کرو! انہوں نے کہا: واقعی میں نے اسے بند کر دیا ہے، پوچھنے لگے: کیا مسئلہ ہے جو تم ایسا کر رہے ہو؟ انہوں نے کہا: شیخ طریقت، امیر اہل سنت دَامَتْ بَرَکَاتُہُمُ الْعَالِیَہ کے بیانات سننے کی برکت سے مجھے یہ احساس ہو گیا ہے کہ گانے باجوں کے کیسٹ فروخت کرنے کا کام آخرت تباہ کرنے والا ہے۔ بھتہ مافیا والے کہنے لگے: دیکھ لینا! جیسے ہی بیانات کا اثر تمہارے دل و دماغ سے زائل ہو گا تم ایک بار پھر اسی دنیا میں لوٹ آؤ گے۔

عمامہ شریف سجالیا

خوش قسمتی سے جب انہیں دعوتِ اسلامی کے تحت ہونے والے سنتوں بھرے اجتماع میں شرکت کی سعادت ملی تو وہاں عاشقانِ رسول اسلامی بھائیوں کے اخلاق و کردار دیکھ کر اور سنتوں بھرا بیان سن کر بہت متاثر ہوئے، بیان کے اختتام پر لائیں بند کر دی گئیں، اندھیرے میں تمام عاشقانِ رسول نے یک زبان ہو کر ذکرِ الہی کیا، پھر رقت انگیز دعا ہوئی، حاضرین نے دعا کے لئے ہاتھ اٹھا دیئے، دعا پُرسوز تھی، دورانِ دعا بے ساختہ ان پر ایسی رقت طاری ہوئی کہ زار و قطار رونے لگے، فکرِ آخرت نے انہیں بے چین کر دیا، انہوں نے گڑگڑاتے ہوئے بارگاہِ الہی سے مغفرت کی بھیک طلب کی، دعا کے بعد اسلامی بھائیوں نے بادب کھڑے ہو کر صلوٰۃ و سلام پڑھا، آپس میں سلام و مصافحہ کیا، ایک جاننے والے اسلامی بھائی نے ذمہ دار اسلامی بھائیوں سے ان کی ملاقات کروائی اور ان کی زندگی میں آنے والے مدنی انقلاب کے بارے میں آگاہ کیا جسے سن کر وہ بہت خوش ہوئے، الغرض! اسلامی بھائیوں کے اخلاق و کردار نے انہیں بہت متاثر کیا، انہوں نے جب علاقے کے اسلامی بھائی سے گھر جانے کے بارے میں کہا تو اسلامی بھائی نے کہا: دعوتِ اسلامی کے مبلغین رات کو مسجد میں قیام کرتے ہیں، آپ بھی رات کا اعتکاف کر لیجئے، صبح سنتوں بھرا بیان سننے اور اشراق و چاشت ادا کرنے کے بعد چلے جائیے گا، چونکہ انہوں نے گھر والوں سے اجازت نہیں لی تھی اس لئے اگلی جمعرات رکنے کی نیت کا اظہار کرتے ہوئے اجازت طلب کی اور گھر آ گئے، جب دوسری جمعرات آئی تو اسلامی بھائیوں کے ہمراہ پُرسوز بیان، ذکر اور رقت انگیز

دعا سے فیض یاب ہونے کے لئے عثمانیہ مسجد (عثمان آباد) پہنچ گئے، اسلامی بھائی انہیں دیکھ کر بہت خوش ہوئے، اس بار مسجد کی پُر بہار فضاؤں میں سنتِ اعتکاف کی نیت سے ٹھہر گئے، اسلامی بھائی نے بڑے دل موہ لینے والے انداز میں عمامہ شریف سجانے کا ذہن دیا، دل تو پہلے ہی محبتِ الہی اور عشقِ مصطفیٰ سے سرشار ہو چکا تھا، لہذا انہوں نے سنتوں بھرے اجتماع ہی میں عمامہ شریف سجالیا، جب عمامہ شریف سجائے گھر لوٹے تو سب عمامہ شریف کی بہار دیکھ کر بہت خوش ہوئے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

برے دوستوں کی صحبت چھوڑنا ضروری ہے

ان کی زندگی میں برپا ہونے والا مدنی انقلاب دیکھ کر دوست ناخوش تھے، جب ان کے سر پر عمامہ شریف کا تاج سجا دیکھا تو کہنے لگے: تم ہماری ٹیم کے کپتان ہو، اگر تم ہی چلے گئے تو ٹیم کا کیا بنے گا؟ بس ان کی کوشش تھی کہ کسی طرح یہ دوبارہ کھیل کود اور فلموں ڈراموں کی لپیٹ میں آجائیں، اسی مذموم ارادے سے بارہا دوست انہیں زبردستی اپنے پاس بٹھا کر گانے سننے کے لئے ٹیپ ریکارڈ پیش کرتے اور کہتے: یار کبھی کبھار تو گانے سن لیا کرو! بالکل مولوی مت بنو! آخر بار بار دوستوں کے اصرار پر ان کی طرف مائل ہونے لگے، عمامہ شریف اتار کر ان کے ساتھ کھیل کے میدان میں جانے لگے مگر نمازوں کے دوران عمامہ سجانے کی ترکیب تھی، کھیل کے میدان میں ٹوپی اور مسجد میں عمامہ شریف سجاتے ہوئے دیکھ کر بعض دوست اسے ڈرامہ بازی کہنے لگے، ایک عرصے تک اسی طرح سلسلہ چلتا رہا۔

برے دوستوں سے جان چھوٹ گئی

ایک دن علاقے کے اسلامی بھائی نے انہیں پیار سے سمجھاتے ہوئے کہا: اگر آپ اپنی اصلاح کے خواہش مند ہیں اور مدنی ماحول میں استقامت چاہتے ہیں تو پھر کھیل کود کے متوالے اور گانے باجوں کے شوقین دوستوں سے دامن چھڑانا ہوگا، یاد رکھیے! کھیل کود انسان کو عبادت سے غافل کر دیتا ہے، اگر آپ اسی طرح کھیل کے میدان کا رخ کرتے رہے، پُرانے دوستوں کے ساتھ اُٹھتے بیٹھتے رہے تو دوبارہ اسی غفلت بھرے ماحول میں پھنسنے کا خوف ہے، شیطان مدنی ماحول سے دور اور دوبارہ گناہوں کے قلعے میں محصور کر دے گا، اسلامی بھائی کے یہ جملے تاثیر کا تیر بن کر دل میں پیوست ہو گئے اور انہوں نے بُرے دوستوں سے بالکل کنارہ کشی اختیار کرنے کا عزم بالجزم کر لیا، اُسی رات کرکٹ کے حوالے سے تمام دوستوں کی میننگ تھی، انہیں بھی اس میں شمولیت کی دعوت دی گئی، مگر یہ نہیں گئے، دوست بار بار انہیں بلانے آئے مگر انہوں نے یہ کہتے ہوئے صاف انکار کر دیا کہ آج کے بعد میں کرکٹ نہیں کھیلوں گا۔ تم بھی مجھے دوبارہ کھیلنے پر نہ اُکسانا، اللہ پاک کی مدد شامل حال رہی اور یوں بُرے دوستوں سے نجات کی صورت بن گئی۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

دیدارِ امیرِ اہل سنت اور بیعت

شیخ طریقت، امیرِ اہل سنت دَامَتْ بَرَکَاتُہُمُ الْعَالِیَہ کا دیدار کچھ یوں نصیب ہوا کہ ایک دن ایک اسلامی بھائی ان کے پاس تشریف لائے اور کہنے لگے: حضرت صاحب

عمرے کے لئے تشریف لے جا رہے ہیں، آپ بھی ہمارے ساتھ ملاقات و زیارت کے لئے چلے، دل میں خیال آیا کہ جن کے پُرسوز بیان نے مجھے بدل کر رکھ دیا ہے ان کی زیارت کرنی چاہئے، چنانچہ انہوں نے حامی بھر لی اور اسلامی بھائیوں کے ہمراہ مُرشد نگر (باب المدینہ کراچی) روانہ ہو گئے، اُن دنوں شیخ طریقت، امیر اہل سنت دامت برکاتہم العالیہ شہید مسجد کھارادر میں امامت کے فرائض سرانجام دیتے تھے، جب شہید مسجد پہنچے تو نمازِ ظہر کا وقت ہو چکا تھا، یہ بھی صف میں بیٹھ کر بڑی بے تابی سے آمدِ عطار کا انتظار کرنے لگے اور اُچک اُچک کر ادھر ادھر دیکھنے لگے، کچھ دیر بعد انہوں نے قریب بیٹھے ہوئے ایک اسلامی بھائی سے پوچھا کہ حضرت صاحب کب تشریف لائیں گے؟ کہنے لگے: سامنے امامت کے مصلے پر جو تشریف فرما ہیں یہی تو شیخ طریقت، امیر اہل سنت دامت برکاتہم العالیہ ہیں، حیرانی کا اظہار کرتے ہوئے کہا: یہ تو آپ ہی کی طرح ہیں، یہ حضرت صاحب نہیں ہو سکتے، جن کی شہرت کا ڈنکا چہار سو عالم میں بج رہا ہے وہ اتنے سادہ کیسے ہو سکتے ہیں!! یہ سن کر اسلامی بھائی نے کہا: بھائی میں آپ سے جھوٹ کیوں بولوں گا؟ الغرض! امیر اہل سنت دامت برکاتہم العالیہ کی سادگی دیکھ کر بہت متاثر ہوئے، پھر آپ دامت برکاتہم العالیہ نے بیعت کروائی تو موقع غنیمت جانتے ہوئے یہ بھی سلسلہ عالیہ قادریہ رضویہ عطار یہ میں بیعت ہو گئے۔

مَدَنی حلیہ اپنا لیا تو دنیا سے کیا شرمانا!!!

ہول اسپتال کے قریب ان کا میڈیکل اسٹور تھا جس پر عمامہ شریف باندھ کر کھڑے ہوتے تھے، کوئی جاننے والے یا ابو کے دوست آتے یا کوئی لیڈی ڈاکٹر آتی تو دوڑ

کر عمامہ شریف الماری میں رکھ دیتے اور فوراً ہیئر اسٹائل بنالیتے، جب وہ چلے جاتے تو دوبارہ عمامہ شریف کا تاج سر پر رکھ لیتے، ان کی یہ عادت دیکھ کر ایک دن والد صاحب نے بہت پیارا جملہ ارشاد فرمایا: بیٹا! جب مدنی حلیہ پہنا لیا ہے اور عمامہ شریف سر پر باندھ لیا ہے تو دنیا سے کیا شرماتا!!! والد صاحب کے اس فرمان سے انہیں کافی حوصلہ ملا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

شیطان کا جال

ان کے اسکول لائف کے ایک دوست نے جب ان کا مذہبی رجحان دیکھا تو ایک دن کہنے لگا: آپ جن لوگوں کے ساتھ اٹھتے بیٹھتے ہو وہ ظاہر سنوارتے ہیں، جبکہ پہلے اندر کی صفائی ہونا ضروری ہے، ہمارے ایک بزرگ ہیں جن کے خلیفہ دل صاف کرتے ہیں، آپ باطن صاف کروانے کے لئے میرے ساتھ چلئے، لہذا وہ انہیں دل کی صفائی کے لئے لے گیا اور ذکر کرنے والے لوگوں میں بٹھا دیا، اس کے بعد انہیں اپنے پیر صاحب کے خلیفہ کے پاس لے کر پہنچا اور کہا: یہ میرے دوست ہیں، ان کا ویڈیو سینٹر اور میوزک سینٹر تھا جسے یہ بند کر چکے ہیں، یہ اپنے باطن کی صفائی کے طلبگار ہیں، یہ سن کر خلیفہ نے پوچھا: ذکر کر لو گے؟ انہوں نے کہا: کر لوں گا، پھر قمیص اوپر کرنے کا کہا: دوست نے کہا: جلدی کرو! خلیفہ کا حکم ہے، چنانچہ انہوں نے قمیص اوپر کی، خلیفہ نے کچھ پڑھ کر انہیں انگلی ٹیچ کی اور زور سے بولے: اللہ، انہیں گدگدی ہوئی جس سے اُچھل پڑے، انہیں اچھلتا ہوا دیکھ کر دوست نے کہا: تمہارا دل جاری ہو گیا ہے۔ انہوں نے کہا: بھائی میں تو گدگدی سے اُچھلا ہوں، میرا دل جاری نہیں ہوا۔ پھر

پوچھا: کیا آپ کو آواز آرہی ہے؟ انہوں نے کہا: نہیں، کہنے لگا: تصور کریں کہ آپ کو ذِکر اللہ کی آواز آرہی ہے، انہوں نے کہا: آواز نہیں آرہی، کہنے لگا: تھوڑی دیر کے بعد آئے گی۔ ابھی آپ نئے ہیں، بار بار آتے رہیں گے تو دل جاری ہو جائے گا، آپ کو ذِکر کی آواز بھی آئے گی۔

ایک دن ان کی عشا کی جماعت نکل گئی، دیر سے مسجد پہنچے اور نماز شروع کرنے لگے تو اچانک کسی نے ان کے کندھے پر ہاتھ رکھ دیا، مڑ کر دیکھا تو وہی دوست تھا جس نے انہیں ذِکر کے حلقے میں بیٹھنے کی دعوت دی تھی، کہنے لگا: کیا کر رہے ہو؟ انہوں نے کہا: نماز ادا کر رہا ہوں، یہ سن کر بولا: نماز چھوڑو! پہلے آؤ! ہمارے ساتھ ذِکر کرو! انہوں نے کہا: کافی دیر ہو چکی ہے، پہلے میں نماز پڑھ لیتا ہوں، کیا پتا! بعد میں وقت ملے یا نہ ملے، آپ چلیں میں نماز پڑھ کر آتا ہوں، اس نے کہا: یار نماز تو ظاہری عمل ہے، پہلے دل کی صفائی ضروری ہے، دل صاف ہو گا تو نماز ہو گی، بس آپ چلو اور ذِکر کی محفل میں بیٹھو۔ یہ سن کر چونک گئے، انہیں زیادہ معلومات تو نہیں تھی مگر اتنا ضرور جانتے تھے کہ نماز سب سے اہم ہے، انہوں نے کہا کہ آج تک یہی سنا ہے کہ نماز اہم ہے، قیامت کے دن سب سے پہلے اسی کے بارے میں سوال ہو گا، اور ایک تم ہو کہ نماز سے منع کر رہے ہو، کہنے لگا: یار! تم نہیں جانتے ہم جانتے ہیں، پھر مزید گھیرنے کی کوشش کرنے لگا تو انہوں نے غصے میں کہا: مجھے تو تم کوئی غلط آدمی لگتے ہو جو نماز جیسی اہم عبادت سے روک رہے ہو، آج کے بعد میں تمہارے پاس نہیں بیٹھوں گا، انہیں ہاتھوں سے نکلتا ہوا دیکھ کر وہ بولا: آپ تو ناراض ہو گئے ہیں، اور ہاتھ پکڑنے لگا تو انہوں

نے غصے سے اپنا ہاتھ چھڑاتے ہوئے کہا: بس! میں غلط لوگوں کے ساتھ نہیں بیٹھنا چاہتا۔
 اَلْحَمْدُ لِلّٰہ عَزَّوَجَلَّ ہر ایک سے دامن چھڑا کر دعوتِ اسلامی کے پیارے پیارے مدنی
 ماحول سے وابستہ ہو گئے، مدنی کاموں میں بڑھ چڑھ حصہ لینے لگے، نگاہِ مرشد سے ترقی
 کے زینے چڑھتے رہے اور جب 2000ء میں مرکزی مجلسِ شوریٰ کا قیام وجود میں آیا
 تو انہیں اس کی رکنیت مل گئی۔ مدنی کاموں کی دھوم دھام کے لئے بنگلہ دیش میں
 طویل عرصہ قیام کے ساتھ ساتھ عرب شریف، نیپال، جرمنی، اٹلی، اسپین اور یونان
 وغیرہ میں سفر بھی کیا۔ تادم تحریر نگران عطاری زون، اور نگران بیرون ملک آفس
 کی حیثیت سے دین کی خدمت کر رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

(16) حاجی ابوالبیان محمد اظہر عطاری

مبلغ دعوتِ اسلامی و رکنِ شوریٰ، حاجی ابوالبیان، محمد اظہر عطاری مَدَنِيَّةُ اَنْعَالِي
 کو سن 1994ء تقریباً 21 سال کی عمر میں دعوتِ اسلامی کا مدنی ماحول نصیب ہوا، اس
 سے قبل ایک پھڈے باز اور کرکٹ کے جنونی فوجوان تھے، اسکول اور کالج لائف
 میں بھی ان کا انداز زندگی بہت زیادہ عجیب و غریب تھا، لڑائی کے مواقع تلاش کرتے،
 خواہ مخواہ کسی کو کندھا مار کر لڑائی شروع کر دیتے۔ مار دھاڑ، پھڈے بازی کے کاموں
 میں ان کا نفس بہت خوش ہوتا۔ اسکول کی تعلیم مکمل ہونے کے بعد اپنے ماموں جان
 کے پاس راولپنڈی چلے گئے اور ایک کالج میں داخلہ لے لیا، وہاں انہیں بہت زیادہ
 آزادی ملی، کالج کے آزادانہ ماحول میں ایک یونین سے تعلق رکھنے والے جھگڑالو،

پھڈے باز قسم کے لڑکوں سے دوستی ہو گئی جس سے عادتیں اور خراب ہو گئیں۔ ماموں جان اور بھائیوں کا خیال تھا کہ یہ تعلیمی میدان میں کامیابی حاصل کریں گے مگر بُرے دوستوں کی نحوست کی وجہ سے تعلیم سے ان کی توجہ ہٹ گئی اور آوارہ گردی مزید بڑھ گئی، جس سے گھر والوں کے سارے خواب پھٹنا چور ہو گئے، والد صاحب کو جب ان کی آوارگی کے بارے میں علم ہوا تو راولپنڈی پہنچ گئے اور انہیں اپنے ہمراہ واپس گھر لے آئے، پھر کچھ عرصہ بعد اپنے دوسرے ماموں جان کے پاس گجرانوالہ چلے گئے، بد قسمتی سے گھر میں وی سی آر موجود تھا، یوں فلم بنی میں اپنا وقت برباد کرنے لگے، ایک دن میں تین تین چار چار فلمیں دیکھتے، جب فلمیں دیکھ کر تھک جاتے تو سو جاتے۔ الغرض! انہی خرافات میں زندگی کی شام ہو رہی تھی، زندگی کا کوئی مقصد نہیں تھا، وقت ضائع کرنا، صبح اٹھ کر ناشتہ کرنا اور آوارہ گردی کرنے کے لئے نکل جانا، شام ہونے پر گھر کا رخ کرنا، فلمیں دیکھنا اور سو جانا ان کا معمول تھا۔

سنتوں بھرا بیان

خوش قسمتی سے دعوتِ اسلامی کے مدنی ماحول سے وابستہ عاشقانِ رسول نے انفرادی کوشش کرتے ہوئے انہیں ہفتہ وار سنتوں بھرے اجتماع میں شرکت کی دعوت پیش کی اور امیرِ اہل سنت دَامَتْ بَرَکَاتُہُمُ الْعَالِیَہ کے سنتوں بھرے بیان کا کیسٹ بنام ”پیغامِ فنا“ سننے کے لئے پیش کیا، نیز امیرِ اہل سنت دَامَتْ بَرَکَاتُہُمُ الْعَالِیَہ کی سیرت کے حوالے سے ایسا تعارف پیش کیا کہ یہ کیسٹ بیان سننے کے لئے بیٹھ گئے، جب ایک ویٹی کامل کے پُر تاثیر کلمات سماعت سے ٹکرائے تو ان کی سوچ بدلنے لگی، بیان کا

ایک ایک جملہ دل پر اثر کرنے لگا، بیان سننے کی برکت سے انہیں احساس ہوا کہ واقعی ایک ایک لمحہ پیغام فنا دے رہا ہے، گھڑی کی گزرتی ہوئی سوئی، ڈوبتا ہوا سورج یہ پیغام فنا دے رہا ہے کہ ہر ایک انسان رفتہ رفتہ موت و قبر کے قریب ہو رہا ہے۔ بس ایک ولی کامل کا عام فہم اور سادہ انداز دل کو بھا گیا، اس کے بعد عاشقانِ رسول نے مزید ایک دو بیان کے کیسٹ سننے کے لئے انہیں پیش کئے، اَلْحَمْدُ لِلّٰہ بیاناتِ امیرِ اہل سنت کی برکت سے انہیں دعوتِ اسلامی کا مدنی ماحول ابھٹھانے لگا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

بین الاقوامی اجتماع میں شرکت

جب دعوتِ اسلامی کے تحت باب المدینہ (کراچی) میں سنتوں بھرے بین الاقوامی اجتماع کا انعقاد ہوا تو یہ سردار آباد (فیصل آباد) سے اپنے علاقے کے غالباً پانچ اسلامی بھائیوں کے ساتھ ٹرین میں سوار ہو کر باب المدینہ کراچی روانہ ہوئے، ٹرین میں اسلامی بھائیوں کا تنازعہ تھا کہ انہیں بیٹھنے کو سیٹ نہیں ملی، ان کے امیر قافلہ نے خصوصی شفقتیں فرمائیں، ٹرین کے دروازے کے پاس دری وغیرہ بچھا کر انہیں بٹھایا، انفرادی کوشش کا سلسلہ بھی جاری رکھا، ایثار کے بارے میں اچھی اچھی باتیں بتائیں، نماز کے اہم مسائل سکھائے، انہیں یہ سنتوں بھر اسفر بہت اچھا لگا، مزید یہ کہ سنتوں بھرے اجتماع میں شرکت کرنے کی برکت سے ان کے دل میں اللہ والوں کی محبت اُجاگر ہو گئی، شیطانی وساوس کا فور ہو گئے اور یہ اجتماع کے آخر میں امیرِ اہل سنت دَامَتْ بَرَکَاتُہُمُ الْعَالِیَہ کے مرید ہو گئے۔ دعا کے وقت رُوحِ پرور مناظر دیکھ کر ان پر ایک عجیب رقت طاری ہو گئی۔

مُرشد کے جلووں میں ایسے گم ہوئے کہ۔۔۔

سنتوں بھرے اجتماع کے اختتام پر جب یہ واپس لوٹنے لگے تو یہ خیال انہیں بے قرار کرنے لگا کہ مُرشد کی زیارت کئے بغیر جا رہا ہوں، ان پر ایک اُداسی کی کیفیت طاری تھی کہ اچانک اسلامی بھائیوں نے عطار کی آمد! مرحبا! کے نعرے لگانا شروع کر دیئے، نعروں کی گونج سن کر دل میں زیارت کی خواہش مزید جوش مارنے لگی، چنانچہ انہوں نے اپنا بیگ رکھا اور دیوانہ وار مُرشد کی گاڑی کی طرف دوڑ پڑے، آپ دَامَتْ بَرَکَاتُہُمُ الْعَالِیَہ ڈرائیور کے ساتھ والی سیٹ پر تشریف فرما تھے، گاڑی کے ارد گرد اسلامی بھائیوں کا رُش تھا، بڑی مشکل سے اسلامی بھائیوں کے ہجوم کو چیرتے ہوئے گاڑی کے قریب پہنچے اور عقیدت بھری نظروں سے مُرشد کا دیدار کرنے میں گم ہو گئے اور گاڑی کے ساتھ ساتھ چلنے لگے، جب امیر اہل سنت دَامَتْ بَرَکَاتُہُمُ الْعَالِیَہ اپنا جلوہ دکھا کر تشریف لے گئے تو کسی اسلامی بھائی نے ان سے کہا: آپ کا پاؤں خون سے بھرا ہوا ہے، جب انہوں نے دیکھا تو واقعی پاؤں خون سے لٹ پٹ تھا، دیدارِ مُرشد میں ایسے گم ہوئے کہ اس دوران پاؤں کے زخمی ہونے کا انہیں احساس تک نہ ہوا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

بیان میں خود اِعتِمادی کیسے پیدا ہوئی؟

ان کا تعلق منڈی وار برٹن (ضلع ننکانہ) سے ہے جو کہ چھوٹا سا شہر ہے، ابتداءً انہیں تنظیمی طور پر اسی علاقے کی ذمہ داری ملی، ایک بار خوش قسمتی سے امیر اہل سنت دَامَتْ بَرَکَاتُہُمُ الْعَالِیَہ مرکز الاولیاء لاہور تشریف لائے، یہ بھی زیارت و ملاقات کے لئے

گھر سے روانہ ہوئے، اس وقت دل میں تھا کہ مُرشد کی خدمت میں عرض کروں گا کہ مجھے بیان کرنا آجائے، جھجک، انگ اور گنکپاہٹ سے چُھٹکارا مل جائے۔ چنانچہ یہ خواہش دل میں لئے مسجد محمدی حنفیہ سوڈیوال کالونی ملتان روڈ میں ہونے والے سنتوں بھرے اجتماع میں پہنچے، جہاں آپ دَامَتْ بَرَکَاتُہُمُ الْعَالِیَہ کے ملفوظات اور زیارت سے مُشرف ہوئے، ملاقات کے وقت عاشقانِ رسول زیارت و ملاقات کے لئے لائُن میں کھڑے ہو گئے، یہ بھی لائُن میں کھڑے ہو کر اپنی باری کا انتظار کرنے لگے، جوں جوں ملاقات کے لمحات قریب آنے لگے، دل خوشی سے سینے میں جھومنے لگا، کیفیت بدلنے لگی، آخر کار جب آپ دَامَتْ بَرَکَاتُہُمُ الْعَالِیَہ کی خدمت میں حاضر ہوئے تو قدموں میں بیٹھ گئے اور نہایت عاجزی سے عرض کی: دعا فرمادیجئے کہ مجھے بیان کرنا آجائے، مُرشد نے کَرَم فرمایا، قریب بلایا اور اپنا دَسْتِ مبارک ان کے سینے پر رکھ دیا اور کچھ پڑھ کر دم فرمایا، جس کی بَرَکت سے انہوں نے اپنے اندر کوئی چیز اُترتی ہوئی محسوس کی، دلی کیفیت بدلنے لگی اور بے ساختہ آنکھیں اشکبار ہو گئیں۔ اَلْحَمْدُ لِلّٰہ عَزَّوَجَلَّ امیرِ اہل سنت دَامَتْ بَرَکَاتُہُمُ الْعَالِیَہ کی نظرِ کَرَم سے ان کے بیان میں خود اعتمادی اور روانی پیدا ہو گئی، جب انہوں نے علاقے میں بیان کیا تو بیان کی روانی اور خود اعتمادی دیکھ کر بعض اسلامی بھائیوں نے پوچھ لیا کہ بیان کرنا کیسے سیکھا ہے؟ تو انہوں نے کہا: یہ سب میرے مُرشد کا فیضان اور ان کے دم کی بَرَکت ہے۔

دوست حیران رہ گئے

اَلْحَمْدُ لِلّٰہ عَزَّوَجَلَّ ویدارِ امیرِ اہل سنت کی بَرَکت سے داڑھی شریف سے چہرہ

روشن کر لیا، سر پر عمامہ شریف کا تاج سجایا اور درس دینے کی سعادت پانے لگے۔ ایک بار چوک درس دے رہے تھے کہ اسی دوران ان کے ایک پرانے دوست آگئے، جب انہیں درس دیتے ہوئے دیکھا تو ہنسنے لگے، وہ حیران تھے کہ کس طرح ان کی زندگی کا رخ بدل گیا؟ درس کے بعد ان کے دوست کہنے لگے: یہ کیا بھیس بدل رکھا ہے؟ لگتا ہے کہ تم مولویوں کو کوئی لمبا چکر دے رہے ہو، یار! ان شریف لوگوں کو تو اپنی شرارتوں سے تنگ نہ کرو، الغرض! جس نے بھی انہیں پہلی بار مدنی حلیے میں دیکھا وہ حیران ہوئے بغیر نہ رہ سکا۔

ایک دفعہ سنتوں بھرے اجتماع میں شریک تھے، وہاں ایک جاننے والے سے ملاقات ہو گئی وہ انہیں مدنی حلیے میں دیکھ کر کہنے لگے: تم واقعی نیک بن گئے ہو۔۔۔؟

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

روشن ضمیر مُرشد

ایک بار امیرِ اہلِ سنت دَامَتْ بَرَکَاتُہُمُ الْعَالِیَہ کے ہمراہ انہیں سحری کی سعادت نصیب ہوئی، اس وقت اسلامی بھائی دعا اور چل مدینہ کے لئے اپنی معروضات بارگاہِ عطار میں پیش کر رہے تھے، یہ بالکل خاموش دل میں ایک مراد لئے بیٹھے تھے جسے ان کے علاوہ کوئی اور نہیں جانتا تھا، امیرِ اہلِ سنت دَامَتْ بَرَکَاتُہُمُ الْعَالِیَہ دیگر اسلامی بھائیوں سے گفتگو فرما رہے تھے اور یہ اپنی باری کے منتظر تھے، تھوڑی دیر بعد مُرشدِ کریم نے ان کی طرف توجہ فرمائی اور مسکراتے ہوئے انہیں دیکھا، جس سے ان کے دل

میں خوشی کی ایک لہر دوڑ گئی، آپ دَامَتْ بَرَکَاتُہُمُ الْعَالِیَہ نے ان سے فرمایا: کیا چاہتے ہیں؟ انہوں نے عرض کی: آپ کے دَسْتِ کَرَم پر توبہ اور بیعت کرنا چاہتا ہوں، فرمایا: آپ تو پہلے ہی مُرید ہیں۔ پھر آپ نے دل جوئی فرماتے ہوئے ان کا ہاتھ اپنے ہاتھ میں لے لیا، جس سے ان پر ایک رقت طاری ہو گئی، یہ منظر دیکھ کر دیگر اسلامی بھائیوں نے بھی مُرشدِ کریم کے دَسْتِ کَرَم پر ہاتھ رکھنا شروع کر دیئے، کسی نے آپ کے جسم مُبارک پر ہاتھ رکھ دیا، اس دوران ان کا ہاتھ مُرشدِ کریم کے ہاتھ سے نکل گیا، صرف انگوٹھا رہ گیا، امیر اہل سنت دَامَتْ بَرَکَاتُہُمُ الْعَالِیَہ نے مدینہ کہتے ہوئے اپنا ہاتھ چھڑا لیا اور اسلامی بھائیوں سے فرمانے لگے: ایک دوسرے کو دھکے نہ دیں، کسی کی دل آزاری ہو سکتی ہے، پھر آپ نے ان کا ہاتھ اپنے دَسْتِ شَفَقت میں لے لیا، یوں زندگی میں پہلی بار مُرشد کے ہاتھ پر توبہ کرنے اور بیعت کرنے کا شرف ملا۔

مُرشد کے ہاتھوں سے کھجور کھائی

غالباً 2000ء میں امیر اہل سنت دَامَتْ بَرَکَاتُہُمُ الْعَالِیَہ کے ساتھ حَرَمَیْن طَیْبِیْن کی حاضری سے مشرف ہوئے، اس دوران ایک بار آپ دَامَتْ بَرَکَاتُہُمُ الْعَالِیَہ حَرَم شریف کے صحن میں موجود تھے، آپ کے پاس کھجوریں تھیں، اس وقت ان کے دل میں خیال آیا کہ کاش آج مُرشد اپنے دَسْتِ شَفَقت سے مجھے کھجور کھلا دیں، امیر اہل سنت دَامَتْ بَرَکَاتُہُمُ الْعَالِیَہ نے وہاں موجود اسلامی بھائیوں کو کھجوریں عطا فرمانا شروع کیں اور جب ان کی باری آئی تو آپ انہیں کھجور عطا فرمانے لگے پھر رُک گئے اور کھجور پر دم

فرمایا، بِسْمِ اللّٰهِ شریف پڑھی اور انہیں اپنے دستِ شفقت سے کھجور کھلائی، اس وقت انہیں ایک عجیب لذت محسوس ہوئی جسے الفاظ میں بیان نہیں کیا جاسکتا۔

ایمان افروز خواب

ایک بار انہوں نے خواب میں دیکھا کہ ایک بہت بڑا مجمع ہے، ایک اونچا تخت رکھا ہوا ہے جس کے ارد گرد کچھ راستے بنے ہوئے ہیں اور اس کے دائیں بائیں آگے پیچھے لوگوں کا ازدحام ہے، اس تخت پر ایک شخصیت جلوہ فرما ہیں جن کے بارے میں گمان ہے کہ وہ آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم ہیں۔ وریں آشنا امیر اہل سنت دَامَتْ بَرَکَاتُہُمُ الْعَالِیَہ ایک راستے سے آتے ہیں اور آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قدموں میں گر جاتے ہیں، پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم شفقت فرماتے ہوئے آپ کو اٹھا لیتے ہیں۔ اس ایمان افروز خواب کو دیکھ کر ان کا ایمان تازہ ہو گیا، دل کو ایک عجیب راحت ملی اور انہوں نے عزم کر لیا کہ اب میں ہمیشہ ان کے قدموں میں رہوں گا جو سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قدموں میں ہیں۔

دعوتِ اسلامی میں ذمہ داریاں

فیضانِ مرشد سے اب تک علاقائی مشاورت نگران، (سابقہ ترکیب کے مطابق) تحصیل مشاورت نگران، ڈویژن مشاورت نگران، ڈویژن شعبہ تعلیم ذمہ دار، صوبائی مشاورت نگران، نگرانِ کابینہ اور نگرانِ کابینات (موجودہ زون) کی حیثیت سے سنّتوں کی خدمت کرنے کی سعادت پانچے ہیں۔ ۱۴۳۵ھ میں مرکزی مجلس شوریٰ میں شمولیت ملی۔ اَلْحَمْدُ لِلّٰہِ عَزَّوَجَلَّ تادمِ بیان نگران صدیقی زون نیز نگران مدنی بستہ

مجلس اور نگران مجلس از دیارِ حُب (مدنی انعام نمبر 55) کی حیثیت سے مدنی کاموں میں مصروف ہیں۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

(17) حاجی ابواکرم محمد اسلم عطاری

مبلغ دعوتِ اسلامی وُرکن شوریٰ، حاجی ابواکرم محمد اسلم عطاری مَدَّ ظِلُّہُ الْعَالِیٰ دعوتِ اسلامی کے مشکبارِ مدنی ماحول سے وابستہ ہونے سے پہلے ماڈرن زندگی گزار رہے تھے۔ والدین کے اکلوتے ہونے کی وجہ سے بے جالاڈ پیار ملا۔ کالج اور پھر یونیورسٹی کا دور دنیا کی رنگینیوں میں گزرا۔ کرکٹ میچ اور فلمیں دیکھنے کے بہت شوقین تھے۔ کرکٹ میچ دیکھنے کے لئے خان پور پنجاب سے کراچی، لاہور، ملتان اور دیگر شہروں میں جاتے۔ اسی طرح فلمیں دیکھنے کا بھوت بھی سر پر سوار رہتا، فلم بینی کا بھی ایسا جنون تھا کہ ہر نئی فلم دیکھنے کے لئے خان پور سے کراچی اور لاہور کے سینما گھروں تک مارا مارا پھرنا ان کا محبوب مشغلہ تھا، الغرض! زندگی کی سانسیں گناہوں کی نذر ہو رہی تھیں، غفلت کا یہ عالم تھا کہ انہیں اپنی زریست کے ضائع ہونے کا احساس تک نہیں تھا، ستم بالائے ستم یہ کہ بُرے دوستوں کے چنگل میں پھنسے ہوئے تھے، الغرض! شب و روز دنیا کی رنگینیوں میں غم تھے۔ گناہوں سے تاریک زندگی میں سنتوں کا نور پھیلنے کا سبب یوں بنا کہ دعوتِ اسلامی کے مشکبارِ مدنی ماحول سے وابستہ نیکی کی دعوت کے جذبے سے سرشار ایک اسلامی بھائی نے ان کی دکان کرائے پر لی، جو دو قفا فو قفا ان پر انفرادی کوشش کرتے ہوئے نیکیوں بھری زندگی بسر کرنے کی ترغیب دلاتے۔

اعتکاف کی سعادت مل گئی

1988ء کے رمضان المبارک کی آمد پر اسلامی بھائی نے انہیں دعوتِ اسلامی کے تحت ہونے والے 10 دن کے اجتماعی اعتکاف کی برکتیں لوٹنے کی دعوت دی، کرم ہو گیا اور یہ لبّیک کہتے ہوئے مدینہ مسجد (المعرف پھولوں والی مسجد خان پور، ضلع رحیم یار خان) میں معتکف ہو گئے۔ زندگی میں پہلی بار دعوتِ اسلامی کا مشکبار مدنی ماحول دیکھ کر انہیں بہت اچھا لگا۔ سنتوں بھرے بیانات سن کر گناہوں پر احساسِ ندامت ہونے لگا، دعا کے وقت ان پر رقت طاری ہو جاتی، خوفِ خدا کا قلب پر ایسا غلبہ ہوتا کہ آنکھیں اشکبار ہو جاتیں، اپنے خالق کی مقدّس بارگاہ سے معافی طلب کرتے، یوں ان کا دل نیکی کی طرف مائل ہونے لگا، گناہوں سے بچنے کا مدنی ذہن بننے لگا، الغرض! جب دعوتِ اسلامی سے وابستہ عاشقانِ رسول کی کے قرب کی برکتیں لوٹ کر گھر لوٹے تو نفس و شیطان حملہ آور ہوئے اور ایک بار پھر بُرے دوستوں کی صحبتِ بد کا شکار کر دیا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

انفرادی کوشش رنگ لے آئی

دعوتِ اسلامی سے وابستہ ایک اسلامی بھائی روزانہ ان کے گھر پر قاعدہ پڑھانے تشریف لاتے، بڑی محبت و شفقت سے پڑھاتے، انفرادی کوشش فرماتے، بسا اوقات یہ تنگ آ کر گھر والوں سے کہہ دیتے کہ ان سے کہہ دو کہ میں گھر پر نہیں ہوں، مگر اس کے باوجود وہ استقامت کا پہاڑ بنے رہے۔ حسبِ معمول روزانہ گھر پر پڑھانے آتے رہے، پڑھانے کے ساتھ ساتھ انفرادی کوشش کرتے رہے۔ قربان جائیے

اسلامی بھائی کی استقامت پر! مسلسل دو سال تک پڑھانے آتے رہے، ان کی استقامت دیکھ کر یہ متاثر ہوئے بغیر نہ رہ سکے۔ پہلے ہفتہ وار اجتماع کی دعوت دیتے تو ٹال مٹول سے کام لیتے مگر اب حیلے بہانے بنانا ترک کر دیئے اور خیر خواہ اسلامی بھائی کی دعوت پر لبیک کہتے ہوئے سنتوں بھرے اجتماع میں شریک ہونے کی نیت کر لی اور ایک دن سنتوں بھرے اجتماع کی برکتیں لوٹنے مدینہ مسجد المعروف پھولوں والی مسجد کی پُر کیف فضاؤں میں پہنچ گئے، وہاں کے مدنی ماحول سے متاثر تو ہوئے مگر دل کی قساوت دور نہ ہوئی، خیر خواہ اسلامی بھائی نے امیر اہل سنت دَامَتْ بَرَکَاتُہُمُ الْعَالِیَہ کے سنتوں بھرے بیانات کی دو کیٹشیں انہیں پیش کرتے ہوئے سننے کی ترغیب دلائی، جب انہوں نے وہ بیانات سنے تو اس قدر متاثر ہوئے کہ محبتِ عطار سے دل سرشار ہو گیا اور دیدار کی تڑپ دل میں مچلنے لگی، بارہا خیر خواہ اسلامی بھائی سے کہتے کہ امیر اہل سنت دَامَتْ بَرَکَاتُہُمُ الْعَالِیَہ سے ملاقات کروادیتے۔

امیر اہل سنت سے پہلی ملاقات

غالباً 1993ء میں گورنمنٹ والاہیت حسین اسلامیکالج مدینۃ الاولیاء ملتان میں دعوت اسلامی کے تحت چل مدینہ کے سلسلے میں اجتماعِ ذکر و نعت کا انعقاد تھا، جس میں امیر اہل سنت دَامَتْ بَرَکَاتُہُمُ الْعَالِیَہ کی آمد تھی، اگرچہ انہیں ”چل مدینہ محفل“ کے بارے میں شعور نہ تھا مگر ملاقات و زیارتِ امیر اہل سنت کے لئے دل بے قرار تھا، ”چل مدینہ محفل“ کا آغاز ہونے سے ایک رات قبل یہ چند اسلامی بھائیوں کے ہمراہ رات 12 بجے خان پور اسٹیشن پر پہنچے۔ اچانک ایک اسلامی بھائی نے خوشی سے جھومتے ہوئے کہا: ”امیر اہل

سُنّت!“ اس وقت امیرِ اہلِ سُنّت دَامَتْ بَرَکَاتُہُمُ الْعَالِیَہ اسٹیشن پر وُضو فرما رہے تھے، یہ سب دوڑتے ہوئے خدمت میں حاضر ہو گئے اور زیارت سے فیض یاب ہونے لگے۔ وُضو کے بعد سب نے ملاقات کا شرف حاصل کیا۔ ایک اسلامی بھائی نے امیرِ اہلِ سُنّت دَامَتْ بَرَکَاتُہُمُ الْعَالِیَہ کو ان کے بارے میں بتایا، اس طرح اچانک انتہائی قریب سے زیارت و ملاقات کی سعادت حاصل کر کے ان کا دل خوشی سے جھوم اُٹھا۔

شیخِ طریقت، امیرِ اہلِ سُنّت دَامَتْ بَرَکَاتُہُمُ الْعَالِیَہ نے کَرَم فرمایا اور ان سب کو اپنی ہوگی میں بلایا۔ آپ دَامَتْ بَرَکَاتُہُمُ الْعَالِیَہ کو چند اسلامی بھائیوں کے ساتھ عام ڈبے (Economy) میں سفر کرتا دیکھ کر یہ بہت متاثر ہوئے، آپ نے اسلامی بھائیوں کے لئے کپڑا بچھایا اور بیٹھنے کا فرمایا، کَرَم بالائے کَرَم یہ کہ ساتھ ہی تشریف فرما ہو گئے اور اپنے ملفوظات سے نواز نے لگے، ٹرین اپنی منزل کی طرف رواں دواں تھی، تمام اسلامی بھائی صحبت سے فیض یاب ہو رہے تھے کہ اچانک آپ دَامَتْ بَرَکَاتُہُمُ الْعَالِیَہ نے ان کے چہرے پر دستِ شفقت رکھتے ہوئے فرمایا کہ سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت کی نشانی داڑھی شریف سجالے۔ انداز اس قدر دلکش اور پُر اثر تھا کہ انکار نہ کر سکے اور داڑھی شریف رکھنے کی نیت کر لی، حالانکہ خیر خواہ اسلامی بھائی کئی سالوں سے داڑھی شریف رکھنے کی ترغیب دے رہے تھے مگر افسوس! یہ داڑھی شریف رکھنے سے شرماتے تھے۔ اسی وقت امیرِ اہلِ سُنّت دَامَتْ بَرَکَاتُہُمُ الْعَالِیَہ نے انہیں داڑھی شریف منڈوانے کے گناہ سے توبہ بھی کروائی۔ یوں امیرِ اہلِ سُنّت دَامَتْ بَرَکَاتُہُمُ الْعَالِیَہ کی ترغیب پر ان کا چہرہ ہمیشہ کے لئے سُنّتِ رسول سے سج گیا۔

نگاہِ ولی میں وہ تاثیر دیکھی بدلتی ہزاروں کی تقدیر دیکھی

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

سخت گرمی میں نفلی روزہ رکھنے پر حیرانی

ٹرین رات کی تاریکی کے سینے کو چیرتی ہوئی منزل کی طرف بڑھتی چلی جا رہی تھی، بعض مسافر آرام کر رہے تھے تو بعض بیدار تھے، کچھ اسلامی بھائی امیر اہل سنت دَامَتْ بَرَکَاتُہُمُ الْعَالِیَہ کی شیریں گفتگو سے محظوظ ہو رہے تھے، رات کے تقریباً 3 بجے اسلامی بھائیوں نے دستِ خوان بچھا کر اپنے نَفْسِ کھول کر کھانا لگانا شروع کر دیا، یہ دیکھ کر کہ یہ کھانے کا کونسا وقت ہے بہت حیران ہوئے۔ جب امیر اہل سنت دَامَتْ بَرَکَاتُہُمُ الْعَالِیَہ نے فرمایا کہ ”جو اسلامی بھائی روزہ رکھنا چاہیں وہ سحری کر لیں“ یہ سن کر ان کی حیرانی میں مزید اضافہ ہو گیا، کیونکہ رمضان المبارک کے علاوہ پنجاب کی سخت گرمی میں وہ بھی دورانِ سفر روزہ رکھنا ان کے لئے باعثِ حیرت تھا۔ بہر حال سب نے امیر اہل سنت دَامَتْ بَرَکَاتُہُمُ الْعَالِیَہ کے ساتھ سحری کی سعادت حاصل کی اور روزہ رکھ لیا۔ جب مدینۃ الاولیاء ملتان قریب آیا تو امیر اہل سنت دَامَتْ بَرَکَاتُہُمُ الْعَالِیَہ ایک ایک مسافر کے پاس تشریف لے جا کر ہاتھ جوڑ کر یہ کہتے ہوئے معافی مانگنے لگے کہ ”براہِ کرم! ہمیں آپ معاف فرمادیجئے کہ رات آپ ہماری وجہ سے پریشان ہوئے“ یوں ایک ایک کے پاس جا کر ہاتھ جوڑ کر معافی مانگنا دیکھ کر یہ حیرت کے دریا میں غوطہ زن ہو گئے، انہیں یہ کتاب میں موجود بزرگوں کا کوئی قصہ لگ رہا تھا۔ مگر خدا کی قسم! یہ حقیقت تھی۔ جب ٹرین

مدینۃ الاولیاء ملتان اسٹیشن پر رکی تو وہاں استقبالِ امیرِ اہل سنت کے لئے پہلے ہی اسلامی بھائی منتظر تھے، آپ کا پُر جوش استقبال کیا گیا جسے دیکھ کر گاڑی کے مسافر بھی حیران تھے کہ اتنی بڑی ہستی نے ہمارے ساتھ سفر کیا مگر ہم ان سے بے خبر رہے۔

امیرِ اہل سنت کے ساتھ افطاری

امیرِ اہل سنت دَامَتْ بَرَکَاتُہُمُ الْعَالِیَہ کو لے جانے کے لئے اسلامی بھائی گاڑی لے کر حاضر ہوئے تھے، آپ دَامَتْ بَرَکَاتُہُمُ الْعَالِیَہ نے جاتے ہوئے ان کی طرف نظرِ شفقت فرمائی اور مدینۃ الاولیاء ملتان کے اسلامی بھائیوں سے فرمایا کہ ان کا روزہ ہے، ان کے آرام کا خیال کیجئے گا، چنانچہ اسلامی بھائی انہیں اِکلیلِ مسجد میں لے گئے اور وہاں ان کے آرام کا انتظام کر دیا، عصر کے بعد چند اسلامی بھائی ان کے پاس آئے اور یہ خوشخبری سنائی کہ امیرِ اہل سنت دَامَتْ بَرَکَاتُہُمُ الْعَالِیَہ آپ کو یاد فرما رہے ہیں، افطاری ان کے ساتھ ہوگی۔ پیغامِ عطار سن کر سب کے چہرے خوشی سے کھل اُٹھے، آپ دَامَتْ بَرَکَاتُہُمُ الْعَالِیَہ کی نظرِ شفقت پر یہ حیران تھے کہ انہیں یاد رکھا اور اپنے ساتھ افطاری کا شرف عطا فرمایا۔ الغرض! رات کو ”چل مدینہ محفل“ کے ایمان افروز مناظر سے کیف و سرور پایا، یوں دعوتِ اسلامی اور امیرِ اہل سنت دَامَتْ بَرَکَاتُہُمُ الْعَالِیَہ کی محبت و عقیدت مزید ان کے دل میں گھر کر گئی۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

حج کی سعادت

۱۹۹۴ء میں انہیں حج کی سعادت ملی۔ جب انہیں معلوم ہوا کہ امیرِ اہل سنت

دَامَتْ بِرْكَاتُہُمُ الْعَالِیَہ کے قافلے کے ساتھ حج کے لئے آرہے ہیں تو بہت خوش ہوئے اور ملاقات کی غرض سے دن رات حَرَم شریف میں گزارنے شروع کر دیئے۔ ایک رات قسمت کی معراج ہو گئی کہ رات تقریباً 12 بجے امیرِ اہل سنت دَامَتْ بِرْكَاتُہُمُ الْعَالِیَہ اور کچھ اسلامی بھائی اچانک حَرَم شریف میں نظر آ گئے۔ دل خوشی سے جھومنے لگا، آپ دَامَتْ بِرْكَاتُہُمُ الْعَالِیَہ کے ساتھ ”چل مدینہ“ کے اسلامی بھائی طواف کی سعادت پا رہے تھے۔ مرکزی مجلسِ شوریٰ کے مرحوم نگرانِ الحاج محمد مشتاق عطاری علیہ رحمۃ اللہ الباری نعت شریف پڑھ رہے تھے۔ اس دوران امیرِ اہل سنت دَامَتْ بِرْكَاتُہُمُ الْعَالِیَہ کے طواف اور صفا و مروہ کی سعی کے ایمان افروز انداز دیکھ کر ایمان تازہ ہو گیا۔ ”چل مدینہ“ کا قافلہ حَرَم سے باہر آیا تو اسلامی بھائی ایک دوسرے کے سر کے بال مونڈنے لگے۔ جب امیرِ اہل سنت دَامَتْ بِرْكَاتُہُمُ الْعَالِیَہ کے بال کاٹے گئے تو اسلامی بھائیوں نے وہ بطور تبرک حاصل کئے، خوش قسمتی سے چند بال ان کے حلقے میں بھی آ گئے۔

مدینہ کی بلی

مدینے میں امیرِ اہل سنت دَامَتْ بِرْكَاتُہُمُ الْعَالِیَہ کے ساتھ سحری کرنے کی سعادت نصیب ہوئی، اس دوران اچانک ایک بلی کا بچہ دسترخوان پر آ گیا، قربان جائیے امیرِ اہل سنت دَامَتْ بِرْكَاتُہُمُ الْعَالِیَہ کے عشقِ رسول پر! آپ نے فوراً محبوبِ کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مُبارک شہر کی بلی کے بچے کو نہایت محبت کے ساتھ اپنے دونوں ہاتھوں میں اٹھالیا اور شفقت بھری نظروں سے اسے دیکھنے لگے، اسلامی بھائی آپ کے اس پیار بھرے انداز کو دیکھنے میں محو تھے کہ دریں اثنا آپ کے مُبارک ہونٹ جُپش کرنے

لگے، محبت و عشق بھرے پھول جھڑنے لگے، آپ نے فرمایا: اس کے قدم وہاں لگے ہیں جہاں میرے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قدِ مین شریفین لگتے رہے، اس کی تو قدم بوسی کرنی چاہئے۔ یہ عشق بھر انداز دیکھ کر آپ کی محبت و عقیدت مزید دل میں گھر کر گئی۔ الغرض! امیرِ اہل سنت دَامَتْ بَرَکَاتُہُمُ الْعَالِیَہ کے عشقِ رسول کا منفرد انداز دیکھ کر مدنی ماحول سے منسلک ہو گئے، ہفتہ وار سنتوں بھرے اجتماع میں شرکت کرنا ان کا معمول بن گیا اور سلسلہ عالیہ قادریہ رضویہ عطاریہ میں داخل ہو کر عطاری بن گئے۔

دعوتِ اسلامی میں ذمہ داریاں

2000ء میں بہاول پور میں ہونے والے مدنی مشورے میں نگرانِ پاکستان انتظامی کابینہ نے اچانک ان کو ڈویژن مشاورت نگران بنانے کا اعلان کر دیا، جسے سن کر فرط حیرت میں ڈوب گئے۔ ذمہ داری ملنے کی برکت سے سنتِ رسول پر عمل کرنے کا ذہن بن گیا، انہوں نے بد عملی سے ناطہ توڑ کر مستقل طور پر مدنی حلیہ اپنایا، جس کی وجہ سے دوست احباب کی طرف سے آزمائشوں کا سامنا کرنا پڑا، رحمتِ خداوندی شامل حال رہی اور یہ استقامت کے ساتھ دعوتِ اسلامی کے مدنی کاموں میں مشغول رہے۔ اَلْحَمْدُ لِلّٰہ ہر ماہ 3 دن اور ہر 12 ماہ میں ایک ماہ کے مدنی قافلے کی پابندی کی سعادت ملتی رہی۔ مدنی قافلوں میں سفر کرنے کا اس قدر جذبہ نصیب ہوا کہ اگر کبھی مدنی قافلہ رہ جاتا تو بہت صدمہ ہوتا۔ رفتہ رفتہ ترقی کے ذینے چڑھتے چلے گئے اور 2006ء میں صوبائی g (¥) نگران اور پھر کابینہ اور پاکستان سطح پر مجلس معاونت برائے اسلامی بہنیں کے نگران بن گئے، تادم بیان مرکزی مجلس شوریٰ کے رکن ہونے کے

ساتھ ساتھ رضوی ریجن کی ذمہ داری سرانجام دے رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

(18) حاجی ابو شعبان محمد بلال رضاعطاری

مبلغ دعوتِ اسلامی و رکنِ شوریٰ، حاجی ابو شعبان، محمد بلال رضاعطاری مَدَنِيَّةُ النِّعَالِ کی مدنی بہار کچھ یوں ہے کہ فیضانِ اولیا سے ان کا گھرانہ مذہبی تھا، بالخصوص ان کی والدہ اور بڑے بھائی کا دینی محافل اور اجتماعات میں شرکت کرنے کا معمول تھا، والدہ محترمہ اولیا کی عقیدت مند تھیں، جن کی تربیت کی بدولت ان کا دل اولیائے کرام کی محبت و عقیدت و ادب و احترام سے مالا مال تھا۔ بڑے بھائی کو دینی مطالعے کا بہت شوق تھا، گھر میں متعدد دینی کتابیں موجود تھیں۔ ایک بار بھائی جان سیدی اعلیٰ حضرت، امام احمد رضا خان عَنِیْہِ رَحْمَةُ اللہِ عَلَیْہِ کی سیرت سے متعلق ایک ضخیم کتاب ”انوارِ رضا“ گھر لائے۔ یوں انہیں اس کتاب کے ذریعے اعلیٰ حضرت علیہ رحمۃ رب العزت کی سیرت کے حوالے سے پڑھنے اور سننے کا موقع ملا۔ بچپن ہی سے ان کے ذہن میں یہ بات رچ بس گئی تھی کہ اعلیٰ حضرت علیہ رحمۃ رب العزت ایک عظیم ہستی اور نیک بزرگ ہیں۔ اسی طرح عالم بنانے والی کتاب ”بہارِ شریعت“ کا تعارف بھی انہیں بچپن ہی میں ہو گیا تھا۔

دعوتِ اسلامی کا تعارف کیسے ہوا؟

1987ء میں گلزارِ طیبہ (سرگودھا) کی جامع مسجد سید حامد علی شاہ میں دعوتِ اسلامی کے تحت ایک عظیم الشان سنتوں بھرے اجتماع کا انعقاد ہوا جس میں امیرِ اہل سنت دَامَتْ بَرَکَاتُہُمُ الْعَالِیَہ کی گلزارِ طیبہ تشریف آوری ہوئی، ان کے بڑے بھائی بھی سنتوں

بھرے اجتماع میں حاضر ہوئے، اس وقت ان کی عمر کم تھی جس کی وجہ سے اجتماع میں شریک نہ ہو سکے۔ دعوتِ اسلامی کے تحت ہونے والے سنتوں بھرے اجتماع سے فیض یاب ہو کر جب ان کے بڑے بھائی آئے تو انہوں نے بڑے ہی پیارے انداز میں سنتوں بھرے اجتماع کے پر کیف مناظر اور امیرِ اہلِ سنت دَامَتْ بَرَکَاتُہُمُ الْعَالِیَہ کے پرسوز بیان کے بارے میں بتایا، یوں انہیں پہلی بار دعوتِ اسلامی کا تعارف ہوا۔

اس کے بعد وقتاً فوقتاً ان کے بڑے بھائی دعوتِ اسلامی کے تحت ہونے والے سنتوں بھرے اجتماعات میں شرکت کرنے لگے اور وہاں سے مدنی رسائل اور نعتیہ رسائل اپنے ہمراہ لانے لگے، جس کی برکت سے انہیں بھی ایک ولیٰ کامل کی لکھی ہوئی نعتوں کے رسالے ”میرا سینہ مدینہ، مدینے کی دھول، سوزِ بلال“ وغیرہ پڑھنے کا موقع ملا، ایک بار امیرِ اہلِ سنت دَامَتْ بَرَکَاتُہُمُ الْعَالِیَہ کا ”مدنی وصیت نامہ“ پڑھنے کی سعادت ملی جس میں آپ کا عشق بھرا انداز کہ ”میری میت پر خاکِ مدینہ اور آنکھوں پر مدینے کے بول رکھ دیئے جائیں“ پڑھ کر دل میں آپ کی محبت و عقیدت گھر کر گئی۔ اَلْحَمْدُ لِلّٰہ وقتاً فوقتاً آپ دَامَتْ بَرَکَاتُہُمُ الْعَالِیَہ کے رسائل اور آپ کی مایہ ناز تصنیف ”فیضانِ سنت“ سے بھی فیض یاب ہوتے رہے۔ بڑے بھائی جان کے تعاون سے سنتوں بھرے اجتماعات میں شرکت کرنے لگے۔

1989ء کے آخر میں کینٹ ایریا سے عبداللہ کالونی منتقل ہو گئے، جہاں دعوتِ اسلامی کی مرکزی مجلسِ شوریٰ کے رکن حاجی وقارُ المدینہ عطاری کی بھی رہائش تھی، یوں ان سے ملاقات کی ترکیب بن گئی، علاقے کی ایک ہی مسجد میں نماز پڑھتے تھے،

نویں اور دسویں کلاس میں ہم جماعت رہے، ان کے ہمراہ ہفتہ وار سنتوں بھرے اجتماع میں شریک ہونے اور درسِ فیضانِ سنت سننے کا موقع بھی میسر آیا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

ذیلی حلقے کی ذمہ داری

ڈی بلاک سیٹلائٹ ٹاؤن سے ایک عاشقِ رسول جامع مسجد نوارنی گلزارِ طیبہ (سرگودھا) میں درسِ فیضانِ سنت دینے تشریف لایا کرتے تھے، کسی عذر کی وجہ سے وہ نہ آتے تو انہیں درس دینے کی سعادت ملتی، یوں دھیرے دھیرے درس دینے کی عادت بن گئی، امیرِ اہل سنت کے فیضان، بڑے بھائی اور رکنِ شوریٰ حاجی وقار المدینہ عطاری کی کاوشوں سے 1990ء سے مَدَنی کاموں کی ترقی و عروج میں انہوں نے اپنا کردار ادا کرنا شروع کر دیا۔ مَدَنی ماحول کے قریب ہو گئے، مَدَنی مرکز کی طرف سے انہیں ذیلی حلقے کی ذمہ داری سونپ دی گئی، (اس وقت تنظیمی ترکیب کے مطابق پانچ مساجد پر ایک ذیلی حلقہ ہوتا تھا)، یوں کچھ عرصہ اپنے شہر گلزارِ طیبہ میں علاقائی سطح پر بھی دعوتِ اسلامی کے مَدَنی کاموں کی دُھو میں مچانے میں مصروف رہے۔ اَلْحَمْدُ لِلّٰہِ فیضانِ عطاری سے ان کے دل میں نیکی کی دعوت عام کرنے کا اس قدر شوق پیدا ہوا کہ دنیاوی تعلیم سے فراغت کے بعد بڑھ چڑھ کر مَدَنی کاموں میں حصہ لینا ان کا معمول بن گیا۔

مَدَنی کاموں میں آزمائش کا سامنا

اَلْحَمْدُ لِلّٰہِ عَزَّوَجَلَّ! مَدَنی مرکز کے حکم پر انہیں مَدَنی کاموں کے لئے خوشاب جانے کا بھی موقع ملا، 5 سال وہاں مَدَنی کام کرنے کی سعادت ملی، اس دوران

مختلف مشکلات سے دوچار ہونا پڑا۔ ۱۹۹۷ء کی بات ہے، اس وقت خوشاب میں نئی نئی ذمہ داری تھی، سنتوں کا پیغام عام کرنے کے عظیم جذبے کے تحت ہفتے میں ۲ دن گلزارِ طیبہ سے خوشاب حاضر ہونے کا معمول تھا، ایک بار اپنے جدول کے مطابق خوشاب پہنچ کر مدنی کاموں میں مشغول ہو گئے، حسبِ معمول دوسرے دن واپسی تھی مگر دریائے جہلم میں سیلاب آنے کی وجہ سے راستے بند ہو گئے۔ آخر کئی دن گزرنے کے بعد پیدل ہی گھر روانہ ہونا پڑا، راستہ انتہائی پر خطر تھا، سیلابی پانی میں تقریباً ۱۳ کلو میٹر چلنا پڑا، یوں بڑی مشکل سے ۴۰ کلو میٹر کا سفر طے کر کے خوشاب سے گلزارِ طیبہ پہنچے۔ الغرض! خوشاب میں مدنی کام کرتے وقت آنے والی پریشانیوں سے کئی بار ان کا حوصلہ ٹوٹا، نفس و شیطان نے مدنی کام چھوڑ کر واپس گھر جانے اور دنیاوی مستقبل روشن کرنے کا ذہن دیا مگر فیضانِ مرشد سے استقامت ملی رہی اور نفس و شیطان کے ہاتھوں کھلونا بننے سے محفوظ رہے۔ خوشاب میں دعوتِ اسلامی کی ترقی و عروج کے لئے مسلسل کوششیں جاری رکھیں، آخر گزم ہوا، مشکلات دور ہوئیں اور عاشقانِ رسول کی ایک بڑی تعداد دعوتِ اسلامی کے مشکبار مدنی ماحول سے وابستہ ہو کر سنتوں پر عمل کرنے والی بن گئی۔ پھر جب مدنی مرکز کی طرف سے ذمہ داریوں کی تبدیلی کا سلسلہ ہوا تو انہیں میانوالی کی ذمہ داری عطا کر دی گئی۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

امیرِ اہل سنت سے پہلی ملاقات

۱۹۹۰ء میں امیرِ اہل سنت دَامَتْ بَرَکَاتُہُمُ الْعَالِیَہ گلزارِ طیبہ (سرگودھا) تشریف

لائے، یہ بھی دیدار کی خواہش دل میں لئے آپ کی خدمت میں پہنچے، جب ملاقات کا وقت آیا تو اسلامی بھائی قطار میں کھڑے ہو گئے، امیر اہل سنت دَامَتْ بَرَکَاتُہُمُ الْعَالِیَہ کی بارگاہ میں اپنی معروضات زبانی اور تحریری صورت میں پیش کرنے کے لئے یہ بھی قطار میں شامل ہو گئے مگر جب خدمت میں حاضر ہوئے تو دل کی دنیا زیروزبر ہو گئی اور ان پر ایسی کیفیت طاری ہوئی کہ اپنی معروضات پیش کرنا ہی بھول گئے، ایک بار پھر ہمت کی اور معروضات پیش کرنے کی غرض سے قطار میں کھڑے ہو گئے مگر اس بار بھی جب خدمت میں پہنچے تو ایسی کیفیت طاری ہوئی کہ معروضات پیش نہ کر سکے۔

مُرشد کے ساتھ کھانا کھانے کی سعادت

2002ء میں ڈیرہ اسماعیل خان میں دعوتِ اسلامی کا 2 روزہ سنتوں بھرا اجتماع منعقد ہوا، امیر اہل سنت دَامَتْ بَرَکَاتُہُمُ الْعَالِیَہ بھی برکتیں لٹانے تشریف لائے، یہ بھی زیارت و ملاقات کے لئے خوشاب کے اسلامی بھائیوں کے ساتھ ڈیرہ اسماعیل خان پہنچ گئے، انہیں اس اجتماع میں ایک عجیب روحانیت نصیب ہوئی۔ اجتماع کے اختتام پر دیدارِ مُرشد سے فیض یاب ہو کر اسلامی بھائیوں کی ایک تعداد خوشاب روانہ ہو گئی اور یہ چند اسلامی بھائیوں کے ہمراہ امیر اہل سنت دَامَتْ بَرَکَاتُہُمُ الْعَالِیَہ کی خدمت میں حاضر ہو گئے، اُس وقت مرحوم نگرانِ شوریٰ حاجی محمد مشتاق عطاری علیہ رحمۃ اللہ الباری اور اراکینِ شوریٰ بھی خدمت میں حاضر تھے، الغرض! اس وقت رُوحِ پرور مناظر دیکھنے کو ملے، خوش قسمتی سے مُرشد کے ساتھ کھانا کھانے کا شرف ملا، اس دوران آپ کے مسکراتے روشن چہرے کا دیدار کرتے رہے۔ ایک دن بعد امیر اہل سنت دَامَتْ بَرَکَاتُہُمُ

اُعلیٰہ ذیرہ اسماعیل خان سے مدینۃ الاولیاء (ملتان شریف) روانہ ہو گئے اور یہ مُرشد کے نورانی جلوے آنکھوں میں بسائے جدائی کا غم دل میں لئے خوشاب لوٹ آئے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

مَدَنی قافلہ کورس میں شرکت

2002ء میں باب المدینہ (کراچی) میں ہونے والے مدنی قافلہ کورس میں شرکت کرنے کی انہیں سعادت ملی، جس میں مدنی کام کرنے کا مزید طریقہ و سلیقہ سیکھنے کو ملا۔ اس کے علاوہ وقتاً فوقتاً مددداران کے سنتوں بھرے اجتماعات میں بھی حاضری کا سلسلہ رہا، جس کی برکت سے مدنی کام کرنے کا جذبہ و شوق بڑھتا گیا۔ اسی شوق و جذبے کے تحت تادم بیان سنتوں کی خدمت کے سلسلے میں بنگلہ دیش، نیپال، ترکی، برازیل، کیوبا، پاناما، ٹرینیڈاڈ اینڈ ٹوباگو (ویسٹ انڈیز)، قطر، تھائی لینڈ، ملائیشیا، سنگاپور، یو اے ای، سی لیکا، مالدیپ، امریکہ، ہند اور عَرَب شریف وغیرہ ممالک میں سفر کر چکے ہیں۔

دعوتِ اسلامی میں ذمہ داریاں

گلزارِ طیبہ (سرگودھا) میں ذیلی حلقہ نگران کی حیثیت سے سنتوں کی خدمت کا موقع ملا، اس دوران نورانی مسجد میں لگنے والے مدرسۃ المدینہ بالغان کے بھی ذمہ دار رہے، اس کے بعد گلزارِ طیبہ میں علاقائی نگران کی ذمہ داری مل گئی، 1996ء کے آخر میں خوشاب شہر اور 1999ء میں خوشاب شہر کی ضلعی سطح کے نگران بنے (اس وقت ضلعی محتسب کی اصطلاح تھی)، 2001ء میں نئی ترکیب کے مطابق خوشاب میں بطور تحصیل سطح اور 2003ء کے آغاز میں میانوالی ڈویژن کے نگران مقرر ہوئے، اکتوبر

۲۰۰۳ء میں سردار آباد، جھنگ، دارالسلام، پاکپتن، ساہیوال، بہاولنگر، میانوالی، بھکر، ایہ، خوشاب، اور گلزار طیبہ کے اضلاع پر مشتمل پنجاب بغدادی کے صوبائی نگران کی حیثیت سے پاکستان انتظامی کابینہ کی ذمہ داری ان کے حصے میں آئی، ۲۰۰۴ء کے آخر میں فیضانِ امیرِ اہل سنت سے دعوتِ اسلامی کی مرکزی مجلسِ شوریٰ میں شمولیت ملی اور مئی ۲۰۰۵ء میں انک، راولپنڈی، جہلم، گجرات، گوجرانوالہ، نارووال، ضیاکوٹ، شیخوپورہ، منڈی بہاؤ الدین، حافظ آباد، قصور، اوکاڑہ اور اسلام آباد کی اضلاع پر مشتمل پنجاب کی میں صوبائی مشاورت کے نگران کی حیثیت سے دعوتِ اسلامی کا پیغام عام کرنے کا شرف ملا، اکتوبر ۲۰۰۷ء تا جنوری ۲۰۰۹ء نگرانِ پاکستان کابینہ کی علالت کے سبب پنجاب کی کے ساتھ ساتھ بطور معاون نگرانِ پاکستان کابینہ کی ذمہ داری بھی نبھانے کی کوشش رہی، ۲۰۰۹ء اپریل تا جولائی مرکزی مجلسِ شوریٰ کی طرف سے مدرسۃ المدینہ للبنین وللبنات کی ذمہ داری سوئپ دی گئی، جولائی ۲۰۰۹ء تا دسمبر ۲۰۱۰ء پاکِ قادری کابینہ (بالائی اور وسطی پنجاب وفاق دارالحکومت اسلام آباد، کشمیر، خیبر پختونخواہ بشمول شمالی علاقہ جات، گلگت، بلوچستان، اور قبائلی علاقہ جات) کے نگران کی حیثیت سے دعوتِ اسلامی کے مدنی کاموں کی دھوم مچانے کا موقع ملا، تاہم تحریر معاون نگرانِ مجلس بیرون ملک (قادری ممالک)، مجلس دارالمدینہ ویک اینڈ اسلامک اسکول (بیرون ملک)، مجلس مدرسۃ المدینہ (بالغان) اور عطاری ممالک (یورپ) کے نگران کی حیثیت سے دین کی خدمت میں مصروف ہیں۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

(19) ابو قُمیل محمد فضیل رضاعطاری

مبلغ دعوتِ اسلامی وزیرِ کن شوریٰ، ابو قُمیل، محمد فضیل رضاعطاری مَدِّ ظِلُّہُ اَلْعَالِیٰ دعوتِ اسلامی کے مشکبارِ مدنی ماحول کی پاکیزہ فضاؤں میں داخل ہونے سے پہلے عام نوجوان کی طرح گناہوں بھری زندگی گزار رہے تھے۔ نمازیں قضا کرنا، دن رات گھومنا پھرنا، دوستوں کی منڈلیوں میں وقت ضائع کرنا اور ہنسی مذاق کرنا ان کا معمول تھا، کرکٹ کھیلنے کا اس قدر جنون سر پر سوار رہتا تھا کہ اپنے چھوٹے بھائی کے ساتھ گھر میں بھی کرکٹ کھیلتے ہوئے وقت گزارتے، اسی طرح زندگی کے لیل و نہار گزار رہے تھے، آخر کرم ہوا اور انہیں مدنی ماحول کے قریب آنے کی سعادت نصیب ہو گئی، سبب کچھ یوں بنا کہ جس گلی میں دوستوں کے ہمراہ ان کی منڈلیاں لگتی تھیں، اُسی گلی کے رہائش پذیر مدنی ماحول سے وابستہ اسلامی بھائی نے مسجد دور ہونے کی وجہ سے گھر کی قریبی مارکیٹ رنچھوڑ لائن کی چمپ والی گلی (قادری چوک) میں مدرسۃ المدینہ بالغان کا آغاز کیا، اس اسلامی بھائی کو تعلیم قرآن عام کرنے کا اس قدر جذبہ تھا کہ خود مدرسے میں دریاں بچھاتے، ڈیسکس لگاتے اور ایک ایک کے پاس جا کر مدرسۃ المدینہ بالغان میں شریک ہو کر نورِ قرآن سے منور ہونے کی دعوت دیتے، اسی اسلامی بھائی کی انفرادی کوشش سے انہیں بھی مدرسۃ المدینہ بالغان میں شرکت کی سعادت مل گئی، اس کے بعد مدرسۃ المدینہ بالغان میں باقاعدگی سے شریک ہونا معمول بن گیا، اسلامی بھائی خوب دل جمعی کے ساتھ انہیں پڑھاتے، محنت اور شوق سے پڑھنے کی رغبت دلاتے جس کی برکت سے ان کے دل میں قرآن پاک پڑھنے کا شوق گھر کر گیا، چلتے پھرتے

بھی ان کی زبان پر حُرُوف کی دُرُست ادائیگی کی مشق جاری رہتی۔

ہفتہ وار اجتماع میں حاضری

ایک بار ایک اسلامی بھائی ہفتہ وار سنتوں بھرے اجتماع کی دعوت دینے ان کے گھر پہنچ گئے، انہوں نے مبلغ دعوتِ اسلامی کو گھر کے پاس دیکھا تو سمجھ گئے کہ ضرور ہفتہ وار سنتوں بھرے اجتماع کے لئے بلانے آئے ہیں، یہ ٹھپ گئے اور اسلامی بھائی کے جانے کا انتظار کرنے لگے، کافی دیر تک وہ اسلامی بھائی انتظار کرتے رہے، ان کا بغیر کسی دنیوی غرض کے یوں کھڑے ہو کر انتظار کرنا ان کے دل پر اثر کر گیا اور انہوں نے ہفتہ وار سنتوں بھرے اجتماع میں شرکت کی نیت کر لی، جب سنتوں بھرے اجتماع میں حاضر ہوئے تو امیر اہل سنت دَامَتْ بَرَکَاتُہُمُ الْعَالِیَہ کا خوفِ خدا کے موضوع پر سنتوں بھرے بیان سننے کی سعادت ملی۔ ایک بار قادری چوک پر انہوں نے مبلغ دعوتِ اسلامی کا چوک درس سنا جس سے اس قدر متاثر ہوئے کہ ہاتھوں ہاتھ دائرہ شریف سے چہرہ سجانے کی نیت کر لی اور یوں ہمیشہ کے لئے سنتِ رسول ان کے رُخ کی زینت بن گئی۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مدنی قافلے میں سفر

ان کے علاقے کے مدنی قافلہ ذمہ دار مدنی قافلے کی دھو میں مچانے والے اسلامی بھائی تھے، جو ان پر بھی انفرادی کوشش کرتے اور راہِ خدا کا مسافر بننے کی بھرپور ترغیب دلاتے مگر یہ ٹال دیتے، ایک عرصہ تک وہ مدنی قافلے کے لئے ان پر انفرادی کوشش کرتے رہے، ایک دن انہوں نے مدنی قافلے میں سفر کرنے کی نیت

کر لی، مقررہ تاریخ سے قبل بھی وہ ان کے پاس نیکی کی دعوت دینے آتے رہے اور مدنی قافلے کے حوالے سے ان کا ذہن بناتے رہے، مدنی قافلے کی روانگی کا دن آیا تو وہ اسلامی بھائی ان کے گھر پہنچ گئے، جب اسلامی بھائی نے انہیں آواز دی تو انہوں نے کھڑکی سے جھانک کر دیکھا تو حیران رہ گئے کہ مدنی قافلے کی دعوت دینے والے اسلامی بھائی انہیں لینے آئے ہیں، اسلامی بھائی نے انہیں دیکھ کر کہا: آج مدنی قافلہ راہِ خدا میں سفر کرے گا، یہ سن کر سوچنے لگے: اگر یہیں سے انکار کرتا ہوں تو اسلامی بھائی کا دل ٹوٹ جائے گا لہذا مناسب ہے کہ پاس جا کر کوئی بہانہ بنا کر ٹال دوں، چنانچہ نیچے آکر ٹال مٹول سے کام لیتے ہوئے انہوں نے مدنی قافلے میں سفر کرنے سے انکار کر دیا، اس پر اسلامی بھائی نے بڑی شفقت سے فرمایا: اگر آپ اس بار نہیں جاسکتے تو کوئی بات نہیں، آئندہ سفر کرنے کی نیت کر لیجئے اور اس بار اپنے والد صاحب یا بھائی کو مدنی قافلے میں روانہ کر دیجئے، انہوں نے کہا کہ وہ مدنی قافلے میں سفر نہیں کریں گے، جب اسلامی بھائی واپس لوٹنے لگے تو اچانک انہیں خیال آیا کہ میں نے اسلامی بھائی کے ساتھ ابٹھا سلوک نہیں کیا، بے ساختہ ان کی آنکھیں اشکبار ہو گئیں، اسی وقت انہوں نے نیت کی کہ میں آئندہ ضرور بالضرور مدنی قافلے کا مسافر بنوں گا، آخر کار انہوں نے مدنی قافلے میں سفر اختیار کر لیا۔ مدنی قافلہ سنتوں کی دھومیں مچانے رحیم یار خان کی ایک مسجد میں پہنچا، وہ 15 شعبان کی رات (یعنی شبِ براءت) تھی، اس لئے بذریعہ ٹیلی فون امیر اہل سنت دامت بركاتہم العالیہ کا سنتوں بھرا بیان ہوا، بیان کا موضوع قبر کے حوالے سے تھا، جب ایک ولی کامل کی زبان مبارک

سے قبر کے احوال سے تودل کی کیفیت بدلنے لگی، اس مدنی قافلے میں جہاں سنتیں، دعائیں اور دیگر مسائل سیکھنے کا انہیں موقع ملا وہاں قلبی سکون بھی میسر آیا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

درسِ فیضانِ سنت کا آغاز

مدنی حلقے میں امیرِ قافلہ اسلامی بھائی نے درسِ فیضانِ سنت دینے کی تربیت فرمائی، جب انہوں نے درسِ فیضانِ سنت سنایا تو امیرِ قافلہ اسلامی بھائی نے حوصلہ بڑھاتے ہوئے کہا کہ آج عشا کی نماز کے بعد درسِ فیضانِ سنت آپ دیں گے، آپ کی اردو اچھی ہے۔ یہ سن کر گھبراہٹ طاری ہو گئی اور انہوں نے عرض کی: حضور! میں درس نہیں دے سکتا، امیرِ قافلہ اسلامی بھائی نے حوصلہ بڑھایا اور کہا: صرف پڑھ کر تو سنانا ہے، اس میں کوئی مشکل بات ہے! انہوں نے کہا: درس کی ابتدا کس طرح کروں گا؟ دعا کس طرح مانگوں گا؟ امیرِ قافلہ اسلامی بھائی نے کہا: اس سے آپ بالکل بھی نہ گھبرائیں، صرف آپ نے پڑھ کر سنانا ہے، دعا میں کروں گا، اس طرح زندگی میں پہلی بار انہیں مدنی قافلے میں درسِ فیضانِ سنت دینا کا موقع ملا، عشا کی نماز کے بعد انہوں نے درسِ فیضانِ سنت دیا، درس سننے والوں میں رحیم یار خان کے ذمہ دار (مرحوم) سعید عطاری بھی شریک تھے، جو بہت ہی پیارے، شفیق اور نرم طبیعت کے مالک تھے۔ درس کے اختتام پر انہوں نے دعا کروائی اور حوصلہ افزائی کرتے ہوئے فرمایا: آپ نے اچھا درس دیا ہے، کوشش جاری رکھیں، مزید بہتری آجائے گی، حوصلہ افزائی پر مبنی کلمات سن کر کافی حوصلہ ملا اور یوں ان کا درسِ فیضانِ سنت دینے کا مدنی ذہن بننے لگا۔

پہلی بار نیکی کی دعوت دی

جب دوسری بار انہیں مدنی قافلے میں سفر کرنے کی سعادت حاصل ہوئی تو انہوں نے مدنی حلقہ میں سب سے پہلے نیکی کی دعوت یاد کر کے امیر قافلہ کو سنائی، جسے سن کر وہ خوش ہوئے اور کہا: آپ کو نیکی کی دعوت یاد ہے، لہذا آج آپ نیکی کی دعوت پیش کریں گے، انہوں نے گھبراتے ہوئے کہا: حضور! میں کس طرح پہلی بار مسجد سے باہر لوگوں کے سامنے نیکی کی دعوت دوں گا! امیر قافلہ نے کہا: آپ گھبراہٹیں نہیں، میں آپ کے ساتھ ہوں، اگر آپ نیکی کی دعوت کے دوران بھولیں گے تو میں سنبھال لوں گا، یہ سن کر انہیں ہمت ہوئی اور زندگی میں پہلی بار رحیم یار خان کے شہر اقبال آباد میں انہوں نے مجمع میں کھڑے ہو کر نیکی کی دعوت پیش کرنے کی سعادت حاصل کی، نیکی کی دعوت کے دوران جب بھولنے لگے تو امیر قافلہ نے نیکی کی دعوت دینا شروع کر دی اور یہ خاموش ہو گئے۔ اَلْحَمْدُ لِلّٰہ دوسری جگہ انہوں نے مکمل نیکی کی دعوت پیش کرنے کی سعادت حاصل کی۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

مرکزی مجلس شوریٰ کی رکنیت

یوں آہستہ آہستہ ان پر دعوتِ اسلامی کا مدنی رنگ چڑھتا چلا گیا، پچھلے گناہوں پر ندامت ہونے لگی اور دل میں خوفِ خدا اور عشقِ مصطفیٰ کی شمع فروزاں ہونے لگی، کرم بالائے کرم یہ کہ دعوتِ اسلامی کے تحت ہونے والے اجتماعی سنتِ اعتکاف میں شریک ہونے کی سعادت نصیب ہو گئی جہاں انہیں خوب خوب برکتیں لوٹنے کا سنہری

موقع ملا، عاشقانِ رسول کی صحبت سے ان کے دل و دماغ کا محور بدلنے لگا، زندگی کی انمول سانسوں کی قدر و منزلت ان کے دل میں پیدا ہونے لگی اور راہِ سنت پر گامزن ہو گئے، مدنی کاموں میں بڑھ چڑھ کر حصہ لینا ان کا معمول بن گیا، جوں جوں وقت گزر تا گیا ان کے دل میں نیکی کی دعوت دینے کا جذبہ پروان چڑھتا گیا، آخر وہ وقت بھی آ گیا کہ انہیں ذمہ داریاں ملنا شروع ہو گئیں اور مُرشد کی نگاہِ فیضِ اثر سے مختلف تنظیمی ذمہ داریاں سرانجام دیتے ہوئے ۱۲ ذوالقعدہ ۱۴۳۳ھ مطابق ۱۸ اکتوبر ۲۰۱۲ء کو مرکزی مجلس شوریٰ کی رکن بن گئے۔ تادم تحریر مجلسِ مدنی کورسز، مجلسِ اعتکاف، مجلسِ خصوصی اسلامی بھائی، مجلسِ ہفتہ وار اجتماع و مدنی مذاکرہ، بڑی راتوں اور OB Van کے اجتماعات اور مجلسِ مدنی بہاریں کے نگران کی حیثیت سے اپنی خدمات سرانجام دینے کا شرف پا رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(20) حاجی ابوبلال محمد رفیع عطاری

مبلغِ دعوتِ اسلامی و رکنِ شوریٰ، حاجی ابوبلال محمد رفیع عطاری مدظلہ العالی کا دعوتِ اسلامی کے مشکبار مدنی ماحول سے منسلک ہونے سے قبل بُرے دوستوں کے ساتھ اٹھنا بیٹھنا تھا، نیز فلمیں ڈرامے دیکھنا اور گانے باجے سنا ان کا معمول تھا۔ گانوں کے اس قدر شوقین تھے کہ رات کو ٹیپ ریکارڈ پر گانے سنتے سنتے سو جاتے، ان کی والدہ محترمہ ٹیپ ریکارڈ بند کرتیں۔ اسی طرح جب صبح آنکھ کھلتی تو سب سے پہلے ٹیپ ریکارڈ آن کرتے اور گانے سن کر نفس و شیطان کو خوش کرتے، روزانہ سنیما گھر جا کر ایک فلم ضرور دیکھتے اور اگر کسی دن سنیما گھر جا کر فلم نہ دیکھ پاتے تو اگلے دن دو فلمیں دیکھ کر کوٹہ پورا

کرتے، دعوتِ اسلامی کے مشہدِ مدنی ماحول سے وابستہ ہونے سے قبل بُرے کردار میں گرفتار تھے جس کی وجہ سے رشتہ دار اپنے گھروں میں ان کے داخلے کو ناپسند کرتے تھے، ان کی خزاں رسیدہ زندگی میں اچھے اخلاق و کردار کی مدنی بہاریوں آئی کہ ایک بار اوکاڑہ شہر میں امیر اہل سنت دَامَتْ بَرَکَاتُہُمُ الْعَالِیَہ کی آمد کے حوالے سے ایک پمفلٹ ان کے ہاتھ لگ گیا، جسے دیکھ کر ان کا سنتوں بھرے اجتماع میں شرکت کرنے کا مدنی ذہن بن گیا اور یہ مقررہ دن طبیعت ناساز ہونے کے باوجود غوثیہ مسجد کچہری بازار میں حاضر ہو گئے، جہاں عاشقانِ رسول جمع تھے، طبیعت خراب ہونے کی وجہ سے سنتوں بھرے بیان تو توجہ سے سننے میں کامیاب نہ ہو سکے مگر امیر اہل سنت دَامَتْ بَرَکَاتُہُمُ الْعَالِیَہ کی رقت انگیز دعا اور ذکرِ اللہ کرانا انہیں بہت پسند آیا، اس سنتوں بھرے اجتماع میں جب امیر اہل سنت دَامَتْ بَرَکَاتُہُمُ الْعَالِیَہ نے تمام حاضرین کو دعوتِ اسلامی کے تحت ہونے والے 12 ہفتہ وار سنتوں بھرے اجتماعات میں شرکت کرنے کی نیت کی ترغیب دلائی تو انہوں نے بھی ولی کامل کی دعوت پر لبّیک کہتے ہوئے 12 اجتماعات میں شرکت کی نیت کر لی۔

داڑھی شریف رکھنے کی نیت کر لی

1988ء میں ایک بار پھر انہوں نے امیر اہل سنت دَامَتْ بَرَکَاتُہُمُ الْعَالِیَہ کی اوکاڑہ شہر میں آمد کی خبر سنی، چونکہ پہلے ہی آپ کی دعاؤں سے متاثر ہو چکے تھے لہذا مقررہ دن سنتوں بھرے اجتماع سے فیض یاب ہونے کے لئے غوثیہ مسجد کے قریب واقع بلدیہ گراؤنڈ میں پہنچ گئے، امیر اہل سنت دَامَتْ بَرَکَاتُہُمُ الْعَالِیَہ کے سنتوں بھرے بیان میں حضرت سیدنا عمر بن عبد العزیز رَحْمَةُ اللہِ تَعَالٰی عَلَیْہ کی سیرت کے بارے میں سن کر بہت

متاثر ہوئے، الغرض! ایک ولی کامل کے پُر تاثیر الفاظ نے ان کے دل میں ایک ہلچل مچادی، دورانِ بیان انہیں یوں محسوس ہو رہا تھا کہ گویا امیر اہل سنت دامت بركاتہم العالیہ انہیں سمجھا رہے ہوں۔ بیان کے آخر میں جب آپ نے اپنے مخصوص انداز میں فلمیں، ڈرامے، گانے باجے چھوڑنے اور واڑھی شریف منڈوانے سے توبہ کرنے اور نمازوں کی پابندی کرنے کی نیت کروائی تو انہوں نے بھی عاشقانِ رسول کے ہمراہ مل کر پرجوش انداز میں اِنْ شَاءَ اللہ عَزَّوَجَلَّ کا نعرہ بلند کیا۔ کرم بالائے کرم یہ کہ اجتماع میں شرکت کی برکت سے سلسلہ عالیہ قادریہ رضویہ عطاریہ میں داخل ہونے کی سعادت حاصل ہو گئی۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

مدنی کام کرنے کی برکت

امیر اہل سنت دامت بركاتہم العالیہ کی با عمل شخصیت کے پُر تاثیر جملوں کا سحر ان کے اندر پوری طرح اثر کر چکا تھا۔ آپ کے دستِ حق پرست پر کی ہوئی نیتیں کرنے کے بعد انہوں نے فلمیں ڈرامے دیکھنا، گانے باجے سننا موقوف کر دیا، چہرہ واڑھی شریف کی سنت سے آراستہ کر لیا۔ عمامہ شریف کا تاج سر پر سجایا، مسجد میں حاضر ہو کر نمازیں ادا کرنا اور دعوتِ اسلامی کے تحت ہونے والے ہفتہ وار سنتوں بھرے اجتماع میں شرکت کرنا ان کا معمول بن گیا۔ ایک اسلامی بھائی کی ترغیب پر مسجد میں درسِ فیضانِ سنت دینا شروع کر دیا مگر بد قسمتی سے مسجد کمیٹی نے درس بند کروادیا، جس کا انہیں قلبی رنج ہوا اور انہوں نے جوش و خروش سے اطرافِ مسجد میں چوک درس اور انفرادی کوشش کا سلسلہ شروع کر دیا جس کی برکت سے چند ہی ہفتوں میں کثیر اسلامی بھائی

دعوتِ اسلامی کے مدنی ماحول سے وابستہ ہو گئے، عمامہ شریف کا تاج سجالیا، مُرشد کی نظرِ گرم سے مسجد کی صفِ اوّل میں مسجد کے خادم کے علاوہ سب اسلامی بھائی عمامہ شریف سجا کر نماز ادا کرنے والے بن گئے، یہ مدنی انقلاب دیکھ درسِ فیضانِ سنت بند کرنے والے خود چل کر آئے اور بخوشی مدنی کام کرنے کی اجازت دے دی۔

مَدَنی قافلے میں آمدِ مصطفیٰ

ایک بار ان کا مدنی قافلہ نیکی کی دعوت کی دھوم مچانے کے لئے بھائی پھیرو (ضلع قصور، پنجاب پاکستان) کے اطراف میں واقع ایک ایسی مسجد میں پہنچا جس میں استنجا خانہ اور وضو خانہ نہیں تھا اور نہ ہی آرام کی مناسب جگہ تھی، شُرکائے مدنی قافلہ کا اصرار تھا کہ مسجد تبدیل کر لی جائے، اسلامی بھائیوں سے عرض کی گئی کہ کچھ دیر اسی مسجد میں ٹھہرتے ہیں، جیسے ہی کوئی مقامی ذمہ دار اسلامی بھائی تشریف لاتے ہیں تو ان سے مسجد تبدیل کرنے کی بات کر لیتے ہیں، چنانچہ اسلامی بھائی سفر کی تھکن دور کرنے کی غرض سے تھوڑی دیر کے لئے سنتِ اعتکاف کی نیت کر کے سو گئے، جب شُرکائے مدنی قافلہ سو کر بیدار ہوئے تو ایک اسلامی بھائی نے خوشی اور مسرت کا اظہار کرتے ہوئے کہا: مبارک ہو! ابھی مجھے خواب میں سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی زیارت کا شرف ملا ہے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا ہے: دیوانو! کیوں گھبرا رہے ہو، تم چار دن ادھر ہی رہو! میں بھی چار دن ادھر ہی ہوں۔ یہ سن کر اسلامی بھائیوں کے چہرے خوشی سے کھل اُٹھے اور سب نے اُسی مسجد میں رہ کر نیکی کی دعوت عام کرنے کا ارادہ کر لیا، اسلامی بھائیوں کو اس مدنی قافلے میں ایسی روحانیت

محسوس ہوئی جسے الفاظ میں بیان نہیں کیا جاسکتا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

مدنی قافلے میں کی گئی دعا کی برکت

ایک بار مدنی قافلے میں شریک ایک اسلامی بھائی نے دیگر شرکائے مدنی قافلہ سے کہا: میرا ایک دیرینہ مسئلہ ہے اس کے حل کے لئے دعا کر دیجئے، جب اسلامی بھائی سے مسئلہ پوچھا گیا تو کہنے لگے: بس آپ دعا کر دیجئے۔ مدنی قافلے کے بعد ہفتہ وار سنتوں بھرے اجتماع میں وہ اسلامی بھائی تشریف لائے اور اسلامی بھائیوں کو مبارکباد دیتے ہوئے بتایا کہ اَلْحَمْدُ لِلّٰہ مدنی قافلے میں مانگی جانے والی دعا کی برکت سے میرا مسئلہ حل ہو گیا ہے، اس بار پوچھنے پر مسئلہ بیان کرتے ہوئے بتایا کہ جب میں چھوٹا تھا تو اس وقت میرے والد صاحب کا دماغی توازن خراب ہو گیا تھا جس کی وجہ سے وہ گھر چھوڑ کر چلے گئے تھے اور واپس لوٹ کر نہیں آئے تھے، لوگ کہتے تھے کہ تمہارے والد صاحب کسی حادثہ وغیرہ میں انتقال کر گئے ہوں گے اور کسی نے لاوارث سمجھ کر دفن کر دیا ہوگا، لوگوں کی یہ باتیں سن کر میرا دل افسردہ ہو جاتا تھا۔ میں نے والد صاحب کی خیر وعافیت کے ساتھ واپسی کے لئے مدنی قافلے میں دعا کی عرض کی تھی، اَلْحَمْدُ لِلّٰہ راہِ خدا میں مانگی جانے والی دعا کی برکت کا ایسا ظہور ہوا کہ جب میں مدنی قافلے سے گھر پہنچا تو یہ دیکھ کر خوشی کا ٹھکانہ نہ رہا کہ والد صاحب گھر واپس آ چکے تھے۔

ٹرانسفر رک گیا

ابتداءً اوکاڑہ شہر میں مدنی قافلوں کی ذمہ داری ملی ہوئی تھی، اور یہ ایک فرم

میں ملازمت کرتے تھے، اُنہی دنوں ان کا اوکاڑہ شہر سے مرکز الاولیاء لاہور ٹرانسفر ہو گیا، جس کی وجہ سے بہت پریشان تھے، اس تبادلے سے ذمہ دار اسلامی بھائی بھی فکر مند تھے کہ اب مَدَنی قافلوں کی ذمہ داری کس کے سپرد کی جائے گی! ایک دن انہوں نے مُرشد کی خدمت میں استغاثہ پیش کیا اور ٹرانسفر لیٹر لے کر جب سیکرٹری آفس میں داخل ہوئے تو سیکرٹری صاحب انہیں مَدَنی حلے میں دیکھ کر اپنی سیٹ سے کھڑے ہو کر محبت سے ملے اور آنے کی وجہ پوچھی، انہوں نے ٹرانسفر آرڈر پیش کر دیا اور مرکز الاولیاء لاہور جانے کے مسائل بیان کئے، جنہیں سُن کر سیکرٹری صاحب نے ہاتھوں ہاتھ واپسی اوکاڑہ کے آرڈر جاری کر دیئے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

رُزُق کے مُعاملے میں احتیاطِ امیرِ اہل سنت

ایک مرتبہ امیرِ اہل سنت دَامَتْ بَرَکَاتُہُمُ الْعَالِیَہ کی زیارت و ملاقات اور مَدَنی قاعدہ پڑھنے کے لئے اپنے دفتر سے چھٹیاں لے کر باب المدینہ (کراچی) حاضر ہوئے، خوش قسمتی سے ایک دن خدمتِ امیرِ اہل سنت میں حاضری تھی، سحری کے پُر کیف مناظر تھے، اسلامی بھائی سحری کرنے کے ساتھ ساتھ زیارتِ امیرِ اہل سنت سے مسرور ہو رہے تھے، شُرکاء میں چند نئے اسلامی بھائی بھی شامل تھے، دورانِ طعام ایک اسلامی بھائی نے گوشت کھانے کے بعد ہڈی جس پر گوشت کے کچھ ریشے لگے ہوئے تھے ایک طرف رکھی ہوئی دیگر ہڈیوں میں ڈال دی۔ امیرِ اہل سنت دَامَتْ بَرَکَاتُہُمُ الْعَالِیَہ نے وہ ہڈی

اُٹھائی، اس سے گوشت کے ریشے کھائے اور موجود اسلامی بھائیوں سے ارشاد فرمایا: اس طرح ہڈی سے گوشت کے ریشے اچھی طرح صاف کرنے چاہئیں، آپ کی عاجزی اور رِزق ضائع ہونے سے بچانے کی احتیاط دیکھ کر آپ کی محبت دل میں مزید گھر کر گئی۔

بیماری کی حالت میں زیارتِ مُرشد

ایک بار سخت بیمار ہونے پر ایک پرائیویٹ اسپتال میں داخل تھے، دیگر مریض بھی وارڈ میں موجود تھے، یہ بیڈ پر لیٹے ہوئے تھے، آنکھیں کھلی ہوئی تھیں، ڈرپ لگ رہی تھی کہ اچانک ان کی نظر وارڈ کے دروازے پر پڑی، کیا دیکھتے ہیں کہ وہاں پیر و مرشد امیرِ اہل سنت دَامَتْ بَرَکَاتُہُمُ النِّعَالِیَہ جلوہ فرماہیں، یہ ٹکٹکی باندھ کر دیکھنے لگے کہ آپ دَامَتْ بَرَکَاتُہُمُ النِّعَالِیَہ جلوہ دکھا کر اچانک وہاں سے تشریف لے گئے۔

بیرون ملک سنتوں کی خدمت کے لئے سفر

اَلْحَمْدُ لِلّٰہِ عَزَّوَجَلَّ دامنِ عطار سے وابستہ ہونے کے بعد امیرِ اہل سنت دَامَتْ بَرَکَاتُہُمُ النِّعَالِیَہ کے عطا کردہ مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ کے تحت سنتوں کی خدمت کے لئے تادم بیان عرب شریف، عمان، اردن، یو اے ای، قطر، بحرین، کینیا، یوگنڈا، تنزانیہ، ساؤتھ افریقہ، زمبزی، سی لکا، ہانگ کانگ اور ملائیشیا کا سفر کر چکے ہیں۔ تادم تحریر شافعی ممالک (Far East) اور بغدادی ربجن کے نگران کی حیثیت سے مدنی کاموں کی دھو میں مچار ہے ہیں۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

(21) ابو خلیل محمد عقیل عطاری مدنی

مبلغ دعوتِ اسلامی و رکنِ شوری ابو خلیل محمد عقیل عطاری مدنی مدظلہ العالی کی پیدائش گلزارِ طیبہ (سرگودھا) میں ہوئی اور اسی شہر میں ابتدائی تعلیم کا آغاز کیا۔ 1994ء میں میٹرک کا امتحان پاس کیا، والدہ محترمہ کا فہم تھا کہ یہ مزید آگے پڑھیں، کالج میں داخلہ لیں، ڈاکٹر بن کر انسانیت کی خدمت کی سعادت حاصل کریں مگر والد محترم جو کام کے سلسلے میں کئی سال عرب شریف کی پاکیزہ فضاؤں میں رہنے کا شرف پا چکے تھے، جب ان کی وطن واپسی ہوئی تو فرمایا: میں اپنے بیٹے کو عالمِ دین بناؤں گا، چنانچہ والد صاحب کے حکم پر انہوں نے سرخم کر لیا اور اپنے بھائی کے ساتھ ایک سُنی دارالعلوم میں داخلہ لے لیا۔ ابھی چند دن ہی گزرے تھے کہ وہاں انہیں عمامہ شریف سجائے اور سفید لباس زیب تن کئے چند طالبِ علم نظر آئے جن میں حاجی ابو ماجد محمد شاہد عطاری مدنی بھی تھے، اس وقت تک انہیں معلوم نہ تھا کہ دعوتِ اسلامی کیا ہے؟ عمامہ شریف کیا ہوتا ہے؟ سنت کیا ہوتی ہے؟ دعوتِ اسلامی کے مدنی ماحول سے وابستہ اسلامی بھائیوں کی عادت تھی کہ طلبہ کو بڑی محبت سے سلام کرتے تھے، انہیں عاشقانِ رسول کا یہ پیار بھرا انداز بہت اچھا لگتا، یوں اسلامی بھائیوں کے حُسنِ اخلاق اور بلنساری سے متاثر ہو کر یہ مدنی ماحول کے قریب ہونے لگے۔

درس فیضانِ سنت اور انفرادی کوشش

ان کے دارالعلوم میں عصر تا مغرب آرام کا وقفہ ہوتا تھا، اس وقت کو طلبہ مختلف مشاغل میں صرف کرتے، مگر یہ اس وقفے سے فائدہ اٹھاتے ہوئے اسلامی

بھائیوں کے ساتھ ایک قریبی مسجد تحت پوش والی محلہ پیر اعظم شاہ میں جاتے، جہاں نمازِ عصر ادا کرنے کے بعد اسلامی بھائی درسِ فیضانِ سنت دینے کی سعادت حاصل کرتے اور یہ دیگر نمازیوں کے ساتھ بیٹھ کر بغور درسِ فیضانِ سنت سنتے، مغرب کی نماز بھی وہیں ادا کرتے اور نماز کے بعد ہونے والے درسِ فیضانِ سنت سننے کی سعادت حاصل کرتے۔ فکرِ آخرت پر مبنی الفاظ سن کر انہیں ایک عجیب قلبی سکون اور خوش ملتی، کچھ دن یہ درسِ فیضانِ سنت سے فیض یاب ہوتے رہے، اسی دوران ایک دن اسلامی بھائی نے شفقت فرماتے ہوئے انہیں درس دینے کا مدنی فرائض دیا، یہ سوچتے ہوئے کہ میں اس سعادت سے کیوں محروم رہوں؟ انہوں نے درس دینے کی ہامی بھر لی اور درس دینے کی سعادت حاصل کرنے لگے، یوں انہیں دعوتِ اسلامی کا مدنی ماحول نصیب ہو گیا، ایک ہفتے کے بعد جب یہ دارالعلوم سے گھر ملنے جاتے تو علاقے میں بھی نیکی کی دعوت کی دھوم مچانے کی سعادت پاتے، اسلامی بھائیوں پر انفرادی کوشش کر کے اپنے ہمراہ ہفتہ وار سنتوں بھرے اجتماع میں لے جاتے، متعدد بار والد صاحب کو بھی اپنے ہمراہ اجتماع میں لے کر حاضر ہوئے، ان کی انفرادی کوشش سے والدہ محترمہ بھی علاقے میں ہونے والے اسلامی بہنوں کے ہفتہ وار سنتوں بھرے اجتماع میں شریک ہونے کی سعادت حاصل کرنے لگیں۔

سنتوں بھر اجتماع

ان کا معمول تھا کہ ہر ہفتہ وار سنتوں بھرے اجتماع میں شرکت کرتے اور ذکر و دعا کی برکتوں سے اپنا دامن بھرتے، ذکر و دعا کے بعد گھر جانے کی بجائے اعتکاف کی

نیت سے مسجد میں رُک جاتے اور صبح اشراق و چاشت ادا کرنے کے بعد گھر لوٹتے، خوش قسمتی سے اس دوران انہیں حاجی محمد وقار المدینہ عطاری مَدَقِلَّةُ النِّعَالِ کی صحبت سے فیض یاب ہونے کی سعادت ملتی، آپ ساری ساری رات اسلامی بھائیوں سے ملاقات فرماتے، ان کا مدنی ذہن بناتے، یہ بھی اُن سے ملاقات کے منتظر رہتے، انہیں (رُکن شوریٰ) حاجی محمد وقار المدینہ عطاری کی مسکراہٹ اور گفتگو کا میٹھا میٹھا انداز بہت اچھا لگتا، ان کی صحبت کی بَرَکت سے دعوتِ اسلامی کی محبت مزید ان کے دل میں گھر کرتی چلی گئی، سنتوں بھری زندگی گزارنے کا مدنی ذہن بتا چلا گیا، عمامہ شریف کا تاج سر پر سجایا اور امیرِ اہلِ سُنَّت دَامَتْ بَرَکَاتُہُمُ النِّعَالِیَہ سے بیعت ہو کر عطاری بن گئے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

وقفِ مدینہ

درسِ نظامی مکمل کرنے کے بعد دعوتِ اسلامی کے مفتیانِ کرام اور رُکن شوریٰ ابو ماجد محمد شاہد عطاری مدنی کی انفرادی کوششوں سے باب المدینہ کراچی حاضر ہو گئے اور جامعۃ المدینہ میں تَخَصُّصُ فِی الْفِقْہ (یعنی مفتی کورس) میں داخلہ لے لیا۔ پیر و مرشد امیرِ اہلِ سُنَّت دَامَتْ بَرَکَاتُہُمُ النِّعَالِیَہ کی نگاہِ فیضِ اثر سے دعوتِ اسلامی کے دیگر مدنی کاموں کے ساتھ ساتھ ہر ماہ مدنی قافلے میں بھی سفر کا سلسلہ رہا۔ پھر ان پر گرم کی ایسی برکھا برسی کہ انہوں نے یکِ مِثَّت 12 ماہ، پھر غم بھر کے لئے خود کو مدنی مرکز کے سامنے پیش کر دیا۔ اسی دوران انہیں مرکزی مجلس شوریٰ کا رکن بنادیا گیا۔ سنتوں کی خدمت کے سلسلے میں جہاں انہیں پاکستان کے مختلف شہروں میں جانے کی سعادت نصیب ہوئی وہاں ہند، نیپال، دبئی،

بنگلہ دیش اور انگلینڈ جا کر سنتیں عام کرنے کا شرف بھی ملا، انگلینڈ میں ان کا تین ماہ قیام رہا، اس دوران 3 دن کے 10 مدنی قافلوں میں سفر کیا اور تقریباً 700 اسلامی بھائی ان کے ہمراہ راہِ خدا کے مسافر بنے۔

دعوتِ اسلامی میں ذمہ داریاں

تَخَصُّصُ فِي الْفِقْهِ مکمل کرنے کے بعد 2003ء تا 2006ء کے اختتام تک دارالافتاء میں دینِ متین کی خدمت کا شرف پایا، تقریباً 9 سال مجلسِ اجارہ اور اسی دوران 3 سال مجلسِ مدرسۃ المدینہ اور 12 ماہ البدینۃ العلیہ اور کچھ وقت مجلسِ مکتبۃ المدینہ کی ذمہ داریاں سرانجام دینے کا موقع ملا، تادم تحریر مجلسِ اثاثہ جات، مجلسِ وقفِ املاک کے نگران کی حیثیت سے خدمتِ دین کی سعادت حاصل کر رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

(22) حاجی محمد فاروق جیلانی عطاری

مبلغِ دعوتِ اسلامی وُرکن شوریٰ، حاجی ابو عمر محمد فاروق جیلانی عطاری مَدَّ ظِلُّہُ الْعَالِیٰ دعوتِ اسلامی کے مدنی ماحول کی پاکیزہ فضاؤں میں داخل ہونے سے قبل بُرے دوستوں کے ساتھ رہنے، فلمیں ڈرامے دیکھنے، لڑائی جھگڑے کرنے اور بے جاذبہ کرنے کے عادی تھے۔ زندگی کی انمول سانسِ فضولیات میں ضائع ہو رہی تھیں، والدہ محترمہ کی خواہش تھی کہ میرا بیٹا فاروق دعوتِ اسلامی کے مدنی ماحول سے وابستہ ہو جائے اور مدرسۃ المدینہ بالغان میں شرکت کرے۔

مدرسۃ المدینہ بالغان میں شرکت

غالباً 1984ء کی بات ہے، ایک دن دعوتِ اسلامی کے مدنی ماحول سے منسلک

ایک اسلامی بھائی ان کی دکان پر تشریف لائے اور بڑی محبت سے سمجھاتے ہوئے مدرسۃ المدینہ بالغان میں شرکت کا فہم دیا، نجانے اسلامی بھائی کی باتوں میں ایسی کیا تاثیر تھی کہ انہوں نے شرکت کی ہامی بھر لی اور وقت مقررہ پر مسجد کی طرف چل پڑے، بھلا شیطان کب چاہتا ہے کہ کوئی راہِ جنت کا مسافر بن جائے، چنانچہ اس نے اس طرح کے وسوسوں کے شکنجے میں جکڑنے کی کوشش کی کہ تم کہاں جا رہے ہو؟ تمہارا مولویوں کے پاس کیا کام ہے؟ تم کس طرح ان کے ماحول میں اپنے آپ کو ڈھالو گے؟ وغیرہ وغیرہ۔ آخر شیطان کا وار چل گیا اور یہ مسجد میں داخل ہونے کی بجائے گھر واپس لوٹ آئے، جب خیر خواہ اسلامی بھائی کو پتا چلا تو وہ موٹر سائیکل پر ان کے گھر پہنچ گئے اور محبت بھرے انداز میں مدرسۃ المدینہ بالغان میں شرکت کرنے کے لئے کہا، چنانچہ یہ سوچتے ہوئے اسلامی بھائی کے ساتھ جانے کے لئے آمادہ ہو گئے کہ آج چلا جاتا ہوں کل نہیں جاؤں گا۔ اسلامی بھائی نے انہیں موٹر سائیکل پر بٹھایا اور مسجد کی طرف چل دیئے، یوں زندگی میں پہلی بار مدرسۃ المدینہ بالغان میں شرکت کی سعادت ملی، اسلامی بھائی نے انہیں پیار سے پڑھایا اور جب گھر جانے لگے تو بڑی محبت سے پوچھا: فاروق بھائی! کل تشریف لائیں گے؟ اسلامی بھائی کے محبت بھرے انداز کی وجہ سے بے ساختہ ان کی زبان سے ہاں نکل گیا، اس کے بعد مدرسۃ المدینہ بالغان میں شرکت کرنا ان کا معمول بن گیا۔ مزید یہ کہ مدنی ماحول کی برکت سے پچھلے گناہوں پر نادم ہو کر توبہ کرنے کی سعادت بھی نصیب ہو گئی۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

مُرشد کے ہاتھوں سے دستار بندی

ایک دفعہ رَمَ رَم نگر حیدر آباد میں چھٹی تھی، جس کا فائدہ اٹھاتے ہوئے اسلامی بھائیوں کا ایک مدنی قافلہ دعوتِ اسلامی کے اولین مرکز گلزارِ حبیب (باب المدینہ کراچی) روانہ ہوا، انفرادی کوشش کی برکت سے یہ بھی مدنی قافلے کے مسافر بن گئے، باب المدینہ کراچی پہنچ کر سنتوں بھرے اجتماع میں شرکت کی، اس اجتماع میں ان کی چپلیں گم ہو گئیں تو ایک اسلامی بھائی نے بڑی محبت سے انہیں اپنی چپلیں پیش کر دیں، جس سے بہت متاثر ہوئے اور یوں ان کے دل میں دعوتِ اسلامی کی محبت مزید گہر کر گئی، کَرَم بالائے کَرَم یہ کہ اسلامی بھائی کی انفرادی کوشش سے عمامہ شریف کا تاج سجانے کا ذمہ بھی بن گیا، چنانچہ امیرِ اہل سنت دَامَتْ بَرَکَاتُہُمُ الْعَالِیَہ کے دستِ شفقت سے عمامہ شریف سجانے کی سعادت حاصل کی، یوں عمامہ شریف ان کے لباس کا حصہ بن گیا۔

امیرِ اہل سنت کے ہمراہ مدنی قافلہ

ایک مرتبہ امیرِ اہل سنت دَامَتْ بَرَکَاتُہُمُ الْعَالِیَہ سنتیں عام کرنے کے لئے پنجاب کے سفر پر روانہ ہوئے تو اسلامی بھائیوں نے انہیں بھی ساتھ چلنے کے لئے آمادہ کر لیا، اس سفر کے لئے والدہ محترمہ نے ان کا بھرپور تعاون فرمایا اور بخوشی اجازت عطا فرمانے کے ساتھ ساتھ انہیں مدنی قافلے کے خرچ کے لئے 500 روپے عطا فرمائے، زندگی میں پہلی بار مُرشد کے ساتھ مدنی قافلے میں سفر کی سعادت حاصل ہوئی، اس سفر میں انہوں نے آپ دَامَتْ بَرَکَاتُہُمُ الْعَالِیَہ کے قُرب کی خوب خوب برکتیں حاصل کیں، پنجاب پہنچ کر شرکائے مدنی قافلہ کو امیرِ اہل سنت دَامَتْ بَرَکَاتُہُمُ الْعَالِیَہ کے سنتوں

بھرے بیان سننے کی دعوت عام کرنے کے لئے مختلف مساجد میں روانہ کر دیا گیا، جہاں انہوں نے بیان کرنے کی سعادت حاصل کی، الغرض! انہیں اس سفر میں قربِ مُرشد کی برکتوں سے سرشار ہونے کا سنہری موقع ملا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

دعوتِ اسلامی میں ذمہ داریاں

جب پنجاب کے سفر سے واپس لوٹے تو علاقہ ذمہ دار اسلامی بھائی نے انہیں مسجد درس کی ذمہ داری سونپ دی، کچھ عرصے کے بعد اسٹیشن روڈ اور پھر کوٹ عطارى مسجد (کوٹری) میں یوم تعطیل اعتکاف کی ذمہ داری مل گئی، تقریباً چار سال تک یوم تعطیل اعتکاف کی برکتیں حاصل کرتے رہے، رفتہ رفتہ تنظیمی طور پر ترقی کے زینے چڑھتے رہے، پھر انہیں زم زم نگر حیدر آباد کے علاقے ”سرفراز کالونی“ کا نگران بنادیا گیا، اس کے بعد تحصیل اور پھر باب الاسلام سندھ سطح پر مدنی قافلہ مجلس کی رکنیت کی سعادت حصے میں آگئی، اَلْحَمْدُ لِلّٰہِ عَزَّوَجَلَّ باب الاسلام سندھ انتظامی کابینہ میں دادو اور بدین کے نگران کی حیثیت سے سنتوں کی خدمت کرنے کا بھی موقع ملا، پھر پورے باب الاسلام (سندھ) میں مدنی قافلوں اور صوبائی مشاورت کی نگرانی اور وکیل عطار بننے کی سعادت سے مشرف ہوئے، اَلْحَمْدُ لِلّٰہِ عَزَّوَجَلَّ 1997ء، 2001ء اور 2002ء میں چل مدینہ کی سعادت سے مالا مال ہونے کا شرف ملا۔ 1999ء میں امیر اہل سنت دَامَتْ بَرَکَاتُہُمُ الْعَالِیَہ کے ساتھ کولمبو جانا ہوا اور آپ دَامَتْ بَرَکَاتُہُمُ الْعَالِیَہ کے حکم پر کولمبو میں مدرسۃ المدینہ بالغان کا آغاز کیا، اس کے بعد بھی دو

بار سنتوں کی خدمت کے لئے کولمبو جانے کی ترکیب بنی، ایک بار وہاں اعتکاف کی ذمہ داری سرانجام دی، ایک ماہ کے مدنی قافلے میں بنگلہ دیش بھی جانا ہوا۔ اَلْحَمْدُ لِلّٰہ ۲۸ صفر ۱۴۳۲ھ میں نگرانِ کابینات (موجودہ زون) بنے اور اس کے بعد ہونے والے مرکزی مجلسِ شوریٰ کے مشورے میں مرکزی مجلسِ شوریٰ کی رکنیت کے منصب پر فائز ہو گئے۔ تادمِ تحریر مجلسِ اطراف گاؤں، مجلسِ مدنی عطیات بکس اور مدنی ریجن کے نگران کی حیثیت سے خدمات پیش فرما رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

(23) قاری ابو کلیم محمد سلیم عطاری

مبلغِ دعوتِ اسلامی ورکن شوریٰ قاری ابو کلیم محمد سلیم عطاری مَدِّ ظِلُّہُ الْعَالِ کی مدنی بہار کچھ یوں ہے کہ انہیں ۱۹۸۸ء میں دعوتِ اسلامی کے مدنی ماحول کی مشکبار فضاؤں میں داخل ہونے کا شرف ملا، اسلامی بھائیوں کی صحبت اختیار کرنے کی برکت سے سنتوں پر عمل کرنے کا مدنی ذہن بنا، مقصدِ حیات کے مطابق زندگی گزارنے کے ساتھ ساتھ دعوتِ اسلامی کے مدنی کاموں میں حصہ لینے اور ہفتہ وار سنتوں بھرے اجتماع میں شرکت کرنے لگے، مدنی ماحول میں آنے کے بعد انہیں ایک عجیب قلبی سکون نصیب ہوا۔ سنتیں سیکھنے کے مقدّس جذبے کے تحت مدنی قافلوں میں سفر کرنا ان کا معمول بن گیا، دعوتِ اسلامی کے مدنی ماحول سے وابستہ ہونے سے قبل فرائضِ علوم سیکھنے کی طرف توجہ نہیں تھی مگر فیضانِ امیرِ اہل سنت سے انہیں فرائضِ علوم کی اہمیت و قدر و منزلت کا علم ہوا۔ اسی طرح پہلے خوفِ خدا میں رونے اور عشقِ مصطفیٰ میں تڑپنے

کی حلاوت سے نابلد تھے مگر مدنی ماحول میں آنے کی برکت سے خوفِ خدا اور عشقِ مصطفیٰ کی شمع دل میں فروزاں ہو گئی، فیضانِ مرشد سے انہیں مدنی کام کرنے کا ایسا جذبہ ملا کہ پرائیویٹ کالجز سے آنے والی تدریس کی پیش کش کو مدنی کاموں کی مصروفیات کی وجہ سے قبول نہ کیا، دعوتِ اسلامی کے مدنی ماحول سے وابستہ ہونے کے بعد امیرِ اہل سنت دَامَتْ بَرَکَاتُہُمُ الْعَالِیَہ کی شخصیت سے سب سے زیادہ متاثر ہوئے۔ آپ دَامَتْ بَرَکَاتُہُمُ الْعَالِیَہ کی شخصیت کے بعد نگرانِ شوریٰ حاجی ابو حابد محمد عمران عطاری مَدَظِلُّہُ الْعَالِی سے متاثر ہوئے، کافی عرصہ نگرانِ شوریٰ کی صحبت میں رہنے کی بھی سعادت ملی، رُہد و تقویٰ، فہم و فراست اور دعوتِ اسلامی کے مدنی کاموں کی کڑھن رکھنے کے بارے میں انہوں نے نگرانِ شوریٰ کو مثالی پایا، نگرانِ شوریٰ کی صحبت کی برکت سے ہمیشہ ان کے دل میں مدنی کام کرنے کا جذبہ بڑھا، ان کے بعد رکنِ شوریٰ حاجی ابو رجب محمد شاہد عطاری مَدَظِلُّہُ الْعَالِی کی شخصیت سے متاثر ہوئے۔ اَلْحَمْدُ لِلّٰہِ عَزَّوَجَلَّ دعوتِ اسلامی کے فیضان سے مدنی حلیہ اپنالیا۔ اسکول، کالج اور یونیورسٹی کے ماڈرن ماحول میں مدنی حلیے میں جا کر سنتوں کو عام کرتے، جس کی برکت سے اساتذہ اور طلبہ انہیں عزت کی نظر سے دیکھتے۔ ایم اے (اسلامیات) کی سند فراغت پانے کے بعد ربیع الاول کے موقع پر انہیں ایک باریونیورسٹی میں بیان کرنے کے لئے مدعو کیا گیا، جب بیان کرنے گئے تو وہاں انہوں نے دعوتِ اسلامی کے مدنی ماحول سے وابستہ عاشقانِ رسول طلبہ کو دیکھا جس سے انہیں قلبی خوشی نصیب ہوئی، اَلْحَمْدُ لِلّٰہِ عَزَّوَجَلَّ بہاؤ الدین زکریا یونیورسٹی کے تمام ہاسٹلز میں دعوتِ اسلامی کا مدنی کام ہو رہا ہے اور ہر سال ربیع الاول کے موقع پر دعوتِ اسلامی کے تحت

یونیورسٹی میں ایک عظیم الشان اجتماع میلاد کا انعقاد بھی ہوتا ہے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

فیضانِ مُرشد

ایک بار ایک ٹیچر نے ان کے اندازِ بیان کی تعریف کرتے ہوئے کہا: میں نے مدنی چینل پر آپ کا سنتوں بھرا بیان سنا ہے، آپ بہت اچھا بیان کرتے ہیں۔ اس پر انہوں نے کچھ یوں جواب دیا: یہ سب مدنی ماحول کی برکت ہے، ورنہ اس سے پہلے نہ کوئی اندازِ گفتگو تھا نہ زندگی کا معیار تھا۔ مگر اب اَلْحَمْدُ لِلّٰہِ عَزَّوَجَلَّ نیکی کی دعوت کے سلسلے میں جب کبھی بڑے بڑے منسٹر کے پاس جانے کا موقع ملتا ہے تو فیضانِ مرشد سے بغیر کسی پریشانی کے واضح انداز میں دعوتِ اسلامی کا مدنی پیغام پہنچانے کی کوشش کرتا ہوں۔ الغرض! مدنی کام کرنے کی سعادت حاصل کرتے رہے اور ترقی کے زینے چڑھتے رہے۔

پریشانی کے بادل چھٹ گئے

2002ء میں مدینۃ الاولیاء (ملتان شریف) میں دعوتِ اسلامی کے تحت ہونے والے بین الاقوامی سنتوں بھرے اجتماع میں امیرِ اہل سنت دَامَتْ بَرَکَاتُہُمُ الْعَالِیَہ نے جب مرکزی مجلسِ شوریٰ کے اراکین میں ان کے نام کا اعلان فرمایا تو حیرت سے ان کی آنکھیں کھلی کی کھلی رہ گئیں، اُس وقت یہ نگرانِ ڈویژن مشاورت تھے، ان کے دُہم و گمان میں بھی نہ تھا کہ انہیں اس قدر عظیم ذمہ داری سونپ دی جائے گی۔ اس اعلان کے بعد یہ خیال انہیں پریشان کرنے لگا کہ کس طرح اتنی بڑی ذمہ داری نبھایاؤں گا۔ ایک عرصے تک اسی پریشانی کے بھنور میں پھنسے رہے۔ آخر فیضانِ مُرشد

سے کچھ عرصے بعد پریشانی کے بادل چھٹ گئے، اس ذمہ داری کے بعد زیارت و ملاقاتِ امیر اہل سنت سے مشرف ہونے کے ساتھ ساتھ نگرانِ شوریٰ اور دیگر مبلغین کا قُرب حاصل ہونے لگا، قَدَمِ قَدَمِ پر امیر اہل سنت دَامَتْ بَرَکَاتُہُمُ الْعَالِیَہ کی طرف سے راہ نمائی ملنے لگی، نگرانِ شوریٰ کی طرف سے بھی مدنی پھول ملنا شروع ہو گئے، ان سعادتوں کے ملنے کی بَرَکت سے قلب میں مرکزی مجلسِ شوریٰ کی محبت گھر کر گئی۔ الغرض! جب بھی مدنی مرکز کی طرف سے انہیں کوئی ذمہ داری عطا ہوئی لَبَّيْكَ کہتے ہوئے اسے قبول کر لیا۔ اَلْحَمْدُ لِلّٰہ عَزَّوَجَلَّ فیضانِ مرشد سے مدنی کاموں کی ترقی و عروج کے لئے اب تک عَرَب شریف، بحرین، کویت، قطر، عمان، ساؤتھ افریقہ، تنزانیہ اور کینیا کا سفر کر چکے ہیں۔ نیز تادمِ تحریر مجلسِ ویٹرنری ڈاکٹرز (معالجِ حیوانات)، مجلسِ ہومیو پیتھک ڈاکٹرز، مجلسِ حکیم، مجلسِ مدرسۃ المدینہ (للبنین و للبنات)، مجلسِ مدرسۃ المدینہ جزوقتی، مجلسِ مدرسۃ المدینہ للبنین رہائشی، مجلسِ مدرسۃ المدینہ کورسز اور بغدادی ممالک (ساؤتھ افریقہ) کے نگران کی حیثیت سے اپنی خدمات پیش کر رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

بڑے بھائی کے تاثرات

ان کے بڑے بھائی نے مدنی چینل کے سلسلے ”کھلے آنکھ صلی علی کہتے“ میں ان کے بارے میں تاثرات دیتے ہوئے کچھ یوں کہا: میں عمر میں اگرچہ قاری سلیم صاحب سے بڑا ہوں، مگر علم و عمل میں وہ مجھ سے بڑے ہیں، انہوں نے اسکول کے زمانے سے ہی سر پر عمامہ شریف سجالیا تھا، اسکول بھی مدنی حلیے میں جایا

کرتے تھے، ان سے طرح طرح کے سوالات ہوتے، اسٹوڈنٹس انہیں تنگ کرتے، اساتذہ بھی نالاں رہتے اور طعنے دیا کرتے مگر یہ پھر بھی دل برداشتہ نہ ہوتے، نہ صرف یہ کہ اسکول میں مدنی حلیے میں جاتے تھے بلکہ جب اسکول سے کالج میں داخل ہوئے تو وہاں بھی مخالفتوں اور پریشانیوں کے باوجود عمامہ شریف سر سے نہ اتارا، کالج میں بھی اپنے دوستوں کو نیکی کی دعوت پیش کیا کرتے تھے، نمازوں کی پابندی اور سنتیں اپنانے کا مدنی ذہن دیا کرتے تھے، اسی طرح جب یونیورسٹی میں داخل ہوئے تو وہاں بھی باعمامہ ہی جاتے، انہیں یونیورسٹی کے ماحول میں باعمامہ دیکھ کر کافی لوگ ان سے متاثر بھی ہوئے۔ جہاں یہ فیضانِ دعوتِ اسلامی سے دیگر لوگوں کو فکرِ آخرت کا درس دیتے وہاں مجھے بھی دعوتِ اسلامی کی مشکبار فضاؤں میں آنے، سنتیں اپنانے، مدنی قافلوں میں سفر کرنے کی دعوت پیش کیا کرتے تھے، مگر میں ان کی دعوت پر لُبّین کہنے کی بجائے نالِ منول سے کام لیتا، آخر کار مجھ پر بھی کُرم ہو گیا کہ ایک بار امیرِ اہل سنت دَامَتْ بَرَکَاتُہُمْ اَعْلَیَہ کی کتاب ”فیضانِ سنت“ میرے ہاتھ لگ گئی، جب ایک ولیِ کامل کی عام فہم تحریر پڑھی تو اس سے متاثر ہوئے بغیر نہ رہ سکا، اس کی بَرَکت سے عمل کا ایسا جذبہ دل میں موجزن ہوا کہ میں نے داڑھی شریف منڈوانا موقوف کر دیا اور اپنا چہرہ سنتِ رسول سے سجا کر آخرت میں شفاعت کا حقدار بننے کا ارادہ کر لیا، مدنی ماحول کی بَرَکت سے قاری سلیم عطاری کو دینی کُتب کا مطالعہ کرنے کا بے حد شوق تھا، اسی شوق کی وجہ سے انہوں نے کثیر دینی کُتب خریدی ہوئی تھیں، ان کی کتابوں سے محبت کا اندازہ اس بات سے بھی لگایا جاسکتا ہے کہ ان کا اکثر وقت مطالعہ کرتے ہوئے صرف

ہوتا ہے۔ اَلْحَمْدُ لِلّٰہِ عَزَّوَجَلَّ میں نے انہیں کثرت سے مطالعہ میں مصروف دیکھا ہے، نمازوں کے اوقات میں مطالعہ موقوف کر کے نماز مسجد میں ادا کرنے حاضر ہوتے ہیں ورنہ عام حالات میں صرف کتابوں کے مطالعہ میں مصروف رہتے ہیں، ہم آپس میں ایک دوسرے سے کتابوں کا تبادلہ بھی کرتے ہیں، وقتاً فوقتاً میں ان سے دینی راہ نمائی بھی حاصل کرتا رہتا ہوں، دعوتِ اسلامی کے فیضان سے ان کا اخلاق و کردار شاندار ہے، بڑوں کا ادب کرتے اور چھوٹوں پر شفقت کرتے ہیں، قاری صاحب بڑے بھائی ہونے کے ناطے میرا بھی بڑا ادب کرتے ہیں اور ملنے جلنے والوں کو میرا بڑے بھائی کی حیثیت سے تعارف کرواتے ہیں، جبکہ فیضانِ امیرِ اہل سنت سے اللہ پاک نے انہیں بڑی عزت اور مقام و مرتبہ عطا فرمایا ہے مگر اس کے باوجود بڑے باادب اور بااخلاق ہیں، بہت ہی پیاری اور اچھی شخصیت کے مالک ہیں۔

پڑوسی کے تاثرات

اسی طرح ان کے پڑوسی نے مدنی چینل کے سلسلے ”کھلے آنکھ صلی علی کہتے“ میں ان کے اخلاق و کردار کے بارے میں بیان کرتے ہوئے کہا کہ سلیم بھائی میرے محلے دار ہیں، میں نے انہیں شروع سے ہی خاموش طبیعت پایا ہے، دعوتِ اسلامی سے وابستہ ہوتے ہی سر پر عمامہ شریف سجالیا، یونیورسٹی بھی عمامہ شریف اور مدنی حلے میں جاتے تھے۔ ایک پڑوسی ہونے کے اعتبار سے میں نے انہیں ایک مثالی انسان پایا ہے، ہر ایک سے حسنِ اخلاق سے پیش آتے ہیں، سارا محلہ ان کی خوش اخلاقی اور اچھے کردار کا گواہ ہے، میں نے کبھی بھی انہیں کسی سے بد اخلاقی سے پیش آتے اور کسی پر

ناراضی یا غصے کا اظہار کرتے ہوئے نہیں دیکھا۔ اَلْحَمْدُ لِلّٰہِ عَزَّوَجَلَّ اچھے کام پر اسلامی بھائیوں کی حوصلہ افزائی کرتے ہیں، خاص طور پر دین کے معاملے میں بہت راہ نمائی کرتے اور شفقت سے پیش آتے ہیں، دین کے معاملے میں زیادہ سے زیادہ باتیں بتاتے ہیں، اللہ پاک ان کے علم و عمل میں مزید بَرَکتیں اور دین و دنیا کی بھلائیاں عطا فرمائے۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

(24) ابو ماجد محمد شاہ عطارِ مدنی

مبلغ دعوتِ اسلامی و رکنِ شوریٰ حاجی ابو ماجد محمد شاہ عطارِ مدنی مَدَّ ظِلُّہُ الْعَالِی کا گھرانہ مذہبی تھا، ان کے والدِ گرامی حاجی محمد صادق چشتی (مرحوم) صوم و صلوٰۃ کے پابند، تہجد گزار اور علمائے اہل سنت کے صحبت یافتہ تھے، اچھے ماحول کی بَرَکت سے رکنِ شوریٰ کو بچپن ہی سے نیکی کی دعوت عام کرنے اور آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سنتوں پر عمل کرنے کا شوق و جذبہ تھا، جس کے لئے انہیں ایک ایسے ماحول کی تلاش تھی جس میں نیکی کی دعوت کی دھو میں مچائی جاتی ہوں، چنانچہ انہیں ایسا ماحول دعوتِ اسلامی کی صورت میں مل گیا، سبب کچھ یوں بنا کہ بچپن میں یہ ایک سُنی عالمِ دین، خطیب جامع مسجد قطب شاہ گلشن اقبال (نزد نشاط کالونی لاہور کینٹ) تلمیذِ محدثِ اعظم پاکستان و غزالی زماں حضرت مولانا مفتی محمد شفیع رَضَوِی رحمۃ اللہ تعالیٰ علیہ کے پاس قرآنِ پاک پڑھتے اور دیگر اسلامی تعلیمات حاصل کرتے تھے، وہ انتہائی شفیق تھے، ان کی اخلاقی تربیت میں کوشاں رہتے تھے، نیکی کا پیغام عام کرنے کا جذبہ دلاتے، و قفا فوقاً انہیں سمجھاتے جس سے ان کے

جذبے میں اضافہ ہوتا، مزید یہ کہ ان کے گھر ایک مذہبی سنی رسالہ آیا کرتا تھا، ایک دن انہوں نے ایک رسالہ اٹھایا اور پڑھنے کے لئے کھولا تو ایک مدنی بہار پر نظر پڑی جس میں ہند کے ایک نوجوان کے بارے میں پڑھا کہ وہ دعوتِ اسلامی کے مدنی قافلے کی برکت سے عمل کی شاہراہ پر گامزن ہو گئے، اس مدنی بہار کی برکت سے ان کا دعوتِ اسلامی کے مدنی ماحول کو اختیار کرنے کا ذہن بن گیا، چنانچہ انہوں نے اپنے والد مرحوم کی خدمت میں حاضر ہو کر عمامے والے عاشقانِ رسول اسلامی بھائیوں کے دفتر کے بارے میں پوچھا تو انہوں نے فرمایا: ملتان روڈ سوڈی وال کالونی میں بتایا جاتا ہے۔ (دعوتِ اسلامی کا وہاں دفتر نہیں تھا بلکہ ہفتہ وار سنتوں بھر اجتماع جامع مسجد محمدی حنفیہ میں ہو کر تھا) انہوں نے اسی وقت وہاں جانے کا ارادہ کر لیا مگر عمر کم ہونے کی وجہ سے نہ جاسکے۔

مَلُّوْا عَلَی الْحَبِیْبِ صَلَّى اللّٰهُ عَلَیْ مُحَمَّدٍ

ہفتہ وار سنتوں بھرے اجتماع کی دعوت

جمادی الاخریٰ ۱۴۱۲ھ مطابق جنوری ۱۹۹۲ء کی بات ہے کہ ایک دن حسبِ معمول نمازِ عشاء پڑھنے کے لئے جامع مسجد محمدی (نشاط کالونی لاہور کینٹ) میں حاضر ہوئے تو ان کی نظر دعوتِ اسلامی کے مشکبار مدنی ماحول سے وابستہ تین عاشقانِ رسول اسلامی بھائیوں پر پڑی، جن کے سروں پر عمامے شریف کا تاج سجا ہوا تھا، چہرے کھلے کھلے تھے، ان میں سے ایک اسلامی بھائی نے امام صاحب کے سلام پھیرنے کے بعد کھڑے ہو کر بقیہ نماز کے بعد ہونے والے سنتوں بھرے بیان کی دعوت پیش کی، جب بقیہ نماز کے بعد اسلامی بھائی نے بیان شروع کیا تو متعدد نمازی بیان سننے کے لئے

قریب جا کر بیٹھ گئے، سنتوں بھرے بیان کے مدنی پھولوں سے مُزین ہونے کے لئے یہ بھی شریک ہو گئے، مبلغِ اسلامی بھائی نے احسن انداز میں فکرِ آخرت پر بیان فرمایا جسے سن کر انہیں بہت اچھا لگا، درس کے اختتام پر اسلامی بھائی محبت و پیار سے نمازیوں سے ملاقات کر کے سنتوں بھرے اجتماع میں شرکت کا مدنی ذمہ بنانے لگے، انہوں نے بھی آگے بڑھ کر ایک اسلامی بھائی کو سلام کرنے کی سعادت حاصل کی، اسلامی بھائی نے بڑے پُر تپاک انداز میں ان کے سلام کا جواب دیا اور سنتوں کی خوشبوؤں سے معطر و مُعْتَبِر ہونے کے لئے ہفتہ وار سنتوں بھرے اجتماع میں شرکت کرنے کی دعوت پیش کی، جو انہیں بہت اچھی لگی مگر ان دنوں میٹرک کے سالانہ امتحانات ہونے والے تھے، اس لئے انہوں نے امتحانات کی مصروفیت سے فارغ ہو کر سنتوں بھرے اجتماع میں شریک ہونے کی نیت کا اظہار کیا، جسے سن کر مبلغِ دعوتِ اسلامی نے بہت ہی پیارے انداز میں انہیں سمجھاتے ہوئے کہا: یہ بتائیے کہ اگر آپ کو کہیں سے ایک بہت بڑی رقم ملنے والی ہو تو کیا آپ اس وقت بھی امتحان کی مصروفیت کا عُذر پیش کریں گے؟ مبلغِ دعوتِ اسلامی کی بات ان کی سمجھ میں آگئی کہ واقعی اگر کوئی دنیاوی مفاد ہو تو امتحانات کی مصروفیت کے باوجود اسے حاصل کرنے کی کوشش کروں گا جبکہ نیکیوں کا خزانہ پانے میں امتحان رُکاوٹ بن رہا ہے، اس مثال نے ان کے دل کے بند درتچے کھول دیئے اور انہوں نے سنتوں بھرے اجتماع کی بہاریں لوٹنے کے لئے جانے کی نیت کر لی، چونکہ ہفتہ وار سنتوں بھرے اجتماع ان کے علاقے سے دور واقع جامع مسجد محمدی حنفیہ (سوڈیوال کالونی ملتان روڈ) میں ہوتا تھا اس لئے ایک اسپیشل بس پر سوار

ہو کر اسلامی بھائی اجتماع کے لئے جایا کرتے تھے، چنانچہ یہ حسبِ نیت جمعرات کے دن بس کے کھڑے ہونے کے مقام ”آر۔ اے بازار“ پہنچ گئے اور وہاں کسی سے بس کے بارے میں پوچھا تو انہیں بتایا گیا کہ بس تو ابھی تھوڑی دیر پہلے روانہ ہو چکی ہے، یہ سن کر انہیں بہت افسوس ہوا چونکہ جذبہ جوان تھا اور ان پر دُھن سوار تھی کہ دعوتِ اسلامی کے سنتوں بھرے اجتماع میں ضرور شرکت کرنی ہے، مدنی ماحول دیکھنا ہے، لہذا جب جامع مسجد محمدی میں ایک نمازی اسلامی بھائی سے ان کی ملاقات ہوئی تو انہوں نے دورانِ گفتگو بتایا کہ میں سنتوں بھرے اجتماع میں شرکت کرنے کے ارادے سے آیا تھا مگر میرے آنے سے پہلے بس اجتماع کے لئے روانہ ہو گئی، اسلامی بھائی نے ان کی بات سن کر کہا کہ میرے پاس فیضانِ سنت ہے جو بانیِ دعوتِ اسلامی، شیخ طریقت، امیرِ اہل سنت دَامَتْ بَرَکَاتُہُمُ الْعَالِیَہ کی لکھی ہوئی ہے، آپ اسے اپنے ہمراہ لے جائیے اور اس کا بغور مطالعہ کیجئے، آپ کو ڈھیروں ڈھیروں معلومات کا خزانہ ہاتھ آئے گا، چنانچہ یہ اسلامی بھائی سے فیضانِ سنت لے کر بخوشی گھر روانہ ہو گئے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

سیرتِ عطار پڑھ کر آنکھیں اشکبار

انہوں نے گھر پہنچ کر جب مشہور زمانہ کتاب فیضانِ سنت کھولی تو حیاتِ امیرِ اہل سنت سے متعلق لکھی ہوئی تحریر پر ان کی نظر پڑی، جس میں امیرِ اہل سنت دَامَتْ بَرَکَاتُہُمُ الْعَالِیَہ کے اعلیٰ کردار و اخلاق، حُبِ خدا و عشقِ مصطفیٰ اور تقویٰ و پرہیزگاری کے واقعات پڑھ کر ان پر ایسی کیفیت طاری ہوئی کہ بے ساختہ ان کی آنکھیں اشکبار

ہو گئیں، الغرض! امیر اہل سنت دامت برکاتہم العالیہ کی روشن سیرت پڑھ کر اس قدر متاثر ہوئے کہ علم دین کے موتی چننے کے لئے دعوتِ اسلامی کے سنتوں بھرے اجتماع میں جانے کا عزم بالجزم کر لیا اور جمعرات کا شدت سے انتظار کرنے لگے، چنانچہ آنے والی جمعرات کو بس کی روانگی کے وقت سے پہلے ہی ”آر۔ اے بازار“ پہنچ گئے، کچھ ہی دیر کے بعد بس آگئی، انہوں نے بس میں داخل ہو کر عاشقانِ رسولِ اسلامی بھائیوں کو سلام کیا، جس کا محبت بھرے انداز میں جواب سن کر انہیں ایک اپنائیت کا احساس ہوا، بس میں موجود اسلامی بھائیوں کے روشن چہرے اور ان کا اخلاق و کردار دیکھ کر دل میں دعوتِ اسلامی کی محبت گھر کر گئی۔

درس کا آغاز اور عمامہ کی بہار

جب ہفتہ وار سنتوں بھرے اجتماع کی پُر نور فضاؤں میں داخل ہوئے تو ان کے دل پر ایک عجیب سکون کی کیفیت طاری ہو گئی، پُر سوز بیان اور ذکر و دعا سے اس قدر متاثر ہوئے کہ انہوں نے آئندہ جمعرات بھی سنتوں بھرے اجتماع میں شرکت کرنے کی نیت کر لی، چنانچہ اگلی بار جب یہ سنتوں بھرے اجتماع میں حاضر ہوئے تو ان کی ملاقات ایک مبلغِ دعوتِ اسلامی سے کروائی گئی، اسلامی بھائی نے شفقت فرماتے ہوئے انہیں نیکی کی دعوت دینے کی ترغیب دلائی، جس کی بزرکت سے انہوں نے ہمت کر کے جامع مسجد محمدی (نشاط کالونی لاہور کینٹ) میں درس کا آغاز کر دیا۔ عمامہ شریف باندھنے کا شوق ہوا تو قرہی علاقے موضوع چرڑ کے ایک اسلامی بھائی نے اپنا عمامہ شریف تحفہ دیتے ہوئے ان کے سر پر باندھ دیا۔ جلد ہی انہیں نشاط کالونی کا ذیلی

نگران بنادیا گیا۔ (اس وقت ذیلی حلقے میں 5 مساجد ہوتی تھیں) انہوں نے کئی مساجد میں درسِ فیضانِ سنت شروع کیا اور کروایا، اس کے علاوہ ہفتہ وار اجتماع کے لئے گاڑی چلانے کی ترکیب بھی بنائی۔ ان مدنی کاموں کی برکت سے کئی اسلامی بھائی مدنی ماحول سے وابستہ ہوئے اور کئی اسلامی بھائیوں نے چہرے پر داڑھی مبارک سجالی۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مدرسۃ المدینہ بالغان میں پڑھاتے

یقیناً قرآن پاک اللہ کریم کا پاکیزہ کلام اور مکمل ضابطہ حیات ہے، مسلمانوں کی ایک تعداد کلامِ الہی پڑھنا نہیں جانتی، انہیں تعلیم قرآن دینے کے لئے دعوتِ اسلامی کے تحت مساجد میں مدرسۃ المدینہ بالغان لگایا جاتا ہے، جہاں بے شمار خوش نصیب اسلامی بھائی قرآن پاک اور دیگر شرعی مسائل سیکھتے ہیں، اَلْحَمْدُ لِلّٰہِ عَزَّوَجَلَّ اسلامی بھائیوں کی شفقتوں سے انہیں بھی مدرسۃ المدینہ بالغان میں پڑھنے پڑھانے کی سعادت کچھ یوں میسر آئی کہ صَفَرُ الْمُنْفَرِ ۱۳۱۳ھ مطابق اگست 1992ء میں گھروالوں نے انہیں صدر بازار کے گورنمنٹ کینٹ کالج میں داخل کروادیا۔ کالج کے قریب ایک اسلامی بھائی کی رہائش تھی، جن سے یہ چھٹی کے بعد دُرست مخارج اور مدرسۃ المدینہ بالغان پڑھانے کا طریقہ سیکھتے اور جو سیکھتے اسے اپنے علاقے کی جامع مسجد محمدی کے مدرسۃ المدینہ بالغان میں اسلامی بھائیوں کو پڑھاتے۔ خوش قسمتی سے اسی سال امیر اہل سنت دَامَتْ بَرَکَاتُہُمْ اَعَالِیَہ مرکز الاولیاء لاہور مدنی مشورہ کے لئے تشریف لائے، اس مدنی مشورے میں نہ صرف انہیں حاضری کی سعادت ملی بلکہ

سلسلہ عالیہ قادریہ رضویہ عطاریہ میں بھی داخل ہونے کا شرف مل گیا مگر اسلامی بھائیوں کی کثرت کی وجہ سے ملاقات سے محروم رہے۔

درس فیضانِ سنت سے درس نظامی کا سفر

فیضانِ سنت میں علم و علمائے فضائل پڑھ کر ان کی سوچ و فکر کو جلا نصیب ہوئی اور درسِ نظامی کے ذریعے علمائے کرام رحمہم اللہ السلام کے غلاموں میں شامل ہو کر تحصیلِ علم دین کی فضیلت حاصل کرنے کا ذہن بنا۔ والدِ محترم نے بھی خصوصی شفقت فرمائی اور ایک دن ان سے فرمایا: شاہد بیٹا! آپ درس و بیان کی سعادت حاصل کرتے ہیں، مزید اچھے انداز میں دین کے پیغام کو اُمتِ مسلمہ تک پہنچانے کے لئے درسِ نظامی کرنا آپ کے لئے بے حد مفید ہو گا۔ ان کا ذہن تو پہلے ہی حصولِ علم دین کا بن چکا تھا، والدِ مرحوم کی شفقت سے ان کا ارادہ مزید پختہ ہو گیا، شوال ۱۴۱۳ھ مطابق اپریل ۱۹۹۳ء میں والد صاحب نے ضلع گلزار طیبہ (سرگودھا) میں قائم ایک سنی دارالعلوم میں داخل کروادیا جہاں ان کے دوست اور پیر بھائی حضرت مولانا حافظ غلام حسن چشتی علیہ رحمۃ اللہ القوی کے صاحبزادے بھی پڑھتے تھے۔

دورانِ درس نظامی مدنی کام

دارالعلوم میں پڑھنے کے ساتھ ساتھ دعوتِ اسلامی کے مدنی کاموں میں حصہ لینا ان کا معمول تھا، تقریباً روزانہ صدائے مدینہ لگانے، درسِ فیضانِ سنت دینے اور انفرادی کوشش کے ذریعے نیکی کی دعوت عام کرنے کی ترکیب تھی۔ ہفتہ وار سنتوں بھرے اجتماع میں شرکت اور بیان کرنے کی سعادت بھی ملتی، مدرسۃ المدینہ بالغان

پڑھانے کے ذریعے تعلیم قرآن عام کرنے کا بھی سلسلہ رہا۔ چھٹی کے دن اسلامی بھائیوں کے ہمراہ اطراف گاؤں (تعطیل اعتکاف) کا جدول ہوتا۔ ماہِ رمضان کے آخری عشرے میں اجتماعی اعتکاف کرانے کی سعادت ملتی۔ جب جب موقع ملتا مدنی قافلوں میں سفر اختیار کرتے۔ اولاً ذیلی حلقے کی ذمہ داری ملی اور تین سال بعد انہیں شہر مشاورت کا نگران بنادیا گیا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

ایک طویل اور کٹھن سفر کی داستان

یہ اُن دنوں کی بات ہے جب آپ ضلع گلزارِ طیبہ (سرگودھا) کے ایک شہر میں واقع سنی دارالعلوم میں زیرِ تعلیم اور مدنی مرکز کی طرف سے اُسی شہر کی مشاورت کے نگران تھے اور فیضانِ مرشد سے نیکی کی دعوت عام کرنے میں مصروفِ عمل تھے، جب رمضان المبارک کے مہینے کی آمد ہوئی تو مسلمانوں میں فکرِ آخرت پیدا کرنے کے عظیم مقصد کے تحت اسی شہر کی جامع مسجدِ حیم بخش (سرگروڈ) میں اجتماعی اعتکاف کی ترکیب بنائی گئی، اَلْحَمْدُ لِلّٰہ عَزَّوَجَلَّ کافی تعداد میں عاشقانِ رسول نے اعتکاف کی سعادت حاصل کی، انہیں بھی اس اجتماعی اعتکاف کی برکتیں لوٹنے کا موقع ملا، والدہ صاحبہ نے انہیں چاند رات کو گھر واپس آنے اور عید گھر والوں کے ساتھ منانے کا فرمایا، چنانچہ والدہ کے حکم کے مطابق آپ چاند رات کو طویل اور کٹھن سفر کر کے صبح گھر پہنچے، عید کا دن گھر گزرا، دوسرا دن جمعرات کا تھا اور انہیں دوبارہ ہفتہ وار اجتماع میں پہنچنا تھا، اس لئے گھر والوں سے اجازت لے کر اسی دن سفر پر روانہ ہو گئے،

شام کے وقت اپنی ذمہ داری والے شہر پہنچے، عصر کی نماز ادا کی اور بازار میں موجود عاشقانِ رسول کو سنتوں بھرے اجتماع کی دعوت پیش کی، خود بھی اجتماع میں شرکت کی سعادت پائی، اجتماع سے فارغ ہوئے تو انہیں بھوک کی شدت محسوس ہونے لگی مگر قریب کوئی ہوٹل نہ ہونے کی وجہ سے صبر کا دامن تھامتے ہوئے بھوکے ہی سو گئے، صبح بیدار ہو کر نمازِ فجر ادا کی اور ایک علیل اسلامی بھائی جن کے بارے میں انہیں مکتوب مل چکا تھا، ان کی عیادت کے لئے روانہ ہو گئے، کیونکہ دارُ العلوم کی عید کے موقع پر ہونے والی چھٹیاں ابھی باقی تھیں۔ اسلامی بھائی کا علاقہ وہاں سے کافی دور تھا اور انہیں گھر کا مکمل ایڈریس بھی معلوم نہ تھا، اس لئے معلومات لے کر اسلامی بھائی کے شہر حافظ آباد پہنچے، جمعہ کی نماز کا وقت ہو چکا تھا لہذا انہوں نے ایک مسجد میں نماز ادا کی اور پھر اسلامی بھائی کے گاؤں نیر اینوالہ نزد کالے کی منڈی (ضلع حافظ آباد، پنجاب) پہنچنے کے لئے ایک گاڑی کی جانب بڑھے مگر وہ ان کے پہنچنے سے پہلے ہی مسافروں سے بھر چکی تھی، اس لئے دوسری گاڑی کے انتظار کی تکلیف سے بچنے کے لئے یہ دیگر مسافروں کے ساتھ اُسی گاڑی کی چھت پر بیٹھ گئے، سردیوں کا موسم تھا، گاڑی جانب منزل رواں دواں تھی، سرد ہواؤں سے جسم برف کی مانند ٹھنڈا ہو رہا تھا کہ اسی دوران موسمِ ابرِ آلود ہوا اور بارش ہونے لگی۔ بارش سے ان کا عمامہ شریف اور کپڑے بھیگ گئے، بالآخر آپ منزلِ مقصود نیر اینوالہ پہنچے اور مطلوبہ اسلامی بھائی کے گھر کا ایڈریس معلوم کرنے سے قبل ایک قریبی مسجد میں حاضر ہوئے اور بھیگا ہوا عمامہ اتار کر نچوڑا اور پھر اسے دوبارہ باندھ کر نمازِ عصر ادا کی۔ بارگاہِ الہی میں سر بسجود ہونے کے بعد

مسجد سے باہر آئے اور کسی سے بیمار اسلامی بھائی کے گھر کے بارے میں پوچھا تو انہیں بتایا گیا کہ فلاں گلی میں گھر ہے، جب اسلامی بھائی کے گھر پہنچے تو معلوم ہوا کہ وہ اسلامی بھائی قرسی شہر حافظ آباد گئے ہوئے ہیں، بہر حال اسلامی بھائی کے چھوٹے بھائی نے پُر تپاک انداز میں آپ سے ملاقات کی اور مہمان خانے میں بٹھایا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

خواب میں مُرشد کی نظر عنایت

رات کے وقت اسلامی بھائی کے ماموں سے ملاقات ہوئی اور اس دوران جب بیعت کے حوالے سے گفتگو ہوئی تو اسلامی بھائی کے ماموں نے کسی پیر صاحب کا مرید ہونے کی خواہش کا اظہار کیا، انہوں نے خیر خواہی کرتے ہوئے کہا: اَلْحَسْبُ لِلّٰہ عَزَّوَجَلَّ! امیرِ اہل سنت دَامَتْ بَرَکَاتُہُمُ الْعَالِیَہُ باعمل بزرگ ہیں، آپ ان سے بیعت ہو کر سلسلہ عالیہ قادریہ رضویہ عطاریہ میں داخل ہو جائیے، آپ انہیں اپنا راہِ بر اور راہِ نما بنالیجئے اور پھر دیکھئے کہ آپ کو ایک وئی کامل کا دامن تھامنے کی کیسی بَرَکتیں نصیب ہوتی ہیں، یہ سن کر اسلامی بھائی کے ماموں نے ان سے کہا: کیا آپ نے امیرِ اہل سنت دَامَتْ بَرَکَاتُہُمُ الْعَالِیَہُ سے ملاقات کی ہے؟ انہوں نے کہا: میں نے ملاقات تو نہیں کی، البتہ ایک مرتبہ مرکز الاولیاء لاہور میں زیارت کا شرف حاصل کیا ہے۔ اسی دوران انہیں شدت سے یہ احساس ہونے لگا کہ کاش! میں نے بھی اپنے پیر و مُرشد سے ملاقات کا شرف حاصل کیا ہوتا، قریب بیٹھ کر ملفوظات حاصل کئے ہوتے۔ رات جب سوئے تو ان کی قسمت کا ستارہ چمک اٹھا، سر کی آنکھیں کیا بند ہوئیں دل کی آنکھیں کھل گئیں،

کیا دیکھتے ہیں کہ سامنے پیر و مرشد امیر اہل سنت دَامَتْ بَرَکَاتُہُمُ الْعَالِیَہ تشریف فرما ہیں، سر پر عمامہ شریف ہے، آپ نے مسکراتے ہوئے انہیں دیکھا اور فرمانے لگے: درسِ نظامی کرنے کے بعد تمہارا کیا ارادہ ہے؟ انہوں نے عرض کی: حضور! درسِ نظامی سے فراغت پانے کے بعد آپ کی خدمت میں حاضر ہو جاؤں گا، آپ مجھے جو مدنی کام کرنے کا حکم عطا فرمائیں گے اُسے بجالاؤں گا، یہ سن کر امیر اہل سنت دَامَتْ بَرَکَاتُہُمُ الْعَالِیَہ نے شفقت بھری نظروں سے انہیں دیکھا اور یوں خواب کا سہانا منظر آنکھوں سے اوجھل ہو گیا۔ صبح جب نماز فجر کے لئے بیدار ہوئے تو کافی ہشاش بشاش تھے۔ مرشدِ کریم کے بیٹھے بیٹھے جملے ان کے کانوں میں رس گھول رہے تھے، روشن چہرہ آنکھوں میں بسا ہوا تھا۔ کئی گھنٹوں بعد وہ اسلامی بھائی بھی تشریف لے آئے۔ انہوں نے طبیعت کے بارے میں پوچھا تو اسلامی بھائی نے اپنی بیماری کے بارے میں بتایا، انہوں نے ہمت بندھاتے ہوئے اسلامی بھائی کو صبر کا دامن تھامنے کا ذہن دیا، یوں اسلامی بھائی کی عیادت کا شرف پا کر انہوں نے واپسی کا سفر اختیار کیا اور اپنی پڑھائی میں مگن ہو گئے، مدنی کاموں کا سلسلہ بھی جاری رہا، اسی دوران والد صاحب انتقال کر گئے، مگر بڑے بھائی کی کفالت اور تعاون سے ان کا سلسلہ تعلیم جاری رہا۔ وقت گزرتا گیا حتیٰ کہ محرم الحرام ۱۴۲۳ھ مطابق اپریل 2002ء کو درسِ نظامی مکمل کرنے کا شرف حاصل کر لیا۔

باب المدینہ حاضری

سندِ فراغت پانے کے بعد جب انہوں نے والدہ محترمہ کی خدمت میں باب المدینہ (کراچی) حاضر ہونے کی خواہش کا اظہار کیا تو والدہ محترمہ نے بخوشی انہیں

اجازت مَرَحْمَتِ فرمادی، چنانچہ انہوں نے زاوِ راہ تیار کیا اور مُرشدِ نگر کے مسافر بن گئے۔ جب عالمی مدنی مرکز فیضانِ مدینہ باب المدینہ (کراچی) کی پُر نور فضاؤں میں داخل ہوئے تو انہیں ایک عجیب سُردِ نصیب ہوا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

خواب میں مُرشد نے راہِ نمائی کی

مُرشدِ نگر پہنچ کر انہوں نے امیرِ اہل سنت دَامَتْ بَرَکَاتُہُمُ الْعَالِیَہ کی بارگاہ میں تحفہ پیش کرنے کے لئے 41 روزہ مدنی انعامات و مدنی قافلہ کورس میں داخلہ لے لیا۔ ایک بار انہیں ایک شرعی مسئلہ درپیش ہوا، مختلف فقہی کتابوں میں تلاش کرنے کے باوجود اس کا حل نہیں مل پاتا تھا، ایک دن سوئے تو قسمت انگزائی لے کر جاگ اٹھی، امیرِ اہل سنت دَامَتْ بَرَکَاتُہُمُ الْعَالِیَہ نے خواب میں کُرم فرمایا، جلوہ دکھایا اور ارشاد فرمایا: وقارِ الفتاویٰ میں اس مسئلے کا حل فلاں مقام پر موجود ہے۔ خواب میں انہیں مفتی صاحب کے دستخط بھی نظر آئے۔ کچھ عرصے بعد ایک دن انہوں نے وقارِ الفتاویٰ کی دوسری جلد کو بغور دیکھا تو وہ مسئلہ مل گیا، اس صفحے پر دستخط بھی موجود تھے، اس خواب نے ان کے دل میں عقیدت و محبتِ امیرِ اہل سنت کی شمع کو مزید روشن کر دیا، اَلْحَمْدُ لِلّٰہِ عَزَّوَجَلَّ جہاں مدنی قافلہ کورس کی بَرَکت سے انہیں زیارتِ مُرشد کی سعادت نصیب ہوئی وہاں نیکی کی دعوت عام کرنے کے مفید مدنی اصول سیکھنے کا موقع بھی ملا۔

مُرشد سے خصوصی ملاقات

اَلْحَمْدُ لِلّٰہِ عَزَّوَجَلَّ مجلسِ مدنی قافلہ کے تحت انہوں نے دیگر کورسز کے ساتھ

ساتھ دعوتِ اسلامی کے مدنی قافلوں میں تین ماہ سے زیادہ عرصہ سنتوں کی خدمت کرنے کی سعادت پائی اور اس عرصے میں خدمتِ امیرِ اہل سنت میں دو مرتبہ تحریر بھیج کر باب المدینہ کراچی حاضری کے مقصد کو بیان کرنے کے لئے خصوصی ملاقات کے بارے میں عرض کی مگر ترکیب نہ بن سکی، جمادی الاولیٰ ۱۴۲۳ھ کی ایک رات ان کا دل بھر آیا اور انہوں نے خدمتِ مرشد میں حاضری کا شرف پانے کے لئے خوب دعائیں کیں، صبح نمازِ فجر امیرِ اہل سنت دَامَتْ بَرَکَاتُہُمُ الْعَالِیَہ کی اقتدا میں پڑھنے کا شرف حاصل کیا اور بعد نماز ایک مختصر رُقعہ آپ کی خدمت میں پیش کر دیا، کرم ہو گیا اور آپ دَامَتْ بَرَکَاتُہُمُ الْعَالِیَہ نے بعدِ اشراق وچاشت فیضانِ مدینہ کی محراب کے پیچھے ملاقات کے لئے وقت عطا فرمادیا۔ جب بارگاہِ مرشد میں حاضر ہوئے تو آپ دَامَتْ بَرَکَاتُہُمُ الْعَالِیَہ نے ان پر شفقت بھری نظر فرماتے ہوئے پوچھا: آپ کا کس مضمون میں لگاؤ ہے؟ انہوں نے عرض کی: حضور! میں فقہ سے شُغف رکھتا ہوں۔ یہ سن کر آپ دَامَتْ بَرَکَاتُہُمُ الْعَالِیَہ نے فرمایا: آپ کو دارالافتاءِ اہلسنت (جامع مسجد کنز الایمان، بابری چوک) بھیج دوں؟ انہوں نے عرض کی: کَیْنِیک یاسیدی! یوں انہوں نے حکمِ مرشد پر مفتی کورس کیا، اور دارالافتاءِ اہلسنت میں تربیت کی ترکیب بن گئی۔ اس دوران مفتی دُعوتِ اسلامی (مرحوم) زکین شوریٰ حاجی محمد فاروق عطاری مدنی عَلَیْہِ رَحْمَةُ اللہِ الْعَظِیْمِ کی صحبت سے فیض یاب ہونے اور ان کی فہم و فراست سے بہت کچھ سیکھنے کی سعادت حاصل کی۔

دُعوتِ اسلامی میں ذمہ داریاں

فیضانِ امیرِ اہل سنت سے تَخْصُّصِ فِی الْفِقْہ (یعنی مفتی کورس) کرنے اور دار

الإفتاء اہلسنت میں تدریب کرنے کے بعد دارالافتاء اہلسنت نور العرفان (سید معصوم شاہ مسجد کھارادر) پھر دارالافتاء اہلسنت احکام شریعت (مسجد الخیر کلفتن) میں فتویٰ نویسی کی سعادت ملی، اس دوران مجلس مدنی قافلہ، مجلس جامعات المدینہ، مجلس المدینۃ العلمیۃ اور باب المدینہ مشاورت کے رکن بھی رہے۔ شوال ۱۴۲۴ھ تا شعبان ۱۴۲۴ھ ایک سال جامعۃ المدینہ فیضان مدینہ میں تدریس کے فرائض بھی سرانجام دیے، ربیع الاول ۱۴۲۶ھ مطابق اپریل 2005ء کو مرکزی مجلس شوریٰ کے رکن بنے۔ اَلْحَمْدُ لِلّٰہ عَزَّوَجَلَّ تا دم تحریر مجلس المدینۃ العلمیۃ، مجلس رابطہ بالعلماء، مجلس تحفظ اوراقِ مقدّسہ، مجلس معاونت برائے اسلامی بہنیں، مجلس توقیت، مجلس مزارات اولیاء اور اسلامی بہنوں کی تمام مجالس کے نگران کی حیثیت سے اپنی خدمات پیش کر رہے ہیں۔

صَلُّوْا عَلَی الْحَبِیْب صَلَّی اللّٰہُ عَلَیْ مُحَمَّدٍ

(25) حاجی محمد وقار المدینہ عطاری

مبلغ و دعوت اسلامی ورکن شوریٰ، حاجی ابو انوار المدینہ محمد وقار المدینہ عطاری مدظلہ العالی دعوت اسلامی کی سنتوں بھری فضاؤں میں آنے سے قبل مذہبی لوگوں سے دور بھاگنے والے ماڈرن اور کھیل کود کا جنون کی حد تک شوق رکھنے والے نوجوان تھے، ہاکی ان کا پسندیدہ کھیل تھا، اسکول کی ٹیم میں شامل ہونے کے ساتھ ساتھ ان کی اپنی بھی ٹیم تھی جس کے یہ کپتان تھے، ایک کلب (Club) بنایا ہوا تھا جہاں کھیل کی پریکٹس کرتے تھے، جب رات کو گھر آتے تو گھر میں بھی پریکٹس شروع کر دیتے، الغرض! کھیل کود میں اس قدر انہماک تھا

کہ کھانے پینے کا بھی ہوش نہ رہتا جس کی وجہ سے دن بدن جسم کمزور ہوتا جا رہا تھا، ٹیم کے بہترین کھلاڑیوں میں ان کا شمار ہوتا تھا، کھیل کے میدان میں اچھی کارکردگی دکھا کر ناظرین سے داد پاتا ان کا شوق تھا، بہت سی ٹرائیز اور تمغے حاصل کر چکے تھے۔ مقصدِ حیات کو فراموش کر کے کھیل کے میدان میں نام کماتا ہی ان کی زندگی کا مقصد بن چکا تھا، افسوس! اسی طرح زندگی کے شب و روز بسر ہو رہے تھے۔

درسِ فیضانِ سنت میں شرکت

ایک دن حسبِ عادت کھیل سے تھک ہار کر جب گھر پہنچے تو دروازے پر دستک ہوئی، جا کر دیکھا تو سامنے ایک کلاس فیلو ان کے منتظر کھڑے تھے، سلام و مصافحہ کے بعد دوست نے خیریت معلوم کی اور انفرادی کوشش کرتے ہوئے ان سے کہا: دعوتِ اسلامی کے مدنی ماحول سے وابستہ ایک عاشقِ رسول اسلامی بھائی مسجد میں درس دیتے ہیں جس میں دلچسپ کہانیاں سناتے ہیں، آپ بھی شرکت کی نیت کر لیجئے۔ زندگی میں پہلی بار ”اسلامی بھائی“ سنا تو انہیں بہت اچھا لگا، چونکہ انہیں کہانیاں سننے کا بے حد شوق تھا اس لئے بخوشی شرکت کی نیت کر لی اور اگلے روز عشا کی نماز علاقے کی مسجد میں ادا کی اور درسِ فیضانِ سنت میں شریک ہو گئے۔ نماز کے بعد مبلغِ دعوتِ اسلامی نے الصلوٰۃ والسلام علیک یا رسول اللہ کی صدائیں بلند کرتے ہوئے درسِ فیضانِ سنت کا آغاز کیا، مبلغ کا اندازِ بیان اور شرم و حیا سے جھکی جھکی نظریں دیکھ کر متاثر ہوئے بغیر نہ رہ سکے، فکرِ آخرت اُجاگر کرنے والی پُر تاثیر تحریر سن کر انہیں قلبی سکون کا احساس ہوا، درس کے بعد سلام و مصافحہ کی سنت ادا کی گئی، انہوں نے بھی

آگے بڑھ کر اسلامی بھائی سے سلام کیا، مبلغِ دعوتِ اسلامی نے ان پر انفرادی کوشش کرتے ہوئے باقاعدگی سے درسِ فیضانِ سنت کی بڑکتیں لُٹنے کی ترغیب دلائی، انہوں نے درس میں شرکت کرنے کی نیت کی اور گھر آگئے، مگر نجانے کیوں ان کی کیفیت بدلی ہوئی تھی، کھیل کود سے دل اُچاٹ سا ہو چکا تھا اور عشا کے وقت کا بڑی شدت سے انتظار تھا، جب نمازِ عشا کا وقت ہوا تو انہوں نے فوراً مسجد کا رخ کیا، نماز باجماعت ادا کی اور درسِ فیضانِ سنت میں شرکت کی سعادت حاصل کی، مبلغِ دعوتِ اسلامی نے درس کے بعد گلزارِ طیبہ (سرگودھا) میں ہونے والے سنتوں بھرے اجتماع کی بھرپور ترغیب دلائی جس میں امیرِ اہل سنت دَامَتْ بَرَکَاتُہُمُ الْعَالِیَہ کا خصوصی بیان تھا، جب اسلامی بھائی نے آپ دَامَتْ بَرَکَاتُہُمُ الْعَالِیَہ کے حُبِ خدا اور عشقِ مصطفیٰ کے چند ایمان افروز واقعات سنائے تو انہیں بہت اچھا لگا، دل میں آپ دَامَتْ بَرَکَاتُہُمُ الْعَالِیَہ کی زیارت کا شوق مچنے لگا اور شدت سے سنتوں بھرے اجتماع کا انتظار رہنے لگا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

دیدارِ امیرِ اہل سنت

آخر کار انتظار کی گھڑیاں ختم ہوئیں اور علاقے کے اسلامی بھائیوں کے ہمراہ اجتماع گاہ پہنچ گئے، وہاں کے رُوح پرور مناظر دیکھ کر بہت خوش ہوئے، ہر طرف عماموں کی بہار تھی، لوگوں کا کثیر اِزدحام دیکھ کر آتشِ اش کر اُٹھے، پُر سوز بیان جاری تھا، حاضرین ہمہ تن گوش ہو کر بیان سن رہے تھے، یہ بھی قریب بیٹھ کر بیان سننے لگے، ایک روشن چہرے والے مبلغ جن کے سر پر غامے کا تاج تھا، سنت کے مطابق سفید

لباس زیبِ تن تھا اور آنکھیں حیا سے جھکی ہوئی تھیں، بڑے دل موہ لینے والے انداز میں پُرسوز بیان فرما رہے تھے، لیکن ان کا دل زیارتِ امیرِ اہل سنت کے لئے بے تاب تھا اور امیرِ اہل سنت دَامَتْ بَرَکَاتُہُمُ الْعَالِیَہ کے بارے میں اس طرح کے تصوراتِ اِن کے ذہن میں تھے کہ آپ ضعیفُ العُمر ہونگے، بڑی اور خوبصورت دستار سر پر سجا رکھی ہوگی، جب آپ آئیں گے تو فلک شکافِ نعروں سے فضا گونج اٹھے گی وغیرہ وغیرہ، کچھ دیر بعد انہوں نے قریب بیٹھے ہوئے ایک عاشقِ رسول سے آہستہ سے پوچھا کہ امیرِ اہل سنت دَامَتْ بَرَکَاتُہُمُ الْعَالِیَہ کب تشریف لائیں گے؟ اُس نے کہا: جو بیان فرما رہے ہیں یہی تو امیرِ اہل سنت دَامَتْ بَرَکَاتُہُمُ الْعَالِیَہ ہیں، یہ سن کر ان کی آنکھیں حیرت سے کھلی رہ گئیں، چنانچہ انہوں نے کلنگی باندھ کر امیرِ اہل سنت دَامَتْ بَرَکَاتُہُمُ الْعَالِیَہ کو دیکھتے ہوئے بیان سنا، بیان کے بعد فضا صلوة و سلام کی صداؤں سے گونجنے لگی، اجتماعی طوپر سب نے ذِکْرُ اللہ کی سعادت حاصل کی، پھر دوبارہ بارگاہِ نبوی میں صلوة و سلام پیش کیا گیا، اس کے بعد تمام حاضرین نے دعا کے لئے اپنے ہاتھ بارگاہِ خداوندی میں اٹھا دیئے، امیرِ اہل سنت دَامَتْ بَرَکَاتُہُمُ الْعَالِیَہ نے اپنی پُر تاثیر زبان سے جب بارگاہِ الہی میں التجائیں کیں تو مجمع پر ایک رقت طاری ہو گئی، ان کے اندر بھی ایک پلچل برپا ہو گئی، آہ و بکا کی آوازیں بلند ہونا شروع ہو گئیں، بہت سی آنکھوں سے آنسوؤں کی برسات ہونے لگی، زندگی میں پہلی بار خوفِ خدا کا یہ منظر دیکھ کر بہت متاثر ہوئے۔

اَلْحَمْدُ لِلّٰہِ عَزَّوَجَلَّ ان کا تعلق یوں تو شروع سے ہی ایک مٹنی گھرانے سے تھا مگر اسکول لائف میں بد مذہب دوستوں نے جو اولیائے کرام رحمہم اللہ السلام کے

بارے میں وساوس پیدا کر دیئے تھے وہ امیرِ اہل سنت دامت برکاتہم العالیہ کے فیضان سے دور ہو گئے، اسی طرح انہوں نے کتابوں میں جو اولیا کے خوفِ خدا میں رونے زلانے کے واقعات سنے تھے اَلْحَمْدُ لِلّٰہ عَزَّوَجَلَّ آج اپنی سر کی آنکھوں سے ان کی عملی تصویر دیکھ کر حیران رہ گئے، خوفِ خدا اور عشقِ مصطفیٰ کے پُر کیف مناظر دیکھ کر محبتِ امیرِ اہل سنت سے دل سرشار ہو گیا اور انہوں نے ملاقات کا پختہ ارادہ کر لیا، جب اعلان ہوا کہ آج رات بہارِ مدینہ مسجد میں امیرِ اہل سنت دامت برکاتہم العالیہ عام ملاقات فرمائیں گے تو یہ سن کر ان کا دل خوشی سے جھومنے لگا۔

ملاقاتِ امیرِ اہل سنت

چنانچہ یہ ٹیم کے چند لڑکوں کو اپنے ہمراہ لے کر زیارت کی سعادت پانے کے لئے چل پڑے، پوچھتے پوچھتے بہارِ مدینہ مسجد پہنچ گئے جہاں مُخْبِئین و مُریدین کا تانتا بندھا ہوا تھا، جب ملاقات کا وقت ہوا تو زائرین قطار میں کھڑے ہو کر فرداً فرداً خدمتِ امیرِ اہل سنت میں حاضر ہونے لگے، عجیب روحانی مناظر تھے، جنہیں دیکھ کر ان پر ایک کیفیت طاری تھی، امیرِ اہل سنت دامت برکاتہم العالیہ سے ملاقات کرنے کے لئے دل نکل رہا تھا، آخر وہ مبارک لمحہ بھی آہی گیا جس کا انہیں شدت سے انتظار تھا، چنانچہ امیرِ اہل سنت دامت برکاتہم العالیہ کی خدمت میں دست بستہ حاضر ہو کر نہایت محبت و عقیدت سے عاجزانہ سلام عرض کیا اور دست بوسی کا شرف پایا، آپ دامت برکاتہم العالیہ نے شفقت بھری نظر فرماتے ہوئے انہیں داڑھی شریف سجانے کی ترغیب دلائی، جس کی برکت سے انہوں نے ہاتھوں ہاتھ چہرہ سنتِ رسول سے آراستہ کرنے کی نیت کر لی، اس دوران

ان پر اچانک ایسی رقت طاری ہوئی کہ بے ساختہ آنکھوں سے آنسوؤں کا دھارا بہہ نکلا، پچھلے گناہوں پر ندامت ہونے لگی اور انہوں نے دل و جان سے امیر اہل سنت دامت برکاتہم العالیہ کو اپنا راہ برو راہ نما مان لیا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

سحری کے روح پرور مناظر

تھوڑی دیر بعد اعلان ہوا کہ امیر اہل سنت دامت برکاتہم العالیہ سحری فرمائیں گے، غیر رمضان میں سحری کا سنا تو بڑے حیران ہوئے، ایک اسلامی بھائی نے یہ کہہ کر ان کی حیرانی کو دور کر دیا کہ امیر اہل سنت دامت برکاتہم العالیہ بکثرت نفلی روزے رکھتے ہیں۔ یہ سن کر دل میں محبت امیر اہل سنت مزید گھر کر گئی۔ جب سحری کا وقت ہوا تو دسترخوان بچھایا گیا، امیر اہل سنت دامت برکاتہم العالیہ کے سحری کے کھانے میں چاول تھے، ایک نمک دانی بھی تھی جس میں نمک ختم ہو چکا تھا، جب آپ کو نمک کی حاجت ہوئی تو ایک اسلامی بھائی نے خدمت میں نمک پیش کر دیا، آپ نے نمک لانے والے سے پہلے پوچھا: بیٹا! کیا یہ نمک آپ کا ہے؟ اس نے عرض کی: نہیں، آپ دامت برکاتہم العالیہ نے نمک لینے سے ہاتھ روک لیا اور نمک واپس کر دیا، آپ کے تقویٰ کا یہ نظارہ دیکھ کر ذہن میں یہ خیال گردش کرنے لگا کہ آپ کس قدر احتیاط فرماتے ہیں! مالک کی اجازت کے بغیر ذرا سا نمک لینا گوارا نہیں فرمایا تو آپ کے خوفِ خدا اور عشقِ مصطفیٰ کا کیا عالم ہو گا!! فکرِ آخرت کا کیا عالم ہو گا!! باطن کس قدر روشن اور چمکدار ہو گا!! امیر اہل سنت دامت برکاتہم العالیہ کی احتیاط دیکھ کر بے ساختہ دل آپ کے

اخلاص و ولایت کی گواہی دینے لگا اور یہ مدنی ذہن بن گیا کہ یہی وہ ہستی ہیں جن کا دامن تھام کر قبر و آخرت کی اچھے طریقے سے تیاری کی جاسکتی ہے، لہذا سیرت امیر اہل سنت سے اس قدر متاثر ہوئے کہ انہوں نے زندگی کی بقیہ سانسوں کو غنیمت جانتے ہوئے کھیل کود کو خیر باد کہہ دیا، نیکیوں بھری زندگی بسر کرنے کے عظیم جذبے کے تحت دعوتِ اسلامی کے سنتوں بھرے مدنی ماحول سے وابستہ ہو گئے اور امیر اہل سنت دَامَتْ بَرَکَاتُہُمُ الْعَالِیَہ کو اپنا آئیڈل بنالیا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

35 مساجد میں درس شروع کروادیا

ایک ولی کامل سے نسبت کیا قائم ہوئی ان کی زندگی میں سنتوں کی بہار آنے لگی، مدنی کام کرنے کا شوق دل میں پیدا ہونے لگا، انہوں نے مسجد درس کے ذریعے مدنی کاموں کا آغاز کیا اور تین دن کے اندر دوسرے اسلامی بھائی کو درس دینے کے لئے تیار کر لیا، اَلْحَمْدُ لِلّٰہ عَزَّوَجَلَّ جلد ہی انہیں ذیلی حلقے کی ذمہ داری مل گئی، فیضانِ عطار سے نیکی کی دعوت کی ایسی دھوم مچانے کی سعادت نصیب ہوئی کہ کچھ ہی عرصے میں قرب و جوار کی 35 مساجد میں درسِ فیضانِ سنت جاری کروادیا، کرم بالائے کرم یہ کہ گھر میں مدنی ماحول بنتا چلا گیا اور ان کے گھر اور خاندان کے دیگر افراد سلسلہ عالیہ قادریہ رضویہ عطار یہ میں داخل ہو گئے۔ اَلْحَمْدُ لِلّٰہ عَزَّوَجَلَّ دعوتِ اسلامی کے مشکبار مدنی ماحول کی برکت سے دن بدن ان کے دل میں نیکی کی دعوت کا جذبہ بڑھتا دیکھ کر ان کے والدین نے نہ صرف انہیں بلکہ ان کے ایک چھوٹے بھائی کو فی سبیلِ اللہ دین

کی خدمت کرنے کے لئے دعوتِ اسلامی کے سپرد کر دیا۔ خوش قسمتی سے پھر وہ وقت بھی آیا کہ قُربِ عطار اور ملفوظاتِ عطار کی بَرَکتیں حاصل کرنے لگے، جس کی بَرَکت سے مصائب و آلام کا مقابلہ کرنے، مدنی قافلوں میں سفر کرنے اور مزید بہتر سے انداز میں سنتوں کا پیغام عام کرنے کا جذبہ دل میں پیدا ہوتا چلا گیا۔ تادم تحریر مجلس ذرائع آمد و رفت (ٹرانسپورٹرز)، خصوصی مجلس فیضانِ مُرشِد اور ضیائی ریجن کے نگران کی حیثیت سے سنتوں کی خدمت میں مصروف ہیں۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

(26) ابوالقافلہ سید محمد لقمان عطاری

مبلغ دعوتِ اسلامی و رکنِ شوریٰ، ابو القافلہ سید محمد لقمان عطاری مدظلہ العالی کے والد حکیم سید مہربان علی شاہ بخاری دَحْضَةُ اللہِ تَعَالٰی عَلَیْہِ اَیْکَ نَیْکِ اِنْسَان اور ماہر طبیب تھے، انہوں نے کئی حج ادا کئے تھے۔ لقمان باپو دعوتِ اسلامی کے مشکبارِ مدنی ماحول کی پاکیزہ فضاؤں میں آنے سے قبل عام نوجوانوں کی طرح ماڈرن اور کرکٹ کے شائق نوجوان تھے۔ ان کی مدنی بہار کچھ یوں ہے کہ جب ان کے والدِ محترم کا وصال ہوا تو ان کو بڑا صدمہ ہوا، اسی دوران علاقے کے اسلامی بھائیوں نے ان پر انفرادی کوشش کا سلسلہ شروع کر دیا، جس کی بَرَکت سے یہ مدنی ماحول کے قریب ہو کر فیضانِ دعوتِ اسلامی سے فیض یاب ہونے لگے، مزید جب شیخ طریقت، امیرِ اہلِ سنت دَامَتْ بَرَکَاتُہُمُ الْاَعْلَیَہ کے قُرب کی بَرَکتیں پانے میں کامیاب ہوئے تو آپ دَامَتْ بَرَکَاتُہُمُ الْاَعْلَیَہ کے اخلاق و کردار دیکھ کر ایسے متاثر ہوئے کہ انہوں نے دیدارِ امیرِ اہلِ سنت اور

دعوتِ اسلامی کے مدنی کاموں کو حرزِ جاں بنالیا، مدنی مرکز کے حکم پر لَبَنَک کہتے ہوئے ایسے مدنی کاموں میں مصروف ہوئے کہ تیزی کے ساتھ ترقی کے زینے طے کرتے چلے گئے، مدنی مرکز کی اطاعت اور شیخِ طریقت کی نگاہِ کرم سے 2000ء میں رکنِ شوریٰ کے عظیم منصب پر فائز ہو گئے۔

سُنّت سے محبّت

دعوتِ اسلامی سے وابستہ ہونے کے بعد لقمان باپو کے قلب میں سُنّتِ رسول سے ایسی محبّت پیدا ہوئی کہ انہوں نے داڑھی شریف سجانے کا ارادہ کر لیا، فیشن پرستی سے تعلق توڑ لیا اور اپنی آخرت کے لئے نیکیوں کا ذخیرہ جمع کرنے میں مشغول ہو گئے، ”ملٹی نیشنل کمپنی“ میں یہ پُرکشش تنخواہ پر ملازمت کرتے تھے، جس میں پینٹ شرٹ پہننا ضروری تھا، جس کی وجہ سے اکثر بے چین و پریشان رہا کرتے تھے، مزید جب ان کا چہرہ سُنّتِ رحمتِ عالمیان سے سجا تو کمپنی والوں نے ایک دن انہیں بلایا اور ”سُنّتِ رسول یعنی داڑھی مبارک مونڈنے کا حکم دیا“ مگر یہ رضا مند نہ ہوئے بالآخر جب کئی دن گزر گئے اور انہوں نے داڑھی شریف نہ منڈوائی تو انہیں سُنّت یا ملازمت میں سے کسی ایک کا انتخاب کرنے کے لئے کہا گیا، تو انہوں نے ایک لمحہ سوچے بغیر آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سُنّت کا انتخاب کیا اور انتہائی پُرکشش ملازمت ٹھکرا دی۔

مَدَنی قافلوں سے پیار

لقمان باپو مجلسِ مَدَنی قافلہ کے نگران بننے سے پہلے ہی اکثر مَدَنی قافلے کے مسافر رہا کرتے تھے اور نگران بننے کے بعد تو مَدَنی قافلے کی دُھن ایسی سر پر سوار ہوئی

کہ مدنی قافلوں کی بہاریں دنیا بھر میں عام کرنے کے جذبے کے تحت تین مَن دھن سے اپنی خدمات سرانجام دینے میں مصروف ہو گئے، ان کو مدنی قافلوں سے خصوصی محبت ہے، یہی وجہ ہے کہ کثرت سے مدنی قافلوں میں سفر کرنا ان کا معمول ہے، وقتاً فوقتاً مختلف شہروں میں سنتوں کا پیغام عام کرنے کے لئے تشریف لے جاتے ہیں جس کی وجہ سے باب المدینہ کراچی میں بہت کم وقت گزارتے ہیں۔

اس سلسلے میں ایک چُکلا بھی ہوا کہ ایک مرتبہ پنجاب کے کچھ اسلامی بھائی بغرض ملاقات آپ کے گھر پر حاضر ہوئے اور ان کے بڑے بھائی جان سید امانت علی قادری سے بڑی لجاجت سے عرض کی کہ ہم پنجاب سے آئے ہیں اور لقمان باپو سے ملاقات اور سلام کے لئے حاضر ہوئے ہیں، یہ سن کر ان کے بڑے بھائی جان نے ان اسلامی بھائیوں سے کہا کہ ”اگر آپ لوگوں کی لقمان باپو سے ملاقات ہو تو میرا سلام کہہ دینا۔“ اس واقعے سے اندازہ لگائیے کہ مدنی قافلوں میں سفر کرنے کا کس قدر جذبہ ان کے دل میں موجزن ہے کہ مدنی ماحول سے وابستہ ہونے کے بعد زیادہ تر وقت مدنی قافلوں میں ہی گزرتا ہے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

مرشد سے ملاقات کا شوق

لقمان باپو پیر و مرشد امیر اہل سنت دَامَتْ بَرَکَاتُہُمُ الْعَالِیَہ سے شروع ہی سے والہانہ محبت فرماتے اور آپ کے دیدار کے لئے بے قرار رہتے ہیں، جن دنوں امیر اہل سنت دَامَتْ بَرَکَاتُہُمُ الْعَالِیَہ ”فیضانِ سنت“ تحریر فرما رہے تھے اور آپ نے یکسوئی کے

لئے کسی مقام پر قیام فرمایا ہوا تھا تا کہ جلد سے جلد فیضانِ سنت مکمل ہو جائے اور درس و مطالعہ کے لئے اسلامی بھائیوں کے ہاتھوں میں پہنچ جائے، باپو کی محبت و عقیدت دیکھئے کہ جب انہیں امیرِ اہل سنت دَامَتْ بَرَکَاتُہُمُ الْعَالِیَہ کی زیارت نہ ہوئی تو بے قرار ہو گئے اور کسی طرح معلومات لے کر خدمتِ مُرشد میں پہنچ گئے، اس طرح انہیں زیارت و ملاقات کا سنہری موقع ملنے لگا، گھنٹوں امیرِ اہل سنت دَامَتْ بَرَکَاتُہُمُ الْعَالِیَہ کی صحبت سے فیض یاب ہوتے، ایک ولیِ کامل کی صحبت کی بَرَکت سے دن بدن ان کے علم و عمل میں ترقی ہونے لگی اور کثرت سے نقلی روزے رکھنا شروع کر دیئے۔

مَدَنی کاموں کا جذبہ

مدنی مرکز نے لقمان باپو کی مدنی کاموں سے دلچسپی کو دیکھتے ہوئے انہیں مجلس خدام المساجد کا نگران بنادیا، چونکہ مساجد کی تعمیر کا مدنی کاموں سے بہت گہرا تعلق ہے، اس لئے یہ مساجد کے تعمیراتی کاموں میں خاص دلچسپی اور کڑھن کے ساتھ مشغول ہو گئے، ان کے شب و روز کی کاوشوں کی بَرَکت سے متعدد بڑی بڑی مساجد کی تعمیر پایہ تکمیل تک پہنچ چکی ہے، مثلاً: مسجد کنز الایمان (بابری چوک)، مسجد خزان العرفان (سولجر بازار)، مسجد اسماعیل، رُیلخا مسجد، مسجد فیضانِ عطار، مسجد صدیق اکبر اور اس کے علاوہ باب المدینہ کراچی میں متعدد مساجد تعمیر ہو چکی ہیں اور کئی زیر تعمیر ہیں، جن میں سولجر بازار کی قدیمی مسجد جامع مسجد قصابان کی تعمیر نو بھی شامل ہے۔

صَلُّوْا عَلَی الْحَبِیْب صَلَّی اللہُ عَلَیْہِ وَاٰلِہٖ وَسَلَّم

مرحوم بھائی کے جسم پر خاکِ مدینہ

1989ء میں ان کے بڑے بھائی جان سید حسین علی عطاری عَلَیْہِ رَحْمَةُ اللہِ الْبَارِی کا انتقال ہوا، جب ان کے بھائی کے وصال کی خبر شیخ طریقت، امیر اہل سنت دامت بَرَکَاتُہُمُ الْعَالِیَہ کو ملی (اس وقت امیر اہل سنت دامت بَرَکَاتُہُمُ الْعَالِیَہ اولین مدنی مرکز گلزار حبیب (سولجر بازار) کے قریب ”کتاب گھر“ میں مقیم تھے اور باپو کی رہائش بھی سولجر بازار میں تھی) فوراً چند اسلامی بھائیوں کے ہمراہ لقمان باپو کی رہائش گاہ پر پہنچ گئے، انہیں تسلی دی اور صبر کرنے کی تلقین فرمائی، گرم بالائے کرم یہ کہ باپا جان کی نگرانی اور ملفوظات کی روشنی میں مرحوم سید صاحب کو غسل دیا گیا، باپا جان نے اپنے مبارک ہاتھوں سے ”خاکِ مدینہ“ مرحوم کے جسدِ خاکی پر لگائی اور کفن پہنانے کے بعد اپنی انگشتِ شہادت سے مرحوم سید صاحب کی پیشانی پر بِسْمِ اللہ اور سینے پر کلمہ طیبہ، دائیں ہاتھ پر چار یاد کے نام اور غوثِ اعظم المدد لکھا، اس دوران لقمان باپو نے عرض کیا: باپا جان یہ آپ کے مرید ہیں، کرم فرمائیں اپنا نام بھی لکھ دیں۔ یہ سن کر شیخ طریقت، امیر اہل سنت دامت بَرَکَاتُہُمُ الْعَالِیَہ نے عاجزی فرماتے ہوئے کہا: سید صاحب کا نام تو میرے سینے پر ہونا چاہئے، یہ فرمانے کے بعد موجود لوگوں کے سامنے اپنی انگشتِ شہادت سے اپنے سینے پر سید صاحب کا نام لکھا، امیر اہل سنت دامت بَرَکَاتُہُمُ الْعَالِیَہ کی ساداتِ کرام سے محبت دیکھ کر حاضرین آتش آتش کر اٹھے پھر لقمان باپو نے خود آگے بڑھ کر اپنے مرحوم بھائی کے ہاتھ پر یاعطار المدد لکھا۔

امیر اہل سنت دامت بَرَکَاتُہُمُ الْعَالِیَہ نے مرحوم کی نہ صرف نمازِ جنازہ پڑھائی بلکہ

سولجر بازار سے قبرستان تک پیدل جلوس جنازہ میں شرکت فرمائی اور پھر دھوبی گھاٹ قبرستان (متصل میوہ شاہ) میں اپنے ہاتھوں سے مرحوم کی تدفین کی، بعد تدفین آپ نے خود تلقین فرمائی، اذان دی، فاتحہ پڑھی اور مرحوم کی عاقبت کے لئے دعا فرمائی۔

محبتِ سادات

اُس وقت جب امیر اہل سنت دَامَتْ بَرَکَاتُہُمُ الْعَالِیَہ کے ”کتاب گھر“ کے باہر اسلامی بھائی ساری ساری رات صرف اس لئے گزارتے تھے کہ آپ مدنی فیس (یعنی مختلف مدنی کاموں کی نیتیں) لے کر ان کے علاقے میں ”سحری رمضان“ عطا فرمادیں، لیکن آپ دَامَتْ بَرَکَاتُہُمُ الْعَالِیَہ کی تعظیم ساداتِ کرام اور انفرادی کوشش مرحبا! ایک رات آپ خود چل کر لقمان باپو کے گھر تشریف لائے اور فرمایا: باپو! آپ کی اجازت ہو تو آپ کے علاقہ میں ایک سحری کر لوں۔ فیضانِ عطار کا صدقہ دیکھیں کہ لقمان باپو نے اپنے گھر کی بجائے ایک اسلامی بھائی (جن کی والدہ کا چند دن پہلے انتقال ہوا تھا) کی غم خواری کرتے ہوئے ان کے گھر پر سحری کا سلسلہ رکھا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

خودداری کا ایک واقعہ

لقمان باپو کا شمار خوددار اسلامی بھائیوں میں ہوتا ہے، ایک مرتبہ غلطی سے زیادہ رقم جیب میں نہ رکھ سکے اور ان کو ٹاور سے سولجر بازار آنا تھا، کرایہ پاس نہ ہونے کی صورت میں ٹاور سے پیدل ہی سولجر بازار روانہ ہو گئے، حالانکہ راستے میں متعدد اسلامی بھائیوں کی دکانیں تھیں مگر قربان جاییے سید صاحب کی خودداری پر! انہوں

نے کسی سے کرایہ طلب فرمانا گوارا نہ کیا۔

محبت کا انوکھا انداز

لقمان باپو کو امیر اہل سنت دَامَتْ بَرَکَاتُہُمُ الْعَالِیَہ سے بے پناہ محبت تھی، اکثر دیدارِ مُرشد کے لئے بے قرار رہتے، باپو نے چند اسلامی بھائیوں کے ساتھ مل کر مرشدِ کریم کی ”رہائش گاہ“ تک رَسائی حاصل کر لی اور قرارِ قلب کے لئے امیر اہل سنت دَامَتْ بَرَکَاتُہُمُ الْعَالِیَہ کی خدمت میں کثرت سے حاضر ہونے لگے، ایک بار امیر اہل سنت دَامَتْ بَرَکَاتُہُمُ الْعَالِیَہ نے ”سمجھانے“ کی غرض سے باپو و دیگر اسلامی بھائیوں سے فرمایا: اگر تم لوگ بار بار ملنے کے لئے آؤ گے تو میں ”تحریری کام“ نہیں کر سکوں گا اور روزِ محشر اللہ و رسول عَزَّوَجَلَّ وَ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے پوچھا: یہ ”کام“ کیوں نہیں کیا؟ تو میں عرض کروں گا کہ یہ چند اسلامی بھائی ہیں جن کی وجہ سے میں یہ ”تحریری کام“ نہیں کر سکا۔

یہ حکمت بھری نصیحت سن کر باپو سمجھ گئے کہ مرشدِ کریم کا قلب ملاقات سے زیادہ مدنی کام کرنے سے خوش ہوتا ہے، اس کے بعد مُرشد کے دل میں خوشی پہنچانے کے جذبے کے تحت مدنی کاموں میں زیادہ مصروفِ عمل ہو گئے۔

باپو کی مدنی سوچ مرحبا!

اُن کی مدنی سوچ کا اندازہ اس بات سے بھی بخوبی لگایا جاسکتا ہے کہ ہر ”عطاری“ کی یہ خواہش ہے کہ اس کی نمازِ جنازہ امیرِ اہل سنت دَامَتْ بَرَکَاتُہُمُ الْعَالِیَہ پڑھائیں، مگر باپو کی مدنی سوچ مرحبا! ارشاد فرماتے ہیں کہ میرے لئے عطاری ہونے کی

نسبت ہی کافی ہے، میری خواہش ہے کہ مُرشِدِ کریم جتنا وقت میرا جنازہ پڑھانے میں صرف فرمائیں گے اتنا وقت کسی رسالہ کی چند سطریں ضبطِ تحریر میں لے آئیں تو اس سے مجھے زیادہ خوشی ہوگی، کیونکہ اس سے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اُمت کو فائدہ پہنچے گا۔ تادم تحریر مجلس خدام المساجد میں اپنی خدمات پیش فرما رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

(27) حاجی محمد منصور عطاری

مبلغ دعوتِ اسلامی و رکنِ شوریٰ، حاجی ابو مسرور، محمد منصور عطاری مَدَنی اللہ کی مدنی بہار کا خلاصہ ہے کہ دعوتِ اسلامی کے مدنی ماحول میں داخل ہونے سے پہلے ان کی زندگی کے قیمتی لمحات فضولیات اور گناہوں میں ضائع ہو رہے تھے، فیشن کے شوقین تھے، جھوٹ بولنا، غیبت کرنا، وعدہ خلافی کرنا، ڈرامے دیکھنا، گانے باجے سننا اور غصہ کرنا ان کی عادت بن چکا تھا، اسکول لائف میں ایئر فورس میں جانے کا شوق تھا، باڈی بلڈنگ کرنا، چھٹی والے دن سائیکل پر ون ویلنگ کرنا، ٹکٹیں، چاکلیٹ (chocolate) اور بیر ون ملک کے سٹکے جمع کرنا نیز ریسٹنگ دیکھنا ان کا شوق تھا۔ اَلْغَرَض! مقصدِ حیات سے نابلد اپنی زندگی کے قیمتی لمحات ضائع کر رہے تھے، گرم ہوا اور انہیں دعوتِ اسلامی کا مشکبار مدنی ماحول مل گیا جس کی برکت سے حقیقی معنوں میں مقصدِ حیات سے آشنائی ہوئی، سب کچھ یوں بنا کہ علاقے کی مسجد میں نماز پڑھنا ان کا معمول تھا، اسی مسجد میں ایک اسلامی بھائی نماز کے بعد درسِ فیضانِ سنت دینے کی سعادت حاصل کرتے تھے، ایک دن مبلغِ دعوتِ اسلامی نے شفقت فرمائی، ان

کے پاس تشریف لائے اور درسِ فیضانِ سنت سے فیض یاب ہونے کا مدنی ذہن عطا فرمایا جس کی برکت سے انہیں درسِ فیضانِ سنت میں شرکت کی سعادت مل گئی، اسلامی بھائی کے درس دینے کا انداز اور کانوں میں رس گھولتے ہوئے فیضانِ سنت کے پُر تاثیر الفاظ اس قدر اچھے لگے کہ اس کے بعد درسِ فیضانِ سنت سننا ان کا معمول بن گیا، درس کے بعد اسلامی بھائی ان پر انفرادی کوشش کرتے اور جامع مسجد محمدی حنفیہ سوڈیوال ملتان روڈ مرکز الاولیاء لاہور میں ہونے والے ہفتہ وار سنتوں بھرے اجتماع میں شرکت کی دعوت پیش کرتے، آخر ایک دن اسلامی بھائیوں کے ہمراہ سنتوں بھرے اجتماع میں شریک ہو گئے، جب سنتوں بھرے اجتماع کی پُر بہار فضاؤں میں داخل ہوئے تو وہاں سنتوں بھرا بیان، ذکر و دعا کی برکتیں لوٹنے کی سعادت حصے میں آئی، رفتِ انگیز دعائیں ان کی حالت عجیب ہو گئی، غفلت کے پردے چاک ہو گئے اور انہوں نے اپنی سانسوں کو غنیمت جانتے ہوئے نیکیوں بھری زندگی بسر کرنے کا عزم کر لیا، عاشقانِ رسول کی صحبت ملنے کی برکت سے عمامہ شریف سجانے کا مدنی ذہن بن گیا، مگر عمامہ شریف کے ساتھ باہر گھومنے پھرنے میں شرم محسوس کرتے، اس لئے عمامہ شریف اپنی جیکٹ میں چھپا کر مسجد لے جاتے اور وہاں باندھ کر نماز ادا کرتے۔ جب مسجد سے باہر نکلتے تو پھر عمامہ شریف جیکٹ میں چھپا لیتے، رفتِ زلفہ ہچکچاہٹ دور ہونے لگی اور انہوں نے عمامہ شریف کا تاج مستقل اپنے سر پر سجالیا، سر پر عمامہ شریف کی بہار دیکھ کر دوست احباب نے حوصلہ افزائی کی، بالخصوص نانی جان بہت خوش ہوئیں، دعوتِ اسلامی کی بہاروں سے ناواقف ہونے کی وجہ سے والد صاحب خفا تھے مگر

کچھ ہی عرصے میں وہ بھی مدنی ماحول کی برکات دیکھ کر راضی ہو گئے۔ اَلْحَمْدُ لِلّٰہ انہیں دعوتِ اسلامی کا مشکبار مدنی ماحول کیا ملا نہ صرف ان کی زندگی میں عمل کی بہار آگئی بلکہ پچھلے گناہوں سے توبہ کر کے سنتوں کی خدمت کرنے، مدنی کاموں میں حصہ لینے، جہنم میں لے جانے والے کاموں سے بچنے اور جنت میں لے جانے والے اعمال کرنے کا مدنی ذہن بنے لگا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّدٍ

مدنی کاموں کا آغاز

جامع مسجد الفزدوس میں درسِ فیضانِ سنت دینے سے انہوں نے مدنی کام کا آغاز کیا۔ کچھ عرصے بعد جامع مسجد المعروف جھنڈے والی میں ذیلی مشاورت کی ذمہ داری مل گئی، پھر حلقہ گلشن پارک میں 2 سال حلقہ مشاورت کے ذمہ دار کی حیثیت سے سنتوں کی خدمت کا شرف ملا، اس کے بعد علاقائی مشاورت کے نگران کی حیثیت سے کم و بیش 5 سال سنتوں کی دھومیں مچانے کی سعادت حصے میں آئی، پھر نگرانِ پاکستانِ انتظامی کابینہ کی جانب سے مرکز الاولیاء (لاہور) سطح پر مدنی انعامات کی ایک سال خدمت سرانجام دینے کا شرف ملا، جب مدنی مرکز کی طرف سے مرکز الاولیاء سطح پر 4 رکنی نگرانِ مجلس بنائی گئی تو تقریباً 3 سال نگرانِ مجلس کی رکنیت کی سعادت سے مشرف رہے، پھر جب پاک ہجویری کابینہ بنی تو اس کی رکنیت حصے میں آگئی۔ سوالِ المکرم 1433ھ میں مرکزی مجلس شوریٰ میں شمولیت کی سعادت مل گئی۔ تادم تحریر مجلس مدنی انعامات، نمازی بناؤ تحریک اور مجلس مدنی درس کی ذمہ داری سرانجام دے رہے ہیں۔

صَلَّى اللّٰهُ عَلَى مُحَمَّدٍ

صَلُّوْا عَلَى الْحَبِیْب

(28) حاجی ابو منصور یعفور رضا عطاری

مبلغ دعوتِ اسلامی و رکن مرکزی مجلس شوریٰ حاجی ابو منصور یعفور رضا عطاری مَدَنِيَّةُ الْعَالِی کی مدنی بہار کا خلاصہ ہے کہ یوں تو شروع ہی سے مرکز الاولیاء (لاہور) کے ایک مذہبی گھرانے سے ان کا تعلق تھا، جس کی وجہ سے مدنی ماحول سے منسلک ہونے سے قبل بھی نمازیں پڑھنے کا معمول تھا مگر سنتوں پر عمل کرنے سے محروم تھے، ایک کالج کے اسٹوڈنٹ تھے، زندگی میں مدنی بہار کا ظہور کچھ یوں ہوا کہ ان کے علاقے کی مسجد میں ایک عاشقِ رسول اسلامی بھائی درسِ فیضانِ سنت دینے تشریف لاتے تھے، جس میں انہیں بھی شرکت کی سعادت نصیب ہوتی، درس کے پُر تاثیر الفاظ سن کر جہاں عمل کا ذہن بنتا وہاں قبر و آخرت سنوارنے کی مدنی سوچ ان کے دل و دماغ میں گردش کرتی، ایک دفعہ حسبِ عادت کالج کا یونیفارم پہنے نماز پڑھنے مسجد میں حاضر ہوئے تو انہیں درس دینے والے مبلغِ اسلامی بھائی نظر نہ آئے، پوچھنے پر پتا چلا کہ آج وہ تشریف نہیں لائیں گے، چنانچہ انہوں نے ہمت کر کے زندگی میں پہلی بار درسِ فیضانِ سنت دینے کی سعادت حاصل کی، یوں دعوتِ اسلامی کی جانب پہلا قدم اٹھا، اس کے بعد ہفتہ وار سنتوں بھرے اجتماعات میں شرکت کرنا ان کا معمول بن گیا۔ مرکز الاولیاء (لاہور) میں امیرِ اہل سنت دَامَتْ بَرَکَاتُہُمُ الْعَالِیَہ کی زیارت اور آپ کے ساتھ افطار کرنے کا شرف ملا، دورانِ افطار آپ کا سنتوں پر عمل دیکھ کر بے حد متاثر ہوئے اور ان کے دل میں محبتِ عطار کی شمع فروزاں ہو گئی۔

دربارِ پر حاضری کا پیارا انداز

امیر اہل سنت دَامَتْ بَرَکَاتُہُمُ الْعَالِیَہ کے ہمراہ انہیں داتا صاحب رَحْمَةُ اللہِ تَعَالٰی عَیْہ کے دربار پر حاضری دینے کا بھی شرف ملا، امیر اہل سنت دَامَتْ بَرَکَاتُہُمُ الْعَالِیَہ کے داتا صاحب کی خدمت میں عاجزانہ سلام پیش کرنے، قبر منور سے کچھ فاصلے پر کھڑے ہو کر تلاوت قرآن پاک کر کے ایصالِ ثواب کرنے اور پھر داتا صاحب کے وسیلے سے بارگاہِ خداوندی میں معروضات پیش کرنے کے منفرد انداز نے اس قدر متاثر کیا کہ اسی وقت انہوں نے دل سے امیر اہل سنت دَامَتْ بَرَکَاتُہُمُ الْعَالِیَہ کو اپنا راہِ بر و راہِ نما مان کر زندگی کی بقیہ سانسیں دعوتِ اسلامی کے مشکبارِ مدنی ماحول میں بسر کرنے کا عزم کر لیا۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

شفقتِ عطار

غالباً 1989ء میں امیر اہل سنت دَامَتْ بَرَکَاتُہُمُ الْعَالِیَہ پنجاب تشریف لے گئے، اوکاڑہ کی سر زمین پر ہونے والے سنتوں بھرے اجتماع میں آپ کا سنتوں بھرا بیان تھا، اس کے بعد آپ دَامَتْ بَرَکَاتُہُمُ الْعَالِیَہ کو مرکز الاولیاء (لاہور) تشریف لانا تھا، چنانچہ مرکز الاولیاء سے امیر اہل سنت دَامَتْ بَرَکَاتُہُمُ الْعَالِیَہ کی خدمت میں حاضری اور پھر اوکاڑہ سے مرکز الاولیاء لاہور سفر کرنے کی سعادت ان کے حصے میں آئی، اس دوران امیر اہل سنت دَامَتْ بَرَکَاتُہُمُ الْعَالِیَہ کی شفقتوں بھرا واقعہ کچھ یوں بیان کرتے ہیں کہ جب یہ مرکز الاولیاء لاہور سے اوکاڑہ پہنچے اور سنتوں بھرے اجتماع کے بعد خدمت امیر اہل سنت میں جانے لگے تو ان کا پاؤں کانچ کے ٹکڑے سے زخمی ہو گیا اور اس سے

خون بہنے لگا جسے دیکھ کر امیر اہل سنت دَامَتْ بَرَکَاتُہُمُ الْعَالِیَہ بے قرار ہو گئے اور فوراً پاؤں پر رومال باندھنے کا حکم ارشاد فرمایا، اس طرح رُخِ امیرِ اہل سنت پر بے قراری کے آثار دیکھ کر محبت و عقیدت میں مزید اضافہ ہو گیا، کَرَمِ بالائے کَرَم یہ کہ اوکاڑہ سے مرکز الاولیاء کے سفر کے دوران امیرِ اہل سنت دَامَتْ بَرَکَاتُہُمُ الْعَالِیَہ کی خصوصی شفقتوں اور علم و حکمت کے مدنی پھولوں سے فیض یاب ہونے کا شرف ملا۔

مُرشد کی گھر تشریف آوری

ان کی دلی خواہش تھی کہ امیرِ اہل سنت دَامَتْ بَرَکَاتُہُمُ الْعَالِیَہ ان کے غریب خانے پر بھی قدم رنجہ فرمائیں، جب انہوں نے گھر والوں کے سامنے اپنی خواہش کا اظہار کیا تو وہ بھی بہت خوش ہوئے، چنانچہ والد صاحب اور تین بھائیوں کے ساتھ امیرِ اہل سنت دَامَتْ بَرَکَاتُہُمُ الْعَالِیَہ کی خدمت میں حاضر ہو کر اپنی دلی تمنا کا اظہار کیا، آپ نے دل جوئی کرتے ہوئے ان کی درخواست قبول فرمائی اور مقررہ وقت پر چند اسلامی بھائیوں کے ہمراہ ان کے گھر تشریف لے گئے، اس دوران امیرِ اہل سنت دَامَتْ بَرَکَاتُہُمُ الْعَالِیَہ نے جہاں حکمت بھرے مدنی پھولوں سے نوازا، وہاں انہیں اور ان کے والد صاحب، بھائیوں اور دیگر عزیزوں کو سلسلہ عالیہ قادریہ رضویہ میں داخل فرما کر غوثِ اعظم کے غلاموں کی فہرست میں شامل فرمادیا۔ اَلْحَمْدُ لِلّٰہِ عَزَّوَجَلَّ فیضانِ عطار کا ایسا ظہور ہوا کہ نہ صرف ان کے تمام بھائی دعوتِ اسلامی سے وابستہ ہو گئے بلکہ ان کا گھر بھی سنتِ رسول کے خوشنما پھولوں سے مہک اُٹھا۔ ان کی زندگی میں بھی عمل کی بہار آگئی، فرائض و واجبات کے ساتھ ساتھ تہجد کی نماز ادا کرنا ان کا معمول بن گیا۔

مُرشد کے ہمراہ مَدَنی قافلے میں سفر

مَدَنی ماحول کی بَرَکت سے وقتاً فوقتاً زیارتِ امیرِ اہلِ سُنّت سے مشرّف ہونے کے ساتھ ساتھ آپ کے مُبارک معمولات کو قریب سے دیکھنے کا موقع ملا۔ انہوں نے امیرِ اہلِ سُنّت دَامَتْ بَرَکَاتُہُمُ الْعَالِیَہ کی ہر ہر ادا کو سُنّتِ مُصطفیٰ کی عملی تصویر پایا۔ غالباً 1990ء میں جب امیرِ اہلِ سُنّت دَامَتْ بَرَکَاتُہُمُ الْعَالِیَہ کے دریائے فیض سے اپنا خالی کشتی بھر نے بابِ المدینہ کراچی حاضر ہوئے تو آپ کے ہمراہ مَدَنی قافلے میں سفر کرنے کی سعادت حصّے میں آئی، آپ دَامَتْ بَرَکَاتُہُمُ الْعَالِیَہ نے مَدَنی قافلے میں امیرِ قافلہ بننے کی بجائے دوسرے اسلامی بھائی کو امیرِ قافلہ بنا کر اطاعتِ امیر کا ایسا عملی درس عطا فرمایا جس سے اطاعتِ امیر کی اُہمیت ان کے دل میں بھی جاگزیں ہو گئی۔ تادمِ تحریر مجلس و کلاء اور عطاری ریجن کے نگران کی حیثیت سے اپنی خدمات سرانجام دے رہے ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

والد صاحب کا بیان

ان کے والد صاحب کا بیان ہے کہ اللہ پاک کا شکر ہے کہ جس نے میرے بیٹے یعفور عطاری کو دامنِ عطار اور دعوتِ اسلامی کا مہر کا مہر کا مشکبار مَدَنی ماحول عطا فرمایا، جس کی بَرَکت سے انہیں سُنّتِ رسول کی خدمت کرنے اور مَدَنی کاموں میں بڑھ چڑھ کر حصّہ لینے کا ایسا جذبہ ملا کہ ہفتہ وار سنتوں بھرے اجتماع والے دن لوگوں کو اجتماع میں شرکت کی دعوت دینا اور وقت سے پہلے ہی اپنی سائیکل پر سوار ہو کر اجتماع گاہ پہنچ

جانا، وہاں دریاں بچھانا، سنتوں بھرا بیان کرنا اور حاضرین کو مدنی ماحول سے وابستہ ہونے کی خوب ترغیب دلانا ان کا معمول بن گیا۔ اللہ کریم کے فضل و کرم سے شروع ہی سے ان کے اخلاق و کردار بہتر تھے مگر دعوتِ اسلامی کے مدنی ماحول سے وابستہ ہونے کے بعد تو ان کے اخلاق و کردار کو مدینے کے چار چاند لگ گئے، یوں تو مدنی ماحول سے پہلے بھی اپنی والدہ اور میرا ادب کرتے تھے مگر ماحول میں آنے کے بعد ادب و احترام میں مزید اضافہ ہو گیا، ایک مرتبہ ان کی والدہ بیمار ہو گئیں تو بے حد پریشان ہو گئے اور اپنی والدہ کی دل و جان سے خدمت کرنے کی سعادت حاصل کی۔

دودھ فروش پر انفرادی کوشش

ایک دودھ فروش اسلامی بھائی کا بیان ہے کہ رُکن شوریٰ حاجی یعفور عطاری مدظلہ العالی میری دکان پر دودھ لینے تشریف لایا کرتے تھے، ان کا اخلاق بہت اچھا تھا جب بھی آتے سلام کرتے اور موقع دیکھ کر مجھ پر انفرادی کوشش کرتے، قبر و آخرت کی تیاری اور دعوتِ اسلامی کے مدنی ماحول سے وابستہ ہونے کی مدنی فکر دیتے، مجھے ان کا انداز گفتگو بہت اچھا لگتا، ان کی باتوں کو بغور سنتا مگر عملی طور پر ان کے عطا کردہ مدنی پھولوں سے اپنے دل کے گلدستے کو سجانے سے محروم رہتا، مگر قربان جاییے ان کے نیکی کی دعوت کے جذبے پر! انہوں نے نیکی کی دعوت دینا ترک نہیں فرمایا، آخر ان کی انفرادی کوشش رنگ لائی اور دعوتِ اسلامی کے تحت ہونے والے ہفتہ وار سنتوں بھرے اجتماعات میں شریک ہونا میرا معمول بن گیا، پرسوز بیانات اور رقت انگیز دعا کا دل پر ایسا اثر ہوا کہ دل پر چھائے غفلت کے پردے چاک ہونے لگے،

مقصدِ حیات کا پتا چلا اور قبر و آخرت کو بہتر بنانے اور اللہ پاک اور اس کے پیارے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا پانے اور جہنم کے عذاب سے بچنے کے جذبے کے تحت دامنِ عطار سے وابستہ ہو گیا، سنتوں پر عمل کرنا شروع کر دیا، عمامہ شریف سجالیا اور دکان پر مدنی چینل دیکھنا دیکھنا معمول بنالیا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

(29) حاجی ابوالحسن سید محمد ابراہیم عطاری

مبلغِ دعوتِ اسلامی وُرکن شوریٰ، حاجی ابوالحسن سید محمد ابراہیم عطاری مَدَّ عَلَیْہِ اَلسَّلَامِ دعوتِ اسلامی کے مشکبار مدنی ماحول سے وابستہ ہونے سے قبل عام نوجوانوں کی طرح دنیاوی تعلیم کے حصول میں مصروف تھے، بُرے اخلاق و کردار والے لڑکوں سے دوستی تھی جس سے ان کے اخلاق و کردار بھی متاثر ہو رہے تھے، والد صاحب کا انتقال ہو چکا تھا اس لئے بڑے بھائی اور چاچا کی کفالت میں تھے، ان کے والد صاحب نے ایک وسیع کاروبار چھوڑا تھا، بڑے بھائی اپنی مصروفیات کی وجہ سے انہیں وقت نہیں دے پاتے تھے، کوئی باز پرس کرنے والا نہ تھا، شاید اسی وجہ سے برے دوستوں کی گرفت ان پر مضبوط ہوتی چلی گئی اور ان کا زیادہ وقت آوارہ دوستوں کے ساتھ ضائع ہونے لگا، ایسے ناگفتہ بہ حالات میں انہیں دعوتِ اسلامی نے سہارا دیا، برے دوستوں کے چنگل سے آزاد کیا اور مقصدِ حیات سے روشناس کیا۔ مدنی ماحول میں آنے کا سبب کچھ یوں بنا کہ ایک دن محلے میں دوستوں کے ساتھ کھیل کود میں مشغول تھے کہ ایک مبلغِ دعوتِ اسلامی ان کے پاس تشریف لائے اور احسن انداز میں ہفتہ وار سنتوں بھرے اجتماع کی

دعوت پیش کی، چونکہ ان کے گھر میں نہایت عقیدت و شوق سے محافلِ میلاد شریف اور گیارہویں شریف کا انعقاد ہوتا تھا اس لئے انہیں نعت شریف سننے کا شوق تھا چنانچہ انہوں نے پوچھا: کیا وہاں نعت شریف بھی پڑھی جاتی ہے؟ مبلغِ دعوتِ اسلامی نے کہا: جی ہاں، یہ سن کر انہوں نے ہفتہ وار سنتوں بھرے اجتماع میں شرکت کرنے کی نیت کر لی اور توفیقِ الہی سے دعوتِ اسلامی کے سنتوں بھرے اجتماع میں پہنچ گئے، سنتوں بھرے اجتماع کے روح پرور مناظر اور عام ملاقات میں اسلامی بھائیوں پر امیرِ اہل سنت دَامَتْ بَرَکَاتُہُمُ الْعَالِیَہ کی شفقتوں کی بارش دیکھ کر اس قدر متاثر ہوئے کہ برے دوستوں سے کنار کشی اختیار کرنے کے بعد گناہوں سے توبہ کر کے مدنی ماحول سے وابستہ ہو گئے۔

مُرشد کی شفقتیں

دعوتِ اسلامی کے مدنی ماحول میں داخل ہونے کے بعد امیرِ اہل سنت دَامَتْ بَرَکَاتُہُمُ الْعَالِیَہ سے ملاقات کرنے کا شوق ان کے دل میں مچلنے لگا، چنانچہ ایک دن انہوں نے اس کا اظہار اپنے خیر خواہ اسلامی بھائی کے سامنے کیا، اسلامی بھائی نے شفقت فرمائی اور انہیں اپنے ہمراہ زیارت و ملاقاتِ امیرِ اہل سنت کے لئے نور مسجد (کاغذی بازار) اولڈ سٹی لے کر حاضر ہو گئے جہاں انہوں نے امیرِ اہل سنت دَامَتْ بَرَکَاتُہُمُ الْعَالِیَہ کی اقتداء میں نمازِ ظہر ادا کرنے کی سعادت حاصل کی اور نماز کے بعد نہایت قریب سے آپ دَامَتْ بَرَکَاتُہُمُ الْعَالِیَہ کی زیارت کی اور ملاقات کا شرف بھی پایا، آپ دَامَتْ بَرَکَاتُہُمُ الْعَالِیَہ کا مسکراتا روشن چہرہ اور شفقتیں دیکھ کر ان کا دل شاد ہو گیا، آپ دَامَتْ بَرَکَاتُہُمُ الْعَالِیَہ کے ہمراہ کھانے کی سعادت بھی حصے میں آئی، آپ کے حکمت بھرے

مدنی پھول دل کے گلہ سستے میں سجانے کا موقع ملا، کھانے کے دوران ایک اسلامی بھائی کے ہاتھ پر مہندی لگی ہوئی دیکھ کر آپ دَامَتْ بَرَکَاتُہُمُ الْعَالِیَہ نے نیکی کی دعوت دیتے ہوئے ارشاد فرمایا: مہندی لگانا عورتوں کا کام ہے، مردوں کو ہاتھوں میں مہندی لگانا حرام اور جہنم میں لے جانے والا کام ہے۔ الغرض! ایک ولی کامل کی چند گھڑی کی صحبت سے ان کا دل باغ باغ بلکہ باغِ مدینہ بن گیا۔

صَلُّوْا عَلَی الْحَبِیْب صَلَّی اللہُ عَلَی مُحَمَّد

مُرشد کی گھر تشریف آوری

ابراہیم باپو کے دل میں یہ حسرت تھی کہ پیر و مُرشد امیرِ اہل سنت دَامَتْ بَرَکَاتُہُمُ الْعَالِیَہ ان کے غریب خانے پر قدم رنجہ فرمائیں، چنانچہ ایک دن جب یہ گھر پہنچے تو ان کے گھر والوں نے بتایا کہ آج امیرِ اہل سنت دَامَتْ بَرَکَاتُہُمُ الْعَالِیَہ ہمارے گھر تشریف لائے تھے، یہ سن کر آنکھیں حیرت سے کھلی کی کھلی رہ گئیں، مزید گھر والوں نے بتایا: سامنے والے گھر میں ایک سید صاحب رہتے ہیں جن سے ملاقات کرنے تشریف لائے تھے، یوں ہمارے گھر بھی آمد ہو گئی، اَلْحَمْدُ لِلّٰہ! جب امیرِ اہل سنت دَامَتْ بَرَکَاتُہُمُ الْعَالِیَہ ہمارے گھر تشریف لائے تو ہم نے بڑے ادب و احترام سے استقبال کیا، اس دوران آپ دَامَتْ بَرَکَاتُہُمُ الْعَالِیَہ کی ساداتِ کرام سے محبت و عقیدت دیکھ کر دل اشکِ اشک اٹھا، ہوا کچھ یوں کہ امیرِ اہل سنت دَامَتْ بَرَکَاتُہُمُ الْعَالِیَہ صوفی پر تشریف فرما تھے اور ہم سب صوفیوں پر بیٹھے ہوئے آپ کی زیارت و ملفوظات سے مستفیض ہو رہے تھے کہ اچانک وہ پڑوسی سید صاحب بھی آگئے اور صوفیوں پر بیٹھنے کی جگہ نہ

ہونے کی وجہ سے نیچے ہی بیٹھ گئے، یہ دیکھ کر امیر اہل سنت دَامَتْ بَرَکَاتُہُمُ الْعَالِیَہ فوراً صوفے سے اُٹھ کر ان سید صاحب کے ساتھ نیچے تشریف فرما ہو گئے، جب آپ دَامَتْ بَرَکَاتُہُمُ الْعَالِیَہ کی خدمت میں صوفے پر بیٹھنے کی درخواست پیش کی گئی تو صوفے پر بیٹھنے سے انکار فرمادیا، یہ دیکھ کر ہم نے فوراً صوفے پر سید صاحب کے لئے بیٹھنے کی جگہ خالی کر دی، جب سید صاحب فرش سے اُٹھ کر صوفے پر بیٹھے تو آپ دَامَتْ بَرَکَاتُہُمُ الْعَالِیَہ بھی صوفے پر تشریف فرما ہوئے، اس دوران جب حاضرین کی خدمت میں بوتلیں پیش کی گئیں تو آپ دَامَتْ بَرَکَاتُہُمُ الْعَالِیَہ نے لینے دینے اور کھانے پینے میں بایاں ہاتھ استعمال کرنے والوں کو یہ مدنی پھول عطا فرمایا کہ دائیں ہاتھ سے کھانا پینا سنت ہے، الغرض! امیر اہل سنت دَامَتْ بَرَکَاتُہُمُ الْعَالِیَہ کے حکمت بھرے مدنی پھول سن کر اور ساداتِ کرام کی تعظیم کے ایمان افروز نظارے دیکھ کر ابراہیم باپو کے گھر والے بے حد متاثر ہوئے، ان کے بھائیوں نے چہرہ داڑھی شریف کی سنت سے آراستہ کرنے کا عزم کر لیا اور رفتہ رفتہ مدنی ماحول سے وابستہ ہو گئے۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

چل مدینہ کی سعادت

ابراہیم باپو نے سائنس کالج میں انٹر تک تعلیم حاصل کی اور پھر حالات کے پیش نظر ان کا تعلیمی سلسلہ موقوف ہو گیا، آج ان کے بعض کلاس فیلوز اپنی تعلیم مکمل کرنے کے بعد ڈاکٹر، انجینئر اور بزنس مین بن چکے ہیں، بعض دوست ملک سے باہر ہیں، جب کبھی ان کی دوستوں سے ملاقات ہوتی ہے تو انہیں مختلف دنیاوی افکار میں

گرفتار دیکھ کر رب کریم کا شکر ادا کرتے ہیں کہ اس نے دعوتِ اسلامی کا مشکبارِ مدنی ماحول عطا فرما کر دنیاوی افکار سے نجات اور قلبی سکون سے مالا مال فرمایا، کرمِ بالائے کرم یہ کہ انہیں بیٹھے بیٹھے مرشد امیرِ اہل سنت دَامَتْ بَرَکَاتُہُمُ الْعَالِیَہ کے ساتھ حَمَیْمِین طَیِّبِیْن کی باادب حاضری بھی نصیب ہو چکی ہے۔ بعض دوست پریشانیوں سے نجات پانے کے لئے انہیں دعاؤں کی درخواست پیش کرتے رہتے ہیں۔

اَلْحَمْدُ لِلّٰہ ان کی انفرادی کوشش سے چند ماڈرن دوست دعوتِ اسلامی کے مشکبارِ مدنی ماحول سے وابستہ ہو کر مبلغِ دعوتِ اسلامی بھی بن چکے ہیں۔ تادمِ تحریر مجلس مالیات، مجلس چرم قربانی، مجلس حج و عمرہ، مجلس لنگرِ رَضَوِیہ اور مجلس تعمیرات کے نگران کی حیثیت سے مدنی کاموں میں مصروفِ عمل ہیں۔

صَلُّوْا عَلَی الْحَبِیْب صَلَّی اللہُ عَلَیْ مُحَمَّد

ترغیب کے لئے سراپائے ترغیب بننا پڑتا ہے

ایک بادشاہ کو شہزادے سے بہت محبت تھی، خدا کا کرنا یہ ہوا کہ شہزادہ شدید بیمار ہو گیا، بادشاہ نے طبیبوں کو بلایا اور شہزادے کے تندرست نہ ہونے کی صورت میں سخت سزا دینے کا وعدہ کر لیا۔ طبیبوں (ڈاکٹروں) نے اتفاق رائے سے یہ علاج تجویز کیا کہ شہزادہ گوشت کھانا چھوڑ دے۔ شہزادے نے انکار کر دیا اور کہا: مجھے مرنا گوارا ہے مگر گوشت چھوڑنا نہیں۔ طبیبوں نے بہت سمجھایا مگر شہزادہ نہ مانا۔ اُن میں سے ایک طبیب گیا اور غسل کر کے بارگاہِ الہی میں خوب گڑ گڑایا، ساتھ ہی نیت کی کہ جب تک شہزادہ گوشت نہیں کھائے گا تب تک یہ بھی نہیں کھائے گا۔ اُس کے بعد وہ شہزادے کے پاس آیا اور گوشت نہ کھانے کا کہا، شہزادے نے حامی بھری اور کچھ دنوں میں وہ تندرست ہو گیا۔ یہ دیکھ کر دیگر طبیبوں کو تعجب ہوا تو انہوں نے اُس طبیب سے وجہ پوچھی جس پر اُس نے سارا ماجرا بیان کر دیا۔

(الابریں، الباب السادس فی ذکر شیخ النریۃ، فصل فی الاشیاء الغنیہ ورتبہ الشیخ عبد العزیز الدباع، ۱/۱۹۲)

مَدَنی ماحول سے وابستہ ہو جائیے

اے عاشقانِ رسول! آپ نے اراکینِ مرکزی مجلسِ شوریٰ دامت برکاتہم العالیہ کی مَدَنی بہاریں مُطالعہ کیں، یقیناً آپ سوچ رہے ہوں گے کہ ان حضرات کی پچھلی زندگی اور اب کی زندگی میں زمین آسمان کا فرق ہے، اور ایسا کیوں نہ ہوتا کہ یہ سب شیخِ طریقت، امیرِ اہلِ سنت دامت برکاتہم العالیہ کا فیضانِ نظر تھا جس نے ان حضرات کو گناہوں کی سر زمین سے اُٹھا کر نیکی کے آسمان کی مَدَنی کبکشاں بنادیا۔ مَدَنی مشورہ ہے کہ اگر آپ اب تک کسی جامع شرائطِ پیر صاحب کے مرید نہیں ہیں تو امیرِ اہلِ سنت دامت برکاتہم العالیہ کے مرید ہو جائیے! آپ دامت برکاتہم العالیہ سرِ دارِ اولیا، حضورِ سیدیِ غوثِ اعظم علیہ رحمۃ اللہ الاکرم کا مرید کرتے اور سلسلہِ عالیہ قادریہ رَضَوِیۃ عظامیہ میں داخل فرماتے ہیں، اور غوثِ اعظم علیہ رحمۃ اللہ الاکرم کا ارشادِ عالیشان ہے: میرا قیامت تک آنے والا کوئی مرید بغیرِ توبہ کئے نہیں مرے گا۔ (بہجۃ الاسراء ص ۱۹۱) تو آئیے! گناہوں، فُضُولیات اور بے مقصد کاموں میں ضائع ہونے والی زندگی کو چھوڑ کر نیکی کی دعوت، تحصیلِ علمِ دین، فکرِ آخرت اور یادِ مدینہ میں بسر ہونے والی بامقصد اور شہد سے بھی میٹھی زندگی کی شروعات کیجئے! مَدَنی ماحول سے وابستہ ہو جائیے اور اس مَدَنی مقصد کو جرزِ جاں بنالیجئے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے“۔ اِنْ شَاءَ اللہ اس مَدَنی مقصد کی تکمیل کے لئے دعوتِ اسلامی کے ہفتہ وار سنتوں بھرے اجتماعات اور ہر ہفتے کی رات ہونے والے مَدَنی مذاکرہ میں شرکت، نیکی کی دعوت کی دھومیں مچانے کے لئے مَدَنی قافلوں میں عاشقانِ رسول کے ساتھ سفر، نیز نیکیاں کرنے اور گناہوں سے بچنے کے طریقوں پر مشتمل شریعت و طریقت کے جامع مجموعہ بنام ”مَدَنی انعامات“ پر عمل آپ کے لئے معاون ثابت ہو گا۔

مجلس ”المدینۃ العلمیہ“ کے شعبہ ”امیر اہلسنت“ کی طرف سے پیش کردہ کتب و رسائل

نمبر شمار	کتاب	صفحات	نمبر شمار	کتاب	صفحات
1	سرکار کا پیغام عطار کے نام	49	27	بے قصور کی مدد	32
2	مقدس تحریر کے سب سے پسندیدہ سبب	48	28	عقلمندی جن کا قسمل میت	24
3	اصلاح کارانہ (ذاتی عیش کی بہرہ صدمہ)	32	29	ہیرہ و پنچمی کی توبہ	32
4	25 کر سچین قیدیں اور پانی کا قبول اسلام	33	30	نوسلم کی دروہری داستان	32
5	دعوت اسلامی کی قتل خلد جانت میں ضما	24	31	مدینے کا مسافر	32
6	دعوت کے سب سے دوسرے ارکان کا علاقہ	48	32	خونخاک و انٹول و لانا پتھر	32
7	تذکرہ امیر اہلسنت قسط سوم (شہدائے)	86	33	قلمی اور اکار کی توبہ	32
8	آداب مرشدہ کامل (مکمل پانچ حصے)	275	34	سراسر بہو میں صلح کارانہ	32
9	ہلندہ آواز سے ذکر کرنے میں حکمت	48	35	قبرستان کی چڑیل	24
10	قبر کھل گئی	48	36	فیضان امیر اہلسنت	101
11	گوٹھا مبلغ	55	37	حیرت انگیز حادثہ	32
12	گمشدہ دو لہا	33	38	ماڈرن نوجوان کی توبہ	32
13	جنوں کی دنیا	32	39	کر سچین کا قبول اسلام	32
14	عافیل درزی	36	40	صلوۃ و سلام کی عاشرت	33
15	مردہ بول اٹھا	32	41	کر سچین مسلمان ہو گیا	32
16	پانی کے بارے میں اہم معلومات	48	42	میوزکل شو کا ستارہ	32
17	دعوت اسلامی کی مدنی بہاریں	220	43	نورانی پیرے والے بزرگ	32
18	میں نے مدنی برقع کیوں پہنا؟	33	44	آنکھوں کا تھرا	32
19	تذکرہ امیر اہلسنت قسط (1)	48	45	ولی سے نسبت کی برکت	32
20	مخالفت محبت میں کیسے چلی؟	33	46	بازرگت مدنی	32
21	تذکرہ امیر اہلسنت قسط (2)	49	47	اخواشدہ بچوں کی واپسی	32
22	کفن کی سلامتی	32	48	میں نیک کیسے بنا؟	32
23	تذکرہ امیر اہلسنت (قسط 4)	49	49	شرابی، موڈن کیسے بنا؟	32
24	میں حیا دار کیسے بنی؟	32	50	چکر دار کی توبہ	32
25	چل مدینہ کی سعادت مل گئی	32	51	خوش نصیبی کی کریمیں	32
26	معدہ و پانی مبلز کیسے بنی؟	32	52	ناکام عاشق	32

32	میں نے ویڈیو سیکر کیوں بند کیا؟	81	32	بد نصیب دولہا	53
32	کالے بچہ کا خوف	82	32	چنگی آنکھوں والے بزرگ	54
32	عجیب اللہ تبتی	83	102	علم و سمکت کے 125 مدنی پھول	55
33	شرابی کی توبہ	84	47	حقوق العباد کی احتیاطیں	56
32	سیتوں والی دلہن	85	32	نادان عاشق	57
32	بریک ڈانس کیسے سدھر؟	86	32	سینما گھر کا شیدائی	58
32	قافلِ ہماست کے مٹنے پر	87	23	گوتے بہروں کے بارے میں سوال جواب	59
32	چند گھنٹوں کا سودا	88	32	ڈانس روت خوان بن گیا	60
30	بھیانک حادثہ	89	32	گلوکار کیسے سدھر؟	61
33	خون کا بٹا	90	32	نئے باز کی اصلاح کاراز	62
32	چنگل اور کھن	91	27	پراسرار لٹا	63
32	اسٹے کا سوداگر	92	16	شادی خاندان برہان کی سبب اصلاح	64
32	جرانم کی دنیا سے واپسی	93	32	بھنگلے باز سدھر گیا	65
32	اجنبی کا تحفہ	94	32	کینسر کا علاج	66
32	انوکھی کمانی	95	368	رسائل مدنی بہار	67
32	بد چلن کیسے ثابت ہو؟	96	32	بری سنگت کا وبال	68
517	عمامہ کے فضائل	97	32	بد اطوار شخص عالم کیسے بنتا؟	69
32	پانچ روپے کی بڑا سے سات روپے؟	98	32	بھنگلے باز کیسے سدھر؟	70
32	سکر کی توبہ	99	32	باکردار عطلدی	71
32	ڈانس بن گیا سلیٹوں کا بیکر	100	32	مفلوج کی شفا یابی کاراز	72
32	والدین کے نافرمان کی توبہ	101	32	خوشیوار قبر	73
31	جنتیوں کی زبان	102	32	تینے بول کی برکتیں	74
30	غریب قاندے میں ہے	103	28	اصلاحِ نیت میں دعوتِ اسلامی کا کردار	75
44	جوانی کیسے گزاریں؟	104	32	اداکاری کا حقوق کیسے ختم ہوا؟	76
31	خون کی توبہ	105	32	ڈاکوؤں کی واپسی	77
86	بیکر شرم دیا	106	62	محبوبی کا قبولِ اسلام	78
32	ڈانس ڈانس بیکر کی توبہ	107	56	مدنی ماحول کیسے بنا؟	79
32	حیرت انگیز گلوکار	108	32	نعت رسول کی محبت	80